



व० शत्नायेव, न० रीकोव

प्राणि-शास्त्र



व० शतायेव, न० रीकोव

प्राणि - शास्त्र

विदेशी भाषा प्रकाशन गृह
मास्को

अनुवादकः यशवन्त

В. ШАЛАЕВ, Н. РЫКОВ
ЗООЛОГИЯ

पाठकों से

विदेशी भाषा प्रकाशन गृह इस पुस्तक की विषय-वस्तु, अनुवाद और डिजाइन सम्बन्धी आपके विचारों के लिए आपका अनुगृहीत होगा। आपके अन्य सुझाव प्राप्त कर भी हमें बड़ी प्रसन्नता होगी। हमारा पता है:

२१, जूबोब्स्की बुलवार,
मास्को, सोवियत संघ।

विषय-सूची

पृष्ठ

भूमिका	६
--------	---

प्रस्तावना

§ १. प्राणि-जगत् में स्वरूपों की विविधता	१३
§ २. प्राणि-शास्त्र का महत्त्व	१५

अध्याय १. प्रोटोज़ोआ

§ ३. इनफुसोरिया पैरामीशियम	१६
§ ४. साधारण अमीवा	२३
§ ५. मलेरिया परजीवी	२५

अध्याय २. सीलेण्ट्रेटा

§ ६. हाइड्रा - ताजे पानी का शिकारभक्षी प्राणी	३२
§ ७. हाइड्रा - वहुकोशिकीय प्राणी	३४
§ ८. छत्रक-मछली	३८

अध्याय ३. कृमि

§ ९. केंचुए का स्वरूप और जीवन-प्रणाली	४३
§ १०. केंचुए की भीतरी इंद्रियां	४६
§ ११. एस्कराइड और आंकड़ा-कृमि	४८
§ १२. ट्राइकिन और नहरुआ	५२

§ १३. सूअर फीता-कृमि	५४
§ १४. परजीवी कृमि विरोधी उपाय	५७

अध्याय ४. मोलस्क

§ १५. मोतिया शिपला	६०
§ १६. अंगूरी घोंघा	६३
§ १७. मोलस्कों से हानि-लाभ	६६

अध्याय ५. आरथ्रोपोडा

§ १८. नदी की क्रेमछली के बाह्य लक्षण और जीवन-प्रणाली	७१
§ १९. क्रेमछली की अन्दरुनी इन्द्रियां	७४
§ २०. क्रस्टेशिया	७८
§ २१. क्रॉसधारी मकड़ी	८०
§ २२. तैगा चिचड़ी - एनसेफालिटिस के वाहक	८३
§ २३. भारत के अरैकनिडा	८५
§ २४. काकचेफर के बाह्य लक्षण और जीवन-प्रणाली	८७
§ २५. काकचेफर की अन्दरुनी इंद्रियां	८९
§ २६. काकचेफर का परिवर्द्धन और उसके विरुद्ध उपाय	९२
§ २७. गोभी की तितली	९४
§ २८. एशियाई अथवा प्रवासी टिह्नी	९७
§ २९. अनाजभक्षी भुनगी	९९
§ ३०. कोलोरैडो या आलू का बीटल	१००
§ ३१. कृषिनाशक कीट विरोधी उपाय	१०२
§ ३२. रोग-उत्पादकों के कीट-वाहक	१०६
§ ३३. शहतूत का रेशमी कीड़ा	११२
§ ३४. मधुमक्खी परिवार का जीवन	११४
§ ३५. मधुमक्खी-पालन	१२०
§ ३६. भारत का कीट-संसार	१२३

रीढ़धारी

अध्याय ६. मछली वर्ग

§ ३७. ताजे पानी की पर्च-मछली की जीवन-प्रणाली और वाह्य लक्षण	१२६
§ ३८. पर्च-मछली की पेशियां, कंकाल और तंत्रिका-तंत्र	१३२
§ ३९. पर्च-मछली की शरीर-गुहा की इंद्रियां	१३५
§ ४०. पर्च-मछली का जनन और परिवर्द्धन	१४०
§ ४१. मछलियों की आकार-भिन्नता	१४३
§ ४२. सोवियत संघ में मछलियों का शिकार	१५१
§ ४३. भारत में मछलियों का शिकार	१५५
§ ४४. मत्स्य-संवर्द्धन	१५८

अध्याय ७. जल-स्थलचर वर्ग

§ ४५. हरे मेंढक की जीवन-प्रणाली और वाह्य लक्षण	१६१
§ ४६. मेंढक की पेशियां, कंकाल और तंत्रिका-तंत्र	१६४
§ ४७. मेंढक की शरीर-गुहा की इंद्रियां	१६७
§ ४८. मेंढक का जनन और परिवर्द्धन	१७०
§ ४९. जल-स्थलचरों की विविधता	१७४

अध्याय ८. उरग वर्ग

§ ५०. रेत की छिपकली	१८०
§ ५१. सांप	१८३
§ ५२. उरगों की आयु	१८६
§ ५३. भारत के उरग	१९०

अध्याय ९. पक्षी वर्ग

§ ५४. झक का जीवन और वाह्य लक्षण	१९६
§ ५५. झक की पेशियां, कंकाल और तंत्रिका-तंत्र	२०२
§ ५६. झक की शरीर-गुहा की इंद्रियां	२०६

पृष्ठ

§ ५७. पक्षियों का जनन और परिवर्द्धन	२१०
§ ५८. पक्षियों का मूल	२१३
§ ५९. पक्षियों की विविधता	२१६
§ ६०. भारतीय पक्षियों की विविधता	२२३
§ ६१. पक्षियों का नीड़-वास और प्रवसन	२२६
§ ६२. पक्षियों की उपयोगिता और रक्षा	२३४
§ ६३. पालतू मुर्गियाँ	२३६
§ ६४. मुर्गियों की देखभाल और चुगाई	२४१
§ ६५. कलहंस, वत्तख और टर्की	२४५
§ ६६. पोलटी-पालन	२४८

अध्याय १०. स्तनधारी वर्ग

§ ६७. शशक की जीवन-प्रणाली और बाह्य लक्षण	२५१
§ ६८. शशक की पेशियाँ, कंकाल और तंत्रिकातंत्र	२५४
§ ६९. शशक की शरीर-गुहा की इंद्रियाँ	२५७
§ ७०. शशक का जनन और परिवर्द्धन	२६०
§ ७१. अंडज स्तनधारी	२६२
§ ७२. मारस्थूपियल स्तनधारी	२६४
§ ७३. कीटभक्षी स्तनधारी	२६६
§ ७४. काईराप्टेरा (कर-पंखी स्तनधारी)	२६८
§ ७५. कुतरनेवाले प्राणी	२७१
§ ७६. शिकारभक्षी प्राणियों की श्रेणी	२८१
§ ७७. भारत के शिकारभक्षी प्राणी	२८७
§ ७८. पिण्डीपेडा और सिटेसिया श्रेणियाँ	२९२
§ ७९. समांगुलीय और विषमांगुलीय स्तनधारियों की श्रेणियाँ	२९६
§ ८०. सूंडधारी श्रेणी	३०२
§ ८१. प्राइमेट श्रेणी	३०४
§ ८२. फरदार प्राणियों का शिकार और पालन	३०६

अध्याय ११. कृषि क्षेत्र के प्राणी

§ ८३.	ढोर	३१४
§ ८४.	ढोरों की नस्लें	३१५
§ ८५.	ढोरों की देखभाल	३२३
§ ८६.	ढोरों की खिलाई	३२५
§ ८७.	ढोरों की चिंता और पशुरोग विरोधी उपाय	३२७
§ ८८.	कोस्त्रोमा नस्ल का विकास कैसे किया गया	३२९
§ ८९.	सूअर	३३३
§ ९०.	भेड़	३३६
§ ९१.	घोड़े	३४०
§ ९२.	सोवियत संघ में पशु-पालन का विकास	३४१

उपसंहार

§ ९३.	प्राणि-जगत् की सामान्य रूप-रेखा	३४४
§ ९४.	प्राणि-जगत् की विविधता और उसके स्रोत	३४७
§ ९५.	प्राणि-जगत् का विकास	३५२
§ ९६.	मनुष्य और प्राणियों के बीच साम्य-भेद	३५४
§ ९७.	मनुष्य का मूल	३५८
§ ९८.	मनुष्य द्वारा प्राणि-जगत् में ऐरवर्तन	३५९

भूमिका

(अध्यापक के लिए)

इस पाठ्य पुस्तक में प्रोटोज़ोआ से लेकर प्राइमेट तक प्राणि-जगत् के मुख्य समूहों की प्रणालीवद्व रूप-रेखा दी गयी है। प्राणि-शास्त्र के निम्नलिखित विविध क्षेत्रों की सामग्री का उपयोग करते हुए इस पुस्तक की रचना की गयी है— वाह्याकारिकी (morphology), कायिकी (physiology), पारिस्थितिकी (ecology), भ्रूण-विज्ञान (embryology), लुप्त-जीव-विज्ञान (paleontology) और प्राणियों का वर्गीकरण।

लेखकों के सम्मुख निम्नलिखित शैक्षणिक उद्देश्य हैं—

(क) संरचना, वासस्थान, जीवन-स्थिति, जनन और परिवर्द्धन की दृष्टि से प्राणियों की विविधताओं से छात्रों को परिचित कराना;

(ख) क्रम-विकास के सिद्धान्त के आधार पर प्राणि-जीवन विषयक भौतिक विचार का विवेचन करना;

(ग) मनुष्य की व्यावहारिक गतिविधियों की दृष्टि से प्राणि-शास्त्र का महत्व कथन करना;

(घ) उपयुक्त प्राणियों का संरक्षण और हानिकर प्राणियों की समाप्ति का तत्त्व स्वीकार करते हुए छात्रों के बीच प्राणियों के प्रति सचेत और तर्कसंगत प्रवृत्ति जागृत करना।

पाठ्यक्रम के बुनियादी तत्त्व हैं प्राणियों का क्रम-विकास (ऐतिहासिक परिवर्द्धन) और सिद्धान्त तथा व्यवहार का समन्वय।

प्राणि-जगत् के क्रम-विकास की कल्पना छात्रों के मन में चढ़ते क्रम से अर्थात् एककोशिकीय प्राणियों से लेकर वहुकोशिकीय प्राणियों तक, निम्न प्रकार के प्राणियों से लेकर उच्च प्रकार के प्राणियों तक के क्रम से प्रविष्ट की गयी है। इससे, क्रम-विकास की प्रक्रिया में प्राणियों की संरचना में जो जटिलता बढ़ती गयी उसे समझ लेने में छात्रों को सहायता मिलती है।

प्राणियों का परीक्षण उनकी जीवन-स्थितियों पर ध्यान देते हुए किया गया है। प्रत्येक प्राणी के वर्णन के साथ साथ उसके वासस्थान, आवश्यक जीवन-स्थिति और वातावरण के अनुसार उसकी संरचना और वर्ताव के अनुकूलन का विवरण दिया गया है। अंगों की संरचना का परीक्षण उनके कार्यों पर ध्यान देते हुए किया गया है।

विशिष्ट समहृ के लिए असाधारण जीवन-स्थितियों में विशिष्ट अनुकूलन दिखानेवाले प्राणियों (उदाहरणार्थ, स्तनधारियों में से चमगादड़, सील और ह्लेल) और विभिन्न अंगों के व्यवहार तथा व्यवहाराभाव (उदाहरणार्थ, दौड़ता हुआ शुतुर्मुर्ग) के प्रभाव के अन्तर्गत परिवर्तनों का वर्णन काफ़ी विस्तार के साथ दिया गया है।

कुछ फ़ैसिल प्राणियों का भी वर्णन दिया गया है। इनका परिचय प्राप्त कर लेने से छात्र को प्राणि-जगत् (लुप्त उरग, आरक्षिओप्टेरिक्स) का ऐतिहासिक परिवर्द्धन समझ लेने में सहायता मिलेगी।

पाठ्य पुस्तक में जल-स्थलचर, उरग, पक्षी और स्तनधारी प्राणियों की उत्पत्ति से सम्बन्धित तथ्य इस प्रकार दिये गये हैं कि छात्र उन्हें सुगमता से समझ सकें।

उपसंहार में प्राणि-जगत् के क्रम-विकास सम्बन्धी सामग्री संकलित की गयी है। इसमें प्राणि-जगत् के ऐतिहासिक परिवर्द्धन तथा वर्गीकरण का सारांश, डार्विन के सिद्धान्त की साधारण कल्पना और मनुष्य की उत्पत्ति की समस्या से सम्बन्धित चर्चा संगृहीत है।

पूरे पाठ्यक्रम में सिद्धांत तथा व्यवहार के समन्वय के तत्त्व का भी पालन किया गया है।

उदाहरणार्थ :

(क) प्राकृतिक स्रोतों (मछलियों, व्यापारिक पक्षियों और फ़रदार जानवरों का शिकार, उपयुक्त पक्षियों का संरक्षण एवं आकर्षण, रक्षित उपवन) के तर्कसंगत उपयोग और सुरक्षा का परिचय कराते समय ;

(ख) रोग के उत्पादकों तथा वाहकों की बायोलोजी के अध्ययन में, जहाँ उनके वर्णन के साथ साथ उनके मलेरिया परजीवी, परजीवी कृमि, और कोट* विरोधी उपाय भी दिये गये हैं;

* जो रोग-उत्पादकों के वाहक हैं और कुतरनेवाले जंतु - जो प्लेग-पिस्सू के वाहक हैं।

(ग) विभिन्न कृषिनाशक जंतुओं (कीट , कुतरनेवाले तथा मांसाहारी जंतु) के वर्णन में ;

(घ) प्राणि-पालन की—मधुमक्खी-पालन , रेशमी कीट-पालन , मछलियों का शिकार , पोल्ट्री , मवेशी-पालन —विभिन्न शाखाओं के जीव वैज्ञानिक तत्त्वों का परिचय कराते समय । मवेशी आर्थिक दृष्टि से अत्यंत महत्वपूर्ण होते हैं अतः एक विशेष अध्याय में उनका परीक्षण किया गया है ।

उक्त सारी 'व्यावहारिक' सामग्री इस प्रकार प्रस्तुत की गयी है कि छात्र न केवल वैज्ञानिक जानकारी के व्यावहारिक उपयोग से परिचित होंगे बल्कि प्राणियों की संरचना तथा जीवन के सम्बन्ध में अपना ज्ञान और विस्तृत तथा गहरा कर पायेंगे ।

पाठ्यक्रम की आधारभूत कल्पनाएं क्रमशः और धीरे धीरे विकसित की गयी हैं । इस प्रकार शरीर के परमावश्यक कार्यों का वर्णन (पोषाहार , श्वसन , उत्सर्जन) आरंभिक अध्यायों में दिया गया है जबकि उपापचय (metabolism) की प्रारंभिक साधारण कल्पना पहली बार आरथ्रोपोडा विषयक अध्याय में ही दी दी गयी है । बाद में मछलियों तथा रीढ़धारियों के अनुगामी वर्गों की विशेषता बताते समय यह कल्पना अधिक गहराई के साथ स्पष्ट की गयी है ।

प्राणियों और वातावरण के बीच के संबंधों के स्वरूप पर भी क्रमशः ध्यान दिया गया है । हाइड्रा का वर्णन करते समय अनियमित प्रतिवर्ती क्रियाएं समझायी गयी हैं और केंचुए तथा उसके अनुगामी प्राणियों के वर्णनों में उनके प्रमाण दिये गये हैं । सहज प्रवृत्तियां एक प्रकार की जटिल अनियमित प्रतिवर्ती क्रियाएं होती हैं यह दिखाने के लिए कीटों का उपयोग किया गया है । केवल रीढ़धारियों वाले अध्यायों में ही यह पाठ्य पुस्तक नियमित प्रतिवर्ती क्रियाओं को अस्थायी संबंधों के रूप में प्रस्तुत करती है ।

प्राणियों के वर्गीकरण की कल्पना भी धीरे धीरे समझायी गयी है । आरथ्रोपोडा वाले अध्याय से पहले वर्गीकरण की समस्या का विवेचन नहीं किया गया है । आरथ्रोपोडा का वर्णन करते समय समूह और वर्ग के अभिप्राय समझाये गये हैं । रीढ़धारियों का वर्णन वर्गानुसार दिया गया है । श्रेणी , कुल , जाति और प्रकार का स्पष्टीकरण , कुतरनेवाले जंतुओं के उदाहरण से सम्बन्धित एक विशेष परिच्छेद में दिया गया है ।

इस पाठ्य पुस्तक की रचना में लेखकों ने जो प्रणाली अपनायी है उससे प्राणि-शास्त्र विषयक पाठ्यक्रम की आधारभूत धारणाओं का क्रमिक विकास संभव है। इसी लिए अनुवाद का रूप वही रखा गया है जो रूसी में प्रकाशित मूल पुस्तक का है। फिर भी भारतीय छात्रों के लिए अधिक रोचक बनाने की दृष्टि से पुस्तक को परिवर्द्धित किया गया है और उसमें भारतीय प्राणि-समूह के विशिष्ट प्राणियों का समावेश किया गया है। इनका वर्णन भी उसी प्रकार दिया गया है जिस प्रकार बाकी प्राणियों का। इसलिए नये परिच्छेदों का उपयोग या तो मुख्य पाठ्यक्रम की पूर्ति के रूप में किया जा सकता है और या तो पाठ्यक्रम के मुख्य भाग में वर्णन किये गये प्राणियों के स्थान में।

आम तौर पर इस पाठ्यक्रम का उपयोग करते समय किसी विशेष समूह के प्रतिनिधि प्राणियों के स्थान में ऐसे दूसरे प्राणी लिये जा सकते हैं जो स्कूलवाले इलाके की स्थितियों में पाये जाते हैं। उदाहरणार्थ, मछलियों की संरचना का अध्ययन करते समय यह किसी प्रकार अनिवार्य नहीं है कि पर्च-मछली को ही लिया जाये। उसके स्थान में दूसरी कोई भी अस्थिल मछली ली जा सकती है। कीटों के प्रतिनिधि के रूप में काकचेफर जैसे कीट के स्थान में अन्य बड़े कीट (उदाहरणार्थ तिलचटे) को और रुक के स्थान में कौए, कबूतर इत्यादि को लिया जा सकता है।

पाठ्य पुस्तक की रचना संक्षिप्त रूप में की गयी है ताकि अध्यापक द्वारा क्लास में दी गयी जानकारी का अनुशीलन करने में उसका उपयोग हो सके। अध्ययन-सामग्री के साथ छात्रों का परिचय केवल अध्यापक के कथन और पाठ्य पुस्तक के पठन तक ही सीमित न रहे बल्कि उसे जिन्दा प्राणियों के प्रदर्शन, शिक्षा के भिन्न भिन्न दर्शनीय साधनों (संग्रह, उपकरण, मसाला भरे हुए प्राणी, सारणियां), फ़िल्मों, प्रयोगशाला के पाठों, सैर-सपाटों और स्कूल के बाहर प्राणियों के निरीक्षणों का साथ दिया जाये।

इस पाठ्य पुस्तक का उपयोग करनेवाले सभी लोगों से लेखकों की प्रार्थना है कि वे निम्नलिखित पते पर पुस्तक के संबंध में अपनी सम्मतियां और परामर्श भेज दें—विदेशी भाषा प्रकाशन गृह, २१, जूबोक्स्की बुलवार, मास्को, सोवियत संघ।

व० शलायेव
न० रीकोव

प्रस्तावना

§ १. प्राणि-जगत् में स्वरूपों की विविधता

जिस प्रकार वनस्पति-शास्त्र वनस्पतियों का अध्ययन करता है उसी प्रकार प्राणि-शास्त्र प्राणियों के जीवन तथा संरचना का अध्ययन करता है।

संसार में प्राणी शीतध्रुवीय प्रदेशों से लेकर उष्णकटिबन्धीय देशों तक और पहाड़ों की चोटियों से लेकर महासागरों की गहराइयों तक सब जगह पाये जाते हैं। प्राणियों के अनुकूल वातावरण या उनके वासस्थान की प्राकृतिक स्थितियां बहुत ही भिन्न होती हैं और उसी प्रकार उनका भोजन भी। परिणामतः प्राणियों की जीवन-प्रणाली और उनकी संरचना में भी बहुत बड़ी भिन्नता होती है।

उदाहरणार्थ, उत्तरी समुद्र-तटों पर और आर्कटिक महासागर के तैरते हुए हिमक्षेत्रों पर सफेद भालू मिलते हैं (रंगीन चित्र १)। यह एक बहुत बड़ा जानवर है। इसके शरीर पर मोटी सफेद फ़र होती है जो ठंड से उसकी अच्छी तरह रक्खा करती है। सफेद रंग के कारण इस जानवर को वर्फ़ पर अलग से पहचान लेना मुश्किल होता है। ध्रुव-प्रदेशीय भालू का भोजन है सील। जब सील पानी से निकलकर वर्फ़ पर आते हैं, ये भालू वहीं उनका शिकार करते हैं। अलावा इसके वह बहुत अच्छी तरह तैर सकता है और गोते भी लगा सकता है। पानी में से वह चोरी चोरी सीलों के पास पहुंच जाता है।

भूरे भालू (रंगीन चित्र २) का वासस्थान और भोजन भिन्न है। यह जानवर धने जंगलों में रहता है और उसका कोट काले-भूरे रंग का होता है। उसका भोजन विविध प्रकार होता है। वैसे तो यह बेरियां और घास तथा पक्षियों के अंडे खाता है, पर बारहसिंगों और जवान गोजनों जैसे बड़े शिकार

पर और मवेशियों तथा भेड़ों जैसे पालतू जानवरों पर भी मुंह मार सकता है।

स्तेपियों में गोफर नामक छोटे छोटे प्राणी रहते हैं (रंगीन चित्र ३)। ये प्राणी जमीन में मांद बनाते हैं और आदमी की आहट पाते ही फौरन उनमें छिप जाते हैं। गोफर केवल शाकाहारी भोजन पर रहते हैं। वे गैहूं तथा दूसरे अनाज खाते हैं और इसी लिए उनसे खेती को बड़ा नुकसान पहुंचता है।

नदियों और सागरों में भिन्न भिन्न प्रकारों की मछलियां रहती हैं। इनमें से एक पर्च-मछली (रंगीन चित्र ४) है जो रूस की नदियों में आम तौर पर पायी जाती है। पर्च-मछली का आहार मुख्यतया छोटी मछलियां और दूसरे जलचर प्राणी हैं।

प्राणी जमीन के अंदर भी रहते हैं जहां सूरज की किरण पहुंच नहीं पाती। इनमें से एक आम प्राणी है केंचुआ जो बरसात के बाद जमीन की सतह पर रेंगकर आता है। इनका भोजन बनस्पतियों के सड़े-गले अंश होता है और वे गिरी हुई पत्तियों को अपने विलों में खींच ले जाते हैं (आकृति १८)।

प्राणियों के वासस्थान, जीवन-प्रणाली और स्वरूप किनने भिन्न होते हैं यह दिखाने के लिए उक्त पांच प्राणियों के उदाहरण पर्याप्त हैं। पर ध्यान रहे कि ये केवल सीमित उदाहरण हैं। प्रकृति में प्राणियों की विविधता बहुत विशाल है।

कौए, गौरैयां, अवाबील, कठफोड़वे और अन्य कई पंछियों को कौन नहीं जानता? कीटों की विविधता तो और भी बड़ी है। इनमें तितलियां, गोबरैले, मच्छर, मक्खियां, चींटियां, मधुमक्खियां, वर्ं और बहुत-से अन्य कीट शामिल हैं। ये भी प्राणी ही हैं।

प्राणियों के आकार भी भिन्न भिन्न होते हैं। उनमें से कुछ हाथी जैसे बहुत बड़े होते हैं। उनकी ऊंचाई ३ मीटर तक और वजन चार टन से अधिक होता है। सागरों और महासागरों में रहनेवाले ह्वेल तो इनसे भी बड़े होते हैं। नीले ह्वेल की लम्बाई ३० मीटर तक और वजन १५० टन तक होता है। पर ऐसे भी अनगिनत प्राणी हैं जिनको केवल माइक्रोस्कोप द्वारा ही देखा जा सकता है।

पृथ्वी की परत की सतहों में हमें कुछ प्राणियों के अवशेष (हड्डियां, सींप-कौड़ी इत्यादि) मिलते हैं जो कुछ अंशों में आधुनिक प्राणियों के जैसे होते हुए भी उनसे काफ़ी भिन्न होते हैं। उदाहरणार्थ, हमें हाथी से मिलते-जुलते मैमय (वृहत् गज़) नामक एक विशालकाय जानवर की हड्डियां मिलती हैं (आकृति १६१)। सोवियत संघ के उत्तर में जमीन की सदैव जमी परत में एक पूरा का पूरा मैमय मिला जो दसियों हजार वर्षों से वहां जमा हुआ पड़ा था। मैमय ठंडे जलवायु में रहते थे और हाथी से इस माने में भिन्न थे कि उनके शरीर पर मोटा वालदार कोट-सा हुआ करता था।

मैमय और कई अन्य फ़ौसिल प्राणी बहुत प्राचीन समय में रहते थे लेकिन आगे चलकर लोप हो गये—विल्कुल फ़र्न जैसी बनस्पतियों की तरह जिनके फ़ौसिलीय अवशेष कोयलों में पाये जाते हैं। ग्ररज़ यह कि प्राणि-जगत् सदा से वैसा ही नहीं रहा है जैसा वह आज है। जो लोग कहते हैं कि प्राणी अपरिवर्तनीय हैं, वे गलत हैं। विज्ञान ने यह सिद्ध कर दिया है कि धरती पर का प्राणि-जगत् परिवर्तित और परिवर्द्धित होता आया है।

‘प्रस्तावना’ के बाद हम विभिन्न प्राणियों का अध्ययन करेंगे। केवल माइक्रोस्कोप द्वारा देखे जा सकनेवाले विल्कुल सरल प्राणियों से आरम्भ करते हुए हम बंदरों जैसे सबसे सुंसंगठित प्राणियों तक पहुंचेंगे। अध्ययन के इस क्रम से हमें प्राणि-जगत् का परिवर्द्धन-क्रम समझ लेने में सहायता मिलेगी।

प्रश्न—१. सफेद भालू, भूरे भाल, गोफर, पर्च-मछली और केंचुए कौनसे वासस्थान में रहते हैं? २. इन प्राणियों का भोजन क्या है? ३. तुम्हारे सजीव प्रकृति-संग्रह में कौनसे प्राणी हैं और वे क्या खाते हैं? ४. पाठ्यक्रम में वर्णित प्राणियों के अलावा और कौनसे वन्य प्राणियों को तुम जानते हो? वे कहां रहते हैं और क्या खाते हैं?


§ २. प्राणि-शास्त्र का महत्त्व

वहूत-से प्राणी और विशेषकर घरेलू प्राणी (गायें, भेड़ें, सूअर, मुर्गियां, इत्यादि) उपयोगी होते हैं। ये प्राणी हमें खाद्य-पदार्थ (मांस, दूध, अंडे) और कपड़ों तथा जूतों के लिए कच्चा माल (ऊन, प्राकृतिक रेशम, फ़र, चमड़ा) देते

हैं। घोड़ों, गदहों, बैलों और भैंसों का उपयोग यातायात और खेती के काम में किया जाता है।

बहुत-से वन्य प्राणी भी उपयोगी होते हैं।

मछली और कुछ वन्य पक्षियों (वत्तखों, हंसों) का मांस खाने में प्रयोग किया जाता है। फरदार प्राणियों (गिलहरियों, लोमड़ियों, सैवलों) से हमें



आकृति १—कैंकर-तितली और इसकी इलियों के शीतकालीन घोंसले।

गरम, खूबसूरत फर मिलती है। बहुत-से पक्षी (सारिका, अवादील, टामटिट) हानिकर कीटों का नाश कर देते हैं।

प्राणियों का सफल उपयोग करने के लिए उनकी आवश्यकताएं जानना ज़रूरी है। उदाहरणार्थ, वैज्ञानिकों ने पता लगाया है कि मुर्गी के अंडों का कवच तभी सख्त हो सकता है जब मुर्गी की खुराक में चूने का अंश हो। यह सिद्ध किया गया है कि केवल अनाज मुर्गियों के लिए काफ़ी खुराक नहीं है; उन्हें प्राणिज खुराक (केंचुआ, सूखा मांस) भी मिलनी चाहिए। तभी मुर्गियां काफ़ी अंडे दे सकती हैं।

सोवियत संघ ही वह पहला देश रहा जिसने सैबल (आकृति १६५) के कुत्रिम संवर्द्धन आरंभ किया। यह प्राणी अपनी अत्यंत मूल्यवान् फ़र के लिए प्रसिद्ध है। वैज्ञानिकों ने सैबल के जीवन का अध्ययन किया और उनकी खुराक का ठीक ठीक पता लगाया। तभी जाकर यह संवर्द्धन संभव हुआ।

उपयोगी प्राणियों^१ के साथ साथ बहुत-से हानिकर प्राणी भी हैं। उदाहरणार्थ, भेड़िये भेड़ों और बछड़ों का शिकार करते हैं; गोफर अनाज और उपयुक्त घासों का सफ़ाया करते हैं। खेतों में उगाये गये पौधों पर अपनी जीविका चलानेवाले विभिन्न कीटों के कारण खेती को बड़ा भारी नुक़सान पहुंचता है। हम जानते ही हैं कि गोभी-तितली की इलियां गोभी के पत्तों को खा जाती हैं। दूसरी एक तितली—कैंकर-तितली—की इलियां कभी कभी फलदार पेड़ों की सभी पत्तियां नष्ट कर देती हैं। सेव के अंदर घुसनेवाली काड़िलिन पतंग की इलियों को हर कोई जानता है। इस प्रकार के हानिकर कीटों की संख्या बहुत बड़ी है।

कीटों में ऐसे कई परजीवी कीट भी हैं जो मनुष्य तथा घरेलू प्राणियों को नुक़सान पहुंचाकर जीवित रहते हैं। एस्कराइड एक ऐसा कीट है।

मनुष्य हानिकर प्राणियों के विरुद्ध डटकर संघर्ष कर रहा है। इस संघर्ष को सफलतापूर्वक जारी रखने के लिए हमें इन प्राणियों की संरचना, जीवन और परिवर्द्धन का अध्ययन करना चाहिए। निम्नलिखित उदाहरण से स्पष्ट होगा कि ऐसी जानकारी कितनी लाभदायक है। कैंकर-तितली के अध्ययन से पता चला कि उसकी नन्हीं नन्हीं इलियां जाड़ों के दिन पेड़ों पर बच्ची हुई सूखी पत्तियों में विताती हैं (आकृति १)। यदि इन घोंसलों को शरद के आखिरी दिनों में या जाड़ों में हटाकर जला दिया जाये तो फलवाग़ को इन नुक़सानदेह कीटों से बचाया जा सकता है।

इस प्रकार प्राणि-शास्त्र न केवल प्राणियों के जीवन, संरचना और परिवर्द्धन के सम्बन्ध में सही धारणा बना लेने की दिक्षित से बल्कि प्राप्त किये गये ज्ञान के आधार पर हानिकर प्राणियों के विरुद्ध संघर्ष करने, उपयोगी प्राणियों की रक्षा

करने और घरेलू प्राणियों का उचित ढंग से पालन तथा संवर्द्धन करने की दृष्टि से भी हमारी सहायता करता है।

प्रश्न— १. घरेलू प्राणियों से हमें क्या फ़ायदा मिलता है? २. स्कूल के प्रायोगिक फ़ार्म में तुम्हें कौनसे हानिकर प्राणी मिले? उनका सामना कसे किया जाता था? ३. मनुष्य ने सैबल का कृत्रिम संवर्द्धन करना सीखा इसका श्रेय किसको है? ४. कैंकर-तितली के परिवर्द्धन से सम्बन्धित ज्ञान उसका सामना करने में किस प्रकार सहायक होता है? ५. प्राणि-शास्त्र का महत्त्व क्या है?

अध्याय १

प्रोटोजोआ

§ ३. इनफुसोरिया पैरामीशियम

तगभग ३०० वर्ष पहले सुप्रसिद्ध डच वैज्ञानिक ऐंथोनी प्रोटोजोआ की लेवेनहुक ने प्रोटोजोआ की खोज की। लेवेनहुक जीवन-भर वृद्धाकारक शीशे तैयार करने के कार्य में व्यस्त रहे। वहुत ही उद्योगशील और जिज्ञासु होने के कारण उन्होंने जो भी चीज़ हाथ लगी उसका परीक्षण अपने शीशों द्वारा किया। एक दिन वह एक तेज़ खुर्दबीन के ज़रिये बरसात के पानी की एक बूंद की ओर देख रहे थे। यह पानी कुछ समय से एक पीपे में पड़ा हुआ था। इसी बूंद में उन्हें ऐसे सूक्ष्म प्राणियों का पता लगा जो उस समय तक अज्ञात थे। उन्हें वड़ा ही आश्चर्य हुआ। आज इनमें से सबसे परिचित प्राणी है पैरामीशियम। इसी के साथ हम प्रोटोजोआ अर्थात् सबसे सरल संरचनावाले प्राणियों का परिचय प्राप्त करना आरम्भ करेंगे।

पैरामीशियम (आकृति २) मुख्यतया ऐसे ताजे जलाशयों में रहते हैं जहाँ उथला और बंधा हुआ पानी संचित हो। एककोशकीय प्राणी ऐसे जलाशयों में तृण-कीटाणु (hay bacilli) नामक अनगिनत बैकटीरिया खूब पलते हैं। यही कीटाणु पैरामीशियम का भोजन है। प्रयोगशालाओं में पैरामीशियम का संवर्द्धन सूखी धास के काढ़े में किया जाता है। इसी लिए वे इनफुसोरिया अर्थात् क्वाथ कीटाणु कहलाते हैं।


पैरामीशियम का शरीर लम्बा-सा और नन्हे से स्लिपर के आकार का होता है। वह जीवद्रव्य (protoplasm) नामक जेलीनुमा अर्द्धपारदर्शी पदार्थ का बना हुआ होता है और उसमें दों वृत्ताकार कणिकाएं होती हैं। ये हैं बड़ा और छोटा नाभिक। जीवद्रव्य की ऊपरी परत गाढ़ी होती है और उसी से वाह्यत्वक बनता है जिससे पैरामीशियम के शरीर का स्थायी आकार बना रहता है।

जीवद्रव्य, नाभिक और वाह्यत्वक से मिलकर एक कोशिका बनती है। अतः संरचना की दृष्टि से पैरामीशियम एक एककोशिकीय जीव है।

पोषण

पैरामीशियम का पूरा शरीर अनगिनत रोमिकाओं से आवृत होता है।

अपनी झूलती हुई गति के कारण ये रोमिकाएं नहे नहे डांड़ों का काम देती हैं जिससे यह प्राणी तैर सकता है। पैरामीशियम तैरते हुए सतत अपने शरीर की लम्बी धुरी के चारों ओर चक्कर खाता रहता है।



आकृति २ - पैरामीशियम

- १ (१). पोषक घोल सहित टेस्ट-ट्यूब में पैरामीशियम;
- २ (२). खुर्दवीन द्वारा उसी टेस्ट-ट्यूब का ऊपरी सिरा यों दिखाई देता है;
- ३ (३). माइक्रोस्कोप के नीचे पैरामीशियम, कुछ बड़े आकार में;
- ४ (४). पैरामीशियम की संरचना - बहुत बड़े आकार में; (क) बड़ा नाभिक; (ख) छोटा नाभिक; (ग) रोमिका; (घ) वक्त्रीय खांच; (ड) भोजन रसधानियाँ; (च) अनपचे शेषांश का उत्सर्जन; (छ) विकिरक नालियें सहित संकुचनशील रसधानियाँ।

पैरामीशियम का मुख-द्वार वक्त्रीय खांच में होता है। वक्त्रीय खांच को धेरनेवाली रोमिकाओं की गति के कारण पानी का एक अखंडित प्रवाह जारी रहता है। यह पानी वैकटीरिया सहित सब प्रकार के कणों को पैरामीशियम के मुख-द्वार तक लाता है।

जब वक्त्रीय खांच की गहराई में बहुत-से वैकटीरिया इकट्ठा हो जाते हैं तो पैरामीशियम उन्हें निगल जाता है। भोजन का थक्का जीवद्रव्य में प्रवेश करता है। यहां एक पाचक रस का साव होता है जो भोजन को धेरे रहता है। इस प्रकार भोजन रसधानी का उदय होता है। भोजन के नये थक्के फिर दूसरी, तीसरी और इसी प्रकार एक के बाद एक कई रसधानियों से धेरे जाते हैं। वे एक के बाद एक जीवद्रव्य में धूमते रहते हैं। रसधानियों का भोजन पच जाता है। पचा हुआ भोजन बराबर पैरामीशियम के शरीर-द्रव्यों में परिवर्तित होता रहता है। भोजन के अनपचे शेषांश का शरीर के एक निश्चित स्थान से उत्सर्जन होता है (आकृति २, च)।

यदि पैरामीशियम को उवालकर ठंडे किये हुए और धुली हुई

श्वसन

हवा से खाली भानी में डाल दिया जाये तो वह नष्ट हो जायेगा। इसका अर्थ यह है कि उसे जीवित रहने के लिए आँक्सीजन की आवश्यकता है — अर्थात् पैरामीशियम श्वसन करता है।

पैरामीशियम अपने शरीर की सारी सतह के द्वारा श्वसन करता है। जीवद्रव्य में तैयार होनेवाले कारबन डाइ-आक्साइड का उत्सर्जन होता है।

पैरामीशियम के शरीर में नये द्रव्यों के सतत निर्माण


उत्सर्जन

के साथ साथ विघटन की क्रिया जारी रहती है। इसी के दौरान जीवद्रव्य में धीरे धीरे पानी एकत्रित होता है जिसमें हानिकर द्रव्य धुले हुए होते हैं। इसे दो संकुचनशील रसधानियां शरीर से बाहर कर देती हैं।

प्रत्येक रसधानी एक कोष देती है जिसमें नालियां जीवद्रव्य में तैयार होनेवाले हानिकर द्रव्य पहुंचा देती हैं। आगे चलकर हम इन पदार्थों को तरल उत्सर्जन करेंगे। जब इनसे कोष भर जाता है तो वह संकुचित होता है और उसमें संचित पदार्थ शरीर से बाहर फेंका जाता है।

उद्दीपन और
उत्तेजन

कई बार धास के काढ़े की सतह पर एक झिल्ली तैयार हो जाती है जो तृण-कीटाणु नामक वैकटीरिया की बड़ी भारी संख्या से बनी हुई होती है। यदि ऐसी झिल्ली का कोई हिस्सा पैरामीशियम सहित पानी की बूंद में रखा जाये तो शीघ्र ही सारे इनफ्लूसोरिया उसके चारों ओर इकट्ठे हो जायेंगे। वे उक्त हिस्से के किनारे किनारे तैरते रहेंगे और उससे अलग होनेवाले नन्हे नन्हे टुकड़ों को निगलते जायेंगे।



आकृति ३—पैरामीशियम की उत्तेजनशीलता क—सूखी धास के काढ़े की दाहिनी औरवाली बूंद में एकत्रित पैरामीशियम ; ख—दाहिनी ओर की बूंद में नमक के केलास रखने पर पैरामीशियम वायीं और की बूंद में चले जाते हैं जो नमक से खाली है।

केवल भोजन और नमक से ही नहीं बल्कि अॉक्सीजन , प्रकाश और पानी के तापमान से भी प्रभावित होते हैं।

जीवित शरीर पर पड़नेवाले ये सभी प्रभाव उद्दीपन कहलाते हैं। उद्दीपन के कारण जीवद्रव्य में उत्तेजन उत्पन्न होता है अर्थात् वह सक्रिय अवस्था में परिवर्तित होता है। जीवद्रव्य में उत्पन्न होनेवाला उत्तेजन पैरामीशियम की गतियों द्वारा सिद्ध किया जा सकता है।

इससे निष्कर्ष निकाला जा सकता है कि पैरामीशियम पर भोजन का कुछ असर पड़ता है और वह उसे अपनी ओर आकृष्ट कर लेता है।

हम पैरामीशियम सहित पानी की दो बूंदें ऑक्जेक्ट ग्लास पर रखकर देखें (आकृति ३)।


यदि एक बूंद में नमक का केलास रखा जाये तो पैरामीशियम नाली के जरिये तैरकर दूसरी बूंद में चले जायेंगे। गरज यह कि नमक भी इनफ्लूसोरिया पर प्रभाव डालता है लेकिन यह भोजन के प्रभाव से भिन्न होता है—पैरामीशियम नमक से दूर हटते हैं।

प्राण-शास्त्रियों द्वारा किये गये प्रयोगों से स्पष्ट हुआ है कि पैरामीशियम

जनन

जब जलाशय में पर्याप्त भोजन होता है और पानी का तापमान १४ सेंटीग्रेड के ऊपर होता है उस समय पैरामीशियम

तेजी के साथ बड़े होते हैं और विभाजन के द्वारा उनका जनन होता है। पहले पहल नाभिकों का विभाजन होता है जिनके हिस्से शरीर के किनारों की ओर हट जाते हैं। इसके बाद शरीर पर एक तिरछी सिकुड़न पैदा होती है जो अधिकाधिक गहरी होती जाती है। जब आखिरकार वह टूट जाती है तो मातृ-कोशिका से दो नये पैरामीशियम बन जाते हैं (आकृति ४)।



आकृति ४—पैरामीशियम का विभाजन।

- प्रश्न— १. पैरामीशियम के जीवन के लिए कौसी स्थितियां आवश्यक हैं? २. पैरामीशियम की संरचना का वर्णन करो। ३. पैरामीशियम किस प्रकार खाता है, इवसन करता है और गति प्राप्त करता है? ४. पैरामीशियम में उत्सर्जन-क्रिया कैसे चलती है? ५. पैरामीशियम का जनन कैसे होता है?

व्यावहारिक अभ्यास—स्मरण से पैरामीशियम का चित्र खींचने का प्रयत्न करो।

§ ४. साधारण अमीबा


अमीबा—
एककोशिकीय
प्राणी

अमीबा (आकृति ५) गरमियों में अच्छी तरह गरम हुए तालाबों और पोखरों में और आम तौर पर उथले, बंधे हुए पानी में पाये जाते हैं। अमीबा में जीवद्रव्य और एक अंडाकृति नाभिक होता है। पैरामीशियम की तरह यह भी एक एककोशिकीय प्राणी है पर इसकी संरचना और भी सरल है।

जब पानी सूख जाता है तो इनफ्लूसारंया की तरह अमीवा के शरीर पर एक ठोस झिल्ली का आवरण उत्पन्न होता है—एक पुटी तैयार होती है। पुटी की अवस्था में यह प्राणी सूखे, निम्न तापमान और अन्य प्रतिकूल स्थितियों के बावजूद आसानी से जिंदा रह सकता है। जब हवा पुटी को पानी में उड़ा देती है, अमीवा उससे बाहर निकलता है।

गति

अमीवा कूटपादों—उसके शरीर पर बने हुए जीवद्रव्य के उभारों—के सहारे चलता है। ये कूटपाद गति की दिशा में क्रमशः बाहर निकल आते हैं। प्राणी का शरीर धीरे से रेंगता हुआ आगे बढ़ता है—मानो कूटपादों में घस रहा हो। इसी बीच कुछ कूटपाद अदृश्य हो जाते हैं और




आकृति ५—साधारण अमीवा

१ (1). नाभिक ; २ (2). कूटपाद ; ३ (3). भोजन रसधानियां ; ४ (4). संकुचनशील रसधानी।

दूसरे नये से निकल आते हैं। प्राणी का बाह्य रूप बराबर बदलता रहता है। इसी कारण इस प्राणी को अमीवा कहा जाता है। यूनानी भाषा में इस शब्द का अर्थ है परिवर्तनशील।

पैरामीशियम की तरह अमीवा भी कारबनीय भोजन और पोषण और पचन-क्रिया मुख्यतया एककोशिकीय जल-मोथे खाते हैं। अमीवा धीरे जल-मोथे को चारों ओर से ढंक देता है और फिर उसे अपने शरीर में खींच लेता है (आकृति ६)। यहां



आकृति ६—गति और अन्तर्ग्रहण के समय अमीबा के शरीर में परिवर्तन।

भोजन जीवद्रव्य से सवित पाचक रस से घिरा हुआ है। इस प्रकार एक कोष या भोजन रसधानी तैयार होती है (आकृति ५, ६) जिसमें भोजन-कण विलेय द्रव्यों में परिवर्तित होते हैं। ये द्रव्य सारे शरीर में बंट जाते हैं। इन्हीं के कारण अमीबा बड़ा होता है। भोजन के अनपचे शेषांशः शरीर से बाहर फेंके जाते हैं और फिर भोजन रसधानी अदृश्य हो जाती है।

पैरामीशियम से अलग अमीबा के शरीर के किसी भी हिस्से में अन्तर्ग्रहण और अनपचे शेषांश का उत्सर्जन हो सकता है।

अमीबा श्वसन करता है। वह आँक्सीजन का अवशोषण कर लेता है और कारबन डाइ-आक्साइड को छोड़ देता है।
 श्वसन और उत्सर्जन पैरामीशियम की तरह यह भी अपने शरीर की पूरी सतह से श्वसन करता है। ठीक पैरामीशियम की तरह अमीबा के शरीर में भी तरल उत्सर्जन तैयार होते हैं और संकुचनशील रसधानी से बाहर कर दिये जाते हैं।

संकुचनशील रसधानी पारदर्शी तरल द्रव्य सहित एक कोष देती है। हानिकर द्रव्यों के प्रवेश के कारण रसधानी धीरे धीरे फैलती जाती है। एक विशिष्ट मात्रा तक के फैलाव के बाद रसधानी संकुचित हो जाती है और उसमें संचित द्रव शरीर से बाहर फेंका जाता है।

यदि अमीबा सहित पानी की आधी बूंद माइक्रोस्कोप के उद्दीपन और उत्तेजन नीचे प्रकाशित की जाये तो प्राणी रेंगकर बूंद के अप्रकाशित हिस्से की ओर जायेंगे। इससे स्पष्ट होता है कि अमीबा प्रकाश-उद्दीपन से प्रभावित होते हैं। यदि अमीबा सहित पानी की बूंद में नमक का एक केलास डाल दिया जाये तो अमीबा की गति मन्द हो जाती

है, शरीर ज्यादा गोल हो जाते हैं और कूटपाद अधिक मोटे तथा छोटे। इससे स्पष्ट होता है कि अमीवा रासायनिक उद्दीपन से भी प्रभावित होते हैं।

प्रकाशोत्पन्न और रासायनिक उद्दीपनों के कारण अमीवा का जीवद्रव्य उत्तेजित होता है। परिणामतः अमीवा में ऐसी गतियां उत्पन्न होती हैं जो अत्यन्त महस्त्वपूर्ण हैं। प्रबल प्रकाश इन प्राणियों को शीघ्र ही मार डालता है। जो प्राणी रेंगते हुए छांव में चले जाते हैं वे बचते हैं। घोल में नमक की अधिकता भी अमीवा के लिए प्राणधातक होती है। अपने कूटपादों को अंदर खींचकर और गेंद का सा रूप धारण कर यह प्राणी अपने शरीर की सतह कम कर लेता है ताकि वह हानिकर घोल के प्रभाव से बच सके।

अमीवा के लिए भोजन, आँक्सीजन और उण्ठता आवश्यक जनन हैं। यदि ये चीजें उसे पर्याप्त मात्रा में मिल जाती हैं तो वह बड़ा होता है और जनता है।

जनन की क्रिया विभाजन द्वारा होती है। शरीर लम्बाई में फैलता है और दीर्घ आकार धारण कर लेता है। नाभिक भी फैलता है और कुछ देर बाद दो हिस्सों में बंट जाता है। ये हिस्से एक दूसरे से दूर हटने लगते हैं। जीवद्रव्य में एक सिकुड़न पैदा होती है जो गहरी होती जाती है और जीवद्रव्य को दो बराबर हिस्सों में बांट देती है। इस प्रकार एक पुराने अमीवा से दो नये अमीवा उत्पन्न होते हैं।

जब वैज्ञानिकों ने रक्त तथा उत्सर्जन का और रोगियों के ग्रामातिसारकारी अमीवा शरीर पर निकले हुए विभिन्न फोड़ों में तैयार होनेवाले द्रवों का माइक्रोस्कोप से परीक्षण आरंभ किया तो उन्हें बहुत-से रोगजनक प्रोटोजोआ का पता लगा।

सन् १८७५ की बात है। पीटर्सवर्ग में रूसी चिकित्सक प्रोफेसर लेश के पास रक्तातिसार से पीड़ित एक रोगी आ पहुंचा। डॉक्टर लेश ने माइक्रोस्कोप की सहायता से रोगी के तरल उत्सर्जन की एक बूँद का परीक्षण किया तो उन्हें उसमें अत्यन्त गतिशील सूक्ष्म अमीवा नज़र आये। यह निश्चित रूप से जानने के लिए कि कहीं ये प्राणी ही तो रोगी की पीड़ा के कारण नहीं हैं, लेश ने रोगी का तरल उत्सर्जन रवड़ की पिचकारी के ज़रिये एक कुत्ते की आंत में डाल दिया। शीघ्र ही वह कुत्ता भी रक्तातिसार से बीमार पड़ा।

इस प्रकार लेश ने अमीवा द्वारा उत्पन्न होनेवाले एक विशेष प्रकार के अतिसार का अस्तित्व सिद्ध कर दिया। मनुष्य को किसी प्रकार की हानि न पहुंचानेवाले साधारण अमीवा के अलावा आमातिसारकारी अमीवा का भी अस्तित्व है। यह रोगजनक प्राणी आंत की भित्ति में फोड़े पैदा कर देता है।

अमीवा जनित अतिसार एक महाभयंकर रोग है। आज भी इससे पीड़ित हर दस रोगियों में से औसत चार की मृत्यु हो जाती है। यह रोग विशेषकर मिस्र, भारत, ब्रह्मा, इंडोनेशिया, चीन इत्यादि उष्ण जलवायुवाले देशों में फैला हुआ है।

उक्त रोग से पीड़ित रोगी के उत्सर्जन में हर रोज़ रोगजनक अमीवा की हजारों पुटियां वाहर पड़ती हैं और जमीन, पानी और निवासों में फैल जाती हैं। अतः यह रोग अक्सर ऐसी जगहों में उत्पन्न होता है जहां पाखानों का कोई वंदोवस्त नहीं है और लोग अपने घरों के इर्द-गिर्द ही मल-मूत्र विसर्जन करते हैं। एक और वुरी आदत यह है कि कुछ लोग सीधे पानी में मल-मूत्र विसर्जन करते हैं।

अतिसार की रोक-थाम के अत्यन्त महत्वपूर्ण उपाय ये हैं – पाखानों का वंदोवस्त, जलाशयों का गंदगी से बचाव और हाथों को सदा साफ़ रखने की आदत। अग्नि प्राचीन काल से मानव का एक शक्तिशाली सहायक वनी हुई है। पानी को उवालने से अमीवा की पुटियां मर जाती हैं। पकाये और तले-भूने भोजन में भी इनका अस्तित्व नहीं होता।

आमातिसारकारी अमीवा की खोज हुए कई वर्ष बीत चुके हैं। इस अवधि में चिकित्सकों ने अतिसार की न केवल रोक-थाम के बल्कि समाप्ति के भी उपाय सीख लिये हैं। उन्होंने ऐसी दवाएं खोज निकाली हैं जो अमीवा को मनुष्य की आंत के अंदर ही नष्ट कर देती हैं।

- प्रश्न – १. अमीवा को अपने जीवन के लिए क्या क्या आवश्यक है?
२. अमीवा और पैरामीशियम के शरीरों में कौनसी समानता है और कौनसी भिन्नता?
३. अमीवा किस प्रकार गति प्राप्त करता है?
४. अमीवा किस प्रकार भोजन और श्वसन करता है?
५. अमीवा में उत्सर्जन-क्रिया कैसे होती है?
६. अमीवा पर उद्दीपन का प्रभाव कैसे पड़ता है?
७. अमीवा का जनन कैसे होता है?
८. आमातिसारकारी अमीवा क्यों भयंकर होता है और उसकी रोक-थाम कैसे की जा सकती है?


व्यावहारिक अभ्यास – स्मरण से अमीवा का चित्र बनाओ।

§ ५. मलेरिया परजीवी

मलेरिया का उत्पादक

मलेरिया एक ऐसा बुखार है जिसका कारण काफ़ी समय तक ज्ञात न था। मलेरिया एक इतालवी शब्द है जिसका अर्थ है खराब हवा। पहले ऐसा माना जाता था कि यह रोग दलदल से आनेवाली हानिकारक भाप के कारण उत्पन्न होता है।

पिछली शताब्दी के अन्त में वैज्ञानिकों ने मलेरियाग्रस्त रोगियों के रक्त की माइक्रोस्कोप की सहायता से जांच की। उस समय यह ज्ञात हो चुका था कि मनुष्य



आकृति ७—मलेरिया परजीवी का परिवर्द्धन

- १ (1). लाल रक्तकणिका में प्रवेश करता हुआ परजीवी;
- २ (2). लाल रक्तकणिका में बढ़ता और परिवर्द्धित होता हुआ परजीवी;
- ३ (3). परजीवी के विभाजन का आरम्भ;
- ४ (4). एक से कई परजीवी उत्पन्न होते हैं, लाल रक्तकणिका नष्ट हो जाती है।

के रक्त में सूक्ष्म लाल रक्तकणिकाएं होती हैं। मलेरियाग्रस्त रोगियों की [लाल रक्तकणिकाओं में अमीवा जैसे एककोशिकी प्राणी पाये गये। इस प्राणी को मलेरिया परजीवी नाम दिया गया।

यह परजीवी लाल रक्तकणिका में प्रवेश करता है और उसी को अपना भोजन बनाता है। वह बढ़कर कणिका को व्याप्त कर लेता है और फिर अमीवा की तरह बंट जाता है—पर दो हिस्सों में नहीं, कईयों में। नये प्राणी उत्पन्न होते हैं जो रक्तकणिका से बाहर आते हैं (आकृति ७)।

उस समय परजीवी का कणिका में एकत्रित तरल उत्सर्जन रक्त में प्रवेश करता है। इससे मनुष्य का शरीर विषाक्त हो जाता है। इसके परिणामस्वरूप सिरदर्द और कंपकंपी शुरू होती है और शरीर के तापमान में तीव्र वृद्धि होती है। इस तरह बुखार का दौरा आता है। कई बार तो रोगी उन्मत्त हो जाता है। लाल रक्तकणिकाओं से परजीवी हर ४८ या ७२ घंटों बाद बाहर आते हैं। मलेरिया के बुखार के दौरे भी उसी समय आते हैं।

रक्त में प्रवेश करनेवाले नवजात परजीवी नयी रक्तकणिकाओं में घुस जाते हैं और उन्हें नष्ट कर देते हैं। हर विभाजन के समय रक्त के परजीवियों की संख्या कई गुना बढ़ जाती है। वे भारी संख्या में लाल रक्तकणिकाओं को नष्ट कर देते हैं। इसके परिणाम बड़े गंभीर होते हैं।

परजीवियों को एक से दूसरे आदमी तक ले जाने का काम
मलेरिया परजीवी मच्छर की मादाएं करती हैं (§ ३२ देखिये)। जब


का वाहक

मच्छर की मादा रोगी व्यक्ति का खून चूस लेती है तो परजीवी उसके शरीर में भी प्रवेश करते हैं। वहां बड़ी तेजी से उनकी संख्या बढ़ जाती है और कुछ ही दिन बाद लार में उनके झुंड दिखाई देने लगते हैं। फिर यदि यह मच्छर अपनी सूँड से किसी स्वस्थ आदमी को काट लेता है तो मलेरिया के परजीवी उक्त व्यक्ति के रक्त में घुस जाते हैं।

जारशाही रूस में हजारों लोगों को मलेरिया के शिकार होना पड़ता था। कोलखीदा (काकेशिया) जैसे कुछ दक्षिणी इलाकों में तो पूरे गांव के गांव बरवाद हो चुके थे। सोवियत सरकार मलेरिया की रोकथाम के लिए विस्तृत उपाय लागू करती आयी है।

मच्छरों के डिम्भों का परिवर्द्धन पानी में होता है। अतः उक्त कोलखीदा जैसे एक समय के मलेरियाग्रस्त इलाकों में सभी दलदलयुक्त निम्न भूमियों को सुखाया गया है। गम्बूशिया (आकृति ८) और कार्प-मछली (आकृति ७६) जैसी मछलियों का संवर्द्धन भी मलेरिया की रोकथाम में सहायक होता है क्योंकि ये मछलियां जिन जलाशयों में रहती हैं वहां के डिम्भों को खा जाती हैं।

वयस्क मच्छरों को नष्ट करना बहुत महत्वपूर्ण है। ये मच्छर जाड़ों के अधिकांश दिन तहखानों में बिताते हैं। उनके विनाश का काम उक्त स्थानों में 'डी० डी० टी०' जैसे



आकृति ८ — गम्बूशिया
ऊपर — मादा, नीचे — नर।

मलेरिया के रोगियों से ही मच्छरों को परजीवियों की प्राप्ति होती है। अतः ऐसे रोगियों के इलाज पर विशेष ध्यान दिया जाता है। पहले मलेरिया के विरुद्ध एक ही मुख्य दवा कुनैन का प्रयोग किया जाता था। यह दवा रोगी के खून में प्रवेश कर परजीवियों को मार डालती है। चूंकि कुनैन का पेड़ सोवियत संघ में उगाता नहीं इसलिए सोवियत सरकार ने वैज्ञानिकों को मलेरिया परजीवियों को नष्ट करनेवाले किसी और साधन की खोज करने का काम सौंप दिया। शीघ्र ही एक्रिकाइन नामक द्रव्य प्राप्त हुआ, जो कुनैन जितना ही अच्छा है। इसका वड़े पैमाने पर उत्पादन आरम्भ हुआ।

इस प्रकार मलेरिया विरोधी लड़ाई दो मोर्चों पर लड़ी जा रही है — रोग के बाहक मच्छरों को समाप्त करके और खुद परजीवियों को नष्ट करके।

आज सोवियत संघ में वड़े पैमाने की वीमारी के रूप में मलेरिया का अस्तित्व नहीं है। जिन देशों में वड़े पैमाने पर मलेरिया विरोधी कार्रवाइयां नहीं की जातीं वहां लोग बड़ी संख्या में इस रोग से ग्रस्त हो जाते हैं और मर जाते हैं। तुर्की, ईरान और इंडोनेशिया विशेष रूप से मलेरियाग्रस्त हैं।

अभी हाल ही में, जब भारत एक उपनिवेश था, वहां वड़े सख्त उष्णकटिबन्धीय मलेरिया ने लगभग १०,००,००,००० लोगों को धेर लिया जिनमें से क़रीब १० लाख लोगों को मौत का शिकार होना पड़ा। स्थानीय जनता के स्वास्थ्य का स्तर ऊंचा उठाने में उपनिवेशवादियों की कभी कोई रुचि नहीं थी। पर उनसे

विषेले पाउडरों के छिड़काव द्वारा किया जाता है। ये पाउडर कीटों के ऊपरी आवरणों के जरिये अपना असर डालकर उन्हें मार डालते हैं।

डिम्बों के नाश और वयस्क मच्छरों के शीतकालीन आश्रयस्थानों में पाउडरों के छिड़काव के फलस्वरूप कई जगहों में मलेरिया का नामोनिशान तक नहीं रहा।

स्वाधीनता प्राप्त कर लेने के बाद स्वास्थ्य-सेवा और चिकित्सा-शिक्षा के क्षेत्र में काफ़ी तरक्की की गयी। नवोदित भारतीय गणराज्य ने मलेरिया विरोधी संघर्ष में काफ़ी सफलताएं प्राप्त कर ली हैं।

अपनी संरचनाओं की भिन्नता के बावजूद अमीवा, प्रोटोजोआ समूह पैरामीशियम और मलेरिया परजीवी में एक समान विशेषता है – वह यह कि इन सभी प्राणियों के शरीर एककोशिकीय होते हैं। सभी एककोशिकीय प्राणियों को प्रोटोजोआ नामक समूह में एकत्रित किया जाता है।


प्रोटोजोआ की सरल संरचना ही इस प्राणि-समूह की अतिप्राचीनता की साक्षी है। वैज्ञानिकों की मान्यता है कि धरती पर प्रोटोजोआ का जन्म लगभग डेढ़ अरब वर्ष पहले हुआ।

प्रश्न – १. मलेरिया के दौरे क्यों होते हैं? २. आदमी कैसे मलेरियाग्रस्त हो जाता है? ३. मलेरिया विरोधी लड़ाई कैसे लड़ी जाती है? ४. प्रोटोजोआ के विशेष लक्षण क्या हैं?

अध्याय २

सीलेण्टेटा

॥ ६. हाइड्रो - ताजे पानी का शिकारभक्ष। प्राणी



आकृति ६—हाइड्रा का स्वरूप
(विशालीकृत)
वायें—प्रलम्बित, दायें—
संकुचित।

स्वरूप हाइड्रा (आकृति ६) ग्रीष्म और शरद क्रतुओं में जीलों, तालाबों

और स्थिर बंधे हुए पानी में पाया जाता है। यह प्राणी बहुत ही कम चलता है। नियमतः यह जल-वनस्पतियों के आधार से रहता है। अपने शरीर के एक सिरे के सहारे वह वनस्पति से चिपका रहता है। यह सिरा आधार-मण्डल कहलाता है।


हाइड्रा का पता लगाने के लिए किसी तालाब के अलग अलग हिस्सों से कुछ पौधे लाकर एक जल-पात्र में डालो। यदि पानी स्थिर रखा जाये तो कुछ ही देर में हाइड्रा दिखाई देने लगेंगे। वे नन्हे भूरे या कुछ हरेसे डंठलों जैसे लगते हैं। इनकी लम्बाई लगभग १.५ सेंटीमीटर होती है और वे बहुत सूक्ष्म स्पर्शिकाओं का मुकुट धारण किये होते हैं। बाह्यतः हाइड्रा, प्राणी की अपेक्षा वनस्पति ही अधिक लगते हैं।

यह निश्चित रूप से समझने के लिए कि हाइड्रा प्राणी ही हैं, हमें कुछ देर बारीकी से देखते रहना होगा। पहले पहल हम जो कुछ देखते हैं वह है उनकी स्पर्शकाओं की गति। हाइड्रा उन्हें धीरे से झुकाकर विभिन्न दिशाओं

में लहराता है। यदि हम जल-पात्र को कुछ हिला दें या सूई से हाइड्रा का स्पर्श कर दें तो इस प्राणी का शरीर संकुचित होकर एक छोटा-सा पिण्ड बन जाता है।

आगे देखते रहने पर हमें पौधे पर हाइड्रा की गति दिखाई देती है। वह बारी बारी से अपने शरीर के सिरे पौधे पर टिकाकर चलता है (आकृति १०)।

यदि हम जल-पात्र में डैफ़नीया नामक नन्हीं नन्हीं मछलियों सहित पानी डाल दें तो हाइड्रा उन्हें अपनी स्पर्शिकाओं से पकड़कर निगल जायेगा। यहां हमें शरीर के खुले सिरे पर स्पर्शिकाओं के मुकुट के बीच हाइड्रा का मुंह दिखाई देगा।



आकृति १०—हाइड्रा की गति (दायें से बायें)।

मुंह जठर संवहनीय गुहा में खुलता है जहां निगली हुई डैफ़नियां पहुंच जाती हैं। हाइड्रा इन्हें अपना मुंह पूरी तरह खोलकर पूरी की पूरी निगल जाता है। यह पर्ले सिरे का पेटू होता है और एकसाथ पांच पांच, छः छः डैफ़नियों को चट कर जाता है। उसका शरीर फैल सकता है और इसलिए वह अपनी जठर संवहनीय गुहा में अपने शरीर से काफ़ी बड़े आकारवाली छोटी-सी मछली, छोटी-सी बैंगची या छोटे-से कृमि को खींच सकता है।

इस प्रकार जल-पात्र में किये गये हाइड्रा के निरीक्षण से स्पष्ट होता है कि वह एक प्राणी है और है शिकारभक्षी।

ग्रीष्म ऋतु में, जब भोजन समृद्ध मात्रा में उपलब्ध है, हाइड्रा कलिकाना और पुनर्जनन के शरीर पर नन्हे नन्हे उभाड़ पैदा होते हैं जो कलिकाएं (आकृति ६) कहलाते हैं। धीरे धीरे ये बड़े हो जाते हैं और फिर डंठलों का आकार धारण करते हैं जिनके ऊपरवाले सिरे पर स्पर्शिकाओं से घिरा हुआ मुख-द्वार निकल आता है। इस प्रकार नया हाइड्रा परिवर्द्धित होता है।

शुरू शुरू में मां और बच्चे की जठर संवहनीय गुहाएं सम्बद्ध रहती हैं। फिर नवजात हाइड्रा का आधार-मण्डल तैयार हो जाता है और वह मातृ-शरीर से अलग हो जाता है। इस प्रकार कलिकाने के द्वारा अलिंगी जनन होता है।

यदि हाइड्रा के दो टुकड़े किये जायें तो हर आधा टुकड़ा शरीर का बाकी हिस्सा फिर से प्राप्त कर लेता है। इस प्राणी के कई टुकड़े भी किये जा सकते हैं। अनुकूल परिस्थितियों में ये सब के सब टुकड़े हाइड्रा में परिवर्द्धित हो जायेंगे। ऐसी घटना को पुनर्जनन कहते हैं।

- प्रश्न - १. हाइड्रा कैसे दिखाई देते हैं? २. हाइड्रा कैसे और क्या खाते हैं?
३. हम यह कैसे सिद्ध कर सकते हैं कि हाइड्रा प्राणी हैं? ४. हाइड्रा का अलिंगी जनन कैसे होता है? ५. पुनर्जनन क्या होता है?

व्यावहारिक अभ्यास - १. ग्रीष्मऋतु में तालाब के विभिन्न हिस्सों से कई पौधे लाकर एक जल-पात्र में डालो। कुछ देर बाद खुर्दबीन लेकर पौधों या जल-पात्र के अंदर के हिस्से पर हाइड्रा को खोजने की कोशिश करो। २. हाइड्रावाले जल-पात्र में कुछ डैफ़नियां डालो। देखो हाइड्रा किस प्रकार खाते हैं। ३. सूई से स्पर्श करने पर हाइड्रा क्या करता है, देखो। ४. हाइड्रा के कलिकाने की क्रिया देखो। ५. हाइड्रावाला जल-पात्र शरद तक अपने पास रखो और फिर उसे स्कूल ले आओ।

§ ७. हाइड्रा - बहुकोशिकीय प्राणी

पेशीय आवरण-कोशिकाएं - हाइड्रा के शरीर की तुलना एक ऐसी थैली के साथ की जा सकती है जिसके अंग कोशिकाओं की दो परतों से बने हुए हों - एक बाह्य आवरण अथवा एक्टोडर्म और दूसरी अंदरूनी या पाचक परत - एटोडर्म (आकृति ११)। इन दो परतों के बीच एक आधार-पट्टिका - मेसोग्ली होती है। इस पट्टिका की संरचना अकोशिकीय होती है।


बाह्य आवरण-कोशिकाओं के जरिये हाइड्रा आँकसीजन का अवशोषण करता है और कारबन डाइ-आक्साइड को बाहर छोड़ता है। हाइड्रा के विशेष श्वसन-अंग नहीं होते।

बाह्य आवरण की कुछ कोशिकाओं में आधार-पट्टिका के सामने की ओर संलग्न अंग होते हैं। ये संलग्न अंग उद्दीपन पाकर संकुचित होते हैं यानी उनका आकार घट जाता है। जब ये सब के सब एकसाथ संकुचित हो जाते हैं तो प्राणी का शरीर

छोटा हो जाता है। इस प्रकार के संलग्न अंगों वाली कोशिकाएं पेशीय आवरण-कोशिकाएं कहलाती हैं। ये वही काम करती हैं जो मानव शरीर में पेशियां।

दंशक कोशिकाएं बाह्य आवरण में दंशक कोशिकाएं भी होती हैं। ये सबसे बड़ी संख्या में स्पर्शिकाओं पर समूहों में अवस्थित होती हैं।

हर दंशक कोशिका में एक कोष होता है जिसमें कुण्डल में लिपटा हुआ एक लचीला तन्तु होता है। कोशिका की सतह पर एक अत्यन्त संवेदनशील प्रवर्द्ध होता है (आकृति १२)।



आकृति ११—लम्बाई के काट में दर्शित हाइड्रा (स्प-रेखा)

- १ (१). मुह ; २ (२). स्पर्शिका ;
- ३ (३). जठर संवहनीय गुहा ; ४ (४).
- बाह्य आवरण ; ५ (५). अंदरूनी परत ; ६ (६). दंशक कोशिकाएं ;
- ७ (७). गुरदा ; ८ (८). वृष्ण ;
- ९ (९). अण्ड-कोशिका ; १० (१०).


पेशीय आवरण-कोशिका ।

आकृति १२—हाइड्रा की दंशक कोशिकाएं क—आवरण-कोशिकाएं जिनमें दंशक कोशिका रहती है; ख—कुण्डल में लिपटे हुए तन्तु सहित दंशक कोशिका; ग—वही, फेंके हुए तन्तु के साथ ; १ (१). दंशक कोशिका का नाभिक ; २ (२). संवेदनशील प्रवर्द्ध ; ३ (३). कुण्डलाकृति तन्तु ।

यदि इस प्रवद्ध के समीप से तैरती हई डैफनिया या कोई दूसरा छोटा-सा प्राणी उसका स्पर्श कर दे तो उक्त तन्तु बड़े जोर से खुल जाता है और कोशिका से बाहर फेंका जाता है। वह अपने शिकार को जख्मी कर देता है। उक्त तन्तु में से एक विषला द्रव निकलकर जख्म में गिर जाता है। यह विष शीघ्र ही शिकार को हतबल कर देता है और शिकार स्पर्शिकाओं से चिपका हुआ सा नज़र आता है। फिर स्पर्शिकाएं उसे मुंह में डाल देती हैं।

दंशक कोशिकाएं रक्षक अंगों का भी काम देती हैं। जल-पात्र में हाइड्रा का निरीक्षण करते समय हम देख सकते हैं कि छोटी छोटी मछलियां कितनी जलदी से हाइड्रा से दूर भाग जाती हैं। यह तभी होता है जब हाइड्रा अपनी दंशक कोशिकाओं में से विषले तन्तु निकालता है। बड़े प्राणियों और आदमियों को इन कोशिकाओं से कोई हानि नहीं पहुंचती।


बाह्य आवरण के नीचेवाली आधार-पट्टिका पर तन्त्रिका-तन्त्रिका-कोशिकाएं कोशिकाएं (nerve-cells) होती हैं। ये कोशिकाएं तारे के आकार की होती हैं जिनमें से चारों ओर पतले तन्तु निकलते हैं। इन तन्तुओं के सहारे एक दूसरे से सम्बद्ध होकर इन तन्त्रिका-कोशिकाओं का एक तन्त्रिका-जाल बनता है (आकृति १३) — यह प्राणी का सरलतम संरचनावाला तन्त्रिका-तन्त्र (nervous system) है।



आकृति १३ — हाइड्रा
का तन्त्रिका-जाल।

तन्त्रिका-कोशिकाएं बहुत ही उत्तेजनशील होती हैं। अतः यदि पास से गुज़रनेवाली डैफनियां हाइड्रा की स्पर्शिका को छू दें तो हाइड्रा की तन्त्रिका-कोशिकाएं उत्तेजित हो उठती हैं। उत्पन्न उत्तेजना फौरन सारे तन्त्रिका-तन्त्र में फैल जाती है और पेशीय आवरण-कोशिकाओं तक पहुंचायी जाती है। उनके संलग्न अंग संकुचित हो जाते हैं और स्पर्शिकाएं शिकार की दिशा में मुड़ती हैं। स्पर्शिकाओं को छूने से दंशक कोशिकाएं भी क्रियाशील बनती हैं जिससे डैफनियां फौरन हतबल हो जाती हैं।

तन्त्रिका-तन्त्र की सहायता से जीव द्वारा उद्दीपन का प्रभाव दर्शन-प्रतिवर्ती किया कहलाता है। डैफनियों को पकड़ना हाइड्रा का भोजन-प्रतिवर्ती है।



आकृति १४—अण्डे से हाइड्रा का परिवर्द्धन

१—४ वाहरी स्वरूप ; ५—८ काट में दर्शित वाद की अवस्थाएं।

पाचक कोशिकाएं हाइड्रा की अंदरूनी परत जठर संवहनीय गुहा के सामने की ओरवाले लम्बे वालनमा प्रवर्द्धों से बनी हुई होती है। उनकी गति जठर संवहनीय गुहा में आनेवाले भोजन-कणों को उठाती है।

जब भोजन कोशिकाओं का स्पर्श करता है तब वे पाचक रस स्वने लगती हैं। पचा हुआ भोजन अवशोषित होकर शरीर की सभी कोशिकाओं में वितरित होता है। अनपचे भोजनांश मुख-द्वार से बाहर फेंके जाते हैं।

लैंगिक कोशिकाएं शरद के आरंभ में पानी ठंडा होने लगता है। हाइड्रा के भोजन के काम आनेवाले प्राणियों की संख्या कम होने लगती है। परिस्थिति हाइड्रा के जीवन के लिए उतनी अनुकूल नहीं रहती। इस समय हाइड्रा के बाह्य आवरण पर कुछ उभाड़ उत्पन्न होते हैं जो कलिकाओं से विल्कुल भिन्न होते हैं। इनमें से कुछ उभाड़ों में बंडी अण्ड-कोशिकाएं या स्त्री-लिंग कोशिकाएं तैयार होती हैं। एक उभाड़ में यह एक ही होती है। अन्य उभाड़ों में बहुत-सी छोटी छोटी पुरुष-लिंग कोशिकाएं अर्थात् शुक्राणु (spermatozoa) दिखाई देने लगते हैं। चूंकि हर हाइड्रा में अण्ड-कोशिकाएं और शुक्राणु दोनों निकल आते हैं इसलिए इन प्राणियों को द्विलिंगी प्राणी कहते हैं।

परिपक्व शुक्राणु चल सकते हैं। वे पानी में चले आते हैं और दूसरे हाइड्रा की अण्ड-कोशिकाओं में घुस जाते हैं। यह प्रक्रिया संसेचन कहलाती है। संसेचन के बाद हाइड्रा मर जाते हैं।

हाइड्रा का संसूचित अण्डा विभक्त होने लगता है (आकृति १४)। दो कोशिकाएं तैयार होती हैं जो विभक्त अमीवा के हिस्सों की तरह पृथक नहीं होतीं बल्कि एकत्र रहती हैं। इसी प्रकार ये दो कोशिकाएं चार आठ, सोलह इत्यादि की संख्या में और

कोशिकाओं को जन्म देती है। विभाजक अण्डा एक संरक्षक आवरण परिवर्द्धित कर लेता है और तालाब के तल में जा गिरता है। यहां वसन्त के आगमन तक उसका परिवर्द्धन रुका रहता है। वसन्त में यह अण्डा तब तक विभक्त होता रहता है जब तक नये हाइड्रा के बहुकोशिकीय शरीर तैयार न हो जायें।


वहुकोशिकीय जीव में कोशिकाओं के भिन्न भिन्न समूह भिन्न
ऊतक

भिन्न कार्य करते हैं। एक जैसी संरचनावाले और एक ही निश्चित कार्य करनेवाले कोशिका समूह ऊतक कहलाते हैं। हाइड्रा में हमें इन ऊतकों के पृथक्करण का आरम्भ दिखाई देता है जैसे—तन्त्रिकीय, आवरणीय और पेशीय।

प्रश्न— १. हाइड्रा में कौन कौनसी विशेष कोशिकाएं होती हैं और वे क्या क्या कार्य करती हैं? २. ऊतक क्या होता है? ३. हाइड्रा के तन्त्रिका-तन्त्र की संरचना कैसी होती है और वह क्या कार्य करता है? ४. प्रतिवर्ती त्रिया किसे कहते हैं? ५. हाइड्रा का लैंगिक जनन कैसे होता है?

§ ८. छत्रक-मछली

सागरों और महासागरों में अक्सर छत्रक-मछली रहती है। यह एक बहुत ही विशिष्ट सीलेप्टेटा प्राणी है जो आकृति १५ में दिखाया गया है। उसका अद्विपारदर्शी शीशानुमा शरीर एक छाते जैसा लगता है जिसका नीचे की ओर निकला हुआ प्रवर्द्ध मुख-दण्ड कहलाता है। मुख-दण्ड के सिरे में एक छेद होता है जो जटर की गुहा में खुलता है।



आकृति १५—छत्रक-मछली।

आम तौर पर छत्रक-मछली का शरीर पानी में लटका-सा रहता है, लहरों के कारण हिलता-डुलता है और धारा के साथ वहता जाता है। जब कोई शिकारमक्षी प्राणी उसपर धावा बोल देता है तो वह अपने छाते के नीचे से बड़े जोर से पानी छोड़ देता है। परिणामतः वह झटके के साथ उल्टी दिशा में चलता है। जब ये झटके


एक के बाद एक बराबर जारी रहते हैं तो छत्रक-मछली तैरती है और काफ़ी तेज़ तैरती है। इस समय उसकी उन्नत सतह सबसे आगे होती है।

जब छोटी-सी मछली जैसा कोई प्राणी धीरे से और दीखता न दीखता हुआ छत्रक-मछली के पास पहुंचता है और उसके छाते के किनारे की अनगिनत स्पर्शिकाओं का स्पर्श करता है तो दंशक तन्तु फैला दिये जाते हैं। ये तन्तु सम्बन्धित प्राणी को हतबल कर देते हैं। फिर वह जठर की गुहा में खींच लिया जाता है। बड़ी छत्रक-मछली कभी कभी एक मीटर से अधिक लम्बी होती है। उसकी दंशक कोशिकाएं, मनुष्य के शरीर में उसी प्रकार की तेज़ चुभन पैदा करती हैं जिस प्रकार विच्छू घास को छूने पर पैदा होती है। पहले बड़ी छत्रक-मछलियां समुद्री विच्छू घास कहलाती थीं। इनका डंक आदमी के लिए खतरनाक होता है।

छत्रक-मछली और हाइड्रा की संरचना की तुलना की जाये तो छत्रक-मछली नीचे को मुंह किये हुए बड़े हाइड्रा जैसी दिखाई देती है। इस 'हाइड्रा' का आधार-मण्डल ऊपर की ओर मुंह किये और फैलकर छाते में परिवर्द्धित हुआ होता है। यह तैराकी अंग का काम देता है।


प्रवाल वहुपाद (आकृति १६)

समूह-जीवी	मुख्यतया समुद्र के कुनकुने
प्रवाल वहुपाद	पानी में रहते हैं। सागर-तल में अक्सर इनकी बड़ी बड़ी झाड़ियां-सी बनी रहती हैं जो सौन्दर्य एवं रंग के विषय में धरती पर की झाड़ियों से होड़ लगाती हैं। धरती पर के उष्णकटिबन्धीय फूल-पौधे कितने भी सुन्दर क्यों न हों सागर-तलस्थ वहुपाद प्रवालों का संसार उन्हें रंग और रूप की छटा की दृष्टि से मात कर देता है।



आकृति १६ – लाल मूंगा।

सागर-तल में समूह-जीवी प्रवाल वहुपाद एक एक करके नहीं बल्कि समूहों में रहते हैं (आकृति १७)। ये प्रवाल-समूह कैसे बनते हैं यह जानने के लिए हमें कलिकाने की प्रक्रिया में हाइड्रा को स्मरण करना चाहिए जिसमें कई अपृथक् अपत्यवत् हाइड्रा होते हैं। प्रवाल वहुपाद के कलिकानेवाले अपत्य मातृ-शरीर से कभी भी पृथक् नहीं होते बल्कि हमेशा उसके साथ रहते हैं। जीवन-भर उनकी जठर-गुहाएं सम्बद्ध



आकृति १७—प्रवाल वहुपाद।

रहती हैं। इस कारण एक वहुपाद द्वारा पकड़े गये भोजन का उपयोग सारा समूह कर लेता है।

सुविस्यात रक्त प्रवाल (लाल मूंगा) समूह के गुलाबी या लाल चूने का शाखायुक्त कंकाल होता है। यह कंकाल प्रवाल-समूह के आधार का काम देता है और शिकारभक्षी प्राणियों से उसकी रक्षा करता है। प्रवाल-समूह की ऊपरी सतह पर हमें अनगिनत सफेद सितारे दिखाई देते हैं—ये हैं पृथक् वहुपादों के स्पर्शिका-मुकुट। अपने सम्पूर्ण रूप में हर प्रवाल-समूह लाल तने और सफेद फूलों वाले पैड़ जैसा लगता है। फिर भी ये 'फूल' कभी कभी अपनी 'पंखुड़ियाँ' अर्थात् स्पर्शिकाएं झुका लेते हैं और पास से गुजरनेवाले किसी प्राणी को पकड़ लेते हैं।

रक्त प्रवाल के कंकालों से सुन्दर गलहार बनाये जाते हैं। प्रवालों का शिकार गरम सागरों की ६० से २०० मीटर तक की गहराइयों में किया जाता है। मूंगे के शिकारी समुद्र पर कुछ देर अपनी नावों के पीछे वजनदार जालों को घसीटते जाते

हैं। मूँगों के पेड़नुमा समूहों के टुकड़े कटकर जाल में फँस जाते हैं। मूँगे के कंकाल का बहुपादवाला मुलायम बाहरी आवरण उतार दिया जाता है और फिर उसे तोड़कर पालिश की जाती है। तथाकथित चट्टानी प्रवाल बहुपादों के ऐसे कंकाल होते हैं जो जहाजरानी में वाधा डालते हैं। रक्त प्रवाल के उल्टे, ये केवल वहीं रह सकते हैं जहां भारी मात्रा में रोशनी और आँक्सीजन हो। ऐसी हालतें किनारे के पास उन कम गहरे क्षेत्रों में पायी जाती हैं जहां ज्वार का पानी धुन् धुनकर महीन फ़ब्बारों में परिवर्तित हो जाता है और इसी कारण वह वायुमण्डलीय आँक्सीजन से परिपूर्ण होता है। पतली सुकुमार शाखाओं वाले पेड़नुमा कंकालों का ऐसे स्थानों में लहरों के जोखदार चपेटों के आगे वच पाना असम्भव ही है। इसी लिए आम तौर पर चट्टानी मूँगों के मजबूत, भारी-भरकम चूने के कंकाल होते हैं जिनकी सतह पर नन्हे नन्हे जीवित बहुपाद छोटी छोटी प्यालियों में जड़े हुए से होते हैं। मर जाने के बाद चट्टानी मूँगों के समूह दो भीटर तक व्यासवाले चूने के कंकाल छोड़ देते हैं। उष्णकटिवन्धीय समुद्र के तटवर्ती पानी में डेरा डाले हुए ये बहुपाद क्रमशः अनगिनत जलमग्न चट्टानों की सृष्टि करते हैं जो जहाजरानी में रुकावट डालती हैं। महासागरों के कुछ टापू तो केवल मृत मूँगों के समूहों के खनिज कंकालों के बने हुए हैं।

हाइड्रा, छत्रक-मछली और प्रवाल बहुपाद उस समूह के प्राणी हैं जो सीलेण्ट्रेटा समूह कहलाता है। सभी सीलेण्ट्रेटा बहुकोशिकीय प्राणी हैं। उनका शरीर कोशिकाओं की दो परतों से बनी हुई थैली-सा होता है। शरीर के अंदर एक जठर संवहनीय गुहा होती है जिसके एक ही बाहरी द्वार होता है। अधिकांश सीलेण्ट्रेटा सुस्ती में जीवन विताते हैं।

पहले सीलेण्ट्रेटा प्राचीन प्रोटोज़ोआ के वंशज के रूप में उत्पन्न हुए। अण्डे से हाइड्रा के परिवर्द्धन का अध्ययन करते समय हम उस प्रक्रिया का चित्र अंकित कर सकेंगे जिसके कारण एककोशिकीय प्राणी बहुकोशिकीय प्राणियों में रूपान्तरित हुए।

यह स्पष्ट है कि प्रोटोज़ोआ समूह में प्रथमतः ऐसे प्राणियों का उदय हुआ जिनके जनन में नवरचित कोशिकाएँ पृथक् नहीं होती थीं। इस प्रकार धरती पर दो, चार और आठ कोशिकाओं वाले प्राणी पैदा हुए।

क्रमशः ऐसे प्राणियों में कोशिकाओं की संख्या बढ़ती गयी। इसी के फलस्वरूप कोशिकाओं के बीच विभिन्न कार्य बंट गये, उत्तकों की रचना हुई और वहुकोशिकीय प्राणियों का अवतार हुआ।

- प्रश्न —** १. छत्रक-मछली और हाइड्रा के बीच क्या समानता है? २. स्वरूप की दृष्टि से हाइड्रा और छत्रक-मछली से प्रवाल किस प्रकार भिन्न है? ३. मनुष्य द्वारा कौनसे प्रवाल वहुपादों का उपयोग किया जाता है और किस लिए? ४. जहाजरानी के लिए कौनसे प्रवाल वहुपाद खतरनाक होते हैं? ५. सीलेष्ट्रेटा की संरचना के विशेष लक्षण क्या हैं? ६. प्रोटोज़ोआ से वहुकोशिकीय प्राणियों के परिवर्द्धन का चित्र हम कैसे बना सकते हैं?

अध्याय ३

कृष्ण


कृ. ६. केंचए का स्वरूप और जीवन-प्रणाली

अन्य सभी प्राणियों की तरह

जीवन-प्रणाली केंचुआ (आकृति १८) भी विशिष्ट जीवन-स्थितियों में ही ज़िंदा रह सकता है। केंचुए के लिए ऐसी स्थितियां हैं—ढीली मिट्टी जिसमें यह सहारा लेता है; सड़ती हुई बनस्पतियां जो उसका भोजन हैं; नमी और हवा; गरमी।

रात में जब ओस पड़ती है उस समय केंचुए धरती की सतह पर निकल आते हैं। दिन में वे विलों में छिपे रहते हैं। वसंत या ग्रीष्म में कुनकुनी बारिश के बाद जब जमीन पानी से तर रहती है उस समय केंचुए दिन में भी ऊपर निकल आते हैं। इसी कारण उनका एक नाम वर्षा-कृमि भी है।

स्वरूप केंचुएँ का नलिका सदृश
शरीर वहुत-न्से छल्लों में
बंटा हुआ होता है। शरीर के अगले सिरे में मुख-
द्वार होता है और पिछल सिरे में गुदा। अगले
सिरे से केंचुआ मिट्टी के कण दूर हटाता है।
उदर का हिस्सा सपाट होता है और
शरीर के अगले हिस्से के पास एक पेटीनमा सूजन



ग्राहकति १८ - केंचुग्रा और उसका
कोआ विल में (दायें)।

पीठ का हिस्सा फूला हुआ।
होती है।

गति

हाइड्रा की तरह केंचुआ भी वहुकोशिकीय प्राणी है।

उसकी नम त्वचा एपीथीलियम नामक आवरण ऊतक की बनी होती है जिसमें कोशिकाओं की एक परत होती है। हाइड्रा से भिन्न इस कृमि में पेशीय ऊतक भी होता है जो एपीथीलियम से पृथक् होता है। पेशीय ऊतक की कोशिकाएं लंबे तकुएनुमा रेशों-सी लगती हैं। इनमें से कुछ जो त्वचा में से दिखाई देती हैं छल्लों में व्यवस्थित होती हैं। इन रेशों के संकुचन के कारण इस कृमि का शरीर अधिक लंबा और पतला हो जाता है। पेशीय छल्लों के नीचे लंबाई के स्तर में पेशीय रेशे होते हैं जिनके संकुचन के कारण शरीर अधिक छोटा और मोटा हो जाता है।

पेशियों के संकुचन के कारण यह कृमि चल सकता है।

केंचुए की गति में अनिवार्य नन्हे नन्हे कड़े बाल सहायक होते हैं। इसके उदर के हिस्से पर उंगली फेरने से इन बालों का आसानी से पता लगता है।

वृत्ताकार पेशियों के संकुचन के समय कड़े बाल शरीर का पिछला हिस्सा अचल रखते हैं और अगला सिरा आगे फैलता है। जब अगला सिरा अपने बालों को मिट्टी के खुरदरे हिस्सों में थाम देता है तो लंबान की पेशियां संकुचित होती हैं और पिछला सिरा आगे सरकता है। वृत्ताकार पेशियां फिर संकुचित होती हैं और यही क्रम जारी रहता है।

यदि मिट्टी ढीली हो तो केंचुए का अगला सिरा पच्चड़ का काम देता हुआ मिट्टी के कणों को दूर हटाता है। सब्ल मिट्टी में यह कृमि मिट्टी खाकर अपनी राह बना लेता है। वह मिट्टी निगलता है, अपनी आंत में से उसे गुजरने देता है और गुदा से बाहर फेंक देता है।

वातावरण से

यदि हम केंचुए के शरीर का स्पर्श करें तो वह फ़ौरन रेंगने

संपर्क

लग जाता है। इसका अर्थ यह है कि इस कृमि की त्वचा में

ऐसी संवेदनशील इन्ड्रियां हैं जो स्पर्श से प्रभावित

होती हैं। इन्हें स्पर्श-न्तन्त्रिका-कोशिकाएं कहते हैं। इस

कृमि का स्पर्शज्ञान इतना सुविकसित होता है कि मिट्टी में जरा-सा कम्पन होते ही वह रेंगकर अपने बिल में या किसी चीज़ के नीचे आश्रयार्थ चला जाता है। शरीर का अगला हिस्सा विशेष संवेदनशील होता है। रास्ते में पड़नेवाली विभिन्न चीज़ों का वास्ता सबसे पहले इसी हिस्से से पड़ता है।

विख्यात ब्रिटिश वैज्ञानिक चार्लस डार्विन ने सिद्ध कर दिया था कि कृमि अपने भोजन की पत्तियां उनकी गंध से पहचान सकते हैं। इसका अर्थ यह है कि कृमियों के घ्राणेंद्रियां होती हैं। इसके अलावा कृमियों के रसनेंद्रियां भी होती हैं। उनके आंखें नहीं होतीं और न वे चीजों को देख सकते हैं। पर उजाले और अंधेरे का फर्क वे जान सकते हैं। केंचुआ सुन नहीं सकता। केंचुए के भूमिगत अस्तित्व में दृष्टि और श्रवण का कोई महत्त्व नहीं और इसी लिए ये इंद्रियां अविकसित होती हैं। इसके उल्टे गंध, स्पर्श और रस की ज्ञानेंद्रियां, जिनके सहारे वे अंधेरे में चीजों को पहचान सकते हैं, इन कृमियों में बहुत ही विकसित होती हैं। इसके फलस्वरूप कृमियों में अपने को ईर्द-गिर्द की परिस्थितियों के अनुकूल बना लेने की अच्छी शक्तियां होती हैं। भोजन की खोज में और शत्रुओं से छुटकारा पाने में उन्हें किसी प्रकार की कठिनाई नहीं होती और वे जमीन के सखे हिस्से से रेंगकर नम हिस्से में चले जाते हैं।

केंचुए का उपयोग केंचुए अपने भोजन के काम आनेवाली पत्तियाँ अपने विलों में खींच लाते हैं। इसके फलस्वरूप वे जमीन में कार्बनीय पदार्थों की साधा बढ़ाते हैं। जमीन के संतर, सप्तवें-सप्तमते तथा वे जमे-

केंचुए का उपयोग

ढीली कर देते हैं और उसके स्तरों को उलट-पुलटकर मिला देते हैं। कृमियों द्वारा पीछे छोड़ी गयी सुरंगें जमीन में हवा और पानी के प्रवेश के लिए बहुत ही सुविधाजनक होती हैं। इस प्रकार भूमि-रचना में केंचुए महत्वपूर्ण भूमिका अदा करते हैं जिससे धरण संचय में सहायता मिलती है।


चार्लस डार्विन ने कृमियों के भूमि-रचना कार्य की तुलना हल के काम से की थी। उन्होंने लिखा था कि मनुष्य द्वारा हल का प्रयोग किया जाने से पहले कृमियों द्वारा जमीन की 'जोताई' होती थी और अनंत काल तक होती रहेगी।

प्रश्न - १. केंचुए के लिए कौनसी जीवन-स्थितियां आवश्यक हैं? २. केंचुए की वाह्य संरचना का वर्णन करो। ३. केंचुआ किस प्रकार चलता है? ४. केंचुए का उपयोग क्या है?

व्यावहारिक अभ्यास - १. शीशे के एक बर्तन को दो तिहाई हिस्से तक पहले काली मिट्टी के, फिर बालू के और फिर एक बार काली मिट्टी के स्तर से भर दो। बर्तन में कई केंचुएँ छोड़ दो और देखो वे किस प्रकार बालू और मिट्टी को मिला देते हैं। प्रयोग से निष्कर्ष निकालो। २. केंचुएँ को देखकर उसका चित्र बनाओ। ३. केंचुएँ की गति का निरीक्षण करो।

§ १०. केंचुए की भीतरी इंद्रियां

पचनेंद्रियां यदि केंचुए के शरीर को त्वचा और पेशियों के साथ खड़ा चीर दिया जाये तो इससे उसकी द्रवपूर्ण शरीर-गुहा दिखाई देगी जिसमें उसकी भीतरी इंद्रियां होती हैं (आकृति १६)। यह गुहा खड़े विभाजकों से ऐसे हिस्सों में बंटी हुई होती है जो शरीर के बाहरी वृत्तखण्डीय विभाजन से मेल खाते हैं। आंत और अन्य भीतरी इंद्रियां इन हिस्सों में से गुजरती हैं। शरीर-गुहा का आवरण त्वचा और पेशीय ऊतक का बना होता है।



आकृति १६ - केंचुए के शरीर की संरचना

- १(१). गला ; २(२). अन्तर्ग्रह ; ३(३). जठर ; ४(४). आंत ; ५(५). पृष्ठीय रक्त-वाहिनी ; ६(६). औदरिक रक्त-वाहिनी (बाण रक्त-प्रवाह की दिशा सूचित करते हैं) ; ७(७). वृत्ताकार वाहिनियां ; ८(८). उत्सर्जन नलिकाएं ; ९(९). औदरिक तंत्रिका-रज्जु की गुच्छिका ; १०(१०). अधिग्रसनीय तंत्रिका-गुच्छिका ; ११(११). उपग्रसनीय तंत्रिका-गुच्छिका ।

केंचुए के पचन तंत्र में एक नलिका होती है जो मुख-द्वार से आरंभ होकर पेशीय गले तक जाती है। इसके बाद आती है पतली ग्रसिका और फिर बड़ा अन्तर्ग्रह जिसमें भोजन एकत्रित और आर्द्ध होता है। अन्तर्ग्रह से भोजन मोटे आवरणवाले पेशीय पेट में चला जाता है। यहां पिस जाने के बाद वह आंत में चला जाता है। पाचक रसों के प्रभाव से आंत में भोजन का पाचन होता है, और उसके आवरण द्वारा अवशोषित होकर वह रक्त में चला जाता है। भोजन के अनपचे अवशेष गुदा से बाहर फेंके जाते हैं।

हाइड्रा में केवल एक जठर संवहनीय गुहा होती है परं केंचुए के कई पाचक इंद्रियां होती हैं जो निर्दिष्ट रूप से व्यवस्थित होती हैं। यही उसकी पचनेंद्रियां हैं।

श्वसन और रक्त-परिवहन इंद्रियां केंचुए की त्वचा बहुत ही पतली, इलेम से आवृत और रक्त से भरपूर होती है। त्वचा ही श्वसनेद्रिय का काम देती है और उसके द्वारा आँखसीजन का अवशोषण और कारबन डाइ-आक्साइड का उत्सर्जन होता है।

केंचुए का रक्त एक लाल द्रव होता है जो इंद्रियों के बीच के संचार-साधन का काम देता है। रक्त आंत से आनेवाले पोषक पदार्थों और त्वचा द्वारा प्राप्त आँखसीजन को शरीर में वितरित कर देता है। इसी के साथ साथ रक्त ऊतकों में से कारबन डाइ-आक्साइड लेकर त्वचा में पहुंचा देता है।

रक्त-परिवहन तंत्र में दो मुख्य खड़ी नलिकाएं होती हैं। ये हैं—पृष्ठीय और औदौरिक रक्त-वाहिनियां। इन वाहिनियों से अनगिनत छोटी छोटी शाखाएं निकलकर सभी इंद्रियों तक पहुंचती हैं। ग्रसिका को घेरी हुई बड़ी वृत्ताकार वाहिनियों अथवा तथाकथित हृदयों के संकोच के फलस्वरूप रक्त का परिवहन होता है।

उत्सर्जन इंद्रियां केंचुए के शरीर के लगभग प्रत्येक वृत्तखण्ड में मरोड़ी हुई नलिकाओं का एक जोड़ा होता है। यही इंद्रियां केंचुए का उत्सर्जन तंत्र हैं। ये नलिकाएं शरीर-गुहा में कीप के आकार के एक उभार से शुरू होती हैं जिसके किनारों पर चारों ओर रोमिकाएं होती हैं। हर नलिका का दूसरा सिरा शरीर के औदौरिक हिस्से पर बाहर की ओर खुलता है। रोमिकाओं की गति के कारण शरीर-गुहा से द्रव का प्रवाह निकलकर कीप में गिरता है और वहां से नलिकाओं के जरिये बाहर फेंका जाता है। इस प्रकार शरीर में एकत्रित होनेवाले तरल पदार्थों का उत्सर्जन होता है।

तंत्रिका-तंत्र हाइड्रा के उल्टे केंचुए की तंत्रिका-कोशिकाएं सारे शरीर में विखरी हुई नहीं होतीं बल्कि तंत्रिका-गुच्छिकाओं में व्यवस्थित होती हैं। इनमें से सबसे बड़ी गुच्छिका गले के ऊपर होती है और अधिग्रसनीय तंत्रिका-गुच्छिका कहलाती है। यहां से बड़ी भारी संख्या में पतली तंत्रिकाएं फूट निकलती हैं। इसी कारण शरीर का अगला सिरा बहुत ही संवेदनशील होता है। अधिग्रसनीय गुच्छिका उपग्रसनीय गुच्छिका से संबद्ध रहती है और इस प्रकार परग्रसनीय तंत्रिका-मंडल तैयार होता है। उपग्रसनीय गुच्छिका से औदौरिक तंत्रिका-रज्जु निकलती है जो आंत के नीचे रहती है। यह बहुत-सी परस्पर संबद्ध तंत्रिका-गुच्छिकाओं से बनी


हुई होती है। गुच्छकाओं से तंत्रिकाएं निकलकर शरीर की हर इंद्रिय में पहुंचती हैं (आकृति २०)।

हम तंत्रिका-तंत्र की कार्यविधि दिखानेवाले एक उदाहरण को जांचकर देखें। यदि हम सूई से केंचुए के शरीर का स्पर्श करें तो बाहरी उद्धीपन त्वचा में अवस्थित तंत्रिकाओं के सिरों को उत्तेजित कर देगा। यहां से उत्तेजन तंत्रिकाओं के जरिये औदरिक तंत्रिका-रज्जु की एक गुच्छका में पहुंच जायेगा। गुच्छकाओं से यह उत्तेजन तंत्रिकाओं के जरिये पेशियों में पहुंचेगा। उत्तेजन के पहुंचते ही पेशियों में संकोच होगा। फिर केंचुआ सूई से दूर हटने लगेगा। इस प्रकार संरक्षक प्रतिवर्ती क्रिया आरंभ होगी।

हाइड्रा की अपेक्षा तंत्रिका-तंत्र और ज्ञानेंद्रियों के ज्यादा अच्छे विकास के कारण केंचुए का वर्ताव अधिक जटिल होता है।

जनन

हर केंचुए के दो लैंगिक ग्रंथि-समूह होते हैं—अंडाशय जिसमें अंड-कोशिकाएं विकसित होती हैं, और वृषण जिसमें शुक्राणुओं का विकास होता है। इस प्रकार केंचुआ भी हाइड्रा की तरह द्विलिंगी प्राणी है।



आकृति २०—केंचुए की त्वचा में अवस्थित तंत्रिकाओं के सिरे
१ (1). त्वचा की कोशिकाएं; २ (2). तंत्रिकाओं के सिरे;
३ (3). श्लेष्मिक ग्रंथि।

संसेचित अंड-कोशिकाएं एक लसलसे पदार्थ से बनी हुई मजबूत आस्तीन में रखी रहती हैं। यह आस्तीन केंचुए के शरीर से खिसक जाती है, उसके दोनों सिरे मिलकर चिपक जाते हैं और अंडे अपने को नीबू के आकारवाले एक पक्के कोए में पाते हैं (आकृति १८)। कोआ जमीन के अंदर रहता है। ठीक हाइड्रा की तरह इनमें से प्रत्येक अंडा क्रमशः दो, चार, आठ कोशिकाओं में और इसी प्रकार आगे विभाजित होता है। यथाक्रम ऊतक और इंद्रियां दिखाई देने लगती हैं और एक नन्हे-से केंचुए का बहुकोशिकीय शरीर विकसित होने लगता है।

हाइड्रा की तरह केंचुए में अलिंगी जनन नहीं है। फिर भी उसके शरीर के अलग अलग हिस्सों से पूरा नया शरीर तैयार हो सकता है। अतः यदि संयोगवश हम फावड़े से किसी केंचुए का शरीर तोड़ डालें तो

भी उसके दोनों हिस्सों में खोया हुआ हिस्सा विकसित होगा (अगला हिस्सा जल्दी से और पिछला कुछ धीरे से) और दोनों हिस्से जीवित रहेंगे।

प्रश्न - १. पाचन तंत्र में कौनसी इंद्रियां होती हैं? २. केंचुए की श्वसन-क्रिया का वर्णन करो। ३. रक्त का क्या महत्व है? ४. किस संरचना में रक्त-परिवहन तंत्र होता है? ५. किस संरचना में उत्सर्जन-तंत्र होता है? ६. केंचुए के शरीर में तंत्रिका-तंत्र का क्या स्थान है? ७. केंचुए के सूई के पास से हट जाने की क्रिया को हम प्रतिवर्ती क्रिया क्यों कहते हैं? ८. केंचुओं में जनन कैसे होता है?


§ ११. एस्कराइड और आंकड़ा-कृमि

स्वतंत्रता से जीवन वितानेवाले कृमियों के अलावा ऐसे कृमियों का एक बड़ा समूह है जो मनुष्य और अन्य प्राणियों के शरीर में रहते हैं। इन्हें परजीवी कृमि कहते हैं। जिस प्राणी का वे आश्रय करते हैं वह 'मेज़वान' कहलाता है। परजीवी कृमि मेज़वान को नुकसान पहुंचाकर खाते-पीते और जीते हैं। वे मेज़वान को काफ़ी नुकसान पहुंचाते हैं। परजीवी कृमियों में एस्कराइड (आकृति २१) शामिल है जो मनुष्य की आंत में रहता है और ईर्द-गिर्द का अधपचा अन्न खाकर अपनी जीविका चलाता है। एस्कराइड मनुष्य शरीर की उण्ठता भी बांट लेता है और अपने शवुओं के बिरुद्ध एक आश्रय के रूप में उसका प्रयोग करता है। एस्कराइड का वृत्तखंडरहित, ठोस और लचीला शरीर लगभग २० सेंटीमीटर लंबा, गुलाबी रंग का और आगे और पीछे की ओर नुकीला होता है। यह दोनों सिरों में अच्छी नोकों वाली गोल पेन्सिल जैसा दीख पड़ता है। ऐसे कृमि उनके शरीरों के आकार के कारण गोल कृमि कहलाते हैं। अपने शरीर को मरोड़कर एस्कराइड आंत में आसानी से आगे-पीछे सरक सकता है। पाचक रसों के प्रभाव से उसकी त्वचा उसके शरीर की अच्छी तरह रक्षा करती है।

संक्रमण

एस्कराइड की विशेषता है उसकी विशाल उर्वरता। भादा एस्कराइड मनुष्य की आंत में २,००,००० तक सूक्ष्म अंडे देती है। इन अंडों पर एक मोटा-सा आवरण होता है और विष्ठा के साथ उनका

उत्सर्जन होता है। जब साग-सब्जी के बगीचों में विष्ठा-द्रव की खाद डाली जाती है उस समय नियमतः ये अंडे बड़ी भारी संख्या में जमीन में चले जाते हैं। यदि कोई आदमी इन बगीचों की साग-सब्जी या बेर-बेरियों को बिना धोये खाये तो उनके साथ साथ ये अंडे भी उसके पेट में चले जायेंगे। एस्कराइड का संक्रमण अस्वच्छ लोगों के संपर्क से भी हो सकता है।



इस संक्रमण में कुछ हद तक घरेलू मक्खियों (आकृति ५७) का भी हाथ होता है। खुले पालानों में अंडे देनेवाली ये मक्खियां अक्सर अपने पैरों पर एस्कराइड के अंडे ले जाती हैं। फिर बाजारों, रिहाइशी घरों, भोजनशालाओं और दूकानों का चक्कर काटते हुए वे इन अंडों को भोजन-पदार्थों पर छोड़ देती हैं।

निगले हुए अंडों से मनुष्य की आंत में डिंभ तैयार होते हैं। ये डिंभ यहीं नहीं रहते बल्कि आंत की दीवाल में सूराख बनाकर घुस जाते हैं और फिर रक्त-वाहिनियों में पैठ जाते हैं। रक्त-प्रवाह इन डिंभों को फेफड़ों में ले जाता है जहां वे कुछ समय रहते हैं। यहां उन्हें काफी मात्रा में ऑक्सीजन मिलता रहता है और वे रक्त ही को अपना आहार बनाये रहते हैं। फिर ये डिंभ श्वास-वाहिनियों के जारिये गले में पहुंच जाते हैं, लार के साथ निगले जाते हैं और फिर जठर में और उसके बाद आंत में पहुंचते हैं। यहीं अपना स्थायी निवास बनाकर वे बड़े कमियों में विकसित होते हैं।

बहुत-से अंडे मेजबान के शरीर में नहीं पहुंच पाते और मर जाते हैं। फिर भी दिये हुए अंडों की मात्रा इतनी विशाल होती है कि एस्कराइड का अस्तित्व सुनिश्चित हो जाता है।

एस्कराइड विरोधी उपाय एस्कराइड अक्सर वच्चों को तंग करते हैं। वच्चा पीला पड़ जाता है, सुस्त हो जाता है; नींद में उसकी लार टपकने लगती है, वह अपने दांतों को पीसने लगता है और बेचैन-सा सोता है। एस्कराइड से पीड़ित वच्चे देर तक काम नहीं कर सकते। इसका

कारण यह है कि एस्कराइड ऐसे पदार्थ उगलते हैं जो शरीर को विपक्त कर देते हैं। गंभीर मामलों में ये एस्कराइड आंत में वाधा उत्पन्न करते हैं या आंत की दीवाल को फाड़ डालते हैं जिसके कारण रोगी की मृत्यु हो सकती है।

इसी लिए कमरे और वर्तन-भाँडों को साफ़-सुथरा रखना, भोजन करने से पहले हाथ धो लेना, ठीक से न धोयी हुई साग-सब्जियां और वेर-वेरियां न खाना और खाने की चीजों को मक्कियों से बचाये रखना अत्यावश्यक है।

जब कभी तुम्हें पेट में दर्द महसूस होगा, फौरन डॉक्टर के पास जाओ। छूत के मामले में माइक्रोस्कोप के सहारे विष्टा का निरीक्षण करने से एस्कराइड के अंडे दिखाई देते हैं। कृमियों के लिए विषैली दवाओं के उपयोग से उन्हें मनुष्य की आंत से बाहर कर दिया जा सकता है।

आंकड़ा-कृमि एस्कराइड के अलावा मनुष्य के – विशेषकर बच्चों के – शरीर में निवास करनेवाला एक और परजीवी कृमि है – आंकड़ा-कृमि।

ये एस्कराइड की ही शकल के छोटे छोटे सफेद कृमि होते हैं। रात में ये रेंगरर आंत से बाहर आकर त्वचा पर अंडे डालते हैं। इससे गुदा के पास तेज़ खुजली होने लगती है। जब सोया हुआ बच्चा दाढ़ होती हुई त्वचा को खुजलाने लगता है तो इन कृमियों के अंडे उसके नाखूनों में इकट्ठे होते हैं। यदि बच्चा खाना खाने से पहले अपने हाथ धो न ले तो ये अंडे भोजन के साथ उसकी आंत में प्रवेश करते हैं।

गंदी आदतों वाले बच्चे हमेशा खुद पीड़ित रहते हैं और दूसरों को पीड़ित कर देते हैं।

परजीवी कृमियों को गरम पानी और थोड़े-से एसेटिक एसिड की पिचकारी के सहारे आंत से बाहर कर दिया जा सकता है।

छूत से बचने का सबसे निश्चित उपाय है स्वच्छता। साफ़-सुथरी आदतों वाले बच्चे कभी भी एस्कराइड और आंकड़ा-कृमियों से पीड़ित नहीं होते।

प्रश्न – १. एस्कराइड क्या नुकसान पहुंचाते हैं? एस्कराइड और आंकड़ा-कृमियों की छूत से बचने के लिए कौनसे उपाय अपनाये जाते हैं?

§ १२. ट्राइकिन और नहरुआ

कुण्डलाकार ट्राइकिन एक लंबे अरसे से देखा गया है कि सूत्र का मांस खानेवाले लोग कभी कभी बहुत वीमार पड़ते हैं। उनका तापमान तेजी से चढ़ जाता है और उन्हें अपनी पेशियों में दर्द महसूस होने लगता है।

अब यह निःशंक रूप से सिद्ध किया गया है कि ट्राइकिनवाला सूत्र का मांस खाने के बाद ही लोग वीमार पड़ते हैं। ये ट्राइकिन छोटे छोटे गोल कृमि होते हैं जिनकी लंबाई ३-४ मिलीमीटर से अधिक नहीं होती। ये कृमि चूहों, सूत्रों और मनुष्य के शरीर में रहते हैं। जब कूड़े-करकट में मुह मारते हुए सूत्र रोगग्रस्त चूहे का मृत शरीर निगल जाता है तो वह ट्राइकिन से पीड़ित होता है। ये ट्राइकिन सूत्र से मनुष्य के शरीर में स्थानांतरित होते हैं।


सूत्र के मांस के अंदर ट्राइकिन के डिंभ चूने के नह्ने नह्ने कैपसुलों से आवृत कुण्डलियों में पड़े रहते हैं। मनुष्य के शरीर में ये कैपसुलों से बाहर आकर वड़े कृमियों में विकसित होते हैं। ये कृमि पहले मनुष्य की छोटी आंतों में रहते हैं और फिर उनकी दीवालों में पैठ जाते हैं। यहां मादा-कृमि बड़ी भारी संख्या में नह्ने डिंभों को जन्म देते हैं। रक्त-प्रवाह के साथ ये डिंभ पेशियों में चले जाते हैं। यहां डिंभों के चारों ओर चूने के कैपसुलों का आवरण बन जाता है।

आज हमें पता चला है कि मनुष्य को ट्राइकिन किस प्रकार पीड़ित करते हैं और अब भोजन में सूत्र के मांस का उपयोग करना खतरनाक नहीं रहा है। बूचड़खानों में माइक्रोस्कोप के जरिये मांस के टुकड़ों का निरीक्षण किया जाता है और उसमें यदि कोई ट्राइकिन हों तो वे आसानी से पहचाने जा सकते हैं। ट्राइकिनग्रस्त मांस चेचने की मनाही है। और यदि सूत्र के मांस में कोई ट्राइकिन डिंभ हों भी तो खाना पकाते समय वे मर जाते हैं।


नहरुआ एशिया के दक्षिणी हिस्सों में - उदाहरणार्थ भारत में - कभी

कभी नहरुआ नामक गोल कृमियों के कारण एक रोग का प्रादुर्भाव होता है। नहरुए से पीड़ित व्यक्ति के शरीर के विभिन्न हिस्सों में और वशेषकर हाथ-पैरों में सूजन पैदा होती है। यह सूजन आगे फोड़ों का रूप धारण करती है जिनमें से नहरुए के सिरे बाहर झांकने लगते हैं। फोड़े तब तक चंगे नहीं हो सकते जब तक कि नहरुआ उसमें से हट न जाये। इसके लिए कृमि को एक छड़ी

पर लपेटते हुए हर रोज़ तीन-चार सेंटीमीटर के हिसाब से धीरे धीरे फोड़े से बाहर निकाला जाता है। इस प्रकार मनुष्य के शरीर से निकाला गया कृमि १५० सेंटीमीटर तक लंबा और १.५ मिलीमीटर तक मोटा हो सकता है (आकृति २२)।



आकृति २२—नहरुआ।



आकृति २३—साइक्लाप
के शरीर में नहरुआ-डिंभ।

नहरुआ लोगों को किस प्रकार ग्रस्त कर देता है इसपर एक रूसी वैज्ञानिक अ० प० फ़ेदचेन्को ने सन् १८६८ में बुखारा के दौरे के दौरान में रोशनी डाली। उन्होंने देखा कि वहां के लोग जहां से पीने और घरेलू कामों के लिए पानी लाते हैं वहीं नहाते भी हैं। उस पानी में नहनेवालों में ऐसे लोग भी थे जो धावों से पीड़ित थे।

फ़ेदचेन्को ने यह सिद्ध कर दिया कि लोगों के धावों में से नहरुओं के डिंभ निकलकर पानी में मुक्त रूप से प्रवेश करते हैं। जैसा कि बाद में देखा गया, साइक्लाप (आकृति २३) नामक सूक्ष्म क्रस्टेशिया इन डिंभों को निगल लेते हैं। साइक्लाप के शरीर में ये डिंभ १ मिलीमीटर लंबे हो जाते हैं। यहां वे तब तक रहते हैं जब तक मनुष्य उन्हें पानी के साथ निगल न ले। मनुष्य के शरीर में प्रवेश करने के बाद वे उसकी आंत की दीवाल में सूराख बनाकर रक्त-वाहिनियों में पैठ जाते हैं और इन

वाहिनियों में से सरकते हुए त्वचा के नीचेवाली चरबी की परतों में पहुंच जाते हैं। यहीं वे बड़े कृमियों में परिवर्द्धित होते हैं।

/ सन् १९६८ में ही यह सब खोजवीन की गयी और बुखारा के खुले तालावों को खत्म कर डालने का सवाल उठा। पर महान् अक्तूबर समाजवादी क्रांति के बाद ही वहां पानी के नल बिछाये गये। पानी में नहरुआ डिंभों का संक्रमण रुक गया। इसके बाद बुखारा में कोई भी नहरुए की बीमारी का शिकार नहीं हुआ।


इस प्रकार विज्ञान के विकास और जीवन-स्थितियों के परिवर्तन के द्वारा मनुष्य ने प्रकृति पर एक और महान् विजय प्राप्त की।

प्रश्न - १. ट्राइकिन का संक्रमण कैसे होता है? २. ट्राइकिन के उद्भव की रोक-थाम कैसे की जा सकती है? ३. लोग नहरुए के शिकार कैसे हो जाते हैं और इस रोग की रोक-थाम कैसे की जा सकती है?

§ १३. सूअर फ़ीता-कृमि

मनुष्य की आंत में पाया जानेवाला एक और कृमि है सूअर फ़ीता-कृमि (आकृति २४)। यह बहुत लंबा होता है और परजीवी विशेषताएं सफेद फ़ीते की पट्टी जैसा लगता है। इस प्रकार के कृमियों को चपटा कृमि कहते हैं। सूअर फ़ीता-कृमि २-३ मीटर या इससे भी अधिक लंबा हो सकता है। आगे के सिरे पर उसका गोल सिर होता है जिसका व्यास लगभग २ मिलीमीटर होता है। सिर में क्रॉस की शक्ल के चार चूषक होते हैं और आंकड़ों का दोहरा वृत्त। अपने आंकड़ों और चूषकों को यह परजीवी आंत की दीवाल में गड़ाकर वहां मज़बूती से चिपका रहता है। सिर के बाद आती है गरदन और उसके बाद शरीर जिसमें बहुत-से वृत्तखण्ड होते हैं। फ़ीता-कृमि की आयु के साथ वृत्तखण्डों की संख्या बढ़ती जाती है और १,००० तक पहुंच सकती है। गरदन के पीछे की ओर नये वृत्तखण्ड तैयार होते हैं।

आंत के अंदर फ़ीता-कृमि पचे हुए मानवीय भोजन में गड़ा हुआ पड़ा रहता है और अपने सपाठ शरीर की सारी सतह से यह भोजन चूस लेता है।



आकृति २४ - सूअर फीता-कृमि

- १ (1). वयस्क फीता-कृमि ; २ (2). फीता-कृमि का विशालीकृत अगला सिरा (सिर पर आंकड़े और चूषक दिखाई दे रहे हैं) ; ३ (3). और ४(4). परिपक्व वृत्तखण्ड (४-विशालीकृत), अंडों से ठसाठस भरे गर्भाशय पर ध्यान दो ; ५(5). डिंभ ; ६(6). मांस में ब्लेडर कृमि ; ७ (7). अंदर की ओर सिर घुमाये हुए ब्लेडर कृमि ; ८ (8). बाहर की ओर सिर निकाले हुए ब्लेडर कृमि ।

अनगिनत पीढ़ियों से इस हालत में रहते रहने के कारण फीता-कृमि में पाचक इन्द्रियों का लोप हो गया है। परजीवियों में ऐसा अक्सर हुआ करता है और यही उन्हें स्वतन्त्र रूप से जीनेवाले कृमियों से भिन्न कर देता है।

दूसरी ओर फ़ीता-कृमि की लिंगेन्द्रियां बहुत ही विकसित होती हैं। हर वृत्तखण्ड में ५०,००० तक अंडे तैयार होते हैं। एकदम पीछे की परिपक्व अंडों वाली संधियां कृमि के शरीर से कट जाती हैं और विष्ठा के साथ मनुष्य की आंतों से बाहर निकलती हैं।

फ़ीता-कृमि का परिवर्द्धन

जब कूड़े-करकट में मुंह मारता हुआ सूअर ऐसे अंडों वाले वृत्तखण्ड को निगल जाता है तो सूअर की आंत में ये अंडे सेये जाकर उनसे छोटे छोटे गोल डिंभ तैयार होते हैं। हर डिंभ के छः तेज़ आंकड़े होते हैं जिनसे आंत की दीवाल को खोदकर वह अंदर जाता है और रक्त में पैठ जाता है। रक्त-प्रवाह डिंभों को सारे शरीर में फैलाता है और वे विभिन्न इन्द्रियों में और विशेषकर पेशियों में डेरा डालते हैं। कुछ समय बाद ये डिंभ सफेद से, अर्द्धपारदर्शी और मटर के आकार के बुलबुलों में परिवर्तित होते हैं। ये हैं ब्लेडर कृमि जो काफ़ी देर पेशियों में जमे रहते हैं।

यदि ऐसा मांस अधपका या अधभूना रह जाये और आदमी उसे खां जाये तो वह फ़ीता-कृमियों से ग्रस्त हो जाता है। मनुष्य शरीर की उष्णता और पाचक रसों के परिणामस्वरूप डिंभ से कृमि का सिर बाहर निकल आता है। आंत की दीवालों में अपने चूपकों और आंकड़ों को गड़ाकर चिपका हुआ यह कृमि मनुष्य द्वारा पचाया गया भोजन अवेशोषित करता है और पलता-पुसता है। जिस बुलबुले से कृमि का सिर निकल आता है वह बुलबुला धीरे धीरे गल जाता है। इसके बाद गरदन पर वृत्तखण्ड बनने लगते हैं। तीन या चार महीने में फ़ीता-कृमि २-३ मीटर लंबा हो जाता है।

फ़ीता-कृमि के परिवर्द्धन के अध्ययन से स्पष्ट होता है कि एस्कराइड के उलटे यह कृमि दो मेज़बानों के शरीरों में रहता है। ये हैं मनुष्य और सूअर। मनुष्य, जिसके शरीर में फ़ीता-कृमि की संख्या बढ़ती है, अन्तिम मेज़बान कहलाता है जबकि सूअर - मध्यस्थ मेज़बान।

दो मेज़बानों के आश्रय से रहने के कारण एस्कराइड की अपेक्षा फ़ीता-कृमि का जनन अधिक कठिन होता है। इसी से फ़ीता-कृमि की और भी बड़ी उर्वरता का स्पष्टीकरण मिलता है।

फ़ीता-कृमियों को विशेष औषधियों की सहायता से मनुष्य की आंत से बाहर कर दिया जा सकता है। बहुत बार ऐसा होता है कि कृमि का शरीर आंत के अंदर

दूट जाता है और इससे इस परजीवी का मजबूती से चिपका हुआ सिर वहीं का वहीं रह जाता है। ऐसे मामलों में गरदन से नये वृत्तखण्ड तैयार होते हैं और फीता-कृमि फिर बढ़कर पहले जितना लंबा हो जाता है।

केंचुए, एस्कराइड, आंकड़ा-कृमि और फीता-कृमि के बीच कृमियों की महत्वपूर्ण संरचनात्मक अन्तर के होते हुए भी हमें इनमें साधारण विशेषताएं कुछ साधारण विशेषताएं भी दिखाई देंगी। इन्हीं विशेषताओं के अनुसार उन्हें कृमियों के समूह में रखा जाता है जिनमें से तीन समुदाय विशेष महत्वपूर्ण हैं—चपटा कृमि (फीता-कृमि), गोल कृमि (एस्कराइड और आंकड़ा-कृमि) और कुंडलि कृमि (केंचुआ)। सभी कृमियों के लंबे शरीर होते हैं। उनके न पैर होते हैं और न घन कंकाल भी। सीलेण्ट्रेटा के उल्टे, कृमियों के इन्द्रियतन्त्र होते हैं।

कृमियों की अधिक जटिल संरचना से हम इस निष्कर्ष पर पहुंच सकते हैं कि धरती पर उनका उद्भव सीलेण्ट्रेटा के बाद हुआ।

प्रश्न— १. कौनसी संरचनात्मक विशेषताएं फीता-कृमि को एस्कराइड से भिन्न दिखाती हैं? २. फीता-कृमि की कौनसी विशेषताएं उसके परजीवी अस्तित्व से सम्बन्ध रखती हैं? ३. फीता-कृमि का परिवर्द्धन और लोगों में उसका संक्रमण कैसे होता है? ४. फीता-कृमि के विरुद्ध कौनसे उपाय अपनाये जाते हैं? ५. कृमियों की समान विशेषताएं क्या हैं?

§ १४. परजीवी कृमि विरोधी उपाय

परजीवी सभी परजीवी जन्तु अपने मेजबान को नुकसान पहुंचाकर जीते हैं, उसके भोजन, रक्त या ऊतकों पर पलते हैं। इनमें से बहुत-से जन्तु मेजबान के शरीर में अपने मलोत्सर्ग के ज़रिये विष फैला देते हैं जिससे उसमें थकान या गंभीर वीमारी पैदा होती है और कभी कभी तो उसकी मृत्यु हो जाती है।

प्राणि-जगत् में परजीवी जीवन एक अतिप्रचलित बात है। प्रोटोज़ोआ और कृमियों के अलावा दूसरे समूहों के प्राणी भी परजीवी हो सकते हैं। फिर भी सभी परजीवियों में कृमि ही सबसे प्रधान हैं।

परजीवी कृमियों की संरचना जीवन-प्रणाली के कारण स्वतन्त्र रूप से जीनेवाले कृमियों की तुलना में बहुत ही सरल होती है। इससे हमारी यह धारणा बनती है कि परजीवी कृमियों की कुछ इन्द्रियों का उनकी जीवन-प्रणाली की विशेषताओं के कारण लोप हो गया है। साथ साथ उनमें धीरे धीरे ऐसे अनुकूलक साधनों का परिवर्द्धन हुआ है जो परजीवी के रूप में जीने में उनकी सहायता करते हैं। ये हैं विशेष आंकड़े, चूपक, भेजवान के पाचक रसों से कोई हानि न पहुंचनेवाली त्वचा और अनगिनत अंडे।

सोवियत सरकार परजीवी कृमियों से सम्बन्धित
सोवियत संघ में अनुसन्धान-कार्य के लिए काफ़ी बड़ी रकमें मंजूर करती
परजीवी कृमि विरोधी उपाय है। अकादमीशियन क० ३० स्क्रियाविन ने कृमियों के
अध्ययन के क्षेत्र में बहुत कुछ महत्वपूर्ण काम किया है।

परजीवी कृमियों के परीक्षण द्वारा प्राणि-शास्त्रियों ने मनुष्य की कई बीमारियों के उन कारणों पर प्रकाश डाला है जो अभी तक अज्ञात थे।

परजीवी कृमियों से सम्बन्धित अनुसन्धान की उपलब्धियों के फलस्वरूप इन कृमियों की रोक-थाम के उपाय बड़े पैमाने पर लागू करना सम्भव हुआ है। स्कूलों, अनाथालयों और प्रौढ़ लोगों के समुदायों में डॉक्टर परजीवी कृमि जनित बीमारियों की रोक-थाम के उपायों के सम्बन्ध में भाषणों का आयोजन करते हैं। बच्चों की स्वास्थ्य-परीक्षा की जाती है। बहुत से स्कूलों और अनाथालयों में सब के सब बच्चे निरपवाद रूप से ऐसे पाउडरों की सालाना खुराक खाते हैं जो मनुष्य को तो कोई हानि नहीं पहुंचाते पर उन बच्चों की आंत में संभवतः उत्पन्न होनेवाले एस्कराइडों का काम वे तमाम कर देते हैं।

भोजनशालाओं के रसीईधरों और दूकानों के खाद्य-पदार्थ संग्रहों पर बाकायदा मेडिकल निगरानी रहती है। सूअर और दूसरे जानवरों के मांस की, जिनके जरिये मनुष्य में फ़ीता-कृमि का संक्रमण होना संभव है, बूचड़खानों और कोलखोजी वाजारों में डॉक्टरों द्वारा जांच की जाती है। समय समय पर रिहाइशी मकानों, कूड़ेखानों और पाखानों की सफाई की दृष्टि से जांच की जाती है।

बीमारियों की रोक-थाम की बड़े पैमाने की कार्रवाइयों के अलावा बीमारों के इलाज के ज्ञोरदार उपाय किये जाते हैं।

इन सभी उपायों के फलस्वरूप लोगों में कृमि संक्रमण की घटनाओं में तीव्र कमी हो गयी है और कुछ इलाकों में तो परजीवी कृमियों का नामोनिशान तक नहीं रहा।

परजीवी कृमियों से पशु-धन को भी भारी क्षति पहुंचती है। सोवियत संघ में खेती के मवेशियों को नुकसान पहुंचानेवाले परजीवी कृमियों के विरुद्ध भी प्रणालीवद्ध कार्रवाइयां की जाती हैं।

प्रश्न— १. कौनसे प्राणी परजीवी कहलाते हैं? २. परजीवी कृमियों के विरुद्ध कौनसी कार्रवाइयां की जाती हैं?

अध्याय ४


मोलस्क

§ १५. मोतिया शिपला

पाद


झीलों और नदियों के बलुए तटों पर हमें दो पटों वाले डिबिया-नुमा सख्त कवच से आवृत एक छोटा-सा प्राणी दिखाई देता है। यह है मोतिया शिपला (आकृति २५)। आम तौर पर यह बालू के तल में अधगड़ा-सा रहता है। शिपले पर से बहनेवाला पानी उसके लिए घुला हुआ ओक्सीजन और भोजन लाता है। यह प्राणी सूक्ष्म बनस्पतियों और पानी में तैरनेवाले प्रोटोज़ोआ पर जीता है।

ऐसी स्थितियों में गति विशेष महत्त्व नहीं रखती। शिपला, पाद नामक एक अवयव के सहारे बहुत ही धीरे धीरे रेंग सकता है। यह पाद वैल्वों के बीच से उठकर क्रमशः आगे निकल आता है और बालू को पच्चड़ी की तरह काटता जाता है। जब पाद की पेशियां संकुचित हो जाती हैं तो शरीर वहां तक खिंच जाता है जहां पाद गड़ा रहता है।



आकृति २५ - मोतिया शिपला।

सीप इधर-उधर शायद ही चलनवाले शिपले के जीवन में सुरक्षा इंद्रियों का बहुत ही महत्वपूर्ण स्थान है। शिपले का कवच या सीप एक ऐसी इंद्रिय है। कवच आगे की ओर चौड़ा और पीछे की ओर संकरा होता है। कवच में दो पट होते हैं और वह दो उभरी हुई पेशियों से बंद होता है। ये पेशियां वैल्वों की अंदरूनी सतह से चिपकी रहती हैं और संकुचन के समय वैल्वों को एक दूसरे से मिला देती हैं। सीप एक कमानीनुमा स्नायिक चूल द्वारा खुलती है। यह चूल वैल्वों को पीठ की ओर जोड़े रहती है। जब पेशियां शिथिल होती हैं उस समय लचीली चूल एक वैल्व को दूसरे से द्वारा खींचती है। मृत शिपलों का कवच हमेशा खुला रहता है।



आकृति २६—खुले कवच सहित मोतिया शिपला (आंचल की बाइं तह कटी हुई है)

१(१). पाद; २(२). जल-श्वसनिका;
३(३). आंचल का एक हिस्सा; ४(४).
और ५(५). उभरी हुई पेशियां; ७(७).
कवच से उनके जोड़ के साधन; ६(६).
ओष्ठस्पर्शनी। बाण पानी के प्रवाह की
दिशाएं दिखाते हैं।

हर वैल्व तीन परतों का बना रहता है। बाहर की ओर हमें काली शृंगीय परत दिखाई देती है। इसके नीचे सफेद पोर्सलिननुमा परत होती है और अंदर की ओर सीपी की परत जिसमें इंद्रधनुष के सभी रंगों की चमक होती है। पोर्सलिननुमा और सीपी परतें-दोनों चूने की बनी होती हैं। गरमियों में शिपले का कवच जाड़ों की अपेक्षा अधिक शीघ्र बढ़ता है और शृंगीय परत पर कई वृद्धिदर्शक धारियां दिखाई देने लगती हैं—गरमियों में बननेवाली धारियां चौड़ी होती हैं जबकि जाड़ों में निकलनेवाले छल्ले संकरे होते हैं।

शिपले के सस्त कवच का उपयोग मोती के से बटन तैयार करने और चूना-खुराक के उत्पादन में किया जाता है। यह खुराक मवेशियों के चारे में मिलायी जाती है। शिपलों के शरीर सूअरों और बत्तखों को खिलाये जाते हैं।

आंचल-गुहा

शिपले के कवच के नीचे आंचल कहलानेवाले ऊतक की दो तहें होती हैं जो पीठ की ओर से उत्तरती हुई उक्त प्राणी के शरीर को दोनों बाजुओं से एक मुलायम आंचल की तरह ढक देती हैं। कवच बनानेवाला पदार्थ इन्हीं तहों में से रसता है।

शरीर और आंचल के बीच के हिस्से को आंचल-गुहा कहते हैं। शिपले का शरीर मुलायम होता है और इसी लिए इस प्राणी को मोलस्क कहते हैं। इस यूनानी शब्द का अर्थ है मुलायम शरीरवाला प्राणी। आंचल-गुहा में स्थित अवयव तभी दिखाई देते हैं जब हम कवच को खोलकर आंचल को उठाते हैं (आकृति २६)।

पच्छड़नुमा पाद के दोनों ओर भरी-सी पट्टिकाओं के दो जोड़े होते हैं—ये हैं जल-श्वसनिकाएं। ये उक्त प्राणी की श्वसनेंद्रियां हैं।

आगे की ओर शिपले का मुंह होता है जो नहे नहे मुलायम परदों के दो जोड़ों से घिरा रहता है। ये परदे स्पर्शिकाएं कहलाते हैं। शिपले के आंखें नहीं होतीं।

दो छेद उक्त प्राणी की आंचल-गुहा में खुलते हैं। ये पिछले सिरे पर वैल्वों के बीच होते हैं। निचले छेद से पानी गुहा में घुसता है और ऊपरवाले छेद से बाहर निकलता है। गुहा में पानी का प्रवाह जल-श्वसनिकाओं को ढकनेवाली अनगिनत रोमिकाओं के अविराम लहराने के कारण उत्पन्न होता है। इस प्रकार जल-श्वसनिकाओं को आँक्सीजन से समृद्ध पानी की सतत पूर्ति होती रहती है और मुंह को पानी में तैरनेवाले भोजन-कणों की।

केंचुए की तरह शिपले के भी पाचन, रक्त-परिवहन, मलोत्सर्जन और जनन इंद्रियां होती हैं। सभी इंद्रियों की गतिविधियां तंत्रिका-तंत्र के नियंत्रण में होती हैं। तंत्रिका-तंत्र के ज़रिये शिपले को उद्दीपन मिलता है। कवच की तह में पतली-सी सींक डाल देने से यह सहज ही स्पष्ट हो जाता है। उद्दीपन के उत्तर में कवच अपनी वैल्वों को इतनी मजबूती से भींच लेता है कि हम उसे सींक के सहारे उठाकर आसानी से पानी में से बाहर निकाल सकते हैं।

- प्रश्न - १. मोतिया शिपले की मुख्य संरचनात्मक विशेषताएं क्या हैं ?
 २. शिपले को जीवित रहने के लिए कौनसी स्थितियां आवश्यक हैं ?
 ३. शिपला किस तरह चलता है, खाता है, सांस लेता है और उद्दीपन का उत्तर देता है ?

व्यावहारिक अभ्यास - १. गरमियों की छुट्टियों में स्थानीय ताल-तलैयों और नदियों की जांच करो और अपने स्कूल के प्राणि-शास्त्र कक्ष के लिए शिपले के कवचों और दूसरे स्थानीय मोलस्कों का संग्रह तैयार करो।
 २. यदि तुम्हें कोई ज़िंदा शिपला मिल जाये तो उसे पानी से भरे और तल में बालूवाले शीशे के वर्तन में छोड़ दो। प्राणी के पिछले सिरे के पास काजल की रोशनाई की या दूसरे किसी अहानिकर रंग की एक बूंद डाल दो और देखो किस प्रकार पानी आंचल-गुहा में घुसता है और उससे बाहर निकलता है। शिपले को ५० सेंटीग्रेड तक गरम किये गये पानी में पंद्रह मिनट के लिए रख दो। प्राणी के मर जाने और उसके कवच के खुल जाने के बाद उभरी हुई पेशियों को काट दो। २६ वीं आकृति की सहायता से शिपले की इंद्रियां ढूँढ़ निकालो।

§ १६. अंगरी धोंधा

जीवन-प्रणाली अंगूरी धोंधा (आकृति २७) एक स्थलचर प्राणी है जो गरम दक्षिणी इलाकों में अंगूर की लताओं और फल-वृक्षों पर रहता है।

धोंधे का मुलायम शरीर चूने के एक सख्त कवच से सुरक्षित रहता है। इस कवच के कोई वैल्व नहीं होते और वह पतली-सी कुंडलाकार टोपी-सा लगता है। धोंधा अपना पूरा शरीर कवच में समेट ले सकता है।

कवच उसे हवा में और तेज धूप में सूख जाने से बचाता है। शरीर पर चिपचिपे श्लेष्म का आवरण भी वाष्पीकरण को कम कर देता है। गरमियों में धोंधा जल्दी से सूखनेवाले श्लेष्म के सहारे अपने कवच को पेड़ के तने या शाखा से चिपकाये रखता है और वहाँ सुपुष्टावस्था (hibernation) में रहता है। गरमियों के दौरान पूरे के पूरे पेड़ और झाड़-झंखाड़ अंगूरी धोंधों से ढंके नज़र आते हैं।

ये घोंघे उनपर चिपके रहते हैं। ऐसी स्थिति में वे गरमियों के सूखे और जाड़ों के शीत से सुरक्षित रहते हैं।


वातावरण से संपर्क

जब घोंघा चलता है उस समय सिर को आगे रखे शरीर का एक बड़ा-सा हिस्सा कवच में से बाहर निकल आता है। सिर में छोटी और लंबी स्पर्शिकाओं के दो जोड़े होते हैं।

छोटी स्पर्शिकाओं के सहरे घोंघा जमीन और अपने भोजन का स्पर्श करता है और गंध पहचान सकता है। लंबी स्पर्शिकाओं के सिरों पर छोटी काली आँखें होती हैं। यह प्राणी न केवल प्रकाश और अंधकार के बीच का अंतर जानता है बल्कि चीजों को देख तक सकता है। फिर भी घोंघा आम तौर पर झुटपुटे में और रात में चलता-फिरता है। उसकी दृष्टि विशेष विकसित नहीं होती। वह नजदीक की ही चीजें देख सकता है और उनके रंग विलकुल नहीं पहचान सकता।

गति

चारों ओर से भोजन से भिरा हुआ घोंघा एक पत्ती से दूसरी पत्ती तक और पेड़ों के तनों पर धीरे धीरे रेंगता जाता है। शरीर का उदर की ओर का हिस्सा चलनेंद्रिय का काम देता है।



आकृति २७—अंगूरी घोंघा

- १ (1). कवच ; २(2). पाद ; ३(3). स्पर्शिकाएं ;
४(4). श्वसन-द्वार।

यदि घोंघे को शीशे की तश्तरी पर रखकर नीचे की ओर से देखा जाये तो शरीर की औदरिक सतह पर लहरनुमा कुंचन नज़र आयेंगे। ये कुंचन घोंघे को चलने में मदद देते हैं और वह चैन से शीशे पर सरकता जाता है। उदर-पेशियों के सतत व्यायाम के कारण शरीर का निचला हिस्सा सुपरिवर्द्धित होता है।

इससे एक चौड़ा पेशीय अंग निकलता है जो रेंगते समय कवच में से उभर आता है। यह मोलस्क का पाद है।

अंगरी धोंधे का मुह स्पर्शिकाओं के पहले जोड़े के नीचे होता है। मुह के अंदर नन्हे नन्हे तेज दांतों की कई पंक्तियों से ढकी हुई जीभ होती है जिसे हम रेती कह

सकते हैं। यदि हम इस प्राणी को शीशे पर रख दें और नीचे की ओर से उसका निरीक्षण करें तो यह जीभ बार बार बाहर निकलकर शीशे का स्पर्श करती हुई दिखाई देगी। अपने दांतों की सहायता से धोंधा वनस्पतियों के ऊतक खरोंच लेता है। वह फल-वृक्षों और अंगूर-न्लताओं की पत्तियां नष्ट कर देता है और इसलिए एक कृषिनाशक जंतु माना जाता है।

धोंधे के रेंगते समय कवच के बगल में उसके दाहिने किनारे के नीचे हम गोल श्वसन-द्वार देख सकते हैं। यह आंचल-गुहा में खुलता है जिसकी दीवालों में अनगिनत रक्त-वाहिनियां फैली रहती हैं। जब गुहा फैलती है उस समय श्वसन-द्वार के ज़रिये उसमें हवा प्रवेश करती है। हवा में जो श्रॉक्सीजन होता है वह रक्त-वाहिनियों की दीवालों के ज़रिये रक्त में चला जाता है। रक्त में से कारबन डाइ-आक्साइड गुहा में फेंका जाता है। जब आंचल-गुहा का संकोच होता है उस समय अतिरिक्त कारबन डाइ-आक्साइडवाली हवा श्वसन-द्वार से बाहर निकल जाती है। इस प्रकार आंचल-गुहा श्वसनेंद्रिय या फेफड़े का काम देती है।


प्रश्न - १. पेड़ों पर रहनेवाले अंगूरी धोंधे में और ताजे पानी के मोतिया शिपले में क्या अन्तर है? २. धोंधा पेड़-पौधों को कैसे हानि पहुंचाता है?

व्यावहारिक अभ्यास - १. एक अंगूरी धोंधे को शीशे की तश्तरी पर रखकर उसके रेंगने का निरीक्षण करो। धोंधे को देखकर उसका चित्र बनाओ। यदि तुम्हारे इलाके में अंगूरी धोंधे न होते हों तो जंगली धोंधे का निरीक्षण करो जो बगीचे में या जंगल में मिल सकता है। यदि धोंधे कवच में मुषुप्तावस्था में हों तो उन्हें शीशे के बरतन में डालकर और उनपर ४० सेंटीग्रेड तक गरम किया गया पानी उड़ेलकर जगा दो। २. किसी तालाब में से ताजे पानी के धोंधे पकड़कर उन्हें पानी के बरतन में डाल दो और उन्हें चलते, खाते, सांस लेते और अँडे देते हुए देखो।

§ १७. मोलस्कों से हानि-लाभ

कुछ मोलस्क मनुष्य के लिए बहुत ही लाभदायी हैं। उपयोगी मोलस्क मोतिया शिपलों और विविध समुद्री मोलस्कों के मोटे कवचों को काट-छांटकर गोल आकार दिया जाता है, उनमें छेद बनाये जाते हैं और उनपर पालिश चढ़ायी जाती है जिससे सीप के बड़िया मोतिया बटन बनते हैं।

यदि कवच वैल्व और आंचल के बीच कोई बालू का या अन्य प्रकार का कण घुस जाये तो उसपर धीरे धीरे सीप का आवरण चढ़ता है और फिर वह मोती का रूप धारण कर लेता है। विशेषकर बड़े और आवदार मोती हिन्द और प्रशान्त




आकृति २८ – आक्टोपस।

महासागरों के उष्णकटिबंधीय तटों के पास समुद्री सीपों में पाये जाते हैं। आयस्टर सी कोंव (समुद्री कंधी), कटल-मछली और आक्टोपस इत्यादि जैसे कई मोलस्कों का उपयोग मनुष्य द्वारा भोजन के रूप में किया जाता है। नरम कवचों वाले युवा वाइवैल्व मोलस्कों और पानी के कई कुंडलाकार कवचों वाले मोलस्कों को मछलियां और जलपंछी बहुत बड़ी मात्राओं में चट कर जाते हैं।

हानिकर मोलस्क कुछ दूसरे प्रकार के मोलस्क मनुष्य के लिए प्राणघातक सिद्ध होते हैं। उदाहरणार्थ, बड़े बड़े आक्टोपस (आकृति २८) कभी कभी ग्रोताखोरों और मोती निकालनेवालों पर धावा बोल देते हैं। वे अनगिनत चूषकों वाली अपनी पेटियों जैसी स्पर्शिकाओं को मनुष्य के शरीर के चारों ओर लपेट देते हैं और

फिर उसे नीचे खींच ले जाकर छुवो देते हैं। मौती निकालनेवाले गोताखोरों का बहुत खतरनाक दुर्मन ट्राइडेक्ना है जो एक भीमाकार बाइवैल्व समुद्री मोलस्क है (आकृति २६)। इसके कवच डेढ़ मीटर तक लंबे हो सकते हैं और ऐसे मोलस्क का वजन ५०० किलोग्राम तक। जब किसी असावधान गोताखोर की



आकृति २६—ट्राइडेक्ना।

टांग या हाथ ट्राइडेक्ना के कवच के वैल्वों के बीच पकड़ जाता है तो वह मनुष्य जैसे 'मौत के शिकंजे' में ही फंस जाता है। गोताखोर इस जंतु को ऐसा ही कहते भी हैं। यह भीमाकार मोलस्क वैल्वों को ऐसे जोर से बंद कर लेता है कि मनुष्य की हड्डियां चकनाचूर हो जाती हैं।


पोत-कृमि (आकृति ३०) नामक समुद्री मोलस्क एक खतरनाक लकड़ीखोर है। उसके शरीर का आकार कृमि जैसा होता है और लंबाई कवच के बीस गुना के बराबर। छोटा-सा बाइवैल्व कवच उसके लिए बरमे का काम देता है।

पोत-कृमि दक्षिणी सांगरों पर चलनेवाले जहाजों के काठ से बने हिस्से बड़ी शीघ्रता से नष्ट कर देते हैं और एक-दो वर्ष की अवधि में मोटे से मोटे लट्टों को लुगदी बना देते हैं।



आकृति ३०—पोत-कृमि।

मोलस्कों में कुछ भयानक कृषि-नाशक जंतु भी शामिल हैं। इनमें से उद्यान-कीट का फैलाव बहुत ज्यादा है (आकृति ३१)।



आकृति ३१ – उद्यान-कीट।

अंगूरी घोंघे की तरह उद्यान-कीट के भी मुलायम शरीर, स्पर्शिकाओं सहित सिर और एक चौड़ा, स्पाट पाद होता है। उद्यान-कीट की पीठ की ओर एक कूबड़ होता है। यह कूबड़ कवच और आंचल-गुहा के शेषांश धारण करता है। आंचल-गुहा में एक गोल श्वसन-द्वार खुलता है।

परिवर्द्धित कवच के अभाव में उद्यान-कीट केवल नम स्थानों में ही जी सकता है। उद्यान-कीट भारी संख्या में तभी दिखाई देते हैं जब शरद और ग्रीष्म गरम और नम हो। उद्यान-कीट अधिकतर रात ही में दिखाई पड़ते हैं। दिन में वे आश्रय-स्थानों में रहते हैं और झटपुटे में भोजन ढूँढने के लिए बाहर निकलते हैं।

इसके अंडे नहे नहे पारदर्शी दानों जैसे होते हैं और मछली के अंड-समूह से लगते हैं। उद्यान-कीट नम जगहों में और किसी चीज के नीचे सहारा लेकर अंडे देता है, जैसे किसी गड्ढे पर पड़े हुए तस्तो के नीचे, गोभी की क्यारी में फटकर गिरे हुए गोभी के पत्तों के नीचे या ऐसे ही दूसरे स्थानों में।

उद्यान-कीट विरोधी उपाय

उद्यान-कीट शीतकालीन युवा फसलों को और साग-सब्जियों को भारी नुकसान पहुंचा सकते हैं। गरम और नम शरदवाले वर्षों में ये विशेष नुकसानदेह सिद्ध होते हैं।

उद्यान-कीटों के आश्रय-स्थानों पर सुपरफास्फेट के बारीक पाउडर का छिड़काव करके उन्हें नष्ट किया जा सकता है। यह पाउडर उद्यान-कीट की त्वचा पर गिरकर उसे विषाक्त कर देता है और साथ साथ ज़मीन को उपजाऊ बनाता है।


पल्वराइज़र (आकृति ३२) से सुपरफास्फेट तथा अन्य विषेले पाउडर छिड़के जाते हैं।

यदि पल्वराइज़र उपलब्ध न हो तो विषेला पाउडर एक जालीदार थैली में डाल दो, थैली एक लंबी लाठी के सिरे में बांध दो और उसे उद्यान-कीट-ग्रस्त पौधों पर झटकते जाओ।

शिपला, अंगूरी मोलस्क समूह घोंघा, उद्यान-कीट तथा उपर्युक्त समुद्री मोलस्क, मोलस्क समूह के कीट हैं। इन प्राणियों की एक दूसरे से तुलना करने पर हम देख सकते हैं कि इनमें से हर प्राणी के मुलायम शरीर और एक पूरा या अधूरा कवच होता है। आंचल और पाद मोलस्क की विशेष इंद्रियां हैं।

मोलस्क ज़मीन पर रहते हैं और पानी में भी। विशेषकर समुद्र में इनकी वहुतायत होती है।

कृमियों की अपेक्षा मोलस्कों की संरचना कहीं अधिक जटिल होती है और धरती पर इनका जन्म कृमियों के बाद हुआ है।



आकृति ३२—पल्वराइज़र (अगली दीवाल का हिस्सा हटाया गया है)

१ (1). टंकी ; २ (2). ज़हरीला पाउडर भरने के लिए सूराख ; ३ (3). कंधों के पट्टों के लिए ब्रैकेट ; ४ (4). पल्वराइज़र की धौंकनी को चलानेवाली लीवर ; ६(6). रवड़ की नली ; ७ (7). फ्ल्वारेदार नोकवाली धातु की नली।

मोलस्क ज़मीन पर रहते हैं और पानी में भी। विशेषकर समुद्र में इनकी

प्रश्न - १. मोती क्या होते हैं और वे कैसे प्राप्त किये जाते हैं ?
२. पोत-कृमि क्या नुकसान पहुंचाता है ? ३. उद्यान-कीट और अंगूरी धोंधे में क्या 'अंतर है ? ४. उद्यान-कीटों के खिलाफ़ क्या कार्रवाइयां की जाती हैं ? ५. मोलस्क समूह के प्राणियों की क्या विशेषताएं हैं ?

व्यावहारिक अभ्यास - १. शरद ऋतु में अपने स्कूली या घरेलू बगीचे में या जंगल की खुमियों पर उद्यान-कीट ढूँढ लो। एक छड़ी से उद्यान-कीट का स्पर्श करो और उसकी सुरक्षात्मक प्रतिवर्ती क्रिया का निरीक्षण करो। उद्यान-कीट को चलते और भोजन करते समय देखो। उसे देखकर उसका चित्र बनाओ। २. ज़मीन पर पड़े तख्तों या गोभी के पत्तों के नीचे उद्यान-कीट के अंडे ढूँढ निकालो और उनकी जांच करो। ३. यदि स्कूली बगीचे में उद्यान-कीट नज़र आयें तो उनके आश्रय-स्थानों पर सुपरफास्टेट, आयरन सल्फेट, राख या अनबुझे चूने का पाउडर छिड़क दो। अपने अध्यापक के नेतृत्व में यह काम करो।

अध्याय ५
आरथ्रोपोडा


§ १८. नदी की क्रेमछली के बाह्य लक्षण और जीवन-प्रणाली

बाह्य लक्षण क्रेमछली (रंगीन चित्र ५) नदियों, झीलों और वहते पानीवाली ताल-तलैयों का एक आम निवासी है। इसके शरीर के दो हिस्से होते हैं—शिरोवक्ष और उदर।

शिरोवक्ष वृत्तखण्डों में विभाजित नहीं होता। उसपर वृत्तखण्डों सहित शृंगिकाओं (लघु और दीर्घ) के दो जोड़े, आंखें, मुखांग और वृत्तखण्डों सहित पैरों के पांच जोड़े (आकृति ३३) होते हैं। पैरों का पहला जोड़ा विशेष बड़ा होता है और उसके स्तरों में पंजे होते हैं।

शिरोवक्ष के विपरीत क्रेमछली का उदर वृत्तखण्डों में विभाजित होता है। वह लचीले ढंग से शिरोवक्ष से जुड़ा रहता है और उसके नीचे मुड़ सकता है। उदर के हर वृत्तखण्ड पर छोटे पैरों का एक एक जोड़ा होता है। ये उदर-पैर दो दो शाखाओं वाले छोटे-से तनों से लगते हैं। उदर के अन्त में पुच्छ मीन-पक्ष होता है जो सख्त, चौड़ी प्लेटों का बना रहता है। आखिरी वृत्तखण्ड पर गुदा होती है।

क्रेमछली का शरीर एक सख्त बहिकंकाल से ढंका रहता है। यह कंकाल काइटिन नामक एक विशेष कार्बनीय पदार्थ का बना रहता है। काइटिन चूना-लवणों से भरपूर रहता है जिससे बहिकंकाल बहुत ही सख्त बन जाता है। यह जैसे ज़िरहबख्तर होता है जो चोटों से उक्त प्राणी के शरीर की रक्षा करता है। बहिकंकाल में अंदर की ओर से वे पेशियां जुड़ी रहती हैं जो पैरों, शृंगिका और अन्य अंगों में गति उत्पन्न करती हैं। अतः बहिकंकाल, केवल आवरण का ही नहीं बल्कि बाह्य कंकाल का भी काम देता है। उदर के वृत्तखण्डों, पैरों और शृंगिका के बीच का काइटिन पतला और लचीला होता है जिससे ये अंग गतिशील हो सकते हैं।



आकृति ३३—क्रे-मछली के वृत्तखण्डीय हिस्से

- १ (१). लघु शृंगिका; २ (२). दीर्घ शृंगिका; ३, ४, ५, ६, ७, ८, (३, ४, ५, ६, ७, ८). मुखांग; ९, १०, ११, १२, १३, (९, १०, ११, १२, १३). चलने के पैर; १४, १५, १६, १७, १८ (१४, १५, १६, १७, १८). उदर-पैर; १९ (१९). पुच्छ मीन-पक्ष।

काइटिन का आवरण बहुत ही ठोस होता है और फैलता नहीं। इस कारण क्रे-मछली जैसे प्राणियों की वृद्धि नियमित निर्मोचन (moultting) से सम्बद्ध रहती है। जब पुराना आवरण बहुत ही तंग होने लगता है तो वह छोड़ दिया जाता है और उसके स्थान में नया विस्तृत आवरण परिवर्द्धित होता है।

क्रे-मछली का रंग बहुत परिवर्तनशील होता है पर आम तौर पर वह जमीन के रंग से मिलता-जुलता होता है जहां वह रहती है। यह रंग काइटिन में मिले हुए रंग-पदार्थों पर निर्भर करता है। यह लाल, नीला, हरा और भूरा हो सकता है। क्रे-मछली को उवालने पर लाल रंग-पदार्थ को छोड़कर वाकी सब नष्ट हो जाते हैं। इसी कारण पकायी गयी क्रे-मछली हमेशा लाल रंग की होती है।

काइटिन के [नीचे एक पतली-सी झिल्ली होती है जो पेशियों को [ढंके रहती है। इसी झिल्ली से हर निर्मोचन के बाद आवश्यक नया काइटिन रसता है।

नदी की क्रे-मछली वातावरण से संपर्क अपनी सुपरिवर्द्धित ज्ञानेन्द्रियों की सहायता से वातावरण से संपर्क रखती है। इस प्राणी की आंखों में कई पहलू (आकृति ३४) होते हैं जो केवल माइक्रोस्कोप से देखे जा सकते


हैं। यह प्राणी जिस वस्तु पर नज़र डालना चाहता है उसका एकेर छोटा अंश इनमें से हर पहलू देखता है। पासवाला पहलू उसी चीज़ का दूसरा अंश देखता है और यही प्रक्रिया जारी रहती है। इस प्रकार की आंखें संयुक्त आंखें कहलाती हैं। क्रेमछली की आंखों में अंकित होनेवाला किसी वस्तु का चित्र कई छोटे छोटे अंशों से बना रहता है।

ये आंखें चल डंठलों पर स्थित होती हैं। सीने से ठोस तरीके से जुड़े हुए सिर की अचलता के कारण देखने में आनेवाली अड़चन इस प्रकार अंशतः दूर होती है – यह प्राणी स्वयं विना धूमे अपनी आंखें धुमा सकता है और अगल-बगल देख सकता है।


क्रेमछली की दीर्घ शृंगिका स्पर्शन्द्रिय का काम देती है जबकि लघु शृंगिका ध्राणेन्द्रिय का।

गति और पोषण क्रेमछली अपने पैरों के सहारे नदी के तल में रेंग सकती है और तौर भी सकती है। उसके उदर में पेशियों की एक मोटी परत होती है। यदि इस प्राणी को कुछ परेशानी होती है तो वह बड़े जोर

से अपना पेट मोड़ लेता है और पीछे की ओर तैरने लगता है। क्रेमछली अपने पिछले सिरे को एकदम आगे की ओर करती हुई तेज़ झटकों के साथ तैरती है।



आकृति ३५ – क्रेमछली पकड़ने का फंदा
क – तार के छल्ले ; ख – चारा ;
ग – जाल की धैली।



आकृति ३४ – आरथ्रोपोडा की संयुक्त आंख (दाहिनी ओर काटी हुई), नीचे – नेत्र-तंत्रिका।

क्रे-मछली नन्हीं नन्हीं मछलियों, मेंढ़कों, कृमियों और तरह तरह के मुर्दा मांस को खाकर जीती है। अपने पैरों के पहले जोड़े के पंजों से वह अपना शिकार पकड़ लेती है और फाड़ डालती है। इस प्रकार तोड़े गये भोजन के टुकड़े मुखांग द्वारा पकड़े और चबाये जाते हैं। मुखांग सख्त सूक्ष्मास्थियों के छः जोड़ों का बना रहता है।

चूंकि क्रे-मछली गंध के सहारे अपना भोजन ढूँढ़ लेती है इसलिए उसे तेज़ गंधवाले चारे (मांस-मछली के फेंके गये अवशेष) की सहायता से पकड़ा जाता है। जाल के फंदों में ऐसा चारा लगाकर एक धागे के सहारे उसे नदी के तल में उतारा जाता है। (आकृति ३५)।

प्रश्न - १. नदी की क्रे-मछली में हमें कौनसे बाह्य लक्षण दिखाई देते हैं? २. क्रे-मछली के आवरण की विशेषताएं क्या हैं? ३. क्रे-मछली किस प्रकार चलती है, खाती है और बातावरण से संपर्क रखती है?

व्यावहारिक अभ्यास - एक मुर्दा क्रे-मछली लेकर उसकी शृंगिकाएं, मुखांग और पैर हटा दो। इन्हें ठीक क्रम से एक दफ्तरी पर चिपका दो और उनके नाम लिख दो (आकृति ३३ के अनुसार)।

§ १६. क्रे-मछली की अंदरूनी इन्द्रियां

चर्चनेन्द्रियां मुखांग द्वारा चबाया गया भोजन क्रे-मछली निगल लेती है। पहले वह छोटी और चौड़ी ग्रसिका में पहुंचता है और फिर जठर में (रंगीन चित्र ५)।

जठर में दो हिस्से दिखाई देते हैं—जठरीय चक्की या पेषणी और चलनी। जठरीय चक्की में काइटिन के दांत लगे रहते हैं जिनसे चर्वण-प्रक्रिया पूर्ण हो जाती है। भली भांति पीसा गया भोजन चलनी के काइटिन उभारों से छनकर मध्य आंत में जाता है जिसमें यकृत् अपने तेज़ पाचक रस रसाता है। यहां भोजन पर रासायनिक किया होती है और वह घुलनशील द्रव्यों में परिवर्तित होता है यानी पच जाता है।

पचा हुआ भोजन आंत की दीवालों में अवशोषित होकर रक्त में चला जाता है। भोजन के अनपचे अवशेष पिछली आंत में चलकर गुदा से शरीर के बाहर कोंके जाते हैं।

श्वसन

जलचर प्राणी होने के कारण क्रे-मछली अपनी जल-श्वसनिकाओं यानी शरीर के नाजुक झालरदार उभारों से सांस लेती है। जल-श्वसनिकाएं शिरोवक्ष की बगालों के दो वाहुकक्षों में स्थित और बहिःकंकाल से ढंकी होती हैं। शिरोवक्ष के नीचेवाले छेदों में से ताजा पानी इन कक्षों में प्रवेश करके जल-श्वसनिकाओं पर से बहता है। यदि हम क्रे-मछली को पानी से भरे शीशों के वरतन में रखकर उसके शिरोवक्ष के पास काजल की रोशनाई की एक बूँद छोड़ दें तो हम सहज ही देख सकेंगे कि वह पानी के साथ बाहुकक्ष में खींची जाती है। यह पानी पीछे से प्रवेश करके आगे से बाहर निकलता है। जल-श्वसनिकाओं की दीवालों के ज़रिये क्रे-मछली के रक्त को आँकसीजन मिलता है और कारबन डाइ-आक्साइड पानी में छोड़ दिया जाता है।

रक्त-परिवहन की इन्द्रियां

हृदय रक्त-परिवहन तंत्र की केन्द्रीय इन्द्रिय है। हृदय इस प्राणी की पीठ की ओर होता है और उसका आकार सफेद-सी पंचकोणीय थैली जैसा होता है। रंगहीन रक्त उसमें सीधे शरीर-गुहा से विशेष खुले हिस्सों के ज़रिये प्रवेश करता है। जब हृदय संकुचित होता है उस समय रक्त उससे बाहर निकलकर रक्त-वाहिनियों में चला जाता है और फिर शरीर-गुहा में बहता है। ऐसे रक्त-परिवहन तंत्र को खुला तन्त्र कहते हैं क्योंकि इसमें रक्त केवल रक्त-वाहिनियों से होकर ही नहीं बहता।

अंदरूनी इन्द्रियों पर से बहते हुए, रक्त आंत से पचा हुआ भोजन और जल-श्वसनिकाओं से आँकसीजन प्राप्त करता है। रक्त यह सब लेकर विभिन्न इन्द्रियों और ऊतकों को पहुँचाता है। वह इन्द्रियों में तैयार होनेवाले कारबन डाइ-आक्साइड को जल-श्वसनिकाओं में और तरल मल को उत्सर्जन ग्रन्थियों में ले जाने का भी काम करता है।

उत्सर्जन इन्द्रियां

शिरोवक्ष के अगले हिस्से में शरीर के बाहर की ओर खुलनेवाली दो गोल थैलियां होती हैं। ये हैं हरी ग्रन्थियां जो क्रे-मछली की उत्सर्जन इन्द्रियां हैं। रक्त द्वारा तरल मल इन ग्रन्थियों तक लाया जाता है और उनकी दीवालों से वह छनता है। वहां एकत्रित मल ग्रन्थियों के संकुचित होते ही शरीर से बाहर फेंका जाता है।

उपापचय अन्य सभी प्राणियों की तरह नदी की क्रेमछली भी अपने शरीर की वृद्धि के लिए वातावरण से भोज्य पदार्थ प्राप्त करती है। उसी स्रोत से उसे आँक्सीजन भी मिलता है जिसकी पूर्ति श्वसनेंद्रियों से बराबर होती रहती है।

इस प्राणी के ऊतकों में कारबन डाइ-आक्साइड तथा अन्य हानिकारक पदार्थ तैयार होते हैं और श्वसन तथा उत्सर्जन इन्द्रियों के ज़रिये बराबर बाहर फेंके जाते हैं।

इस प्रकार शरीर और वातावरण के बीच पदार्थों का सतत आदान-प्रदान जारी रहता है जिसे उपापचय कहते हैं। कुछ पदार्थ शरीर में प्रवेश करते हैं तो कुछ उससे बाहर निकलते हैं।

उपापचय तभी सम्भव है जब सम्बन्धित प्राणी अनुकूल स्थितियों में रहता हो। यदि जीवन के लिए आवश्यक वातों में से किसी एक (उदाहरणार्थ आँक्सीजन या भोजन) का भी अभाव हो तो उपापचय रुक जाता है और प्राणी मर जाता है। हर प्राणी वातावरण से मिल-जुलकर ही जीवित रह सकता है। प्राणी और उसके आसपास के वातावरण का मिलाप प्रकृति का एक महत्वपूर्ण नियम है।

क्रेमछली के तन्त्रिका-तन्त्र में केंचुए की तरह ही एक वड़ी अधिग्रसनीय तन्त्रिका-गुच्छिका होती है जो तन्त्रिकाओं के सहारे आंखों, शृंगिकाओं तथा मुखांगों से सम्बद्ध रहती है। इसके अलावा परिग्रसनीय तन्त्रिका-वृत्त और उपग्रसनीय तन्त्रिका-गुच्छिका भी होती है। शिरोवक्षस्थै वड़ी युग्म रूप तन्त्रिका-गुच्छिकाओं और उदरस्थ छोटी गुच्छिकाओं को लेकर औदरिक तन्त्रिका-रज्जु बनती है। इन्हीं गुच्छिकाओं से निकलकर तन्त्रिकाएं शरीर के विभिन्न अंगों में पहुंचती हैं।

जब कोई इन्द्रिय उद्दीपित होती है तो उसमें स्थित तन्त्रिकाओं के सिरे उत्तेजित हो उठते हैं। यह उत्तेजन फौरन तन्त्रिकाओं के ज़रिये तन्त्रिका-गुच्छिकाओं तक पहुंच जाता है। यहां वह उन तन्त्रिकाओं में स्थानान्तरित होता है जो उसे पेशियों में ले जाती हैं। पेशियां उत्तेजित होकर संकुचित हो जाती हैं जिससे सम्बन्धित इन्द्रिय में गति उत्पन्न होती है। इस प्रकार तन्त्रिका-तन्त्र शरीर और वातावरण के बीच के संचार-साधन का काम देता है।

क्रेमछली का व्यवहार प्रतिवर्ती क्रियाओं से बना रहता है और हमने अब

तक जिन प्राणियों का अध्ययन किया उनके व्यवहार से अधिक जटिल होता है। क्रै-मछली अनेक प्रकार से चल सकती है (अपने पैरों के सहारे वह नदी के तल में रेंग सकती है या उदर को मोड़कर और फिर सीधा करके तैर भी सकती है)। वह अपना शिकार खोजती है और पत्थरों के नीचे या विलों में छिपकर शत्रुओं से अपना बचाव कर सकती है।


नदी की क्रै-मछली डायोशियस होती है। नर का वृष्टण
जनन एक सफेद ग्रन्थिरूप होता है जिसमें शुक्राणु परिपक्व होते हैं। ये शुक्राणु शुक्रीय वाहिनी नामक लंबी, मुड़ी हुई सफेद नलियों से बाहर छोड़े जाते हैं। मादा का अण्डाशय बहुत अधिक अण्डे पैदा करता है। इन्हें अक्सर अण्ड-समूह कहते हैं। परिपक्व होने के बाद वे अण्ड-वाहिनियों अर्थात् एक प्रकार की छोटी नलियों में चलकर उनके जरिये शरीर से बाहर निकलते हैं।

संसंचित अण्डे बहुत ही चिपचिपे होते हैं और मादा के उदर-पैरों से चिपके रहते हैं। अण्डों से निकली हुई नहीं क्रै-मछलियां भी इन्हीं पैरों को पकड़े रहती हैं (आकृति ३६)।

क्रै-मछली के समान
प्राणियों को आरथ्रो-
पोडा समूह में गिना
जाता है। अन्य प्राणियों से ये दो महत्वपूर्ण विशेषताओं के कारण भिन्न हैं। ये विशेषताएं इस प्रकार हैं - काइटिन का आवरण जो बाह्य कंकाल का काम देता है और वृत्तखण्ड सहित अवयव। आरथ्रोपोडा का तन्त्रिकान्तन्त्र उदर की ओर और हृदय पीठ की ओर होता है।

सभी समूहों को वर्गों में विभाजित किया जाता है। आरथ्रोपोडा समूह में हम अस्टेशिया, अरैकनिडा और कीट इन वर्गों का परिचय प्राप्त करेंगे।

प्रश्न - १. उपापचय क्या होता है? २. उपापचय में पचन, श्वसन, रक्त-परिवहन और उत्सर्जन इन्द्रियों का क्या स्थान है? ३. क्रै-मछली के




आकृति ३६ - नहीं क्रै-मछली
१(1). - मादा के पैर पर - २(2)।

तन्त्रिका-तन्त्र को वर्णन करो । ४. शरीर में तन्त्रिका-तन्त्र का कार्य क्या है? ५. क्रे-मछली का जनन कैसे होता है? ६. आरथ्रोपोडा समूह के प्रतिनिधि के नाते क्रे-मछली की क्या विशेषताएं हैं?

व्यावहारिक अभ्यास- १. गरमियों के मौसम में क्रे-मछली पकड़कर पानी सहित शीशे के वर्तन में उसे छोड़ दो। तिनके के ड्रापर से उसके शिरोवक्ष के पास काजल की रोशनाई की बूँद गिराओ और देखो क्या होता है। क्रे-मछली का एक चित्र बनाओ। २. क्रे-मछली की प्रतिवर्ती क्रियाओं का निरीक्षण करो।

६२०. क्रस्टेशिया

समुद्र में विभिन्न क्रे-मछलियों के अलावा केकड़े (आकृति केकड़े ३७) भी रहते हैं। केकड़े क्रे-मछली की तरह दिखाई देते हैं पर इनमें अन्तर यह है कि केकड़े का उदर अपरिवर्द्धित होता है और चौड़े शिरोवक्ष के नीचे मुड़ा रहता है।



आकृति ३७—केकड़ा।

केकड़े अपने भुपरिवर्द्धित वंक्ष-पादों के सहारे चलते हैं। पैरों के पहले जोड़े के सिरों पर स्थित मज्जबूत पंजों को उठाते हुए वे पानी के तल में जलदी जलदी दौड़ते हैं।

गति के इस ढंग के कारण केकड़े के मज्जबूती से परिवर्द्धित चौड़ा शिरोवक्ष होता है जिसमें जोड़युक्त पैरों के पांच जोड़े लगे रहते हैं। साथ साथ उदर का तैरने के काम में उपयोग न किया जाने के कारण वह अपरिवर्द्धित रहता है।


बहुत-से केकड़े खाने योग्य होते हैं और बहुत बड़ी मात्रा में उनका शिकार किया जाता है। केकड़े का अत्यन्त पोषक मांस डिव्वों में बन्द करके बेचा जाता है।

डैफनिया डैफनिया (आकृति ३८) एक छोटा-सा ताजे पानी का क्रस्टेशियन है। नदी की क्रै-मछली के विपरीत इसका हल्का अर्धपारदर्शी शरीर पानी में टंगा हुआ सा रहता है।

डैफनिया के पैर जलतल में रेंगने के काम में नहीं आते और इसी लिए वे अपरिवर्द्धित रहते हैं। गति की इन्द्रियों का काम दो जोड़ा शृंगिकाएं करती हैं। अपनी शृंगिकाओं को लहराते हुए यह प्राणी पानी में उछलता-कूदता है और इधर-उधर चलता है। इसी कारण शृंगिकाएं सुपरिवर्द्धित और शाखाधारी होती हैं। उछल-कूदवाली गति के कारण डैफनिया को जलपिस्तू भी कहते हैं।

डैफनिया सूक्ष्म कार्बनीय कण और पानी में स्थित सूक्ष्म जीव खाकर जीता है। पर डैफनिया भी बड़ी भारी मात्राओं में मछलियों के बच्चों द्वारा चट किये जाते हैं। सोवियत वैज्ञानिकों ने तालावों में संवर्द्धित मछलियों को खिलाने के लिए डैफनिया के संवर्द्धन के तरीके विकसित किये हैं। कार्प-मछली के बच्चों के संवर्द्धन के लिए उपयुक्त तालाव के धुपहले हिस्से में एक गड्ढा बनाया जाता है। इस गड्ढे में ताजी खाद और रही धास रखी जाती है। इसके बाद वह गड्ढा कुछ डैफनियों सहित पानी से भर दिया जाता है। +१८ से +२० सेटीग्रेड तक के तापमान में इस गड्ढे में पैरामीशियम तथा अन्य इनफ्ल्यूसोरिया बड़ी शीघ्रता से पैदा होते हैं। भोजन के रूप में इनका उपयोग करके डैफनिया शीघ्रता से बड़े होते हैं और उनकी संख्या भी बढ़ती जाती है।

मछलियां केवल डैफनिया ही नहीं बल्कि एक आंखवाले साइक्लाप नामक क्रस्टेशियन भी खाती हैं। साइक्लाप डैफनिया से भी छोटे होते हैं।



- आकृति ३८ - डैफनिया
 १(१). शृंगिकाएं; २(२). आंख;
 ३(३). अपरिवर्द्धित पैर;
 ४(४). आंत; ५(५). हृदय।

क्रस्टेशिया वर्ग नदी की क्रैं-मछली, केकड़े, डैफनिया और साइक्लाप जैसे आरथ्रोपोडा क्रस्टेशिया वर्ग में गिने जाते हैं। इस वर्ग के प्राणी कई विशेषताओं के कारण आरथ्रोपोडा के दूसरे वर्गों से भिन्न पाये जाते हैं। अकेले क्रस्टेशिया के ही शृंगिकाओं के दो जोड़े होते हैं और वे जल-श्वसनिकाओं से सांस लेते हैं।

प्रश्न - १. केकड़े और क्रैं-मछली में क्या अंतर है? २. कौनसे संरचनात्मक लक्षणों के कारण डैफनिया को क्रैं-मछली से भिन्न माना जाता है? ३. राष्ट्रीय अर्थ-व्यवस्था में छोटे क्रस्टेशिया का उपयोग किस प्रकार किया जाता है? ४. कौनसी विशेषताओं के कारण प्राणियों को क्रस्टेशिया वर्ग में रखा जाता है?

व्यावहारिक अभ्यास - गरमियों के मौसम में किसी धुपहले दिन में किसी तालाब से कुछ डैफनिया और साइक्लाप पकड़कर लाओ। उन्हें पानी से भरे शीशे के वरतन में छोड़ दो और उनकी गति का निरीक्षण करो। खुर्दबीन या माइक्रोस्कोप के सहारे इन प्राणियों की जांच करो।


§ २१. क्रॉसधारी मकड़ी

बाह्य लक्षण क्रॉसधारी मकड़ी (आकृति ३६) कई विशेषताओं के कारण क्रैं-मछली से भिन्न है। इसका शरीर दो हिस्सों में बंटा रहता है - शिरोवक्ष और उदर। पर इसका उदर वृत्तखण्डसहित नहीं होता। मकड़ी के चार जोड़े पैर होते हैं। इसके न शृंगिका होती है और न संयुक्त आंखें ही। अन्य मकड़ियों की तुलना में क्रॉसधारी मकड़ी की विशेषता यह है कि उसकी पीठ पर क्रॉस जैसा एक चिह्न होता है। इससे यह क्रॉसधारी मकड़ी कहलाती है।

क्रॉसधारी मकड़ी एक शिकारभक्षी प्राणी है। वह मुख्यतया अपने जाले में फँसाये हुए कीटों को खाकर जीता है।

मकड़ी मुख्यतया दृष्टि और स्पर्श की सहायता से वातावरण से संपर्क रखती है। उसके शिरोवक्ष के अगले किनारे पर साधारण ग्रांखों के चार जोड़े होते हैं। मकड़ी का मुख्य भोजन जिन्दा प्राणी होने के कारण वह केवल चलते-फिरते प्राणियों को ही ठीक से देख सकती है।

मकड़ी के पैरों में नखर होते हैं और इनकी कई संरचनाएं होती हैं। इनमें से कुछ कंधी की तरह दातेदार होते हैं और जाले के तन्तुओं को जोड़ने का काम करते हैं। दूसरे चिकने होते हैं और इनके सहारे मकड़ी अपने जाले पर शीघ्रता से दौड़ सकती है।



आकृति ३६—क्रॉसवारी मकड़ी और उसका
जाला (ऊपर—मादा, नीचे—नर)।

जाला

मकड़ी अपना शिकार महीन तन्तुओं से बने जाले में पकड़ती है।

यह तंतु विनाई ग्रन्थियों से निकलनेवाले द्रव से बनता है।

यह द्रव अनगिनत वारीक वाहिनियों के जरिये उदर के पिछले सिरे में स्थित जाल-कर्तनांग की नोकों से बाहर निकलता है। हवा के संपर्क में आते ही वह फौरन सख्त होकर सैकड़ों वारीक तंतुओं में परिवर्तित हो जाता है। पिछले पैरों के कंधी जैसे नखरों के सहारे मकड़ी इन्हें जाले के मोटे तंतु में बदल डालती है। यह तंतु चिपचिपा नहीं होता। ठोस चीजों में उसे चिपकाकर मकड़ी एक बहुकोणीय चौखट-सी बना लेती है और एक लम्बे आड़े तन्तु के सहारे उसके आमने-सामने के

हिस्से जोड़ देती है। उस तनु के बीचोंबीचवाले विन्दु से मकड़ी छोटी छोटी त्रिज्याएं डालती है जो केन्द्रीय विन्दु और वहुकोणीय जाले के बाजुओं को जोड़ देती हैं। इस अवस्था में जाला वहुकोणीय हाल और आरों वाले पहिये-सा लगता है (आकृति ३६)।

इसके बाद मकड़ी चिपचिपा जाला रसने लगती है। वह त्रिज्याओं पर कुंडलाकार गति में चढ़ती जाती है और इस तरह जाले का फंदा बना लेती है।

जाला बनकर तैयार होने के बाद मकड़ी जाले से लेकर किसी आश्रय-स्थान तक एक चेतावनी तनु डाल देती है।

यदि मक्खी या दुसरा कोई कीट जाले में चिपककर मुक्त होने के लिए पैर शटकने लगता है तो फौरन चेतावनी तनु कांप उठता है। जैसे ही मकड़ी को जाले के हिलने का बोध होता है वह फौरन धात लगाने के स्थान से उचककर फंसे हुए कीड़े की ओर दौड़ पड़ती है। मक्खी को काटकर मकड़ी उस धाव में एक शीघ्र-प्रभावी विष टपका देती है और साथ साथ पाचक रस भी। इसके बाद वह मक्खी को जाले में फंसा-लिपटाकर वहीं छोड़ देती है।

पाचक रस के प्रभाव से सम्बन्धित कीड़े के अंदरूनी अंग उसके काइटिन युक्त आवरण के अंदर शीघ्रता से पच जाते हैं। कुछ देर बाद मकड़ी अपने शिकार के पास लौट आती है और पचे हुए अंश को चूस लेती है। जाले में रहता है वस उस कीड़े का खाली काइटिन युक्त आवरण।

सहज प्रवृत्तियां मकड़ी द्वारा जाले का निर्माण, संबद्ध अचेत क्रियाओं का एक सिलसिला होता है। ये क्रियाएं प्रतिवर्ती क्रियाएं कहलाती हैं। संबद्ध प्रतिवर्ती क्रियाओं को सहज प्रवृत्ति कहते हैं।

प्राणियों की सहज प्रवृत्तियां आनुवंशिक होती हैं। अण्डों से छोटी मकड़ियों के पैदा होते समय यह आसानी से देखा जा सकता है। यह क्रिया माता की अनुपस्थिति में होती है। मकड़ी के बच्चों को 'कातने' का काम कोई सिखाता नहीं और फिर भी वे फौरन अपना जाला बुनने लगते हैं।

प्रश्न - १. कौसधारी मकड़ी की संरचना और जीवन की मुख्य विशेषताएं क्या हैं? २. मकड़ी अपना जाला कैसे बुनती है? ३. सहज प्रवृत्ति क्या होती है?

व्यावहारिक अम्बास – शरद क्रष्ण में उद्यान या वर्गीचे में मकड़ी का कोआ ढूँढ लो और उसे एक टेस्ट-ट्यूब में डाल दो। नली का मुंह रुई से बंद कर दो। देखो अंडों से किस प्रकार वच्चे निकलते हैं।

६ २२. तैगा चिचड़ी – एनसेफालिटिस के बाहक

तैगा एनसेफालिटिस तैगा एनसेफालिटिस मनुष्य के मस्तिष्क पर कुप्रभाव डालनेवाला एक भयानक रोग है। यह अधिकतर तैगा के वस्तियों से खाली प्रदेशों में फैला हुआ है। निद्रालुता, शिथिलता, दुर्बलता इस रोग के प्रारंभिक लक्षण हैं और अन्त में इस रोग के कारण पक्षाधात या मृत्यु भी हो सकती है।

काफी अरसे तक इस खतरनाक रोग के कारण अज्ञात रहे थे। पर इस बात को बराबर सहते रहना संभव न था। चालू शताव्दी के चौथे दशक में सोवियत सरकार ने एनसेफालिटिस के अध्ययनार्थ अभियान-दल संगठित कराने के लिए ज़रूरी रकम मंजूर की।


एनसेफालिटिस के कारण ढूँढ निकालने का बहुत-सा श्रेय विद्यात सोवियत वैज्ञानिक अकादमीशियन ये० न० पावलोव्स्की को है। युवावस्था से ही उन्हें प्रकृति के रहस्यों का उद्घाटन करके उन्हें मानव सेवा में लगा देने की लगत थी। उनके जीवन के बहुत-से वर्ष तरह तरह के ज़हरीले प्राणियों, परजीवियों और विभिन्न संक्रामक रोगों के बाहकों के अध्ययन में लगे।

ये० न० पावलोव्स्की ने सोवियत सुदूर पूर्व में एक एनसेफालिटिस के अभियान-दल आयोजित किया और यह सिद्ध कर दिया बाहक की खोज कि एनसेफालिटिस की महामारियों का प्रादुर्भाव वसन्त के आरंभ में होता है। इस समय वहां वे रक्त शोषक कीट नहीं होते जो अनुमानतः उक्त रोग प्रसारकों के बाहक माने जाते थे।

दूसरी ओर यह देखा गया कि वसन्त के विल्कुल शुरू शुरू के दिनों में, वर्फ के पिघलने से पहले, मकड़ी की जाति की तैगा चिचड़ी अपने शीतकालीन आश्रय-स्थानों से रेंगकर बाहर आती है। जैसे ही सूरज वस्तुतः वासन्तिक प्रकाश से जगमगाने लगता है वैसे ही ये चिचड़ियां पगड़ियों के किनारों की पिछ्ले वर्ष की

धास की नोक पर चढ़कर वहां अपने अगले पैर ऊपर उठाये बैठी रहती हैं (आकृति ४०)। यहां से वे गुज़रनेवाले प्राणियों और मनुष्यों पर हमला करती हैं। मनुष्य पर हमला करके वे उसके कपड़ों के अंदर धुस जाती हैं और शरीर को काटने लगती हैं।

अभियान-दल के सदस्यों का अनुमान हुआ कि ये चिचड़ियां एनसेफालिटिस की वाहिकाएं हैं। उन्होंने तैगा से लायी गयी भूखी चिचड़ियां चूहों पर डाल दीं। इन प्रयोगों का परिणाम पक्षाधात हुआ जो एनसेफालिटिस का एक लक्षण है।



आकृति ४०—विगत वर्ष की धास की नोक पर बैठी हुई तैगा चिचड़ी (विशालीकृत)।

यह देखा गया कि चिचड़ियां अपनी लार के साथ एनसेफालिटिस के प्रसारकों को संवंधित प्राणियों के धावों में डाल देती हैं। खुद चिचड़ियां इन्हें तैगा के पशु-पछियों से प्राप्त करती हैं जिनका रक्त पीकर ही वे जीवित रहती हैं। लोगों में भी इसी प्रकार से रोग का संक्रमण होता है।


जब एनसेफालिटिस
एनसेफालिटिस.
विरोधी
उपाय
चिचड़ियों से बच-
कर रहने लगे। तैगा में काम करनेवाले
मज़दूर अपने कपड़ों पर तेज़ गंधवाले
ब्रवों का लेप लगाने लगे जिससे चिचड़ियां
दूर रहने लगीं। एनसेफालिटिस की
मात्रा काफ़ी घट गयी।

इसके बाद एनसेफालिटिस के वैक्सीन ईजाद हुए। चेचक की रोक-थाम करनेवाले टीकों की तरह ही इन वैक्सीनों ने उक्त रोग पर क्राबू कर लिया।

उपरोक्त सभी उपायों के फलस्वरूप एनसेफालिटिस के मामलों की और इस रोग से होनेवाली मृत्युओं की संख्या घट गयी।


§ २३. भारत के अरैकनिडा

भारत में भिन्न भिन्न प्रकार के कई अरैकनिडा रहते हैं। इनमें से कुछ का रंग तो बहुत ही चमकदार होता है। नेफीला इसका एक उदाहरण है। यह एक वड़ी और चमकीली मकड़ी है। इसके जाले काफ़ी वड़े आकार के और बहुत ही मज़वूत होते हैं। वे अपेक्षतया काफ़ी वड़ा बजन सह सकते हैं। उदाहरणार्थ, कार्क का एक टोप उनपर आसानी से रह सकता है। नेफीला के जाले के तंतु रेखाम से भी मज़वूत होते हैं। सुंदर कपड़ों के उत्पादन में उनका उपयोग किया गया है। इस मकड़ी को साधकर घरेलू प्राणी बनाने की कोशिशों की गयी थीं पर वे सब बेकार रहीं। ये शिकारभक्षी मकड़ियां इतनी भूखी थीं कि लोग उनके लिए काफ़ी भोजन का बंदोवस्त न कर पाये।



आकृति ४१—पंछीभक्षी मकड़ी।

दूसरी मकड़ियां अपने वड़े आकार के लिए मशहूर हैं। उदाहरणार्थ, पंछीभक्षी मकड़ी (आकृति ४१) इतनी वड़ी होती है कि वह वड़े से वड़े कीड़ों-मकोड़ों, मेंढ़कों, छिपकलियों और छोटे पंछियों तक का वड़ी आसानी से



आकृति ४२—विच्छू।

मुकाविला करती है। इसका डंक आदमी के लिए दर्दनाक होता है।

भारत में पाये जानेवाले अरैकनिडा की कई ऐसी जातियां हैं जो जहरीली और आदमी के लिए खतरनाक होती हैं। विच्छू (आकृति ४२) इनमें से एक है। भारत में इसकी लगभग ८० जातियां हैं।

विच्छू का शरीर भी शिरोवक्ष और उदर इन दो हिस्सों से बना हुआ होता है। पर उदर उसका मकड़ी के जैसा नहीं होता। यह वृत्तखंडों सहित और दो भागों में बंटा हुआ होता है। यह भाग हैं— अगला चौड़ा उदर-भाग और पिछला संकरा उदर-भाग। उदर के अंत में तेज अंकुड़ीदार डंक होता है। डंक की बुनियाद फूली हुई होती है और उसमें होती है विष-ग्रन्थि।

विच्छू रात में धूमने निकलते हैं। वे वृत्तखंडधारी चार जोड़े पैरों पर दौड़ते हैं। चलते समय उदर का अंतिम हिस्सा खूब ऊपर उठाये और आगे को झुकाये होते हैं। वे अपने मुंह के पंजानुमा उपांगों से शिकार पकड़ लेते हैं और डंक की एक फटकार से उसे मार डालते हैं। यह करते समय वे अपने उदर को मोड़ लेते हैं और उसका पिछला सिरा आगे शिरोवक्ष के ऊपर ढकेलते हैं।

विच्छू का डंक आदमी के लिए बहुत ही खतरनाक होता है। उसके विष से-तीव्र बेदना होती है और कभी कभी मृत्यु भी।

अरैकनिडा वर्ग मकड़ी, विच्छू और चिचड़ी जैसे आरथ्रोपोडा अरैकनिडा वर्ग में पड़ते हैं। इस वर्ग के प्राणियों के वृत्तखंडधारी चार जोड़े पैर होते हैं। इनके शृंगिका और संयुक्त आंखें नहीं होतीं।

- प्रश्न - १. लोग किस तरह एनसेफालिटिस के शिकार हो जाते हैं ?
 २. एनसेफालिटिस विरोधी उपाय कौनसे हैं ? ३. अरैकनिडा वर्ग किन वातों में क्रस्टेशिया वर्ग से भिन्न है ? ४. नेफ्रीला मकड़ी की विशेषताएं क्या हैं ?
 ५. पंछीभक्षी मकड़ी को यह नाम क्यों दिया गया ? ६. मकड़ी से विच्छू किस माने में भिन्न है ? ७. विच्छू अपने शिकार को किस प्रकार मार डालता है ?

§ २४. काकचेफ़र के बाह्य लक्षण और जीवन-प्रणाली

बाह्य लक्षण वसंत में मई महीने के आसपास प्रसिद्ध काकचेफ़र (रंगीन चित्र ६) दिखाई पड़ने लगते हैं। इनके बीटल पेड़ों की और विशेषकर वर्च की चोटियों पर दिन विताते हैं और उनकी पत्तियां खाकर ही जीते हैं। झुट्पुटे में ये बीटल हल्की-सी गुनगुनाहट के साथ एक पेड़ से दूसरे पेड़ तक उड़ते रहते हैं। यह उनका उड़ना सुवहसवेरे तक जारी रहता है। यदि हम किसी ऐसे पेड़ को झांझोड़ दें जिसपर शीत के कारण चेतनाशून्य बीटल बैठे हैं तो वे फ़ौरन लुढ़कते हुए नीचे गिरने लगते हैं।

क्रै-मछली या मकड़ी के विपरीत काकचेफ़र के शरीर में तीन हिस्से होते हैं—सिर, सीना और उदर। सीने में तीन वृत्तखंड होते हैं। इनमें से हर वृत्तखंड में वृत्तखंडधारी एक जोड़ा पैर होते हैं जबकि पिछले दो वृत्तखंडों में से हरेक में पैरों के अलावा एक जोड़ा पंख होते हैं। उदर भी वृत्तखंडधारी होता है। उदर के अंत में गुदा होती है। खुर्दबीन की मदद से हमें पहले पांच उदरीय वृत्तखंडों के किनारों पर छोटे छोटे सूराख दिखाई देंगे। ये हैं कुंडल-श्वसनिकाएं जिनके द्वारा श्वसनेंद्रियों में हवा प्रवेश करती हैं।

काकचेफ़र का आवरण काइटिनीय होता है। इससे न केवल ज़ख्मों से बल्कि वाष्पीकरण से भी शरीर का बचाव होता है। सीने, उदर और पैरों के बीच का काइटिनीय आवरण नरम और लचीला होता है जिससे उनकी गति सुनिश्चित होती है।

काकचेफर के सिर में ज्ञानेद्रियां होती हैं। सिर की वातावरण से वगलों में संयुक्त आंखें होती हैं। आंखें बहुत बड़ी नहीं होतीं। यह मुख्यतः निशाचर प्राणी है और इसी लिए काकचेफर अधिकतर आंखों के बजाय ग्राणेद्रिय ही के सहारे वातावरण से संपर्क रखता है। इसके एक जोड़ा सुपरिवर्दित शृंगिकाएं होती हैं जो छोटे-से पंखे की तरह दिखाई देती हैं। इन शृंगिकाओं का उपयोग करके बीटल को काफ़ी दूर से भोजन का पता लगाता है। कभी कभी वे एक किलोमीटर से भी अधिक दूरी पर से उड़कर किसी इक्के-दुक्के पेड़ पर आकर बैठते हैं।

बीटल की मुखेद्रियों में वृत्तखंडधारी उपांग होते हैं जिनसे यह कीट अपना भोजन टटोलता है।

गति और पोषण बीटल तीन जोड़े पैरों और दो जोड़े पंखों के सहारे चलता है। पैरों में कई वृत्तखंड होते हैं और उनके अंत में नखर होते हैं जिनके सहारे बीटल पेड़ की पत्तियों या टहनियों को पकड़कर बैठा रहता है।

बीटल के पंख सभी एक-से नहीं होते। अगला जोड़ा सख्त होता है और इन्हें पंख-संपुट कहते हैं। इनके नीचे पंखों का दूसरा जोड़ा होता है—ये हैं पिछले पंख जो पतले और पारदर्शी होते हैं। उड़ने की तैयारी करते समय बीटल अपने पंख-संपुट ऊपर उठा लेता है, पंख खोल देता है और गुनगुन करता हुआ भोजन की खोज में चक्कर लगाने लगता है।

वयस्क काकचेफर मुख्यतया वर्च की पत्तियां खाता है। पत्ती पर बैठकर वह पहले उसका स्पर्श करता है और फिर उसे कुतरने लग जाता है।

काकचेफर के दो जोड़े जबड़े होते हैं—निचले जबड़े और ऊपरवाले जबड़े। ये मुंह के दोनों ओर स्थित होते हैं और शक्त उनकी काइटिनीय प्लेटों जैसी होती है। ऊपरवाले जबड़े अत्यंत महत्वपूर्ण होते हैं। बीटल उन्हें फैला देता है और फिर समेट लेता है। इस प्रकार वह पत्ती का किनारा अपने मुंह में लाकर उसके टुकड़े काटने लगता है। निचले जबड़े भोजन को मुंह में खोंच लेने में मदद देते हैं। जबड़ों पर लटकनेवाली एक काइटिनीय परत—ऊपरवाला ओंठ—और नीचेवाला ओंठ भी भोजन को निगलते समय पकड़े रहते हैं। चर्वण-किया

मुंह में नहीं होती और भोजन पेट में अपेक्षाकृत बड़े-से टुकड़ों के रूप में ही प्रवेश करता है।

कीट वर्ग

काकचेफ़र का समावेश कीट वर्ग में होता है। कीट का शरीर अन्य सभी आरथ्रोपोडा से भिन्न होता है। इसके तीन हिस्से होते हैं - सिर, सीना और उदर। कीटों के एक जोड़ा शृंगिकाएं और तीन जोड़े पैर होते हैं। अधिकांश कीटों के पंख होते हैं।

प्रश्न - १. काकचेफ़र की वाह्य संरचनात्मक विशेषताएं क्या हैं?

२. बीटल के काइटिनीय आवरण का क्या महत्व है? ३. बीटल वातावरण से कैसे संपर्क रखता है? ४. बीटल किस प्रकार चलता और खाता है? ५. कीट के विशेष लक्षण क्या हैं?

व्यावहारिक अभ्यास - १. बीटल के शरीर को काटकर उसके सिर, सीने और उदर को अलग कर दो। फिर पैरों और पंखों को अलग कर दो। यह सब एक दफ्तरी पर चिपकाकर हरेक हिस्से के पास उसका नाम लिख दो।
२. काकचेफ़र को देखकर उसका चित्र बनाओ।

§ २५. काकचेफ़र की अंदरूनी इंद्रियां

पचनेंद्रियां


काकचेफ़र का पाचक तंत्र एक नली जैसा होता है (आकृति ४३)। जबड़ों द्वारा तोड़े गये पत्तियों के टुकड़े

मुंह के ज़रिये गले में पहुंचते हैं और फिर ग्रसिका के ज़रिये पेणी में। पेणी की अंदरूनी सतह पर काइटिनीय उभाड़ होते हैं। पेशियों द्वारा गतिशील होकर ये भोजन को पीस देते हैं और फिर भोजन छोटे छोटे अंशों में मध्य आंत में पहुंचता है। मध्य आंत से पाचक रस रसता है और इसके प्रभाव से भोजन अर्द्धतरल बनकर अवशोषित होता है। भोजन के अनपचे अंश पिछली आंत में इकट्ठा होकर गुदा के द्वारा बाहर फेंके जाते हैं।

श्वसनेंद्रियां

काकचेफ़र की कुंडल-श्वसनिकाएं पतली पतली नलियों या

श्वास-नलियों के ज़रिये शरीर के अंदरूनी हिस्से से संबद्ध रहती हैं (आकृति ४४)। कीट के शरीर में इनकी बहुत-सी शाखाएं बन जाती हैं और पतले होते हुए इनके सिरे शरीर की सभी इंद्रियों में फैल जाते हैं। यहां



आकृति ४३ – काकचेफ़र की अंदरूनी
इंद्रियां

- १(१). अधिग्रसनीय तंत्रिका-गुच्छका ;
- २(२). ग्रसिका ; ३(३). पेपणी ;
- ४(४). मध्य आंत (पाचक जठर) ;
- ५(५). उत्सर्जक नलियां ; ६(६).
- पिछली आंत ; ७(७). श्रौदरिक तंत्रिका-रज्जु ; ८(८). श्वास-नलियां ;
- ९(९). अंडाशय।

रक्त-परिवहन
इंद्रियां

ओक्सीजन वीटल की श्वास-नलियों के जरिये सीधे इंद्रियों में पहुंचता है; रक्त इन्हें केवल पोषक द्रव्य पहुंचाता है। रक्त-परिवहन हृदय के संकोचों के कलस्वरूप होता है।

हृदय शरीर के पृष्ठीय हिस्से में एक लंबी और पतली-सी दीवालों वाली नली के रूप में होता है। हृदय के पृथक् कक्ष होते हैं जिनकी


तक कि वे आंखों, शृंगिकाओं और पैरों तक में पहुंचते हैं। श्वास-नलियों की दीवालों में कुंडलाकार काइटनीय तंतु होते हैं जो उन्हें धंस जाने से बचाते हैं। इससे कीट की हर इंद्रिय और हर ऊतक में हवा का पहुंचना सुनिश्चित होता है।

यदि हम बच्चे की पत्ती पर आराम से बैठे हुए वीटल का निरीक्षण करें तो हमें उसके उदर का क्रमशः फूलना और धंसना दिखाई देगा। ये श्वसनक्रिया की गतियां हैं।

वीटल की कई श्वास-नलियों के अंत में पतली दीवालों वाली नहीं नहीं हवाई थैलियां होती हैं जिनके अंदर लचीले कुंडलाकार तंतु नहीं होते। जब उदर फैलता है उस समय हवा आसानी से इन थैलियों में प्रवेश करती है और उन्हें तान देती है। इस प्रकार श्वसनक्रिया जारी रहती है। जब उदर संकुचित हो जाता है उस समय अंदरूनी इंद्रियां उक्त थैलियों पर दबाव डालती हैं और हवा को श्वास-नलियों के ज़रिये शरीर से बाहर कर देती हैं।

बगलों में खुले द्वार होते हैं (आकृति ४५)। उसके अगले सिरे में एक लंबी वाहिनी या महाधमनी होती है और पिछले सिरे में यह बंद होता है। जब हृदय फलता है तो उसमें शरीर-गुहा में से कक्षों के खुले द्वारों के ज़रिये रक्त प्रवेश करता है। हृदय के संकुचित होने के साथ कक्ष के द्वार बंद हो जाते हैं और रक्त महाधमनी में ठेला जाता है। यहां से वह विभिन्न इंद्रियों के बीच के खाली स्थानों में पहुंचता है। इस प्रकार काकचेफर का रक्त-परिवहन-तंत्र क्रै-मध्यली की तरह ही खुला तंत्र है।

उत्सर्जक इंद्रियां विचली और पिछली आंतों की सीमा पर अत्यंत महीन उत्सर्जक नलियों के गुच्छे के खुले द्वार होते हैं। इन नलियों के छट्टे सिरे बंद होते हैं। रक्त द्वारा विभिन्न ऊतकों से लाये गये हानिकर



आकृति ४४ – माइक्रोस्कोप से देखने पर

श्वास-नलियां

एक श्वास-नली के अंत में एक थैली है।

मल-द्रव्य शरीर-गुहा में बहनेवाले रक्त में से इन नलियों में उनकी दीवारों के ज़रिये प्रविष्ट होते हैं। यह तरल मल नलियों के ज़रिये आंत में पहुंचते हैं और फिर शरीर के बाहर फेंके जाते हैं।



आकृति ४५ –

काकचेफर का हृदय

क – महाधमनी ;

ख – हृदय के कक्ष ;

ग – पेशियां।

तंत्रिका-तंत्र गुच्छकाएं शरीर में समान रूप से वितरित नहीं रहतीं बल्कि सीने में स्थित कई बड़ी बड़ी गुच्छकाओं में एकत्रित रहती हैं। ज्ञानेद्वयों के ऊंचे परिवर्द्धन के कारण अधिग्रसनीय तंत्रिका-गुच्छका विशेष बड़ी होती है।

तंत्रिका-तंत्र के ऊंचे संगठन के कारण काकचेफर का वरताव नदी की क्रेमछली के वरताव से अधिक जटिल होता है। लेकिन यह भी अचेतन होता है और अंतःसंवद्ध प्रतिवर्ती क्रियाओं से बना हुआ होता है। दूसरे शब्दों में वह सहज प्रवृत्त होता है।

जननेद्वयां काकचेफर डायोशियस होते हैं। मादा के अंडाशय अर्द्धपारदर्शी अंडों से भरी हुई पतली दीवालों वाली कई नलियों से बने होते हैं। नर के वृपण सफेद रंग की दो लंबी और मुड़ी हुई नलियों के रूप में होते हैं। इन नलियों में शुक्राणु होते हैं।

प्रश्न — काकचेफर और केंचुए के बीच अंदरूनी इंद्रियों की संरचना की दृष्टि से क्या साम्य-भेद हैं?

§ २६. काकचेफर का परिवर्द्धन और उसके विरुद्ध उपाय

परिवर्द्धन मई-जून में मादा वीटल ज़मीन में पैठ कर वहां अंडे देती है। ये पटसन के बीजों के आकारवाले अर्द्धपारदर्शी दाने से होते हैं (रंगीन चित्र ६)।

ज़मीन के अंदर अंडा सफेद डिंभ में परिवर्द्धित होता है। इसका शरीर कृमि के समान होता है पर इसके वृत्तखण्डधारी पैर, मुखेद्वयां और स्पष्टतया दिखाई देनेवाली कुँडल श्वसानेकाएं होती हैं। डिंभ पौधों की जड़ों को खाकर जीते हैं। उसका ऊपरवाला बड़ा और मज्जवूत काइटिनीय जबड़ा उसे केवल खाने के ही नहीं बल्कि ज़मीन में रास्ता खोदने के साधन का भी काम देता है। इस काम में तीन जोड़े पैरों की मदद न के बराबर होती है।

कई निर्मोचनों के बाद डिंभ प्यूपा में परिवर्तित होता है। इसमें अभी से वयस्क वीटल के पंखों, शृंगिकाओं तथा अन्य इंद्रियों का आरंभ दिखाई देता है। प्यूपा अपने परिवर्द्धन-काल में डिंभ द्वारा पीछे छोड़ा गया भोजन खाकर रहता है। प्यूपा न हिलता है और न बढ़ता ही है। पंखों, पैरों और वयस्क वीटल की अन्य इंद्रियों का जटिल परिवर्द्धन आवरण के अंदर ही होता रहता है।

कुछ समय बाद प्यूपा वयस्क कीट का रूप धारण कर लेता है। यह कीट जाड़ों के समाप्त हो जाने तक ज़मीन के अंदर ही रहता है। अगले वसंत में अपने सिर और पैरों का उपयोग करते हुए वयस्क वीटल ज़मीन के ऊपर निकल आता है।

काकचेफर का परिवर्द्धन एक जटिल रूपांतरण के साथ होता है। हर वीटल अपने परिवर्द्धन के दौरान चार अवस्थाओं में से गुज़रता है—अंडा, डिंभ, प्यूपा और वयस्क कीट। इन सभी अवस्थाओं में से गुज़रनेवाले कीटों का रूपांतरण पूर्ण रूपांतरण कहलाता है। काकचेफर पूर्ण रूपांतरशील कीट वर्ग में शामिल है।

सामान्यतः काकचेफर अपने जीवन के चारों वर्ष में प्यूपा में से बाहर निकलते हैं। पर जीवन-स्थितियों और विशेषकर तापमान और पोषण के अनुसार वीटल का परिवर्द्धन-काल दक्षिण में तीन वर्ष और उत्तर में पांच वर्ष तक का हो सकता है। इसी कारण वीटलों की विशेष भरमारवाले मौसम हर तीन-पांच वर्ष तक के बाद आते हैं।

काकचेफर विरोधी उपाय काकचेफर भयंकर कृषिनाशक कीट है। पाइन के पौधों की जड़ों को नुकसान पहुंचानेवाले इसके डिंभों के कारण वनों को सबसे बड़ी हानि पहुंचती है। संरक्षक वनों के पट्टों को वीटलों से बचाये रखना विशेष महत्वपूर्ण है।

वीटलों का मुकाबिला करने का एक रास्ता है वयस्क कीटों को इकट्ठा कर लेना। सबेरे जब वीटल ठंड के कारण अचेत-से होते हैं उसी समय उन्हें पेड़ के तले विछाये गये टारपुलिन पर गिराया जाता है। इस प्रकार थोड़े समय में हजारों कीट इकट्ठे किये जा सकते हैं। इसके बाद उन्हें उबलते पानी से मरवाकर सूख्तरों को खिलाया जाता है। कभी कभी वीटलों को सुखाकर उनका पौष्टिक पाउडर बनाया जाता है। यह मवेशियों के चारे में मिला दिया जाता है।

डिंभग्रस्त ज़मीन में विषये द्वय डाल देना काकचेफर के मुकाबिले का दूसरा तरीका है। यह विशेष उपकरणों की सहायता से किया जाता है।

वीटलग्रस्त वनों पर विषये द्वारा पाउडरों का छिड़काव करने के लिए विमानों का भी उपयोग किया जा सकता है।

प्रश्न— १. काकचेफर का परिवर्द्धन किस प्रकार होता है? २. वीटल के विरुद्ध क्या कार्रवाइयां की जाती हैं?

व्यावहारिक अभ्यास— १. वसंत में कुछ काकचेफर पकड़ लो। उन्हें एक बक्स में रख दो और उसमें वर्च की कुछ टहनियां डाल दो। देखो वीटल किस प्रकार भोजन करता है। २. यदि तुम्हारे इलाके में काकचेफर बहुत नुकसान पहुंचा रहे हों तो उन्हें पकड़ने का प्रबंध करो और पकड़े हुए काकचेफर मुर्गी-वत्तखों और सूख्तरों को खिला दो।

§ २७. गोभी की तितली

संरचना और जीवन में संरचना और ग्रीष्म में सफेद तितलियां साग-सब्जी के बगीचों में चक्कर काटती दिखाई देती हैं (आकृति ४६)। यह हीं गोभी की तितलियां। सफेद पंखों पर काली बुदियों वाले कीट मादा होते हैं। नर के पंखों पर कोई बुदियां नहीं होतीं। तितली के पंख चौड़े होते हैं और संरचना की दृष्टि से अन्य कीटों के पंखों से भिन्न। यदि हम तितली को अपनी उंगली से छुयें तो उंगली की त्वचा पर एक सफेद पाउडर रह जाता है। माइक्रोस्कोप से देखने पर पाउडर में सूक्ष्म काइटिनीय शल्क नज़र आते हैं। पंख की पूरी सतह पर शल्कों का आवरण होता है। इसी कारण तितलियों को शल्क-पंखी कहते हैं।

गोभी की तितली के सिर पर बड़ी बड़ी संयुक्त आंखें और गदा के आकार की सुपरिवर्द्धित शृंगिकाएं होती हैं (आकृति ४७)। तितली अच्छी तरह देख सकती है और गंध के अनुसार वातावरण से संपर्क रखती है। गोभी की तितली फूलते पौधों पर दूर दूर से उड़ आती है और उन्हीं का पुष्प-रस पीकर रहती है। फूल पर उत्तरकर वह अपनी सूँड पुष्प-गर्भ में डाल देती है और वहां का मधुर रस चूस लेती है। आकंठ रसपान करने के बाद वह अपनी सूँड कुंडलाकार समेट लेती है और उड़ जाती है।



आकृति ४६—गोभी की तितली

१ (1). तितली, अंडे देते हुए ; २ (2). इल्ली ; ३ (3). प्यूपा ; ४ (4). तितली।

परिवर्द्धन

तितलियां गोभी के पत्तों की निचली सतह पर ढेरों की शकल में पीले अंडे डाल देती हैं। अंडे से निकलनेवाले डिंभ इल्ली कहलाते हैं। यह इल्ली शकल-सूरत में तितली से ज़रा भी नहीं मिलती। इल्लियां कृमियों के समान होती हैं पर काइटिनीय आवरण, पैर, मुखेंद्रियां और कुंडल-श्वसनिका साफ़ साफ़ बतलाते हैं कि¹ ये कृमि नहीं, बल्कि कीट हैं। डिंभ गोभी के पत्ते खाकर रहते हैं और साग-सब्ज़ी के बगीचों को भारी नुकसान पहुंचाते हैं। भोजन के इस ढंग के कारण तितली के विपरीत इल्ली के कुतरनेवाला मुख-उपकरण होता है।

डिंभ कई निर्मोचनों के साथ बढ़ते हैं और अंत में प्यूपा बन जाते हैं। इससे पहले वे इमारतों की दीवालों, घेरों या पेड़ों के तनों पर चढ़कर जालों के सहारे उनकी सतहों से चिपके रहते हैं। इसके बाद ही डिंभ का प्यूपा में रूपांतर होता है और प्यूपा से वयस्क कीट का परिवर्द्धन।


एक वर्ष में गोभी की तितलियों की दो पीढ़ियां पैदा होती हैं। पहली सुषुप्त प्यूपा से वसंत में और दूसरी ग्रीष्म में।

गोभी की तितली के परिवर्द्धन के अध्ययन से यह स्पष्ट होता है कि अंडों को नष्ट करके ही इसका सबसे अच्छी तरह मुकाबिला किया जा सकता है।

यदि तुम गोभी के पत्तों के नीचे की ओर देखो तो तुम्हें वहाँ तितली के पीले अंडों के ढेर दिखाई देंगे। उंगली के एक ही दबाव के साथ तुम ३०-४० भावी तितलियों को नष्ट कर सकोगे। अगर तुमने समय गंवाया तो आगे हर इल्ली को अलग अलग करके नष्ट करने की नौवत आयेगी।

इच्चनेउमन परजीवी


कभी कभी मनुष्य को गोभी की तितलियों के विरुद्ध लड़ाई में तितलियों के परजीवियों से मदद मिलती है। इच्चनेउमन मक्षिका नाम के चार पारदर्शी जालीदार पंखों वाले नहे नहे कीट होते हैं जो गोभी की तितली की इल्लियों पर धावा बोल देते हैं (आकृति ४८)। हमला करते समय वे अपने उदर के सिरे में से एक



आकृति ४७—तितली का सिर
(विशालीकृत)

१(१). शृंगिकाएं ; २(२). संयुक्त आंख ; ३(३). सूँड ; ४(४). सूँड का एक हिस्सा (बहुत ही विशालीकृत)।

पतली-सी नली या अंड-रोपक निकालकर उससे इल्ली की त्वचा में एक सूराख बना देते हैं और उसमें अपने अंडे डाल देते हैं। अंडों से परिवर्द्धित डिंभ इल्ली के शरीर पर ही मुंह मारते और उसे ज़िंदा ही चट कर जाते हैं। इचनेउमन कभी कभी गोभी की तितलियों की इल्लियों का नामोनिशान तक मिटा देते हैं।



आकृति ४८—इचनेउमन

वायें—इचनेउमन, युवा इल्ली के शरीर में अंडे डालते हुए (विशालीकृत)

दायें—मृत इल्ली पर के कोए।

प्रश्न— १. गोभी की तितली की ज़िन्दगी कैसे चलती है ?

२. गोभी की तितली का परिवर्द्धन कैसे होता है ? ३. गोभी की तितली को सबसे


असरदार तरीके से कब और कैसे खत्म कर दिया जा सकता है ?

४. गोभी की तितली का मुकाविला करने में कौनसे कीट सहायता देते हैं और कैसे ?

व्यावहारिक अभ्यास— १. गोभी की सुषुप्त तितली के प्लूपा ढूँढ लो, उन्हें शीशे के वरतन में डाल दो और वरतन का मुंह जाली से ढांककर उसे गरम जगह में रख दो। तितली के परिवर्द्धन का निरीक्षण करो। २. ग्रीष्म में गोभी की तितलियों की इल्लियां इकट्ठा करके उन्हें एक शीशे के वरतन में डाल दो, उन्हें भोजन देते जाओ और उनकी विष्ठा वरतन से हटाते जाओ। देखो, किस प्रकार इल्ली का प्लूपा में रूपांतर होता है। ३. गोभी की तितली का परिवर्द्धन दिखानेवाला एक संग्रह तैयार कर लो। ४. स्कूल के साग-सब्जीवाले वगीचे में गोभी की तितलियों के विशुद्ध ज़रूरी कदम उठाओ।

§ २८. एशियाई अथवा प्रवासी टिड्डी

टिड्डी का जीवन प्रवासी टिड्डी एक भयानक कृपिनाशक कीट है। शक्ल-सूरत में वह बड़े टिड्डे जैसा लगता है परं इसकी शृंगिकाएं छोटी होती हैं (आकृति ४१)।



आकृति ४१—टिड्डी और उसका परिवर्द्धन।

टिड्डी के वृत्तखंडधारी पैरों के तीन जोड़ों में से सबसे पिछला जोड़ा सुपरिवर्द्धित होता है। ये दो पैर सबसे लंबे और मज्जवूत होते हैं। अपने पैरों के सहारे अपने को धक्का देता हुआ यह कीट लंबी लंबी कूदें लगाता है।

सख्त, संकुचित पंख-संपुटों के नीचे चौड़े पंख होते हैं जो आराम के समय पंखे की तरह सिमट जाते हैं। वयस्क कीट बहुत अच्छी तरह उड़ सकता है।

बड़े बड़े दल बांधकर टिड्डियां काफ़ी दूर तक उड़ती जा सकती हैं और अपने संवर्द्धन-स्थान से काफ़ी दूरी पर स्थित बड़े बड़े क्षेत्रों को उजाड़ कर देती हैं। पहले, इन कीटों के हमले के बाद हरेभरे खेत रेगिस्तान से बन जाते और उनपर विनष्ट पौधों के बचे-खुचे अंश फैले रहते। जब तक टिड्डी के जीवन का उचित अध्ययन न हो पाया था, अज्ञान किसान टिड्डी दल के हमले को भगवान् के क्रोध का फल मानकर रह जाते थे।

प्रवासी टिड्डियां झीलों और नदियों के किनारों पर नरकटों के बीच बच्चे देती हैं। यहां ग्रीष्म के उत्तरार्द्ध में मादा टिड्डी अपने उदर का पिछला सिरा जमीन में गड़ा देती है और इस प्रकार बनाये गये सूराख में अपने अंडे डालती है। बाद में इन अंडों

पर श्लेष्म का आवरण चढ़ता है। मिट्टी के कणों के साथ सख्त बनकर यह श्लेष्म कैपसूल का रूप धारण कर लेता है। हर कैपसूल में पचास एक अंडे होते हैं जो अत्यधिक नमी और सूखे से सुरक्षित होते हैं। अगले वर्ष के वसंत तक ये अंडे इसी स्थिति में पड़े रहते हैं और अक्सर बाढ़ों का पानी उन्हें ढंके हुए रहता है। उनका अगला परिवर्द्धन वासंतिक बाढ़ों के पानी के हट जाने के बाद शुरू होता है। इस समय अंडों में से डिंभ निकल आते हैं जिनकी शकल वयस्क कीट जैसी होती है।

डिंभ कूदता-फुदकता हुआ चलता है और उसे पादचारी टिड़ी कहते हैं। ये बेहद पेट् होती हैं। वे अक्सर गेहूं के खेतों में चली जाती हैं। यहां डिंभ जल्दी जल्दी बढ़ते हैं, पांच बार उनका निर्मोचन होता है और आखिर विना प्यूपा की अवस्था से गुज़रते हुए वे वयस्क कीट बन जाते हैं।

इस तरह टिड़ी का परिवर्द्धन अपूर्ण रूपांतरण के द्वारा होता है।

महान् अक्तूबर समाजवादी क्रांति से पहले टिड़ियों के खिलाफ़ सोवियत संघ में दिड़ी विरोधी उपाय जो कुछ कारंवाइयां की जाती थीं वे नाकाफ़ी थीं। वहुत ज्यादा हुआ तो ढालू बाजुओं वाली रुकावटी खंदकें बनायी जाती थीं। पर ये खंदकें सिर्फ़ पादचारी टिड़ियों के खिलाफ़ ही असरदार होती थीं। वे उनमें गिरकर मारे भूख के मर जाती थीं।

सोवियत शासन-काल में देश में हवाई वेडे और रासायनिक उद्योग का विकास हुआ। सोवियत संघ ही संसार का ऐसा पहला देश है जिसने विमानों द्वारा टिड़ियों के संवर्द्धन-क्षेत्रों में विषैले द्रव्यों के छिड़काव का तरीका अपनाया। अब इन कीटों का उन्हीं स्थानों में खात्मा कर दिया जाता है जहां वे अंडों से बाहर निकलते हैं। इससे खेतों पर उनका हमला होने की संभावना नष्ट हो जाती है। सोवियत संघ, ईरान, अफ़गानिस्तान इत्यादि जैसे पड़ोसी देशों को भी टिड़ियों के विनाश में सहायता देता है।


प्रश्न - १. टिड़ी का परिवर्द्धन किस प्रकार होता है? **२.** टिड़ियों से क्या नुकसान होता है और सोवियत संघ में उनके विरुद्ध कौनसे उपाय अपनाये जाते हैं?

§ २६. अनाजभक्षी भुनगी

अनाजभक्षी भुनगी दक्षिण में खेतों को अक्सर अनाजभक्षी भुनगियों (आकृति ५०) का जीवन के हमलों से नुकसान पहुंचता है। ये पीले-भूरे कीट होते हैं जिनके चमड़ीनुमा पंख-संपुटों पर संगमरमर जैसा पैटर्न होता है। ये पकते हुए अनाज के पौधों की डंडियों पर लड़खड़ाते हुए से चलते हैं। वे अपनी सूई जैसी सूँड अनाज के दाने में गड़ा देते हैं। दाने में डाली गयी दाहक लार उसका सत्त्व गला देती है और कीट अपनी सूँड से उसे चूस लेता है। दाने अपना वज्र और उद्भेदन-क्षमता खो देते हैं। ऐसे अनाज से बनाया गया आटा कड़वा और निम्न कोटि का होता है।

जब गेहूं, रईया जौ के पौधों में वालियां निकलने लगती हैं उस समय भुनगियां उनकी पत्तियों की पिछली सतह पर अड़े देती हैं। शीघ्र ही अंडों से डिंभ निकल आते हैं जो वहत कुछ वयस्क भुनगी से मिलते-जुलते होते हैं। अंतर इतना ही होता है कि इनके पंख नहीं होते और आकार में वे छोटे होते हैं। कई निर्मोचनों के बाद प्लूपा की अवस्था से न गुजरते हुए ही डिंभ वयस्क कीट बन जाते हैं।

जहां डिंभ की शकल वयस्क कीट जैसी होती है और वह प्लूपा की अवस्था से नहीं गुजरता वह प्रक्रिया अपूर्ण रूपांतरण कहलाती है।



आकृति ५०—अनाजभक्षी भुनगी और उसके डिंभ (आकृतियों में परिवर्द्धन-क्रम दिखाया गया है)।

फसल कटाई के बाद ये भुनगियां खेतों से विदा लेकर जंगलों के किनारों की ओर चली जाती हैं। यहां वे झड़ी हुई पत्तियों के नीचे जाड़े विताती हैं। वसंत में जब जमीन में गरमाहट आती है तो ये भुनगियां सुषुप्तावस्था से जारी उठती हैं और फिर खेतों को लौट आकर अनाज के पौधों के हरे हरे अंकुरों पर टूट पड़ती हैं।

अनाजभक्षी भुनगी एक लंबे अर्से तक किसी को पता न था कि अनाजभक्षी विरोधी उपाय भुनगियों का मुकाबिला कैसे करना चाहिए। इधर इस काम में मुर्गियों का उपयोग किया जाने लगा है। शरद में इन्हें पहियेदार पिंजड़ों में जगह जगह ले जाया जाता है। खेतों के पासवाले जंगलों में, जहां उक्त कीट जाड़ों में छिपे रहते हैं, ये मुर्गियां हजारों की संख्या में उन्हें चट कर जाती हैं। इस तरीके से एक पंथ दो काज हो जाते हैं। मुर्गियों को पोषक आहार मिलता है, वे अच्छी तरह पलती-पुसती हैं और खेत भयानक कृषिनाशक कीटों का शिकार होने से बचते हैं।

इन भुनगियों के विशद्ध रासायनिक उपाय अभी हाल तक शायद ही अपनाये जाते थे क्योंकि उनका मुकाबिला करनेवाले उचित विषये रसायन ज्ञात न थे। भुनगियों की गड़नेवाली सूंड अनाज के दाने को अंदर से चूस लेती है और पौधों को कुतरनेवाले कीटों पर प्रभाव डालनेवाले विष भुनगी की आंत तक नहीं पहुंचते।

सोवियत संघ में अनाजभक्षी भुनगी के विशद्ध डी० डी० टी० पाउडर का उपयोग किया जाता है। यह पाउडर कीट के त्वचा के ज़रिये असर डालता है जिससे कीट मर जाता है। भुनगी विरोधी लड़ाई में डी० डी० टी० का उपयोग दिन-ब-दिन चृढ़ि पर है। इधर कुछ वर्षों से भुनगियों की बहुतायतवाले क्षेत्रों में डी० डी० टी० के छिड़काव के लिए बहुत-से हवाई जहाजों और जमीन पर चलनेवाली दूसरी सवारियों का उपयोग किया जा रहा है। इसके फलस्वरूप हजारों हेक्टेयर अनाज की फसलों को विनाश से बचाया जा सका है।

प्रश्न - १. अनाजभक्षी भुनगी से क्या हानि पहुंचती है? २. इस भुनगी का परिवर्द्धन किस प्रकार होता है? ३. इस भुनगी के खिलाफ़ कौनसी कार्रवाइयां की जाती हैं?

६३०. कोलोरैडो या आलू का बीटल

बाह्य लक्षण वयस्क कोलोरैडो बीटल (रंगीन चित्र ७) आकार-प्रकार में सुप्रसिद्ध लेडी-बर्ड जैसा लगता है परं रंग इसका अलग होता है। उसके हर पंख-संपुट पर पांच काली और लगभग समानांतर धारियां होती हैं जो पीले स्थानों से बंटी रहती हैं। इस चिन्ह से आलू के बीटल को लेडी-बर्ड से और अन्य आलू नाशक कीटों से आसानी से अलग पहचाना जा सकता है।

नुक्सान

आलू और आलूभक्षी बीटल दोनों का जन्मस्थान अमेरिका है। चालू शताव्दी में जहाजों पर लदे हुए माल के साथ

साथ यह कीट भी पश्चिमी यूरोप पहुंचा। यह बीटल जहां कहीं पहुंचता है, आलू की पत्तियों और डंडियों का सफ़ाया करके वेहद नुक्सान पहुंचता है।

आलूभक्षी बीटल जाड़े ज़मीन के नीचे विताते हैं। वसंत में वे जल्दी जल्दी आसपास के खेतों में फैलकर आफ़त ढा देते हैं। मादा बीटल पत्तियों पर ढेरों लंबवृत्ताकार और नारंगी रंग के अंडे डाल देती है जिनमें से ललौहेन्नारंगी रंग के और काली वुंदियों वाले डिंभ निकल आते हैं। डिंभ आलू की पत्तियों और डंडियों को नष्ट कर देते हैं। चोटी के पेटू होने के कारण वे जल्दी जल्दी बड़े होते हैं और पौधों को छोड़कर ज़मीन में घुस जाते हैं जहां उनका प्यूपा में रूपांतर होता है। प्यूपा से बीटलों की अगली पीढ़ी पैदा होती है। आवोहवा के अनुसार आलूभक्षी बीटल हर ग्रस्मी में यूरोप में एक-दो से लेकर अमेरिका के उष्णतर प्रदेशों में चार तक पीढ़ियों को जन्म देते हैं।

सोवियत संघ
में आलूभक्षी बीटल
विरोधी उपाय

जहां कहीं ये बीटल दिखाई देंगे उन्हें फ़ौरन मारकर केरोसीन में या नमक के धोल में डालना और तब तक वहीं रखना चाहिए जब तक कोई पौध-रक्षक इनस्पेक्टर न आ पहुंचे। आलू के जिस किसी पौधे पर आलूभक्षी बीटल जैसा कीट दिखाई दे उस पौधे को विशेष रूप से चिह्नित करना चाहिए। जिंदा बीटलों को खेत से उठाकर नहीं ले जाना चाहिए क्योंकि रास्ते में उनके यों ही गिर जाने की संभावना होती है, और इस तरह गिरे हुए कीटों से उनका और फैलाव हो सकता है। आलूभक्षी बीटलों के दिखाई देते ही फ़ौरन कोलखोज के अध्यक्षमंडल, ग्राम सोवियत, स्थानीय कृषि-विशेषज्ञ या अध्यापक को इसकी सूचना देनी चाहिए।


- प्रश्न - १. आलूभक्षी बीटल अन्य बीटलों से किस प्रकार भिन्न है?
२. आलूभक्षी बीटल क्यों खतरनाक है? ३. आलूभक्षी बीटल का परिवर्द्धन कैसे होता है? ४. आलूभक्षी बीटलों के दिखाई देते ही क्या करना चाहिए?

§ ३१. कृषिनाशक कीट विरोधी उपाय

मैक्सिकल उपाय

काकचेफर, टिड्डी, ग्रनाजभक्षी भुनगी और गोभी की तितली के बारे में हमने जो कुछ पढ़ा उससे सुस्पष्ट होता है कि हानिकारक कीटों की जीवन-प्रणाली को समझ लेने से ही उनके विरुद्ध सबसे अच्छे तरीके इस्तेमाल किये जा सकते हैं।

काकचेफर और गोभी की तितली का वर्णन करते समय हमने बतलाया है कि इन कीटों को नष्ट करने का सबसे आसान तरीका है उन्हें इकट्ठा करके मरवा डालना।



आकृति ५१—पेड़ के तने पर वृत्ताकार फंदा।



आकृति ५२—कीटों को पकड़ने के लिए खाई।

कभी कभी बगीचे के विनाशकारी कीट विरोधी उपाय के रूप में पेड़ों के तनों पर एक न सूखनेवाले चिपचिपे द्रव से वृत्ताकार लेप लगा दिया जाता है। तने पर रेंगनेवाले विभिन्न विनाशक कीट आम तौर पर उक्त वृत्त में चिपक जाते हैं। सेब के पेड़ों के तनों में सूखे धास के पूले लपेट दिये जाते हैं (आकृति ५१)। पतझड़ में कैंकर-कृमि तितली की इलियों जैसे कीट जाड़े में अपने को छिपाये रखने की दृष्टि से इस धास में रेंगकर चले जाते हैं। फिर इस धास को तने से हटाकर जला दिया जाता है जिससे धास के साथ कीट भी स्वाहा हो जाते हैं।

जमीन पर रेंगनेवाले विनाशक कीटों को खत्म करने के लिए विशेष मशीनरी द्वारा ढालू दीवालों और कुंओं वाली खाइयां (आकृति ५२) बनायी जाती हैं।

पादचारी टिड्डी या शकरकंदभक्षी वीविल जैसे न उड़नेवाले कीट खाई में गिर जाते हैं और उसकी ढालू दीवारों पर से चढ़कर ऊपर नहीं आ सकते। खाई से होते हुए वे कुओं में गिर जाते हैं। जब कुओं में ढेरों कीट इकट्ठा हो जाते हैं तो उन्हें विशेष औजारों द्वारा कुचल दिया जाता है।


विनाशक कीटों को एकत्रित करना, पेड़ों में सूखे धास के पूले लपेटना, खाइयां खोदना और कीटों को नष्ट करनेवाले ऐसे ही अन्य तरीके मैकनिकल तरीके कहलाते हैं।

विभिन्न विधियों का उपयोग करना विनाशक कीटों को नष्ट करने का एक रासायनिक साधन है। इन कीटों को सहारा

देनेवाले पेड़-पौधों कीटनाशक रासायनिक साधन

पर छोटे खेतों में छिड़काव-यंत्र द्वारा और बड़े बड़े क्षेत्रों में हवाई जहाज द्वारा कीटमार दवाओं का छिड़काव किया जाता है। कभी कभी मैकनिकल उपायों के साथ साथ भी रासायनिक दवाओं का उपयोग किया जाता है। ५२ वीं आंकृति दिखाती है कि खाई के कुओं में इकट्ठा कीटों को जहर खिलाने की दृष्टि से ३०० डी० टी० पाउडर डाला जा रहा है।


कुछ विष घोल के रूप में इस्तेमाल किये जाते हैं। जैसे—पानी मिश्रित केरोसिन, ३०० डी० टी० पाउडर, तंबाकू का काढ़ा, टमाटर की पत्तियों का काढ़ा—ये घोल छिड़काव-यंत्र (आंकृति ५३) की सहायता से छिड़के जाते हैं।



आंकृति ५३—छिड़काव-यंत्र

१(१). पंप की मूँह ; २(२). सिलिंडर जिसमें पिस्टन आगे और पीछे सरकता है ; ३(३). पिस्टन ; ४(४). पंप का दबाव बैल्व जो हवा को पंप में आने देता है और घोल का सिलिंडर में भर जाना रोक देता है ; ५(५). रबड़ की नली ; ६(६). टॉटी ; ७(७). धातु की नली ; ८(८). फ्ल्वारेदार मुह ; ९(९). कंधे पर डालने का एक पट्टा।

खेती की फ़सलों वाले बड़े बड़े क्षेत्रों में ट्रैक्टर पर रखी पिचकारियों और छिड़काव-यंत्रों का उपयोग किया जाता है। विशाल क्षेत्रों में कृषिनाशक कीटों से छुटकारा पाने के लिए अधिकाधिक मात्रा में हवाई जहाजों का उपयोग किया जाने लगा है। यह सबसे किफायती और असरदार तरीका है (आकृति ५४)।



आकृति ५४—कृषिनाशक कीटों के विनाश के लिए हवाई जहाज का उपयोग।



मैकनिकल और बायोलोजिकल उपाय रासायनिक उपायों के अलावा विनाशक

कीटों को नष्ट करने में बायोलोजिकल उपाय भी अपनाये जाते हैं। पंछियों और परजीवियों जैसे कृषिनाशक कीटों के शत्रुओं को इस काम में लगाया जाता है।

हानिकर कीटों का इच्छेउमन के अलावा एक और परजीवी है ट्राइको-ग्राम (आकृति ५५)। यह सूक्ष्म कीट कई हानिकर कीटों के अंडों में अपने अंडे देता है। जैसे ही काड़लिन का

आकृति ५५—तितली के अंडे के अंदर अपने अंडे डालनेवाली मादा-ट्राइकोग्राम। मौसम आता है, सेब के पेड़ की डालों में

थैलियां टांग दी जाती हैं। इन थैलियों में अनाजभक्षी शलभ के ऐसे अंडे रखे रहते हैं जिनमें ट्राइकोग्राम ने अपने अंडे डाल दिये हैं। अंडों से निकलनेवाले ट्राइकोग्राम काडलिन के अंडे ढूँढते हैं और उनके अंदर अपने सूक्ष्मतर अंडे डाल देते हैं। ट्राइकोग्राम के डिंभ हानिकर कीट को खा जाते हैं जिनमें वे सेये जाते हैं। इससे हानिकर कीट नष्ट होकर फल-बाग की सुरक्षा होती है।

हानिकर कीट विरोधी लड़ाई में कृषि-प्राविधिक उपायों का
कृषि-प्राविधिक महत्त्वपूर्ण स्थान है।

उपाय पौधों के चारों ओर मिट्टी के ढेर लगाना कृषि-प्राविधिक

उपायों में से एक है। यह गोभी की मक्खी के खिलाफ खास असरदार है। इस कीट के डिंभ ऊपर ऊपर से सफेद कृमियों-से लगते हैं। ये गोभी की जड़ों के अंदर अंदर चरते हुए उसमें सूखा और सुरंगें बनाकर उन्हें नुकसान पहुंचाते हैं। पौधे का बढ़ना रुक जाता है और वह नष्ट हो सकता है। यदि गोभी के चारों ओर मिट्टी के ढेर लगाये जायें तो उसमें जड़ों का एक और वृत्त तैयार होता है। इससे हानिकर कीट के डिंभ मर तो नहीं जाते पर पौधा संभल जाता है।

हानिकर कीट विरोधी कृषि-प्राविधिक उपायों में निम्नलिखित बातें शामिल हैं—
हानिकर कीट जिन्हें खाकर जीते और पलते हैं उन मोथों का नाश, खेतों और सब्जी-बागों की समय पर दुवारा जुताई, संवंधित फसल को हानि पहुंचानेवाले कीटों के परिवर्द्धन के समय के कुछ पहले और कुछ मामलों में कुछ बाद फसल की बुवाई, इत्यादि।

कीटों के शिकार बनने की कम संभावनावाली पौधों की किस्में चुन लेना भी बहुत महत्त्वपूर्ण है। उदाहरणार्थ सूरजमुखी की एक संरक्षित किस्म तैयार की गयी है जो सूरजमुखी के शलभों का मुकाबिला कर सकती है।

सोवियत संघ में कृषिनाशक कीट विरोधी कार्रवाइयां अखिल राज्यीय स्तर पर की जाती हैं और उसी के अनुसार उनका आयोजन होता है। हमारे देश में पौध-रक्षा का ख्याल रखनेवाली विशेष संस्थाएं हैं। हानिकर कीटों के पलने-पुसने के क्षेत्रों का पूर्व-निरीक्षण अच्छी तरह संगठित किया जाता है।

इससे हमें पता चल सकता है कि कौनसे क्षेत्र में ये कीट पैदा हो सकेंगे। कीटमार दबाओं के बड़े पैमाने के उत्पादन और उनके छिड़काव के लिए विस्तृत परिमाण में

हवाई जहाजों के प्रयोग के फलस्वरूप कीटों का फैलाव फौरन रोक ड़ालना संभव होता है। कृषि टेक्नीक के ऊचे स्तर और कोलखोजों तथा सोवखोजों के यंत्रीकरण से हानिकर कीटों के नियंत्रण में सहायता मिलती है।


हानिकर कीटों के विनाश में युवा प्रकृतिप्रेमी अर्थात् पायोनियर और अन्य स्कूली लड़के-लड़कियां सक्रिय भाग लेते हैं। कोलखोजों और राजकीय फार्मों द्वारा बनाये गये विभिन्न काम पूरे करने के फलस्वरूप वहुत-से स्कूली लड़कों-लड़कियों को आर्थिक उपलब्धियों की अखिल संघीय प्रदर्शनी में भाग लेने का अधिकार और सम्मान-पत्र और पुरस्कार दिये जाते हैं।

प्रश्न — १. हानिकर कीटों के नियंत्रण में उनके जीवन की जानकारी का क्या महत्व है? २. सेवियत संघ में हानिकर कीटों के नियंत्रण के लिए कौनसे क्रदम उठाये जाते हैं?

व्यावहारिक अभ्यास — १. केमिस्ट की दूकान से कुछ डी० डी० टी० पाउडर खरीदकर हानिकर कीटग्रस्त घरेलू पौधों पर छिड़क दो। इस दवा के प्रभाव का निरीक्षण करो। २. गरमी के मौसम में टमाटर की पत्तियों का काढ़ा तैयार करके पौध-चीचड़ों से ग्रस्त पौधों पर उसके फ़व्वारे उड़ाओ। नोट कर लो उसका क्या प्रभाव पड़ता है। ३. हानिकर कीटों का संग्रह तैयार करो।

§ ३२. रोग-उत्पादकों के कीट-वाहक

आज हमें ऐसे कई प्राणी मालूम हैं जो किसी न किसी रोग-मलेरिया का उत्पादक जन्तु का प्रसार करते हैं। ऐसे एक कीट का उल्लेख मच्छर पहले हो चुका है। यह है मलेरिया का मच्छर (आकृति ५६)। इसका नीचे उत्तरने का तरीका साधारण मच्छर से भिन्न होता है। साधारण मच्छर जिस सतह पर बैठता है उससे अपना शरीर समानांतर रखता है। इसके विपरीत मलेरिया का मच्छर सतह से कोण बनाकर बैठता है। सिर उसका झुका हुआ रहता है और शरीर का पिछला सिरा हवा में ऊंचा उठाया हुआ।



आदृति ५६—मलेरिया का मच्छर (वायें) और साधारण मच्छर (दायें)
 १ (1). डिंभ ; २ (2). प्यूपा ; ३ (3). वयस्क कीट।

मलेरिया का मच्छर ऐसे छिछले पानी की सतह पर अंडे देता है जहां ज़ोरदार लहरें नहीं उठतीं। अंडे सेकर उनमें से डिंभ निकलते हैं। आम तौर पर डिंभ अपने शरीर पानी की सतह से समानांतर रखते हैं और शरीर के पिछले सिरे में स्थित दो श्वासछिद्रों से वायुमण्डलीय हवा अवशोषित करते हैं। डिंभ पानी में तैरनेवाले सूक्ष्म जीवों (बैक्टीरिया, प्रोटोज़ोआ) को खाकर रहते हैं। वे जलदी जल्दी बढ़ते हैं और आखिर प्यूपा बन जाते हैं। मच्छर के प्यूपा भी पानी ही में रहते हैं। वे बड़े-से अल्पविराम की शक्ति में झुके हुए होते हैं। प्यूपा के शरीर के अगले सिरे में दो श्वासनलियां होती हैं जो उनके सिर के पिछले हिस्से में दो कानों की तरह निकली हुई होती हैं। प्यूपा सिर ऊपर उठाये हुए तैरते हैं।

मच्छर के प्यूपा पानी की सतह पर सेयं जाते हैं। प्यूपा का काइटिनीय आवरण पीठ की ओर फट जाता है और उससे वयस्क कीट बाहर आता है। फटा हुआ आवरण मच्छर को तैरते हुए लट्ठे का सा काम देता है जिसपर पड़ा रहकर वह सूखता है। सेने के समय पानी के जरा भी हिलने से हज़ारों मच्छर मर जाते हैं।

साधारण मच्छर भी इसी प्रकार बड़ा होता है। मलेरिया के मच्छर के विपरीत इसके डिंभ पानी की सतह पर समानांतर नहीं, बल्कि कोण बनाये रहते



आकृति ५७—घरेलू मक्खी का परिवर्द्धन (विशालीकृत)

१ (1). अंडे ; २ (2). डिंभ ; ३ (3). प्यूपा ; ४(4). वयस्क कीट।

हैं। इसके श्वासछिद्र एक विशेष नली पर होते हैं जो मलेरिया के मच्छर के डिंभ के नहीं होती।

यदि पानी में केरोसिन उड़ेला जाये तो पानी से हल्का होने के कारण वह उसकी सतह पर फैल जाता है। डिंभ तथा प्यूपों के श्वासछिद्रों में घुसकर केरोसिन उनका हवा में सांस लेना बंद कर देता है; फलतः वे मर जाते हैं। मलेरिया के मच्छर को नष्ट करने के दूसरे तरीके ६५ में बताये गये हैं।

घरेलू मक्खी


घरेलू मक्खी (आकृति ५७) संक्रामक रोगों को फैलानेवाला एक भयानक प्राणी है। सफेद कृमि की शक्ति के इसके डिंभ कूड़े-करकट में रहते और परिवर्द्धित होते हैं। मक्खी यहीं अपने अंडे देती है। प्यूपा में परिवर्तित होने से पहले डिंभ कूड़े-करकट से रेंगकर बाहर आते हैं, जमीन के अंदर घुस जाते हैं और वहीं प्यूपा बन जाते हैं। ध्यान रहे कि प्यूपा अपना आवरण नहीं उतार देते। यह आवरण भूरा और सख्त बन जाता है और प्यूपा को जैसे एक नन्हे-से पीपे में बंद कर लेता है। प्यूपा से

निकलनेवाले वयस्क कीट खाने की तलाश में हर जगह उड़कर जाते हैं। पाखानों और कूड़े-करकट के ढेरों से उड़कर वे खाद्य-पदार्थों पर आ बैठते हैं और उन्हें दृष्टि कर देते हैं। मक्खियां आंत और जठर के रोगों के बैकटीरियां और एस्क्राइड के अंडे लाकर मनुष्य के भोजन पर छोड़ देती हैं। अतः मक्खियों का नाश करना अत्यंत महत्वपूर्ण है। जहां कहीं इनके डिंभ पलते-पुसते हैं उन सभी जगहों में क्लोराइड आँफ लाइम या डी० डी० टी० पाउडर का छिड़काव करना चाहिए। जालीदार ढकनों का उपयोग करके अन्न को मक्खियों से बचाये रखना और खाने से पहले साग-सब्जियों को साफ़ करना जरूरी है। मक्खी-विरोधी सफल उपायों के उदाहरण के रूप में चीनी जनवादी जनतंत्र में की गयी कार्रवाइयों का उल्लेख किया जा सकता है। वहां विल्कुल सीधे-सादे साधनों से मक्खियों का नामोनिशान मिटाया गया। धात के या धान के सूखे डंठलों के जालीदार फ्लैपर इनमें शामिल थे। ऐसे फ्लैपरों से हवा नहीं चलती जिससे डरकर मक्खियां दूर उड़ जायें। दूसरा एक साधन था नुकीली छड़ियां जिनसे ज़मीन को खोदकर मक्खियों के डिंभ बाहर निकाले जाते थे। देश की समूची जनता द्वारा उठाये गये इन क़दमों के परिणामस्वरूप बड़ी भारी मात्रा में मक्खियों का नाश हुआ, शहर के शहर इन हानिकर प्राणियों से मुक्त हुए।

जूं

जूं (आकृति ५८) तो
मक्खी से भी ज्यादा

खतरनाक है। यह टाइफस नामक भयंकर बीमारी के उत्पादकों के प्रसारकों को रोगग्रस्त आदमी के शरीर से लाकर नीरोग व्यक्ति के शरीर में पहुंचा देती है। जब कोई व्यक्ति जूं से काटे गये स्थान को खुजलाता है तो वह टाइफस के माइक्रोवों से भरी जूं की विष्ठा को अपने शरीर के धाव में रगड़ देता है।




आकृति ५८—जूं (विशालीकृत)
१(1). बाल से चिपकी हुई लीख;
२ (2). वयस्क कीट।

सिर की जूंए मनुष्यों के बालों में रहती हैं। वहीं वे अपने अंडे चिपका देती हैं। जूं के अंडे लीखे कहलाते हैं। कपड़े की जूंए कपड़ों की सिलवटों में रहती हैं और वहीं अंडे देती हैं। अंडे डिंभों में परिवर्द्धित होते हैं और उनकी शकल वयस्क कीट जैसी ही होती है। जूं अत्यंत बहुप्रसव प्राणी है। एक महीने की अवधि में मादा जूं सैकड़ों की पीढ़ी को जन्म देती है।

जूं त्वचा का परजीवी प्राणी है और इसी कारण उसमें कई ऐसी विशेषताएं विकसित हुई हैं जो मुक्त संचारी प्राणियों में नहीं पायी जातीं। जूं के पैरों में वहुत ही मजबूत नखर होते हैं जिनके सहारे वह बालों या कपड़े की सिलवटों से चिपकी रहती है। जूं की सूँड़ के अंत में अंकुड़ियां होती हैं और मनुष्य का रक्त चूसते समय यह प्राणी इन्हीं के सहारे मनुष्य की त्वचा में चिपका रहता है। जूं के पंख नहीं होते।

जूं से बचके रहने की दृष्टि से निम्नलिखित बातें आवश्यक हैं – नियमित स्नान, साफ़ बाल, साफ़-सुथरे अंदरूनी कपड़े जिनकी सिलवटें गरम इस्तरी द्वारा हटायी गयी हों।

यदि जूंए दिखाई दें तो ऊपरबाले कपड़ों को कुछ देर गरम हवाबाले विशेष कक्ष में रखना चाहिए।



आकृति ५६ – पिस्सू (विशालीकृत)

१ (१). डिंभ; २. (२). प्यूपा; ३ (३). वयस्क कीट।

पिस्सू जूं की तरह पिस्सू (आकृति

५६) भी मनुष्य की त्वचा का परजीवी है। इसी कारण उसमें कई विशेषताएं विकसित हुई हैं। उसके मुंहवाले हिस्सों में त्वचा-भेदक अंग होते हैं। पिस्सू जोरदार छलांगें मारते हुए चलती है जिससे उसे नष्ट करना बड़ा मुश्किल होता है। उसका छोटा-सा आकार और काइटिनीय आवरण उसे कुचल जाने से बचाते हैं।

पिस्सू अपने अंडे फर्श की दरारों और कूड़े-करकट के ढेरों में देती है। अंडे डिंभों में परिवर्तित होते हैं। इनसे नन्हे नन्हे सफेद कृमि निकलते हैं जिनके पैर नहीं होते। पिस्सू के पुरे परिवर्द्धन में एक महीना लग जाता है।

पिस्सू प्लेग या 'काली मौत' के माइक्रोब कुतरनेवाले जंतुओं से और विशेषकर घूसों से लेकर मनुष्य के शरीर में पहुंचा देती है।

यह रोग उक्त कोट की विष्ठा या डंक के जरिये फैलता है। मध्य युगों में सबसे ज्यादा लोग इस महामारी के शिकार होते थे। हमारे ज्ञान में चिकित्सा विज्ञान की उपलब्धियों के फलस्वरूप प्लेग नष्टप्राय हो चुका है। फिर भी संभाव्य महामारियों को रोक डालने की दृष्टि से कुतरनेवाले प्राणियों को मार डालना और पिस्सुओं को नष्ट करना बहुत ही महत्वपूर्ण है। पिस्सुओं के नाश के लिए डी० डी० टी० पाउडर एक बहुत अच्छा साधन है।

एक ज्ञाना ऐसा था जब लोगों को संक्रामक रोगों के कारण महामारी विरोधी उपाय मालूम न थे और वे पूरी तरह अंधविश्वासों के प्रभाव में रहते थे। मध्य युगों में प्लेग की महामारी का कारण जादू-टोना बताया जाता था और बहुत-से निरपराध लोगों को जादू-टोने के अपराधी मानकर जिंदा जला दिया गया था। मध्य युगों में संक्रामक रोगों का उद्भव सर्वत्र हुआ था।

संक्रामक रोगों के उत्पादकों और उनके वाहक जंतुओं का पता लग जाने के बाद ही इन रोगों के विरुद्ध चल रही लड़ाई में एक नया दौर आया। सांस्कृतिक प्रगति और स्वास्थ्य-सेवा के विकास ने रोगों पर मनुष्य की विजय में महत्वपूर्ण भूमिका अदा की। उदाहरणार्थ, विगत महान देशभक्तिपूर्ण युद्ध-काल में टाइफस जैसे किसी भी भयानक रोग की महामारी का उद्भव नहीं हुआ जबकि पिछले सभी युद्धों के समय ऐसी महामारियां फैली थीं।

प्रश्न - १. कौनसे कीट संक्रामक रोग-उत्पादकों के वाहन का काम देते हैं और कैसे? २. रोग-वाहकों का मुकाबिला कैसे किया जाता है?

व्यावहारिक अभ्यास - १. वसंत क्रृतु में मच्छरों की पैदाइशवाला पानी ढूँढ लो। ऐसा कुछ पानी शीशे के एक बरतन में डालकर उसका मुंह जाली से बंद कर दो। मच्छरों के सेये जाने का निरीक्षण करो।

§ ३३. शहतूत का रेशमी कीड़ा

रेशम की जन्मकथा शहतूत का रेशमी कीड़ा (आकृति ६०) बहुत ही उपयुक्त कीट है। इसकी इलियों से रेशम पैदा होता है। जिस द्रव से रेशम बनता है वह दो रेशमदायी ग्रंथियों से रसता है। इन ग्रंथियों के खुले हिस्से इल्ली के निचले ओंठ में होते हैं। ग्रंथियों से निकला हुआ द्रव हवा के संपर्क में आते ही फौरन सख्त हो जाता है। यही रेशम का धागा है।

इल्ली रेशमी धागे को बुनकर कोए का रूप देती है। ग्रंथियों के खुले छेद वह किसी ठोस पदार्थ पर टिकाकर वहां धागे का पहला सिरा चिपका देती है। फिर वह अपना सिर बुनाई की सूई की तरह हिलाती जाती है और क्रमशः अपने चारों ओर रेशम के धागे की दीवाल-सी बना लेती है। आखिर कोआ बनकर तैयार होता है जिसमें इल्ली प्यूपा में परिवर्द्धित होती है।



आकृति ६० — रेशमी कीड़े का परिवर्द्धन।

कोए का निर्माण इल्ली की सहज प्रवृत्ति से होता है और वह कई दिन जारी रहता है। इस अवधि में इल्ली सात-आठ सौ मीटर और कभी कभी तो तीन हजार मीटर तक धागा देती है।

प्यूपा के लिए कोआ विभिन्न प्रतिकूल परिस्थितियों से बचाये रखनेवाले संरक्षक साधन का काम देता है। मनुष्य के लिए वह रेशमी कपड़े के उत्पादन में कच्चे माल का काम देता है। प्यूपा को गरम भाष से मरवा डालते हैं और कोग्रों को सुखाकर रेशमी मिलों में खोल देते हैं। मरे हुए कोए आम तौर पर फारमों के फरदार जानवरों को खिलाये जाते हैं।

चीन रेशमी कीड़े की जन्मभूमि है। वहां रेशम के शलभ रेशमी कीड़ों का संबद्धन को हजारों वर्षों से एक घरेलू कीट के रूप में पालते आये हैं।

रेशमी कीड़ों का पालन-संबद्धन उन प्रदेशों में किया जाता है जहां शहतूत के पेड़ उगते हैं। इन पेड़ों की पत्तियां रेशमी कीड़ों का भोजन है।

इल्लियां खास इमारतों में, और कभी कभी घरों और शेडों में पाली जाती हैं। वसंत ऋतु में टारपुलीन की ताकों वाले खास स्टैंडों या उभड़ी हुई पटियों वाली मेज़ों पर कागज फैलाया जाता है और रेशमी कीड़ों के अंडे इन कागजों पर फैला दिये जाते हैं। अंडों के सेये जाने पर जब इल्लियां पैदा होती हैं तो उन्हें पहले शहतूत की पत्तियों के टुकड़े और बाद में पूरी पत्तियां खिलायी जाती हैं। स्टैंडों को साफ़ करते समय इल्लियों को टहनियों और पत्तियों के सहरे वहां से हटाया जाता है। ध्यान रहे कि इल्लियों को हाथ से नहीं छूता चाहिए।

इल्लियां जल्दी जल्दी बड़ी होती हैं और कई बार उनका निर्माचन होता है। हर निर्माचन के पहले ये निश्चेष्ट हो जाती हैं और कुछ खाती नहीं। रेशमी कीट-पालकों के शब्दों में, वे 'सो जाती हैं'।

डिंभों के दिखाई देने के लगभग एक महीने बाद सूखी टहनियों के गुच्छे या कोशाधारी स्टैंडों पर रख दिये जाते हैं। वयस्क इल्लियां टहनियों पर चढ़कर वहां अपने कोए बुन लेती हैं जो शीघ्र ही प्यूपा में परिवर्तित होते हैं।

नियमतः अंडे विशेष संबद्धन-केंद्रों में पैदा किये जाते हैं। यहां प्यूपा मारे नहीं जाते बल्कि उन्हें शलभों में परिवर्द्धित होने दिया जाता है। जिनमें से

वयस्क कीट निकलते हैं वे कोए रेशम उत्पादन के काम में नहीं आते। ये शलभ शायद ही उड़ सकते हैं—गुलामी की जिंदगी काटते हुए उनके पुरखों की शरीर-रचना में जो हेरफेर हुआ उसी का यह परिणाम है। शलभ बहुत बड़ी संख्या में अंडे देते हैं जो संवर्द्धन-केंद्रों द्वारा कोलखोजों में भेज दिये जाते हैं।


चीनी बलूत के रेशमी कीड़े (रंगीन चित्र ८) का भी रेशम-उत्पादन की दृष्टि से पालन किया जाता है। इसकी इलियां बलूत की पत्तियां खाकर रहती हैं और टसर नामक बढ़िया रेशम देती हैं। रूस के केंद्रीय प्रदेशों में इस रेशमी कीड़े का संवर्द्धन किया जा सकता है।

- प्रश्न— १. शहतूत के रेशमी कीड़े का परिवर्द्धन कैसे होता है?
 २. कोए प्राप्त करने के लिए इलियों को कैसे पाला जाता है?

व्यावहारिक अन्यास—१. यदि तुम्हारे इलाके में रेशमी कीड़ों का संवर्द्धन किया जाता हो तो संवर्द्धन-केन्द्र से कुछ अंडे और शहतूत के रेशमी कीड़े के पालन के संबंध में आवश्यक सूचना प्राप्त कर लो। गरमियों में इलियों का पालन करो। शहतूत के रेशमी कीड़े का परिवर्द्धन दिखानेवाला एक संग्रह तैयार करो। २. यदि तुम उत्तर में रहते हों तो चीनी बलूत के रेशमी कीड़े के कोए या अंडे प्राप्त कर लो। इनकी इलियों को बलूत और बर्च दोनों पेड़ों की पत्तियां खिलाकर देखो। शलभों के परिवर्द्धन का निरीक्षण करो और उसके संबंध में एक संग्रह तैयार करो।

§ ३४. मधुमक्खी परिवार का जीवन

मधुमक्खी कुल मधुमक्खी-धरों में मधुमक्खियां परिवारों में रहती हैं। इनमें से लंबे, संकुचित उदरवाली सबसे बड़ी मधुमक्खी रानी (आकृति ६१) कहलाती है। यह अंडे देती है। परिवार में नर भी होते हैं। इन मध्यम आकार की मधुमक्खियों के सिर के एकदम ऊपर दो बड़ी बड़ी आंखें होती हैं। ये इतनी पास पास होती हैं कि एक दूसरी को छूती ही है। परिवार में मज़दूर मधुमक्खियों की ही भरमार रहती है जिनकी संख्या ५०,००० या इससे भी अधिक होती है। इनका आकार रानी मक्खी से छोटा



आकृति ६१—मधुमक्खियां और उनका परिवर्द्धन

१ (1). मज्जदूर मधुमक्खी; २(2). रानी; ३ (3). नर;
४(4).छत्ते में रानी का खाना; ५(5). रानी का उदय; ६ (6). उदर की
ओर से मज्जदूर मधुमक्खी (विना वालों के स्थान नोट करो); ७,८,९ (7,8,9).
विभिन्न अवस्थाओं के डिंबे; १०(10). खाने में स्थित प्यूपा।

होता है और वे अपरिवर्द्धित भावा होती हैं। मज्जदूर मधुमक्खियां डिंबों की
देखभाल करती हैं, उन्हें खिलाती हैं, छत्ते बनाती हैं, सारे परिवार के लिए
खाना ले आती है और मधुमक्खी-घर की रक्षा करती हैं।

मधुमक्खियों का परिवर्द्धन

मोम के छते की जांच करने से पता चलता है कि उसके छकोने खाने एक आकार के नहीं होते। सबसे छोटे खाने मज़दूर मक्खियों के होते हैं और बड़े-नरों के। बलूत के फल की शक्लवाले सबसे बड़े खानों में रानी मक्खियों का परिवर्द्धन होता है। रानी असेचित अंडे नरों के खानों में और संसेचित अंडे दूसरे खानों में देती है। जो खाने बच्चों के पालन के काम में नहीं आते उनमें भोजन (शहद और पुष्प-पराग) का भंडार रहता है।

खानों में अंडों से सफ्रेद डिंभ निकलते हैं जिनके पैर नहीं होते। सभी डिंभों को उनके जीवन के प्रारंभिक दिनों में एक बहुत ही पोषक पदार्थ खिलाया जाता है जो मज़दूर मक्खियों की विशेष ग्रंथियों से चूता है। बाद में छोटे और मध्यम आकार के खानों में पलनेवाले डिंभों को पराग और शहद खिलाना शुरू होता है। रानीवाले खाने में स्थित डिंभ को उपर्युक्त तरल पदार्थ भरपेट मिलता रहता है। यह डिंभ जल्दी जल्दी बढ़ता है, उसका आकार दूसरे डिंभों से बड़ा होता है और फिर वह व्यूपा में परिवर्तित होता है। इस प्रकार खानों के आकार और डिंभों के आहार के अनुसार संसेचित अंडे परिवर्द्धित होकर या तो मज़दूर मक्खियां बनते हैं या तो रानी।


अवस्था के साथ मज़दूर मधुमक्खियों की गतिविधि में परिवर्तन

रानी का भोजन चुआनेवाली ग्रंथियां जवान मधुमक्खियों में अधिक अच्छी तरह काम करती हैं। इसी कारण जवान मज़दूर मक्खियां डिंभों के लिए 'दूध पिलानेवाली दाइयों' का काम देती हैं और मधुमक्खी-घर से बाहर नहीं जातीं। बच्चों को खिलाने के अलावा वे खानों की सफाई करती हैं और संग्राहक-मक्खियों से पुष्प-रस की सप्लाई प्राप्त करती हैं। बाद में मज़दूर मक्खियां 'पहरेदारों की डूँगी' पर तैनात होती हैं और विभिन्न शत्रुओं से मधुमक्खी-घर की रक्षा करती हैं। मज़दूर मक्खी के उदर के पिछले सिरे पर एक पीछे खिंचनेवाला डंक होता है जिसमें बहुत ही कठिन दांतेदार काइटिनीय सूझियां होती हैं। अपना उदर अपने ही नीचे झुकाकर मधुमक्खी दूसरे प्राणियों को डंक मारती है और डंक की ग्रंथि से निकलनेवाला दाहक द्रव घाव में छोड़ देती है।

कुछ और समय बाद मजदूर मक्खियां संग्राहक-मक्खियां बन जाती हैं। वे खेतों, चरागाहों और फलबागों की सैर करने लगती हैं। एक फूल से उड़कर दूसरे फूल के पास जाती हुई वे उसके पुष्प-रस को चूसकर अपनी ग्रसिका के एक उभाड़ में अर्थात् मधु-कोष में संगृहीत कर लेती हैं। छत्ते को लौट आकर वे मधु-कोष में संचित पुष्प-रस मोम के खानों में छोड़ देती हैं। यहां पुष्प-रस गाढ़ा बनता हुआ शहद में परिवर्तित होता है। सारे परिवार के लिए यह शर्करामय भोजन का बढ़िया संचय होता है।

संग्राहक-मक्खी मधुदायी पौधों वाले इलाके से जब लौटती है तो वड़ी उत्तेजना में होती है। वह छत्तों का चक्कर काटती रहती है और इस प्रकार अन्य मधुमक्खियों का ध्यान खींच लेती है। जब यह संग्रहिका उड़कर छत्ते से बाहर जाती है तो दूसरी मधुमक्खियां उसके पीछे पीछे उस स्थान तक जाती हैं जहां मधुदायी पौधे पाये गये हों।

पौधे मजदूर मक्खियों को पराग भी देते हैं। यह एक ऐल्ब्यूमेन युक्त भोजन है जिसे मधुमक्खियां अपने जबड़ों से खरोंचकर बटोर लेती हैं और अपनी लार से नम कर देती है। अपने शरीर पर पड़े हुए पराग को मधुमक्खियां ब्रशों से साफ़ कर देती हैं। उनके पिछले पैरों के फैले हुए वृत्तखंडों पर बालों की क़तारें होती हैं। यही उनके ब्रश हैं (आकृति ६२)। वे पराग के लड्डू बनाकर टोकरियों अर्थात् पिछले पैरों पर स्थित नन्हे नन्हे गड्ढों में इकट्ठे कर लेती हैं। यहां पराग की गोलियां बनकर तैयार होती हैं जिन्हें वे मधुमक्खी-घर की ओर ले जाती हैं।



आकृति ६२—मधुमक्खी का पिछला पैर (बायें—अंदर की ओर से, दायें—बाहर की ओर से)

१(१). टोकरी ; २(२). ब्रश।

छोटी छोटी जेबों में स्थित होते हैं। इन स्थानों पर बहुत ही पतली और पीले रंग की परतों के रूप में मोम रसता है धीरे धीरे ये परतें मोटी होती जाती हैं। जब काफ़ी मोम रसता है तो मधुमक्खी उसे अपने पैरों से हटा लेती है। फिर अपने ऊपरी जबड़ों का राजगीर की करनी की तरह उपयोग करते हुए वह इस मोम से छत्ते के खाने बनाने लगती है। आम तौर पर मधुमक्खियों की बड़ी भारी संख्या इस काम में लगी रहती है।

डिंभों को खिलाना, मधुमक्खी-घर की रक्षा, पुष्प-रस का संचय, खानों का निर्माण यानी मज़दूर मक्खियों के सारे काम सचेतन रूप में होते हुए से लगते हैं। पर वस्तुतः, जैसा कि वैज्ञानिकों ने सिद्ध कर दिया है, वे सहज प्रवृत्तियों के फल होते हैं। सहज प्रवृत्तियों की अभिव्यक्ति अवस्था के साथ मधुमक्खी के शरीर में होनेवाले परिवर्तनों से संबद्ध है।

मधुमक्खियों के जटिल, हेतुपूर्ण बरताव ने वैज्ञानिकों को क्या कीटों में अक्सर यह मानने को मजबूर किया कि कीट वुद्धिमान् बुद्धि होती है? प्राणी होते हैं। काफ़ी समय तक वैज्ञानिक क्षेत्र में चर्चा जारी रही कि मधुमक्खियों में बुद्धि होती है या नहीं? इस प्रश्न का निश्चित उत्तर पिछली शताब्दी के मध्य में फ़ांसीसी वैज्ञानिक जीन हेनरी फ़ाब्र द्वारा कैलिकोडोम नामक जंगली मधुमक्खियों पर किये गये प्रयोगों से प्राप्त हुआ।

कैलिकोडोम बड़ी मधुमक्खियां होती हैं जिनके गहरे जामुनी रंग के जालीदार पंख होते हैं और मखमली काले रंग का शरीर। वे अपने सीमेंट के खाने मधुमक्खी-घर में नहीं बल्कि सीधे ऐसी खुली चट्टानों पर बनाती हैं जो धूप में काफ़ी तपती हों। उनका निर्माण का सामान पाउडर के रूप में मिट्टी और चूने का एक मिश्रण होता है जिसमें मधुमक्खी की लार की सहायता से नमी आती है। यह हवा के संपर्क में आते ही आते सूख जाता है और खानों की मजबूत सीमेंटदार दीवालों में परिवर्तित होता है। इन्हीं खानों में कैलिकोडोम के डिंभ पलते हैं।

फ़ाब्र का एक प्रयोग इस प्रकार था—इस वैज्ञानिक को ऐसी दो चट्टानें मिलीं जिनपर कैलिकोडोम के घोंसले बने हुए थे। घोंसलों के सीलवंद खानों से शीघ्र ही छोटी छोटी मधुमक्खियां निकलनेवाली थीं। फ़ाब्र ने इनमें से एक घोंसले पर

रैपिंग पेपर का एक टुकड़ा इस तरह चिपका दिया कि वह खानों की सीमेंटदार दीवाल से मजबूती से सटा रहे। दूसरे घोंसले पर उसने उसी कागज की एक छोटी-सी टोपी बनाकर चट्टान के आधार से चिपका दी। दोनों मामलों में खानों से निकलनेवाली छोटी मधुमक्खियों को एक दोहरा काम करना था—खाने की सीमेंटदार दीवाल को और फिर कागज की परत को कुतरकर बाहर आना। फर्क इतना ही था कि दूसरे घोंसले के मामले में कागज की आड़ और सीमेंट के बीच कुछ खाली जगह रखी गयी थी।

यह सब करने के बाद फ़ान्न यह देखता रहा कि दोनों घोंसलों के खानों में से छोटी मधुमक्खियां किस प्रकार बाहर आती हैं। उसने देखा कि हर घोंसले की मधुमक्खियों का वरताव भिन्न रहा। पहले घोंसले की मधुमक्खियां अपने दोहरे आवरण को कुतरकर आसानी से बाहर आयीं, जबकि दूसरे घोंसले की मधुमक्खियां सीमेंट की सख्त दीवाल को कुतरकर तो आसानी से बाहर आयीं पर कागज की पतली-सी आड़ को कुतरकर उसमें से घुस निकलने का उन्होंने प्रयत्न तक नहीं किया। जैसा कि फ़ान्न का कहना है, वे सब की सब “रत्ती-भर भी विचार-शक्ति न होने के कारण” मर गयीं।

फ़ान्न के इस प्रयोग से और जंगली कैलिकोडोमों तथा अन्य कीटों पर किये गये उनके दूसरे प्रयोगों से यह निश्चयपूर्वक बताना संभव हुआ है कि कीटों का सहज प्रवृत्त वरताव न तो वुद्धिपूर्ण होता है और न सचेतन ही। अन्य प्राणियों की तरह उनमें भी मानवीय वुद्धि का अस्तित्व नहीं माना जा सकता।

प्रश्न— १. मधुमक्खी के परिवार में कितने प्रकार की मक्खियां होती हैं और हर प्रकार की मक्खी क्या क्या काम करती है? २. मधुमक्खी का परिवर्द्धन कैसे होता है? ३. कौनसी परिस्थितियों में अंडों से रानी, नर और मज़दूर मधुमक्खियां निकलती हैं? ४. पौधों के परागीकरण और भोजन के संग्रह से मधुमक्खियों की कौनसी विशेषताएं संबद्ध हैं? ५. क्या कीटों का वरताव सचेतन होता है?


व्यावहारिक अन्यास— १. गरमियों के मौसम में देखो मधुमक्खियां किस प्रकार पुष्प-रस और पराग इकट्ठा करती हैं। २. मधुदायी पौधों का एक संग्रह बना लो।

§ ३५. मधुमक्खी-पालन

**मधुमक्खियों
के छत्ते**

बहुत प्राचीन काल से स्लाव लोगों को जंगली मधुमक्खियों के पालन का विचार सूझा और वे उन्हें कृत्रिम खोंडरों में रखने लगे। शुरू शुरू में मधुमक्खी-घरों का काम बीच में पोले किये गये पेड़ों के तनों के हिस्सों से लिया जाता था। इनमें तल, छप्पर और प्रवेश-द्वार की व्यवस्था की जाती थी। ये खोंडर उपयोग की दृष्टि से बहुत ही असुविधाजनक थे। शहद और मोम प्राप्त करने के लिए मधुमक्खियों को मार डालना पड़ता था।

अलग की जा सकनेवाली चौखटों वाले छत्तों (आकृति ६३) की खोज ने मधुमक्खी-पालन के क्षेत्र में महत्वपूर्ण क्रांति ही कर डाली। चौखटें आसानी से अलग की जा सकती हैं और बिना किसी कठिनाई के शहद निचोड़ लिया जा सकता है।



आकृति ६३—अलग किया जा सकनेवाला मधुमक्खी-घर
क—छप्पर; ख—चौखटें; ग—ढांचा;
घ—तल; ड—मक्खियों के उतरने का तस्ता।

मधुमक्खी-पालन में मक्खियों के परिवार और चौखटों की वरावर देखभाल, मधुमक्खी-घरों की सफाई, पुराने छत्तों को हटाना इत्यादि वातें शामिल हैं। यदि जाड़ों में छत्ते में रखा हुआ सारा भोजन खाया जा चुका हो और मक्खियों का परिवार कमज़ोर हो गया हो तो छत्ते में चौखट के ऊपर खुराक की एक ताक रख दी जाती है जिसमें शहद या चाशनी डालते हैं। जाड़ों में जिन परिवारों की बहुत-सी मधुमक्खियां मर जाती हैं उन परिवारों को एकत्र कर दिया जाता है और

गरमियों में जो परिवार बहुत बड़े हो जाते हैं उन्हें विभक्त कर दिया जाता है।

मधुमक्खी-पालक सिर पर एक रक्षक जाली ओढ़ते हैं और एक धूम्र-पात्र का उपयोग करते हैं। यदि धूम्र-पात्र से धुएं का प्रवाह छत्ते में छोड़ दिया जाये तो मक्खियां छत्तों में से शहद इकट्ठा करना शुरू करती हैं और मनुष्य की ओर आंख उठाकर भी नहीं देखतीं। छत्ते के पास साफ़ कपड़े पहनकर जाना अत्यंत महत्वपूर्ण है क्योंकि पसीने की गंध मधुमक्खियों को उत्तेजित कर देती है।

रानी 'महल' छोड़ने से पहले जवान रानी गुंजार
पुंज करने लगती है। वूढ़ी रानी इसका जवाब देती है।

मधुमक्खी-पालक यह 'संगीत' सुनने के लिए बड़े उत्सुक रहते हैं। वूढ़ी रानी जवान रानी के 'महल' पर डंक मार मारकर उसे मार डालने की कोशिश करती है। मजदूर मक्खियाँ उसे रोक डालने की कोशिश करती हैं और उत्तेजित होकर वे भी गुनगुन शुरू कर देती हैं।



आकृति ६४—मधुमक्खियों का पुंज।

यदि बूढ़ी रानी जवान रानी को मार डालने में असफल रही तो वह कुछ मधुमक्खियों को साथ लिये उस छत्ते को छोड़कर चली जाती है। आसपास ही किसी पेड़ की शाखा पर यह रानी उतर आती है। बाकी मधुमक्खियां उसके चारों ओर ठसाठस भीड़ या पुंज (आकृति ६४) लगाये खड़ी रहती हैं। यदि इस पुंज को पकड़कर खाली मधुमक्खी-घर में रख दिया जाये तो मधुमक्खी-पालन-केंद्र में एक नया परिवार बसता है। यदि यह अवसर हाथ से चला गया तो मधुमक्खियां पुराने खोंडर आदि जैसी सुविधाजनक जगह ढूँढ़कर वहां अपना कुनवा बसाती हैं।

आम तौर पर मधुमक्खी-पालक पुंज के बाहर उड़ आने की प्रतीक्षा नहीं करते बल्कि कृत्रिम रीति से पुंज बनाने का तरीका अपनाते हैं। शाम को जब सारी मधुमक्खियां घर पर होती हैं उस समय रानी के साथ कुछ मक्खियां और आधी चौखटें वहां से निकालकर खाली मधुमक्खी-घर में रख दी जाती हैं। पुराने मधुमक्खी-घर में रानी-महल सहित एक चौखटा रह जाता है। वहां नयी रानी का राज शुरू होता है। इस हालत में पुंज उड़कर बाहर नहीं आता जबकि पालन-केंद्र के परिवारों की संख्या बढ़ जाती है।

परागीकरण के लिए मधुमक्खियों का उपयोग

फूलों के यहां मेहमानी करते समय मधुमक्खियां पौधों का परागीकरण करती हैं। इससे मनुष्य को शहद और मोम से अधिक लाभ मिलता है। अतः मधुमक्खी-पालक अक्सर फसल की वृद्धि के लिए पालन-केंद्र रखते हैं। मधुदायी पौधों की वहार के समय छत्ते खेतों में ले जाये जाते हैं।

जिनका परागीकरण करना है उन पौधों की ओर मधुमक्खियों को आकृष्ट किया जा सकता है। इसके लिए चाशनी का एक बरतन मधुमक्खी-घर में चौखटों के ऊपर रख दिया जाता है। पहले इस चाशनी में उन पौधों के फूल डालकर सुर्गंधित काढ़ा बनाया जाता है जिनका परागीकरण करना है। इस चाशनी की चाट लगी हुई मधुमक्खियां उसी सुर्गंध के फूल ढूँढ़ने लगती हैं। इस तरीके से परागीकरण और उपयुक्त पौधों की फसल सुधारी जा सकती है। इसके अलावा इससे छत्तों में शहद का संचय भी बढ़ता है।

प्रश्न - १. मधुमक्खियों का संवर्द्धन कैसे किया जाता है? २. मधुमक्खियों की सहायता से हम फसल किस प्रकार बढ़ा सकते हैं?

व्यावहारिक अभ्यास- १. सेव, नाशपाती, वर्ड-चेरी, लिलैक इत्यादि कीट-परागीकृत पेड़-पौधों की कलियों का खिलना शुरू होने से पहले एक टहनी के चारों ओर जालीदार कपड़ा बांध दो ताकि कीट उन फूलों के पास न आ सकें। देखो इस टहनी में फल लगते हैं या नहीं। २. गरमियों में मधुमक्खी-पालन-केंद्र में जाकर मधुमक्खी-पालक के काम का निरीक्षण करो।


§ ३६. भारत का कीट-संसार

भारत के कीट

भारत में ऐसे बहुत-से कीट हैं जो अन्य देशों में नहीं पाये जाते। उनमें से कुछ तो बहुत ही सुंदर होते हैं—उदाहरणार्थ नीबू की तितली जिसके चौड़े, मजबूत पंख होते हैं और नन्ही-सी अवारीली पूँछ। उष्णकटिबंधीय समृद्ध वनस्पति संसार में विचरनेवाली ये तितलियां सुंदरता में अक्सर फूलों से भी इक्कीस रहती हैं। भारत के बीटल भी तितलियों से उन्नीस नहीं हैं। उदाहरणार्थ दमकीला सुवर्ण बीटल बुप्रेस्टिस और चमकीला सेटोनिया बीटल। वारहसिंगा बीटल और गेंडा बीटल जैसे कुछ भारतीय कीट तो आश्चर्यजनक रूप में बड़े होते हैं। वहां जोरों से झनकारते हुए कई झींगर बड़ी भारी संख्या में मिलते हैं। रात में आसमान जगमगाते जुगनुओं से भरा रहता है। कुछ कीटों का आकार-प्रकार बड़ा विचित्र होता है। उदाहरणार्थ, यष्टिका कीट की शक्ल टहनी जैसी होती है तो पर्ण कीट के पंख पेड़ की पत्तियों के समान होते हैं; गांगिलस गांगिलाउस के पैरों और सीने पर के उभाड़ भी पत्तियों-से लगते हैं (आकृति ६५)।


* भारत में बहुत-से उपयुक्त कीट पाये जाते हैं। मधुमक्खियों और रेशमी कीड़ों के अलावा भारतीय लोग सफलतापूर्वक शल्की कीटों का भी पालन करते हैं।

शल्की कीट नन्हे नन्हे प्राणी होते हैं जो वयस्कता में पूर्णतया गतिहीन होते हैं। गैरजानकार व्यक्ति शायद ही विश्वास करेगा कि ये जीवित हैं। मादा शल्की कीट अपनी सूँड़े पौधे में गड़ाकर उसका रस विल्कुल बिना रसे चूस लेती है। इस कारण वे लगभग अपना सारा जीवन एक स्थान में विताती हैं। यहीं वे पैदा होती हैं और यहीं मर जाती हैं। मोमिया कीट के शरीर से मोम के शल्क रसते हैं और वे उसके शरीर पर बढ़ते हैं। ये शल्क इकट्ठे किये जाते हैं और उनसे तथाकथित सफेद मोम बनाया जाता है जो द्वाएं बनाने और पत्थर तथा लकड़ी



आकृति ६५—भारत का कीट-संसार

- १ (1). साइफोक्रेनिया गिंगास ; २ (2). पेपीलियो हेक्टर ;
 ३(3). गांगिलस गांगिलाउस ; ४ (4). लुम्नोस रुकेरी ५ (5). कैटोक्सान्था
 रुग्गीकोल्ले ; ६ (6). पाम्पोनिया एम्पेराटोरिया ; ७ (7). प्जूलियम।



आकृति ६६—दीमक।

की पालिश करने के काम में आता है। लाक्षा-कीट के स्राव से लाख बनाते हैं जिसका उपयोग क्रीमती वार्निशों के उत्पादन में किया जाता है।

मलेरिया के मच्छर और गरम आवोहवावाले देशों में शीत्रता से बढ़नेवाले अन्य रक्तशोषक कीड़े-मकोड़े वीमारियों के फैलाव में सहायक होते हैं। इसके प्रलावा कई कीट खेती के लिए बड़े नुकसानदेह होते हैं।

भारत के कई कीट जंगलों को नुकसान पहुंचाते हैं। इसका एक उदाहरण हरकुलस बीटल है। इसका बड़ा और मोटा-सा डिंभ काकचेफ़र के डिंभ से मिलता-जुलता होता है और अक्सर नारियल के पेड़ों के तनों को भारी नुकसान पहुंचाता है।

भारत में उगाये जानेवाले खट्टे फलों के पेड़ों को विभिन्न कीटों और तितलियों के डिंभ हानि पहुंचाते हैं। खट्टे फलों का रस चूसनेवाले नन्हे नन्हे शलभ और नीबू की बड़ी और खूबसूरत तितली इसके उदाहरण हैं।

दीमक (आकृति ६६) तो भारत के मकानों के लिए एक सचमुच भयंकर अभिशाप है। ये अपना अधिकतर जीवन बड़े बड़े परिवारों के रूप में जमीन के अंदर बांबियों में बिताती हैं। परिवार में एक रानी, नर, बहुत-से मज़दूर और सिपाही होते हैं। रानी एक विशाल उदरवाली बड़ी-सी मादा होती है। मादा अत्यंत बहुप्रसू होती है और लगभग १० वर्ष के अपने जीवन-काल में दस करोड़ अंडे देती है। मज़दूर, रानी और बच्चों का पालन-पोषण करते हैं। सिपाही-दीमकों के सुपरिवर्द्धित मज़बूत जबड़े होते हैं। ये सिपाही बांबी की रक्षा करते हैं। बांबी में जवान नर-मादाओं के इकट्ठा होने के बाद उनके पुंज बनते हैं। इस समय बांबी की मिट्टी की दीवार टूट जाती है। सूराखों में पहले पहल रक्षक दिखाई देते हैं और फिर एक के बाद एक नर और मादा। वे इतनी बड़ी संख्या में बाहर पड़ते हैं कि दूर से दीमकों का यह पुंज नन्हे नन्हे रुपहली पंखों के कारण चमकनेवाली धूम्र-रेखा-सा लगता है।

पुंजीभवन के बाद नर-मादा जमीन पर गिरते हैं और अपने पंख खा जाते हैं। अब हर जोड़ा जमीन में सूराख खोदकर एक नयी बांबी की नींव डालता है। जब दीमकें जमीन पर रेंगती रहती हैं उन्हें छिपकलियां, पंछी और दूसरे दुश्मन चट कर जाते हैं।


दीमकें भोजन के लिए रात में बाहर निकलती हैं। आदमियों के अनजाने में वे मकानों के लकड़ी के हिस्सों, टेलेग्राफ़ के खंभों, रेलवे के स्लीपरों और लट्ठों को खोद-खरोंचकर खोखला बना देती हैं। कभी कभी तो वे पूरे के पूरे मकान को ढेर कर देती हैं। दीमकें ऊन, चमड़ा और कपड़ा भी खा जाती हैं।

भारत के बहुत-से कीट खेती को बड़ी हानि पहुंचाते हैं। उदाहरणार्थ स्वामिंग कैटरपिलर (आकृति ६७) धान का नाश करती है। ये इलियां धान की पत्तियां खा



आकृति ६७ - स्वामिंग कैटरपिलर।

डालती हैं और बहुत बड़ी संख्या में उनके नवांकुरों पर धाना बोल देती हैं। दिन में वे जमीन की दरारों में छिपी रहती हैं और रात में भोजन के लिए बाहर आती हैं। इस कारण वे कभी कभी तो सारी की सारी फ़सल बरबाद कर देती हैं और किसान को कानों खबर नहीं होती। धान को बाद की अवस्था में स्कोक-नोलिस विपन्स्टफ़ायर और भी गंभीर हानि पहुंचाती है (आकृति ६८)। ये धान की डंडियों में रहती हैं और अंदर ही अंदर उन्हें खाती जाती हैं। डंडी के निचले हिस्से में इनके प्यूपा बनते हैं। झींगुरिया छछंदर (आकृति ६६) अक्सर धान की जड़ों को बरबाद कर डालते हैं। यह जमीन में घुसकर सूराख बनाता है। अपने चौड़े अगले पैरों का उपयोग करते हुए वे बड़ी तेज़ी के साथ जमीन में सुरंगें बनाते हैं और पौधों को नुकसान पहुंचाते हैं। कई क्रिस्मों की टिड्डियां भी धान तथा दूसरे अनाजों को नष्ट कर देती हैं।




आकृति ६८ - स्कोकनोलिस विपन्स्टफ़ायर।

हानिकर कीटों से धान के खेतों की रक्षा करने के लिए फ़सल कटाई के फ़ौरन बाद उन्हें फिर से जोतना चाहिए और काफ़ी देर तक पानी के नीचे रखना चाहिए। इस काम में वत्तखों का भी उपयोग किया जा सकता है। ये बेहद पेटू जीव कीटों को बड़ी भारी संख्या में खा डालते हैं। हानिकर कीटों के लिए भोजन का काम देनेवाले मोथों को नष्ट कर देना भी महत्वपूर्ण है। कई कीटों को ३०° डी० पाउडर की सहायता से सफलतापूर्वक नष्ट किया जा सकता है।

भारत के दूसरे कीमती पौधों को भी तरह तरह के हानिकर कीटों से नुकसान पहुंचता है। चाय शलभ चाय बगानों को बरबाद कर देता है। छोटे छोटे समूहों में बसते हुए ये शलभ चाय की पत्तियों में सुरंगें बना डालते हैं और उन्हें इस हद तक दूषित कर देते हैं कि वे आखिर किसी काम की नहीं रहतीं।

धान की तरह ऊंच की फ़सल को भी डंठल-खोर कीट नुकसान पहुंचाते हैं।



आकृति ६६—झींगुरिया छछूंदर।

गुलाबी [डोड़ा कृमि कपास का सबसे खतरनाक दुश्मन है। कपास के डोड़े में घुसकर यह रेशों और विनौलों को खा जाता है। विनौलों में जोकि आम तौर पर जोड़ों के रूप में होते हैं, यह इल्ली प्यूपा में परिवर्तित होती है। भारत में ये कपास की कुल फसल के एक चौथाई हिस्से को वरचाद कर देती हैं। डोड़ों में होते हुए इन इल्लियों को मार डालना बहुत कठिन है। उन्हें तभी मार डालना चाहिए जब वे विनौलों में होती हैं। इस काम के लिए विनौलों को बंद जगह में विषैली गैसों या ऊंचे तापमान में रखा जाता है। फसल कटाई के बाद खेतों में जो इल्लियों सहित डोड़े विखरे रहते हैं उनका उपयोग चारे के रूप में करना चाहिए। ऐसे खेतों में चरते हुए जानवर इन्हें खा लेते हैं या पैरों तले कुचल डालते हैं। वची हुई इल्लियां दोहरी जुताई के समय आंशिक रूप में मारी जाती हैं।

- प्रश्न - १. लाक्षा-कीट किस प्रकार उपयोगी है? २. खट्टे फलों के वृक्षों को कौनसे कीट नुकसान पहुंचाते हैं? ३. दीमकों को हानिकर कीट क्यों मानते हैं? ४. धान बोये गये खेतों को कौनसे कीट हानि पहुंचाते हैं?
५. गुलाबी डोड़ा कृमि के खिलाफ़ क्या कार्रवाइयां की जाती हैं?

रीढ़धारी

प्राणियों में सबसे अधिक संगठित रीढ़धारी या कशेस्क दंडी होते हैं। इन्हें यह नाम इसलिए दिया गया कि उनकी रीढ़ पृथक् कशेस्कों की बनी हुई होती है। कशेस्क दंडियों में निम्नलिखित वर्ग शामिल हैं—मछली, जलस्थलचर, उरग (रंगनेवाले), पंछी, स्तनधारी।

अध्याय ६

मछली वर्ग

§ ३७. ताजे पानी की पर्च-मछली की जीवन-प्रणाली और बाह्य लक्षण

मछलियों की संरचना और जीवन से परिचय प्राप्त करने गति की दृष्टि से हम ताजे पानी की पर्च-मछली (रंगीन चित्र ४) की जांच करेंगे। पर्च-मछली नदियों और झीलों में रहती है। जीवन के लिए आवश्यक सभी स्थितियां उसे यहां उपलब्ध होती हैं। जैसे—ताजा पानी, भोजन, श्वसन के लिए आँकसीजन, जनन के लिए अनुकूल स्थान। पर्च-मछली बड़ी तेजी के साथ और अच्छी तरह तैर सकती है। हवा की अपेक्षा पानी में चलना कहीं अधिक कठिन होता है क्योंकि पानी हवा से अधिक सघन होता है।

पर्च-मछली की शरीर-रचना पानी में चलने के अनुकूल होती है। दबे हुए पार्श्व, आगे की ओर नुकीले और पीछे की ओर क्रमशः कम चौड़े होते हुए लंबे शरीर के कारण वह आसानी से पानी को काटकर आगे बढ़ती है।

मछली के शरीर के तीन हिस्से होते हैं—सिर, धड़ और पूँछ। सिर मजबूती के साथ धड़ से जुड़ा हुआ होता है और धड़ का क्रमशः पूँछ में अंत होता

है। पूँछ शरीर का गुदा के पीछे स्थित हिस्सा है। पेशीय पूँछ शरीर की कुल लंबाई की एक तिहाई के बराबर होती है। उसके अंत में मीन-पक्ष होता है। मछली धड़ और पूँछ की लहरदार गति के साथ आगे बढ़ती है। मुड़ने जैसी ज्यादा मुश्किल गतियों और पीठ ऊपर किये रहने की स्थिति में दूसरे मीन-पक्ष उसकी सहायता करते हैं। मीन-पक्ष दो प्रकार के होते हैं। सयुग्म और अयुग्म। पूँछवाले मीन-पक्ष के अलावा अयुग्म मीन-पक्षों में दो पृष्ठीय और एक गुदा स्थित मीन-पक्ष शामिल हैं। सयुग्म मीन-पक्षों में वक्षीय और औदरिक मीन-पक्षों का समावेश है।

मीन-पक्ष छोटी छोटी हड्डियों के बने होते हैं जो मीन-पक्ष त्रिज्याएं कहलाती हैं। त्रिज्याओं के बीच त्वचा का पतला परदा होता है। पर्च-मछली के अग्रपृष्ठीय मीन-पक्ष में सख्त और तेज़ त्रिज्याएं होती हैं। ये उभरकर मछली को अपने शत्रुओं से बचाव करनेवाले साधनों का काम देती हैं।

पर्च-मछली की त्वचा अस्थि शल्कों से ढंकी रहती है। शल्कों के अगले किनारे त्वचा में धंसे रहते हैं जबकि उनके पिछले किनारे खपरैल के खपरों की तरह एक के ऊपर एक चढ़े रहते हैं। शल्क शरीर की रक्षा करते हैं और उपर्युक्त रचना के कारण गति में कोई वाधा नहीं डालते। शल्कों की सतह पर श्लेष्म की एक पतली-सी परत होती है। यह श्लेष्म त्वचा के अंदर स्थित ग्रंथियों से रसता है। श्लेष्म के कारण पानी में शरीर की रगड़ कम हो जाती है।

रंग-रचना

पर्च-मछली का रंग ऊपर की ओर गहरा हरा, बगलों में काली आड़ी धारियों सहित हल्का हरा और नीचे की ओर पीला-सा सफेद होता है। इससे मछली को पानी में पहचान लेना मुश्किल होता है। ऊपर की ओर तैरनेवाली मछलियों के लिए उसकी गहरे हरे रंग की पीठ गहरे तल से एकरूप दिखाई देती है जबकि पर्च-मछली के नीचे से तैरनेवाली मछलियां सतह की हल्की पृष्ठभूमि पर पर्च का उदर नहीं पहचान पातीं। पर्च-मछली के शरीर की बगलों पर स्थित काली आड़ी धारियां पानी के उन पौधों की छाया की तरह दिखाई देती हैं जिनके बीच पर्च-मछली आम तौर पर अपने शिकार की घात में छिपी रहती है।

विभिन्न स्थानों की पर्च-मछलियों के रंग अपनी अपनी विशेषताएं लिये होते हैं।

धीरे धीरे बहनेवाली जंगली नदियों में, जिनके तल में काफ़ी धरण और छाड़न होती है और जिनका पानी काला दिखाई देता है, पर्च-मछली का रंग

गहरा होता है। ज़ोरें से बहनेवाली और रेतीले तलों वाली नदियों की पर्च-मछली का रंग काफ़ी हल्का होता है। गरज़ यह कि मछली के रंग परिस्थितियों के अनुसार भिन्न भिन्न होते हैं।

अपने शरीर के रंगों की कृपा से पर्च-मछली चोरी चोरी अपने शिकार तक पहुंच सकती है और बड़ी बड़ी शिकारभक्षी मछलियों की नज़र से बची रह सकती है। इस प्रकार की रंग-रचना संरक्षक रंग-रचना कहलाती है।

वातावरण से पर्च-मछली चलता-फिरता शिकार पकड़कर खाती है। वह संपर्क पानी में शिकार ढूँढ़ लेती है। दूसरी मछलियां और जलचर कीट उसका भोजन हैं। दूसरी ओर खुद पर्च-मछली पाइक आदि दूसरे बड़े प्राणियों का शिकार है।

पर्च-मछली को अपना शिकार ढूँढ़ने और शत्रुओं से बचे रहने में उसकी ज्ञानेद्वयों से सहायता मिलती है। ये इंद्रियां बाह्य परीक्षण में साफ़ साफ़ दिखाई देती हैं। सिर के दोनों ओर एक जोड़ा बड़ी बड़ी आंखें होती हैं। स्थलचर प्राणियों के विपरीत पर्च-मछली की आंखों के पलकें नहीं होतीं और वे समीप-दृष्टि होती हैं। आंखों के आगे धार्णेद्वयां होती हैं। ये दो थैलियों के रूप में होती हैं जिनका मुख-गृहा से कोई संबंध नहीं होता। हर थैली दो सूराखों में अर्थात् नथुनों में खुलती है।

पर्च-मछली के जीवन में पार्श्वक रेखा की इंद्रियों का महत्वपूर्ण स्थान है। स्थलचर प्राणियों में ये इंद्रियां नहीं होतीं। ये इंद्रियां पर्च-मछली की बगलों में विंश्ट्रों की रेखा के रूप में होती हैं। ये विंश्टु लंबी और शरीर की लंबाई में फैली नलिका से संबद्ध छोटी [नलिकाओं के मुख होते हैं। लंबाई में फैली नलिका में संवेदक कोशिकाएं होती हैं जो तंत्रिकाओं द्वारा मस्तिष्क से संबद्ध रहती हैं। पार्श्वक रेखा की इंद्रियों से जल की तरंगें टकराती हैं। इससे पर्च-मछली को पानी की दिशा, ज़ोर, गहराई और जल में स्थित सर्वत चीज़ों तक पहुंचने के मार्ग का बोध होता है।

इस प्रकार शरीर का आकार और रंग, श्लेष्म से आवृत शल्क, मीन-पक्ष और पार्श्वक रेखा की इंद्रियां पर्च-मछली को अपने जलगत जीवन के अनुकूल बनानेवाले साधनों का काम देती हैं और जल ही तो पर्च-मछली के लिए रहने का एकमात्र स्थान है।


प्रश्न - १. पर्च-मछली पानी में किस प्रकार चलती है? २. पर्च-मछली की संरक्षक रंग-रचना की व्याख्या करो। ३. पर्च-मछली किन इंद्रियों के सहारे वातावरण से सतत संपर्क रखती है? ४. अपने को जलगत जीवन के अनुकूल बनाने के लिए पर्च-मछली के पास कौनसे साधन होते हैं?

व्यावहारिक अभ्यास - घर पर एक छोटा-सा मत्स्यालय बना लो, उसमें कुछ मछलियां छोड़ दो और उनका पालन करना सीखो (मत्स्यालय तैयार करने के विषय में अपने ग्रध्यापक से या तरुण प्रकृतिप्रेमियों से परामर्श प्राप्त करो)।

§ ३८. पर्च-मछली की पेशियां, कंकाल और तंत्रिका-तंत्र

पेशियां पर्च-मछली की त्वचा के नीचे पेशियां होती हैं। पेशियां

संकुचित यानी छोटी हो सकती हैं। पेशियों के सिरे हड्डियों से जुड़े रहते हैं। अतः पेशियों के संकुचित होते ही मछली की कुछ इंद्रियों में गति उत्पन्न होती है।



आकृति ७० - पर्च-मछली का कंकाल

- १(1). कशेरुक दंड; २(2). पसलियां; ३(3). कपाल; ४(4). ऊपर का जबड़ा; ५(5). नीचे का जबड़ा; ६(6). जल-श्वसनिका का आवरण; ७(7). वक्षीय मीन-पक्ष की हड्डियां; ८(8). औदरिक मीन-पक्ष की हड्डियां।

पर्च-मछली की पीठ और पूँछ की पेशियां विशेष सुपरिवर्द्धित होती हैं। इनके संकुचित होने से मछली का शरीर मुड़ता है और वह आगे की ओर तैरती है। विशेष पेशियों के कारण मीन-पक्षों में गति उत्पन्न होती है। कुछ और पेशियां मुँह को घेरे हुए जबड़ों को गतिशील बनाती हैं।


कंकाल पर्च-मछली के शरीर की बहुत-सी हड्डियों से उसका कंकाल (आकृति ७०) बनता है। कंकाल का आधार कशेरुक दंड है जो शरीर में सिर से लेकर पूँछ के मीन-पक्ष तक फैला रहता है। कशेरुक दंड में बहुत-सी पृथक् हड्डियां होती हैं जो कशेरुक कहलाती हैं। ये मज्जवूती के साथ एक दूसरी से जुड़ी तो रहती हैं पर होती हैं गतिशील। इस कारण कशेरुक दंड सारे शरीर के लिए आधार का काम देता है और साथ साथ उसमें तैरने के लिए आवश्यक पर्याप्त लचीलापन भी होता है।

हर कशेरुक में हम शरीर और उसके ऊपर मेहराब देख सकते हैं (आकृति ७१)। शरीर आगे और पीछे की ओर कुछ कानकेव होता है। एक के पीछे एक कशेरुक मेहराबों से रीढ़-नलिका बनती है जिसमें रीढ़-रज्जु होती है।

अंड-समूह से जब मछली परिवर्द्धित होती है उस समय शुरू शुरू में उसके अस्थिमय कशेरुक दंड नहीं होता। पहले पहल एक ठोस धागे के रूप में रज्जु तैयार होती है और उसके बाद ही उसके इर्द-गिर्द कशेरुक परिवर्द्धित होते हैं। वयस्क पर्च-मछली में रज्जु के अवशेष कशेरुकों के बीच जेलीनुमा पारदर्शी गोलियों के रूप में पाये जाते हैं। पसलियां धड़ के कशेरुकों से जुड़ी रहती हैं। वे शरीर-गुहा को घेरे रहती हैं और उसमें स्थित इंद्रियों की रक्षा करती हैं।


सिर की हड्डियों से खोपड़ी बनती है। खोपड़ी में कपाल और मुख-गुहा को घेरी हुई हड्डियां (जबड़, बाहु की मेहराबें, जल-श्वसनिका के आवरण) शामिल हैं। कपाल मस्तिष्क को धारण किये हुए होता है।

मीन-पक्ष के कंकाल में बहुत-सी सूक्ष्म हड्डियां होती हैं।



आकृति ७१—
मछली का कशेरुक
१(1). शरीर;
२(2). मेहराब।

पर्च-मछली का कंकाल उसके शरीर का मुख्य आधार है जो उसे निश्चित आकार देता है और अंदरूनी इंद्रियों की रक्षा करता है। कंकाल और उससे संबद्ध पेशियों को लेकर गति का इंद्रिय-तंत्र बनता है।



आकृति ७२ - पर्च-मछली का मस्तिष्क (ऊपर से)

- १ (1). अग्रमस्तिष्क;
- २ (2). मध्य मस्तिष्क;
- ३ (3). अनुमस्तिष्क;
- ४ (4). मेड्यूला आवलंगेटा;
- ५ (5). रीढ़-रज्जु;
- ६ (6). धाण तंत्रिकाएं;
- ७ (7). ध्राणेंद्रियां।

तंत्रिका-तंत्र

इस पुस्तक में पहले हमने जिनका परिचय प्राप्त कर लिया है उन सब प्राणियों की तरह पर्च-मछली का तंत्रिका-तंत्र भी सभी इंद्रियों की गतिविधियों में समन्वय और संवंधित प्राणी का वातावरण से संपर्क सुनिश्चित करता है। तंत्रिका-तंत्र में मस्तिष्क, रीढ़-रज्जु और इनसे निकलनेवाली तंत्रिकाएं शामिल ह।

मस्तिष्क कपाल में स्थित होता है। इसकी संरचना काफी जटिल होती है (आकृति ७२)। हम इसके निम्नलिखित हिस्से देख सकते हैं—अग्रमस्तिष्क, जिसके आगे छोटे ध्राण पिंड होते हैं; अंतर्मस्तिष्क; मध्य मस्तिष्क, जो सुपरिवर्द्धित होता है; अनुमस्तिष्क; मेड्यूला आवलंगेटा, जो क्रमशः रीढ़-रज्जु में पहुंचता है।

कशेरुक नलिका में स्थित रीढ़-रज्जु सारे शरीर में एक लंबे धागे के रूप में फैली रहती है।

मस्तिष्क और रीढ़-रज्जु से निकलनेवाली सफेद धागे जैसी अनगिनत तंत्रिकाएं शाखाओं के रूप में ज्ञानेंद्रियों, पेशियों और अन्य इंद्रियों में पहुंचती हैं। तंत्रिकाएं दो प्रकार की होती हैं—संवेदक और प्रेरक। संवेदक तंत्रिकाएं ज्ञानेंद्रियों तथा अन्य इंद्रियों की उत्तेजनाएं मस्तिष्क में पहुंचा देती हैं। प्रेरक तंत्रिकाएं उत्तेजनाओं को उलटी दिशा में यानी मस्तिष्क से इंद्रियों की ओर ले जाती हैं।

पर्च-मछली का वरताव कई प्रतिवर्ती क्रियाओं का बना रहता है। उदाहरणार्थ, शिकार को देखते ही दृष्टि-तंत्रिकाओं में उत्तेजना उत्पन्न होती है। यह मस्तिष्क में पहुंचती है। यहां से वह प्रेरक तंत्रिकाओं द्वारा पूछ और धड़ की पेशियों

में ले जायी जाती है। इन पेशियों में पहुंचकर उत्तेजना उनमें समन्वित संकुचन उत्पन्न करती है और पर्च-मछली अपने शिकार पर झटपट पड़ती है। बड़ी मछली को देखते ही वह फौरन उससे दूर भागती है। भूख की हालत में उत्तेजना अंदरूनी इंद्रियों से मस्तिष्क तक पहुंचती है। इससे प्रेरक प्रतिवर्ती क्रियाएं उत्पन्न होती हैं जिनका लक्ष्य भोजन की खोज होता है।

पर्च-मछली की अधिकांश प्रतिवर्ती क्रियाएं जन्मजात होती हैं और वे अनियमित कहलाती हैं। पर अपने जीवन-काल में पर्च-मछली नयी प्रतिवर्ती क्रियाएं अपना सकती है। इस प्रकार यदि हम उसे हमेशा मस्त्यालय के एक कोने में चारा देते जायें और चारा देते समय दीवाल पर छड़ी से खटखटाते रहें तो कुछ ही अवधि में मछली छड़ी की हर खटखटाहट के साथ उक्त कोने में तैरकर आने की आदी हो जायेगी। इसे अर्जित प्रतिवर्ती क्रिया कहते हैं और यह इसी शर्त पर उत्पन्न होती है कि चारे की खिलाई और छड़ी की खटखटाहट एकसाथ हों। जीवन-काल में और किसी विशेष शर्त पर ही परिवर्द्धित होनेवाली प्रतिवर्ती क्रियाएं नियमित कहलाती हैं।

नियमित प्रतिवर्ती क्रियाएं अस्थायी होती हैं। यदि कई बार छड़ी की खटखटाहट चारे की खिलाई के साथ न हो तो मछली का तैरकर विशिष्ट कोने में आना बंद होगा; नियमित प्रतिवर्ती क्रिया का लोप होगा।


प्रश्न - १. पर्च-मछली में कौनसी पेशियां अधिक परिवर्द्धित होती हैं और क्यों? **२.** उसके कंकाल की संरचना का वर्णन दो। **३.** तंत्रिकातंत्र की संरचना का वर्णन दो। **४.** नियमित् और् अनियमित प्रतिवर्ती क्रियाओं में क्या अंतर है?

§ ३६. पर्च-मछली की शरीर-गुहा की इंद्रियां

यदि हम पर्च-मछली के धड़ की बगलवाली दीवाल को हटा दें तो हमें उसकी शरीर-गुहा दिखाई देगी जिसमें पाचन, उत्सर्जन आदि की इंद्रियां होती हैं।

पचनेंद्रियां पर्च-मछली अपने मुह से शिकार पकड़ लेती है। उसका मुह तेज़ दांतों के रूप में शस्त्रसज्जित होता है। पर्च-मछली बिना चबाये ही अपना भोजन निगल लेती है। गले और ग्रसिका से होकर भोजन

उसके बड़े-से जठर (आकृति ७३) में पहुंचता है। जठर की दीवालों से पाचक रस रसता है जिससे भोजन का पाचन आरंभ होता है। जठर से भोजन आंत में पहुंचता है। कई कुंडलियों वाली यह आंत गुदा में खुलती है।



आकृति ७३—पर्च-मछली की अंदरूनी इंद्रियां

- १ (१). ग्रसिका ; २(२). जठर ; ३(३). आंत के बंद पूरक अवयव ; ४(४). आंत ; ५(५). गुदा ; ६(६). यकृत् ; ७(७). पित्ताशय ; ८(८). वायवाशय ; ९ (९). अलिंद ; १०(१०). निलय ; ११(११). गुरदे ; १२ (१२). प्लीहा ; १३ (१३). अंडाशय ; १४(१४). जनन-द्वार ; १५(१५). मूत्र-द्वार।

जठर की बगल में ललौहें-भूरे रंग का बड़ा यकृत् होता है। यकृत् में उत्पन्न पित्त पित्ताशय में संचित होता है। जब भोजन आंत में पहुंचता है तो एक वाहिनी के जरिये पित्त बहकर आंत के आरंभिक हिस्से में पहुंचता है। आंत में पित्त और आंत की दीवालों से रसनेवाले पाचक रस के प्रभाव से भोजन की पाचन-क्रिया जारी रहती है। आंत से चलते हुए पचा हुआ द्रव दीवालों से अवशोषित

होकर रक्त में चला जाता है। भोजन के अनपचे अवशेष गुदा द्वारा शरीर से बाहर फेंके जाते हैं।

पचनेंद्रियों में मुख, गला, ग्रसिका, जठर, आंत और यकृत शामिल हैं।

वायवाशय पर्च-मछली के जठर के ऊपर वायवाशय या हवा की थैली होती है। यह लंबी और रुपहले रंग की होती है


(आकृति ७३) और वायवाशय नाइट्रोजन, आँक्सीजन और कारबन डाइ-आक्साइड के मिश्रण से भरा रहता है। वह संकुचन और प्रसरणशील होता है। इसके संकुचित होने के साथ पर्च-मछली का शरीर कुछ धंसता है और पानी से भारी हो जाता है। ऐसी हालत में मछली आसानी से नीचे की ओर चलती है। इसके विपरीत थैली के प्रसरण के साथ शरीर कुछ फूलता है और पानी से हल्का हो जाता है जिससे पर्च-मछली ऊपर की ओर उतारने लगता है।

श्वसनेंद्रियां पर्च-मछली को ज़िंदा रहने के

लिए पानी के अलावा आँक्सीजन

आवश्यक है। यह गैस काफ़ी मात्रा में नदी के पानी में घुली हुई रहती है। आँक्सीजन श्वसनेंद्रियों अर्थात् जल-श्वसनिकाओं द्वारा ग्रहण किया जाता है।

ये सिर और धड़ के बीच की सीमा पर जल-श्वसनिका के आवरणों के नीचे होती हैं। जल-श्वसनिकाएं चमकदार लाल रंग की अनगिनत श्वसनिका-छड़ों से बनती हैं जो श्वसनिका-मेहराबें कहलानेवाली विशेष हड्डियों से जुड़ी रहती हैं (आकृति ७४)। मेहराबों के बीच श्वसनिका-छेद होते हैं। श्वसनिका-आवरणों की बराबर ऊपर-नीचेवाली गति के कारण पानी का सतत प्रवाह जारी रहता है। पानी मुंह से गले में बहता है और फिर श्वसनिका-छेदों में से होता हुआ श्वसनिका-छड़ों को छूता है। इसी क्षण पानी का आँक्सीजन छड़ों की पतली झिल्लियों और




आकृति ७४—पर्च-मछली का सिर
 १(१). नासा-द्वार; २(२). जल-श्वसनिका-आवरण (पीछे की ओर मुड़ा हुआ);
 ३(३). जल-श्वसनिका की प्लेटें।

रक्त-वाहिनियों की दीवालों में पैठता हुआ रक्त में चला जाता है। साथ साथ शरीर की सभी इंद्रियों से आनेवाला कारबन डाइ-आक्साइड रक्त से हटकर पानी में जा मिलता है।

श्वसनिका-छड़े हवा के संपर्क में आते ही आते सूख जाती हैं और आँक्सीजन को अवशोषित करने की उनकी क्षमता नष्ट हो जाती है। इसी कारण पानी से निकाली गयी मछली फौरन मर जाती है। अतः जल-श्वसनिकाएं केवल पानी में ही श्वसनेंद्रियों का काम दे सकती हैं।

पचा हुआ भोजन रक्त में अवशोषित होता है। जल-
रक्त-परिवहन श्वसनिकाओं में अवशोषित आँक्सीजन भी यहीं आ पहुंचता
इंद्रियां है। रक्त सभी इंद्रियों को पोषक पदार्थ और आँक्सीजन
पहुंचा देता है। यहां रक्त कारबन डाइ-आक्साइड और
शरीर से बाहर किये जाने योग्य सभी उत्सर्जन द्रव्य प्राप्त करता है।

पर्च-मछली का रक्त रक्त-वाहिनियों में रहता है और हृदय (आकृति ७५) उसे गति प्रदान करता है। मछली का नन्हा-सा हृदय शरीर-गुहा के अगले हिस्से में जल-श्वसनिकाओं के पीछे होता है। हृदय के दो कक्ष होते हैं—मोटी पेशियों की दीवालों वाला निलय और पेशियों की ही, पर काफी पतली दीवालों वाला अलिंद।



आकृति ७५—पर्च-मछली के रक्त-परिवहन का नक्शा

- १ (1). अलिंद ; २(2). निलय ; ३(3). जल-श्वसनिकाओं द्वारा व्याप्त क्षेत्र ;
- ४(4). रीढ़ की महाधमनी ; ५(5). शरीर की केशिकाएं ; ६(6). शिरा।

सभी रक्त-वाहिनियां एक-सी नहीं होतीं। उन्हें धमनियों, शिराओं और केशिकाओं में विभक्त किया जाता है। धमनियां वे वाहिकाएं हैं जिनके ज़रिये रक्त हृदय से निकलकर शरीर की सभी इंद्रियों में पहुंचता है। शिराओं के ज़रिये रक्त हृदय में लौट आता है। धमनियों और शिराओं के बीच स्थित और केवल माइक्रोस्कोप से दिखाई दे सकनेवाली सूक्ष्म वाहिनियां केशिकाएं कहलाती हैं।

शिराओं से हृदय की ओर आनेवाला रक्त पहले पहल अलिंद में प्रवेश करता है। अलिंद के संकुचित हो जाने पर वह निलय में प्रवेश करता है जबकि निलय का संकुचन उसे हृदय से धमनी में वहा देता है जो उसे जल-श्वसनिकाओं की ओर ले जाती है। यहां रक्त आँक्सीजन से समृद्ध और कारबन डाइ-आक्साइड से खाली हो जाता है। जल-श्वसनिकाओं से रक्त बड़ी धमनी में प्रवेश करता है जो क्रमशः छोटी छोटी धमनियों में विभाजित होती है। ये सभी इंद्रियों में पैठती हैं और अत्यंत सूक्ष्म केशिकाओं के शाखा-जाल का रूप धारण करती हैं।

शरीर की केशिकाओं में रक्त सभी इंद्रियों के लिए आवश्यक आँक्सीजन और पोषक पदार्थ छोड़ देता है। यहां रक्त में कारबन डाइ-आक्साइड और शरीर से बाहर किये जाने योग्य अन्य पदार्थ आ मिलते हैं। केशिकाओं में से रक्त शिराओं में प्रवेश करता है और वापस हृदय की ओर जाता है।

इस प्रकार रक्त बराबर रक्त-वाहिनियों में से वहता हुआ अखंडित चक्कर लगाता रहता है।

उत्सर्जक इंद्रियां जल-श्वसनिकाओं द्वारा बाहर छोड़े जानेवाले कारबन डाइ-आक्साइड के अलावा दूसरे उत्सर्जन योग्य पदार्थ शरीर की सभी इंद्रियों में तैयार होते हैं। ये पदार्थ रक्त में प्रविष्ट होते हैं और रक्त उन्हें उत्सर्जक इंद्रियों में अर्थात् गुर्दों में पहुंचा देता है जहां से वे शरीर के बाहर फेंके जाते हैं (आकृति ७३)।

पर्च-मछली के गुरदे ललौहें-भूरे रंग की दो फ़ीतानुमा इंद्रियों के रूप में होते हैं। ये शरीर के ऊपरवाले हिस्से में होते हैं। गुरदों से सयुग्म नलिकाएं निकलती हैं। ये मूत्रवाहिनियां कहलाती हैं। ये मूत्राशय में पहुंचती हैं जिसकी वाहिनी गुदा के पीछे खुलती है।

उपापचय पर्च-मछली का शरीर आँक्सीजन और पोषक पदार्थ प्राप्त करता है। जटिल रासायनिक प्रक्रियाओं के फलस्वरूप भोज्य पदार्थ पर्च-मछली के शरीर-संवर्द्धन में लग जाते हैं। आँक्सीजन शरीर में

पदार्थों के विघटन और उसके जीवन के लिए आवश्यक उष्णता के उत्पादन में सहायक होता है। इसी के साथ साथ कारबन डाइ-आक्साइड तैयार होकर जल-श्वसनिकाओं से बाहर कर दिया जाता है और अन्य अनुपयुक्त पदार्थ गुरुदों से उत्सर्जित होते हैं। इस प्रकार शरीर और वातावरण के बीच सतत आदान-प्रदान जारी रहता है—बाहर से कुछ पदार्थ मछली के शरीर में प्रवेश करते हैं जबकि कुछ पदार्थ शरीर के बाहर फेंके जाते हैं।

पर्च तथा अन्य मछलियों में उपापचय पंछियों और स्तनधारियों की तुलना में कम तीव्र रहता है। वाहिनियों में रक्त धीरे धीरे बहता है और उसमें आँखीजन की मात्रा कम होती है। शरीर में उत्पन्न उष्णता की मात्रा भी कम रहती है और इसी कारण ग्रासपास के पानी के तापमान के साथ उसके शरीर का तापमान भी घटता-बढ़ता है और वह पानी के तापमान से केवल १-२ सेंटीग्रेड से ही ऊंचा होता है।

प्रश्न— १. भोजन का पाचन कहां और किन रसों के प्रभाव के अधीन होता है? २. वायवाशय या हवा की थैली क्या काम देती है? ३. पर्च-मछली की श्वसन-क्रिया का वर्णन दो। ४. पर्च-मछली के लिए रक्त-परिवहन का क्या महत्व है? ५. गुरुदों का काम क्या है? ६. उपापचय क्या होता है?


व्यावहारिक अभ्यास—जब घर पर मछली पकायी जा रही हो उस समय मछली की अंदरूनी इंद्रियों की जांच करो।

§ ४०. पर्च-मछली का जनन और परिवर्द्धन

जननेंद्रियां पर्च में नर और मादा होते हैं। बाह्य रूप से लिंग की भिन्नता नहीं दिखाई देती। शरीर को काटने के बाद ही लिंगेंद्रियों की भिन्नता स्पष्ट होती है।

मादा की शरीर-गुहा में अंडाशय होता है जिसमें अंड-समूह या अंड-कोशिकाओं का परिवर्द्धन होता है। नर के दूध जैसे सफेद दो वृषण होते हैं जिनसे विलुल नहे नहे चल शुकाणु उत्पन्न होते हैं। अंडाशय और वृषण गुदा के पास स्थित बाह्य जनन-द्वारों में खुलते हैं।

वसंत के आरंभ में अर्थात् अप्रैल के अंत या मई के आरंभ में, जब हवा में गरमी आ जाती है तो पर्च-मछलियां अंडे देती हैं। वे छिछले जल के ऐसे स्थान में वड़े वड़े झुंडों में इकट्ठी होती हैं जहां पौधे उगे रहते हैं और पानी काफ़ी गरमी लिये होता है।



आकृति ७६—जल के पौधों पर पर्च-मछली के अंड-समूह।



यहां मादा अंड-समूह छोड़ देती है जो जल के पौधों से लटके हुए जैलीनुमा लंबे फ़ीते-से लगते हैं (आकृति ७६)। इसी समय नर अपने वृषणों से शुक्राणु युक्त द्रव छोड़ देते हैं। हर मादा बहुत बड़ी मात्रा में अंड-समूह देती है। २०० ग्राम वजनवाली अपेक्षतया छोटी पर्च-मछली के अंडाशय में दो से लेकर तीन लाख तक अंडे हो सकते हैं। नरों द्वारा छोड़े जानेवाले शुक्राणुओं की संख्या तो इससे भी ज्यादा यानी करोड़ों तक हो सकती है।

पानी में चल शुक्राणु तैरते हुए अंडों के पास पहुंचते हैं और उन्हें संसेचित कर देते हैं। अंडा शुक्राणु से मिलता है और उनके नाभिकों का और जीवद्रव्य का समेकन हो जाता है। दो कोशिकाओं से एक कोशिका बन जाती है और फिर वह एक नये जीव में परिवर्द्धित होती है।

परिवर्द्धन

संसेचित अंडा दो, चार, आठ, इस क्रम से विभक्त होता है। फिर बहुकोशिकीय भ्रूण तैयार होता है। उसके शरीर में विभिन्न इंद्रियों और ऊतकों की रचना होती है और पांच-छः दिन बाद वह केवल आधा सेंटीमीटर लंबाईवाले नन्हे से डिंभ में परिवर्द्धित होता है (आकृति ७७)। डिंभ के उदर पर हम योक के बुद्बुद देख सकते हैं—यह अंडे में स्थित पोषक पदार्थों के अवशेष हैं। योक के समाप्त हो जाने के बाद डिंभ जलगत सूक्ष्म पौधों, इनफ्सुसोरिया, नन्हे क्रस्टेशिया (डैफ्नीया और साइक्लाप) इत्यादि खाने लगते हैं जो अंड-समूहों के उत्पत्ति क्षेत्र में बड़ी भारी मात्रा में पलते हैं। डिंभ बढ़ने लगता है, उसे वयस्क पर्च-मछली का सा रूप प्राप्त होता है।

पर्च-मछली जहां अंडे देती है, जल के उन छिछले स्थानों में अंड-समूह के परिवर्द्धन और डिंभ तथा वच्चों के जीवन के लिए आवश्यक सभी चीजें मौजूद रहती हैं। पानी गरमी लिये होता है; अंड-समूहों के फ्रीटों को आधार देने के लिए जल के पौधों की कोई कमी नहीं होती; पौधों के कारण पानी में आंकसीजन काफ़ी मात्रा में होता है। डिंभ और फ़ाई के भोजन के लिए ढेरों सूक्ष्म प्राणी होते हैं।



आकृति ७७—पर्च-मछली का परिवर्द्धन

१(१). अंडा; २(२). भ्रूण; ३(३). योक के बुद्बुद के अवशेषों सहित डिंभ।

पर्च-मछली द्वारा बहुत बड़ी मात्रा में अंड-समूह दिये जाते हैं, और यह आवश्यक भी है क्योंकि उसमें से एक हिस्सा असंसेचित रह जाता है जबकि कई संसेचित

अंड-समूह भी पानी के सूख जाने या आँक्सीजन के अभाव में मर जाते हैं। इसके अलावा जल-पक्षी आदि और मछलियां भी कई अंड-समूहों को चट कर जाती हैं। शत्रुओं के झुंड के झुंड डिंभों और फ़ाई के लिए धात लगाये रहते हैं। इनमें से अधिकांश, मछलियों का शिकार हो जाते हैं और थोड़े-से ही वयस्क अवस्था को पहुंच पाते हैं।

जनन-काल में मछली का वरताव सहज प्रवृत्त होता है अर्थात् वह जन्मजात प्रतिवर्ती क्रियाओं का एक सिलसिला ही होता है।

प्रश्न - १. संसेचन कहलानेवाली प्रक्रिया क्या होती है और पर्च-मछली के मामले में वह किस तरह चलती है? २. पर्च-मछली का संसेचित अंडा किस प्रकार परिवर्द्धित होता है? ३. अंड-समूह के परिवर्द्धन और फ़ाई के जीवन के लिए कौसी परिस्थिति आवश्यक है?

§ ४१. मछलियों की आकार-भिन्नता


पाइक

यद्यपि सभी मछलियां पानी में रहती हैं फिर भी उनके सब के जीवन की स्थितियां एक-सी नहीं होतीं। कुछ मछलियां सागरों और महासागरों के खारे पानी में रहती हैं जबकि दूसरी मछलियां झीलों और नदियों के ताजे पानी में। कुछ मछलियों के लिए आँक्सीजन-बहुल और तेज बहनेवाला पानी आवश्यक है तो कुछ और मछलियां वंधे पानी की ताल-तलैयों में रह सकती हैं। एक ही तालाब में कुछ मछलियां पानी की ऊपरवाली सतहों में रहती हैं जबकि दूसरी मछलियां तल के पास। मछलियों का भोजन भी भिन्न भिन्न प्रकार का होता है—कुछ पौधों और नहे नहे मंदगति प्राणियों का भोजन करती हैं तो दूसरी तेजी से तैरनेवाला शिकार पकड़ लेती हैं। जीवन की भिन्न भिन्न स्थितियों के अनुसार मछलियों की संरचना और वरताव में भी फ़र्क नज़र आता है।

झीलों और नदियों की शिकारभक्षी मछलियों में से एक सुप्रसिद्ध और बहुत स्थानों में पायी जानेवाली मछली है पाइक। अपने शिकार की प्रतीक्षा में यह जल के पौधों के झुरमुट में निश्चल-सी पड़ी रहती है। दूसरी मछलियों का झुंड

पास से गुजरा ही गुजरा कि वह विजली की तेज़ी से झपट पड़ती है और कम चपल मछलियों को अपने तेज़ दांतों वाले मुंह में पकड़ लेती है (आकृति ७८)।

शिकार की सफलता में पाइक को उसकी संरचना से सहायता मिलती है। पूँछ के नीचेवाला मीन-पक्ष और पृष्ठीय मीन-पक्ष धारण करनेवाली छोटी किंतु




आकृति ७८ – पाइक।

ताक्तवर पूँछ सहित लंबे शरीर के कारण वह आगे की ओर काफ़ी तेज़ी के साथ उछल सकती है। तेज़ और अंदर की ओर मुड़े हुए अनेकानेक दांतों वाले मुंह में वह चिकने शिकार को मज्जवूती से पकड़े रख सकती है। शरीर के धानी रंग और बगलों में काले ठप्पों के कारण पाइक जल के उन पौधों से शायद ही अलग पहचानी जा सकती है जहां वह शिकार की धात में पड़ी रहती है।

कार्प-मछली नदियों के एक और निवासी कार्प-मछली (आकृति ७९) की आवश्यकताएं, वरताव और संरचना विलक्षण भिन्न हैं। यह दूसरी मछलियों का शिकार नहीं करती बल्कि कीटों के डिंभ, मोलस्क, कृमि और जल के पौधे खाकर रहती है।

कार्प-मछली आराम से तैरती है। ऊपरवाले होंठ पर स्थित दो छोटे गलमुच्छों की सहायता से वह तल में अपना शिकार ढूँढती है। कार्प-मछली का


मुंह छोटा होता है और उसके तेज़ दांत नहीं होते। कार्प-मछली जिसे स्खाकर रहती है उस नहे और मंदगति शिकार को पकड़ने के लिए यह मुंह भी काफ़ी है। सिर्फ़ गले में पीछे की ओर कुछ थोथे गलदंत और हँडियों की एक प्लेट होती है। ये मोलस्कों के कवचों को पीस डालने के काम में आते हैं।



आकृति ७६ – कार्प-मछली (नीचे)
और आईना कार्प-मछली (ऊपर)।

मंदगति कार्प-मछली के शरीर का आकार भी पाइक से भिन्न होता है। इसका धड़, ऊंचा और मोटा होता है और पूँछ अपेक्षतया कम परिवर्द्धित।

मेशियर भारत की नदियों में कार्प-मछली से मिलती-जुलती मेशियर (आकृति ८०) अर्थात् बुरामात्रा, पेटिया, कूखिया या नहरी नामक मछलियां मिलती हैं। यह एक बहुत ही आकर्षक मछली है जो




आकृति ८० – मेशियर।

ऊपर की ओर रुपहले-हरे और नीचे की ओर रुपहले-सुनहरे रंग की होती है और जिसके ललाहे सयुग्म मीन-पक्ष होते हैं। यह मछली बड़ी मशहूर है और सारे भारत तथा श्रीलंका के शौकिया मछली पकड़नेवाले इसे पसंद करते हैं। वयस्क मेशियर एक बड़ी मछली होती है जो १.५ मीटर तक लंबी और ३०-४५ किलोग्राम तक वज़नी होती है। इसके विशेष बड़े नमूने पहाड़ी नदियों में पाये जाते हैं। ऐसी मछलियों के शल्क वयस्क आदमी की हथेली जितने बड़े हो सकते हैं। कार्प-मछली के विपरीत मेशियर नहीं नहीं मछलियां खाकर रहती हैं। यह मछली अक्सर स्पिनिंग टैकल की सहायता से पकड़ी जाती है।

शीट-मछली

शीट-मछली (आकृति ८१) ताल-तलैयों के तल में रहने-वाली ताजे पानी की मछलियों में से एक है। सपश्चितोष्ण और उष्णकटिवंधों के देशों की नदियों में शीट-मछली की वहुतायत होती है। इन मछलियों का अधिकांश जीवन जलाशयों के तल में वीतता है। चूंकि वे अपने पेट




आकृति ८१ – शीट-मछली।

के सहरे पड़ी रहती हैं इसलिए उनके शरीर ऊपर से नीचे की ओर कुछ चपटे होते हैं। ऊपर की सतह गहरी और नीचे की हल्की होती है। स्पर्शेद्रिय का काम देनेवाली स्पर्शिकाओं का गहरे जलांतर्गत जीवन में बड़ा महत्व है। स्पर्शिकाएं सुविकसित होती हैं। इसके विपरीत अंधेरे में आंखों का कोई उपयोग नहीं और इसी लिए वे कम परिवर्द्धित रहती हैं। शीट-मछली मुख्यतया निशाचर प्राणी है। दिन में यह गहरे गड्ढों में छिपी रहती है। क्रमियों की तरह इधर-उधर चुलबुलानेवाली स्पर्शिकाएं नहीं नहीं मछलियों को आकृष्ट करती हैं। जब कोई मछली किसी स्पर्शिका को पकड़ने की कोशिश करती है तो पेटू शीट-मछली फौरन

अपना चौड़ा मुंह खोलकर उसे गटक लेती है। वड़ी शीट-मछलियां जल-पंछियों पर भी धावा बोल देती हैं और लड़के-लड़कियों के लिए खतरनाक होती हैं।

शार्क नीली शार्क (आकृति ८२) गहरे पानी की एक विशेष

मछली है। यह वेहद शिकारभक्षी समुद्री मछली सभी प्रकार के समुद्री प्राणियों और आदमी पर भी हमला करती है। उसका शरीर ठीक तकुए की शकल का और ३-४ मीटर लंबा होता है। तैरते समय उसके भारी सिर को उसके चौड़े वक्षीय मीन-पक्ष आधार देते हैं। ये हमेशा दोनों ओर फैले रहते हैं। उसका चौड़ा मुंह सिर के निचले हिस्से में एक आँड़ी दरार के रूप में होता है। जबड़ों में तेज़ दांतों की कई क्रतारें होती हैं। शार्क के जल-श्वसनिका-आवरण नहीं होते और इसलिए सिर के दोनों ओर पांच जोड़े खड़े श्वसनिका-छेद सहज ही दिखाई पड़ते हैं। शार्क का कंकाल अधिकांश मछलियों




आकृति ८२—नीली शार्क।

की तरह हड्डियों का नहीं होता बल्कि उपास्थियों का होता है। शार्क की त्वचा को ढंगनेवाले शल्क भी अन्य मछलियों से एकदम भिन्न होते हैं। हर शल्क ऐसे तेज़ दांत-सा लगता है जिसकी नोक पीछे की ओर मुड़ी हुई हो। शार्क के शरीर के पूँछवाले ताक़तवर हिस्से के अंत में लंबे-से ऊपरी पिंड सहित मीन-पक्ष होता है। पूँछ की बहुत बड़ी पेशीय शक्ति के कारण शार्क बहुत ही अच्छी तरह तैर सकती है। शार्क उपास्थीय मछलियों में शामिल है।

प्लेस-मछली

जलतल में रहनेवाली मछलियों में से प्लेस-मछली (आकृति ८३) खास दिलचस्प है। प्लेस-मछली न



आकृति ५३—प्लेस-मछली का परिवर्द्धन

१, २ (1, 2). बच्चे (यह मछलियों का आम आकार है);
 ३(3). नन्ही मछली (चपटा शरीर, पर आंखें सिर के दोनों ओर); ४(4). प्लेस-मछली, जिसकी आंखें एक ओर स्थानांतरित हो रही हैं; ५(5). पूर्णतया परिवर्द्धित प्लेस-मछली (दोनों आंखें एक ओर)।

केवल तल में रहती है बल्कि वहां अपने को रेत में आधा गाड़े हुए, शिकार का इंतजार करती है।

प्लेस-मछली एक बड़ी-सी मछली है जिसकी लंबाई ३० से ५० सेंटीमीटर तक हो सकती है।

प्लेस-मछली के शरीर के किनारे इतने चपटे होते हैं कि वह एक ऐसी चौड़ी प्लेट-सा लगता है जिसमें भीन-पक्ष की झालर लगी हो। प्लेस-मछली बगल के बल पड़ी रहती है और इसी स्थिति में तैरती भी है। इस कारण उसकी आंखें और नासा-द्वारा दोनों ऊपर की ओर रुखवाले हिस्से में होते हैं। यह हिस्सा रंगीन होता है जबकि तल की ओरवाला हिस्सा सफेद-सा होता है। भिन्न भिन्न रंगों वाले स्थानों में तैरते समय प्लेस-मछली के ऊपरी हिस्से के रंग भी बदलते हैं और नये स्थान के तल के रंग के अनुकूल बन जाते हैं।

प्लेस-मछली के वायवाशय नहीं होता।


यह नोट करना दिलचस्प है कि अंड-समूह से सेये गये फ़ाई आम शकल-सूरत के होते हैं जिनमें यथास्थान आंखें होती हैं। शुरू शुरू में फ़ाई पानी की ऊपरी सतहों में रहते हैं। बाद में उनके शरीर चपटे होते जाते हैं, आंखें एक ओर हो जाती हैं और फिर प्लेस-मछली तल की ओर चली जाती है। इससे सुन्दर होता है कि इस मछली के पुरखों के शरीर आम शकल के द्वारा करते थे और आंखें सिर के दोनों ओर। इस मछली की संरचना में सागर-तल की जीवन-स्थितियों के प्रभाव के कारण परिवर्तन हुए।

रूसी स्टर्जन रूसी स्टर्जन (आकृति ८४) सोवियत संघ के कास्पीयन

और अन्य सागरों में रहती है। पर वह अपना सारा जीवन सागर में नहीं विताती। अंडे देने के लिए स्टर्जन नदियों की ओर चली जाती है और प्रवाह प्रतिकूल दिशा में बढ़ती है। अंडे देने के बाद यह मछली अंडों से निकली हुई नन्हीं नन्हीं स्टर्जनों को साथ लिये समुद्र को लौट आती है। जीवन का कुछ अंश समुद्र में और कुछ नदियों में वितानेवाली मछलियां प्रवासी कहलाती हैं।

रूसी स्टर्जन काफी बड़ी होती है (एक मीटर और इससे भी ज्यादा)। यह अपना जीवन सागर-तल में विताती है। उसका छोटा-सा दंतहीन मुंह सिर के नीचे की ओर होता है। मुंह के आगे दो जोड़े छोटे छोटे गलमुच्छे होते हैं। अपने इन गलमुच्छों से तल का स्पर्श करते हुए स्टर्जन वहां की मिट्टी में कृमि और

कीटों के डिंभ ढूँढती है। कभी कभी वह नन्हीं नन्हीं मछलियों को भी निगल जाती है। जलतल के जीवन के कारण उसके शरीर का निचला हिस्सा कुछ चपटा-सा हो जाता है। स्टर्जन की त्वचा पर जो शल्क होते हैं वे पर्च-मछली के शल्कों से भिन्न होते हैं। शरीर पर बड़े बड़े अस्थि शल्कों की पांच क्रतारें होती हैं जिनके बीच में छोटे छोटे शल्क और होते हैं। कंकाल में भी कुछ विशेषताएं होती हैं। स्टर्जन के कशेरुक अपरिवर्द्धित होते हैं; बस उसकी रीढ़-रज्जु पर छोटी छोटी उपास्थीय मेहराबें बनी रहती हैं। मोटे धागे की शकलवाली यह रज्जु सारे शरीर और पूँछ में फैली रहती है। खोपड़ी उपास्थीय होती है पर उसका ऊपर का हिस्सा हड्डी से आवृत रहता है।



आकृति ८४—रुसी स्टर्जन।

वासस्थान के अनुसार मछलियों को निम्नलिखित प्रकारों में विभाजित किया जाता है—ताजे पानी की (पर्च-मछली, पाइक, कार्प-मछली, मेशियर, शीट-मछली), समुद्री (प्लेस-मछली, शार्क) और प्रवासी (स्टर्जन)।

मछली वर्ग की विशेषताएं मछलियां जलगत जीवन के आदी रीढधारियों के वर्ग में आती हैं। सुपरिवर्द्धित पेशीय पूँछ, और सयुग्म तथा अयुग्म मीन-पक्ष गतिदायी इंद्रियों का काम देते हैं। अधिकांश मछलियों के वायवाशय होते हैं। त्वचा पर शल्कों का आवरण होता है। सभी मछलियों के पाश्चिमक रेखा होती है।

जल-श्वसनिकाएं मछली की श्वसनेंद्रिया हैं। हृदय के दो कक्ष होते हैं। रक्त-परिवहन का एक वृत्त होता है। शरीर का तापमान परिवर्तनशील होता है। मछलियों के ज्ञात प्रकार २०,००० तक हैं।

प्रश्न - १. पाइक की संरचना की कौनसी विशेषताएं यह दिखाती हैं कि वह शिकारभक्षी प्राणी है? २. कार्य-मछली की कौनसी विशेषताओं से पता चलता है कि वह एक शांत प्राणी है? ३. मेशियर को स्पिनिंग टैकल से क्यों पकड़ा जा सकता है जबकि कार्य-मछली के मामले में वह बेकार है? ४. कौनसी संरचनात्मक विशेषताएं शार्क को अस्थिल मछलियों से भिन्न दिखाती हैं? ५. प्लेस-मछली की संरचना में उसका जलगत जीवन कैसे प्रतिविवित होता है? ६. कौनसी मछलियां प्रवासी कहलाती हैं? ७. मछली वर्ग की विशेषताएं कौनसी हैं?

व्यावहारिक अभ्यास - पता लगाओ कि तुम्हारे इलाके में कौनसी मछलियां पायी जाती हैं।

§ ४२. सोवियत संघ में मछलियों का शिकार

सोवियत संघ का अधिकांश भाग ऐसे समुद्रों से घिरा हुआ मछलियों का शिकार है जो असीम मत्स्य-संपदा से भरपूर हैं। सोवियत संघ की अनगिनत झीलों और देश की विभिन्न दिशाओं में वहनेवाली छोटी-बड़ी नदियों में भी मछलियों की कमी नहीं।

बड़ी बड़ी मात्राओं में पकड़ी जानेवाली मछलियों को व्यापारिक मछलियां कहते हैं। प्रधान व्यापारिक मछलियां इस प्रकार हैं - हेरिंग, काड, स्टर्जन, और सफेद स्टर्जन, सामन, ब्रीम, जँडर, इत्यादि (आकृति ८५)।

मछलियों के शिकार की सफलता मुख्यतया उनके जीवन संबंधी ज्ञान पर निर्भर है। जैसा कि स्टर्जन के उदाहरण से स्पष्ट है, सभी मछलियां सब समय एक ही स्थान पर नहीं रहतीं। वहुत-सी समुद्री मछलियां खास मौसमों में बड़े बड़े झुजों में इकट्ठी होती हैं। वे अंडे देने के लिए समुद्र-न्तट के पासवाले छिछले हिस्सों या नदियों में चली जाती हैं।

मछलियों के इस आवागमन या प्रवसन का संबंध केवल उनके जनन से ही नहीं बल्कि भोजन से भी है। उदाहरणार्थ, काड-मछलियां गरमियों के उत्तरार्द्ध में बहुत बड़ी संख्याओं में वरेंट्स सागर में इकट्ठी होती हैं। यहां वे नार्वे के किनारों से उन मछलियों के पीछे आती हैं जो उनका भोजन हैं।

कुछ मछलियां जाड़े विताने के लिए दूसरी जगहों को जाती हैं। इस प्रकार अजोव सागर की छोटी-सी खमसा-मछली जाड़े विताने के लिए केर्च जलडमरुमध्य से होती हुई काले सांगर को जाती है।

मछलियों के प्रवसन संबंधी जानकारी से हमें उनके शिकार की दृष्टि से बड़ी सहायता मिलती है। हम उन स्थानों में उनका शिकार आयोजित कर सकते हैं जहां वे बड़े बड़े झुंडों में इकट्ठी होती हैं।


मछलियों की आदतों के अनुसार उनके शिकार के लिए भिन्न भिन्न औजारों का उपयोग किया जाता है। गहरे पानी की मछली ट्रालों यानी गहरे पानी के जालों (आकृति ८६) की सहायता से पकड़ी जाती है। पानी की सतह के पास तैरनेवाली मछलियों को पकड़ने के लिए सीन और तैरते जाल इस्तेमाल किये जाते हैं। स्प्रैट जैसी कुछ मछलियां विजली की रोशनी की मदद से पकड़ी जाती हैं। विजली के लैंपों वाले जाल समुद्र में डाले जाते हैं, और स्प्रैट-मछलियां रोशनी की ओर खिंच आती हैं।

खुले समुद्र में मछलियों के झुंड हवाई जहाजों की मदद से ढूँढे जाते हैं।

सोवियत संघ में पकड़ी जानेवाली मछलियों की मात्रा वर्ष मत्स्य-स्रोतों की रक्षा और वृद्धि प्रतिवर्ष बढ़ती जा रही है। पर इससे मत्स्य-स्रोतों के समाप्त हो जाने की नौवत नहीं आती क्योंकि उनकी रक्षा और वृद्धि के लिए विशेष क़दम उठाये जाते हैं।


उदाहरणार्थ, ऐसे विशेष क्षेत्र सुरक्षित हैं जहां मछलियां पकड़ने की इजाजत नहीं है; जालों के छेदों का आकार सीमित किया गया है ताकि नहीं नहीं मछलियां न पकड़ी जायें; विस्फोटक द्रव्यों की सहायता से मछलियों के शिकार की मनाही है इत्यादि।

मछलियों की मात्रा बढ़ाने की दृष्टि से खास मछली पालन-केंद्रों का निर्माण किया गया है। यहां कृत्रिम रीति से अंड-समूहों को संसेचित किया जाता है और उनसे निकलनेवाले डिंभों को नदियों और झीलों में छोड़ दिया जाता है। इस प्रयोजन से, नरों और अंडे देने के लिए तैयार मादाओं को पकड़कर उनके अंड-समूह और



आकृति द५—सोवियत संघ की व्यापारिक मछलियाँ

- १(1). काली रीढ़वाली हेरिंग ; २(2). मुरमान्स्क हेरिंग ;
- ३(3). बोबला ; ४(4). ब्रीम ; ५(5). जैडर ; ६(6). सामन ;
- ७(7). स्टर्जन ; ८(8). सफेद स्टर्जन ; ९(9). काड।



ग्राह्यता ५६—मछली पकड़ने के उपकरण
ऊपर—ट्राल ; नीचे—सीन।

पित्ते वड़ी सावधानी से एक विशेष बरतन में निचोड़ लिये जाते हैं। अंड-समूहों को थोड़े-से पानी समेत पित्तों के साथ मिला दिया जाता है और इस प्रकार उनका संसेचन किया जाता है। संसेचित अंड-समूहों को विशेष उपकरणों में रखा जाता है जहां वे डिंभों में परिवर्द्धित होते हैं। कृत्रिम संसेचन की यह सूखी या रुसी पद्धति उत्कृष्ट फल देती है।

मत्स्य-संवर्द्धन का विशेष महत्त्व इस कारण है कि पन-विजलीघरों के बांध मछलियों के प्रवासन में रुकावट डालते हैं और अंडे देने के लिए वे नदियों के प्रवाह की उल्टी दिशा में नहीं जा सकतीं।


मत्स्य-संवर्द्धन का एक और तरीका है कीमती मछलियों का एक जलाशय से दूसरे जलाशय में स्थानांतरण। इस प्रकार काले सागर की भूसी मुलेट-मछली को कास्पीयन सागर में स्थानांतरित किया गया। वहां उसकी मात्रा इतनी बढ़ गयी कि अब उसे व्यापारिक मछली के रूप में पकड़ा जाता है। मछली के भोजन के रूप में काम आनेवाले प्राणियों को भी स्थानांतरित किया जाता है। इस प्रकार अज्ञोव सागर के समुद्री कृमियों (नेरेइस) को कास्पीयन में स्थानांतरित किया गया।

प्रश्न - १. सोवियत संघ के सागरों और नदियों की कौनसी मछलियां आर्थिक दृष्टि से सबसे महत्वपूर्ण हैं? **२.** मछलियों के शिकार में मछलियों के जीवन की जानकारी क्यों आवश्यक है? **३.** जलाशयों में मछलियों की संख्या बढ़ाने की दृष्टि से सोवियत संघ में कौनसे क्रदम उठाये जाते हैं।

§ ४३. भारत में मछलियों का शिकार

भारत की व्यापारिक मछलियां भारत में स्थानीय निवासियों द्वारा भोजन के लिए पकड़ी जानेवाली बहुत-सी ताजे पानी की मछलियां हैं। इनमें पहले उल्लेख की गयी मेशियर और कार्प जाति की कई अन्य मछलियां शामिल हैं। शीट-मछली ताजे पानी की एक व्यापारिक मछली भी है।

भारत के किनारे के पास गरम पानीवाला हिंद महासागर मछलियों से समृद्ध है। व्यापारिक समुद्री मछलियों में बम्बई डक या बंबइया मछली सबसे प्रधान है। इसकी वार्षिक पकड़ १,००,००० टन से अधिक है। बड़े बड़े



आकृति ५७—भारत की व्यापारिक मछलियां

१(१). उड़न-मछली ; २(२). मक्रेली ; ३(३). तून्सी ; ४(४). शिकारभक्षी मोरे।

झुंडों में धूमनेवाली सारडिन और अंकोवी नाम छोटी छोटी मछलियां भी बड़ी मात्राओं में पकड़ी जाती हैं। एक और व्यापारिक मछली है उड़न-मछली (आकृति ५७)। यह पानी से बाहर उछलकर उसकी सतह पर दूर दूर तक उड़ सकती है।


मक्रेली, तून्सी (आकृति ५७), स्टिसयेनी भी कीमती मछलियां हैं। वयस्क तून्सी इनमें सबसे बड़ी होती हैं। ये ३-४ मीटर तक लंबी और ३०० किलोग्राम तक वजनी हो सकती हैं। इनका मांस नरम और स्वादिष्ट होता है।

सर्पमीन जैसी समुद्री मछलियों और विशेषकर शिकारभक्षी मोरे (आकृति ५७) मछली का मांस बड़ा कीमती माना जाता है। साधारण मोरे के एकदम नंगा, लंबा और नाग का सा शरीर होता है और उसके कोई संयुग्म मीन-पक्ष

नहीं होते। शरीर के अगले हिस्से के तले का रंग चमकीला पीला और पीछे का पीला लिये खाकी होता है। शरीर का ऊपरवाला पूरा हिस्सा गहरे संगमरमर जैसा दिखाई देता है। इसके दांत बहुत ही तेज़ होते हैं।

आज तक भारतीय मछुए किनारे से मछलियां पकड़ने के मछली पकड़ने लिए मकड़ी के जालनुमा जालों (आकृति ८८) का के उपकरण उपयोग करते हैं। ये जाल गांठदार धागों के बने होते हैं जो लंबी रस्सी के सहारे पानी के तल में फेंके जाते हैं। रस्सी का निचला सिरा आम तौर पर चार लचीले डंडों से जुड़ा रहता है। इन डंडों के सिरे मकड़ी के आठ सयुग्म पैरों जैसे लगते हैं। डंडों के सिरे जाल के धेरे में गुथे रहते हैं। इससे जाल आसानी से ऊपर खींचा जा सकता है, जैसे पकड़ी गयी मछलियों से भरा बड़ा-सा थाल ऊपर उठाया जा रहा हो।

यद्यपि यह तरीका सुविधाजनक और सुरक्षित है फिर भी इसका उपयोग केवल किनारे के पास से तैरनेवाली मछलियों के शिकार में ही हो सकता है।



आकृति ८८ - मकड़ी का जालनुमा जाल।


इस कारण खुले सागर में मछलियों के शिकार के ज्यादा असरदार तरीके अपनाये जा रहे हैं। किनारे से दूर मछलियों की वस्तियों वाली आम जगहों में स्टीम और मोटर बोटों से ट्राल और तैरते जाल फेंके जाते हैं।

प्रश्न - १. भारत की कौनसी मछलियों को व्यापारिक कहा जा सकता है? २. भारत में मछलियां किस प्रकार पकड़ी जाती हैं?

६४. मत्स्य-संवर्द्धन

**आईना
कार्प-मछली** मछली-पालन-केन्द्र में संबंधित फ़ाई को नदियों में छोड़ने के अलावा तालाबों में मछलियों का संवर्द्धन कई देशों में सफलतापूर्वक विकसित हो रहा है। इस काम के लिए सबसे अधिक मात्रा में आईना कार्प-मछली (आकृति ७६) का उपयोग किया जाता है। इस मछली के बड़े शल्क उसका शरीर पूरी तरह से नहीं ढंकते बल्कि हर बगल में उनकी तीन तीन खड़ी क़तारें होती हैं। बाकी त्वचा नंगी होती है। उसके आईनानुमा बड़े बड़े शल्कों के कारण यह मछली आईना कार्प कहलाती है। शल्कों से पूरी तरह आवृत शल्की कार्प और शल्कों से लगभग खाली नंगे कार्प का भी संवर्द्धन किया जाता है।

संपूर्ण मछली-पालन-केन्द्र में वहते पानी के तालाबों की तालाबों में एक पूरी प्रणाली का समावेश होता है (आकृति ८६)। मछली-पालन इनमें से कुछ हैचरियां होती हैं। ये गरम पानी के छोटे छोटे जलाशयों के रूप में होती हैं। अंडे दिये जाने और सेये जाने के मौसम में केवल एक महीने के लिए इनमें पानी भर दिया जाता है। फिर पानी बाहर छोड़ दिया जाता है और जलाशय के तल में बनस्पतियों का उद्भेदन होता है। यदि हैचरी में धास न हो तो अगले वर्ष वहां कार्प-मछलियां अंडे नहीं देतीं। जब फ़ाई कुछ बड़े होते हैं तो उन्हें संवर्द्धन-जलाशयों में स्थानांतरित किया जाता है। जाड़ों के लिए नन्हीं कार्प-मछलियों को जाड़ों के जलाशयों में रखा जाता है जहां जाड़ों में पानी तल तक जम नहीं जाता। अगले वसन्त में एक साल की उम्रवाली मछलियों को बड़े चराई-जलाशयों में ले जाया जाता है। यहां वे काफ़ी मोटी-ताजी हो जाती हैं और फिर शरद में उन्हें पकड़ा जाता है। बड़ी बड़ी नस्ली मछलियों को अंडे देने के बाद नस्ली जलाशयों में रखा जाता है।



व्यापारिक मछली

आकृति ८६ - कार्प-मछली संवर्द्धन केंद्र का एक दृश्य।

चराई-जलाशयों में कार्प-मछलियों को आम तौर पर कृत्रिम रीति से खिलाया जाता है। इस कृत्रिम भोजन में मटर, मक्का, खली, मछली का आटा, उबले आलू इत्यादि चीज़ें शामिल हैं। इस प्रकार के अतिरिक्त चारे के फलस्वरूप मछली जलदी बड़ी होती है और प्राकृतिक चारे की अपेक्षा इससे उसका वज्ञन कहीं अधिक होता है।

सोवियत संघ में कई बार केवल चराई-जलाशय होते हैं जहां वे खास हैचरियों से खरीदे गये मछलियों के इक्साला बच्चों का पालन करते हैं। आईना कार्प-मछली पानी से भरे धान के खेतों में भी पाली जाती है।

आईना कार्प-मछली प्रकृति में नहीं मिलती। साधारण कार्प-मछली की कार्प से कृत्रिम रीति से उसे परिवर्द्धित किया गया है। प्रकृति में परिवर्तन मनुष्य ने अपनी आवश्यकता के अनुसार कार्प-मछली में सुधार कर दिये हैं। आईना कार्प-मछली से उसके जंगली पुरखों की अपेक्षा अधिक मोटा और स्वादिष्ट मांस मिलता है और वह जलदी जलदी बढ़ती भी है। इस मछली का बरताव भी बदल गया है। साधारण कार्प-मछली सावधान और कायर होती है जबकि आईना कार्प-मछली शांत रीति से चराई के स्थान तक तैर आती है।

आईना कार्प-मछली को साधारण कार्प से भिन्न दिखानेवाली विशेषताएं इस मछली को मनुष्य द्वारा प्राप्त करायी गयी अनुकूलतर जीवन-स्थितियों के प्रभाव के फलस्वरूप विकसित हुई हैं। संवर्द्धित कार्प-मछलियों को मिलनेवाला चारा और संवर्द्धन के लिए सर्वोत्तम नमूनों का चुनाव इस दृष्टि से सबसे महत्वपूर्ण रहा है। मनुष्य द्वारा पाले जानेवाले अन्य अनेक प्राणियों की तरह आईना कार्प-मछली को भी पालतू या घरेलू प्राणी कहा जा सकता है।

प्रश्न— १. कौनसी विशेषताओं के कारण आईना कार्प-मछली साधारण कार्प से भिन्न है? २. किन परिस्थितियों में कार्प-मछली की प्रकृति में परिवर्तन हुआ? ३. आईना कार्प-मछली को घरेलू प्राणी क्यों मानना चाहिए? ४. मत्स्य-संवर्द्धन-केंद्र में कौनसे जलाशय होते हैं और उनमें से प्रत्येक का उपयोग किस प्रकार किया जाता है?


अध्याय ७

जल-स्थलचर वर्ग

६४५. हरे मेंढक की जीवन-प्रणाली और वाह्य लक्षण

वासस्थान

हरा मेंढक (आकृति ६०) गरमियों में नदियों और ताल-
तलैयों के किनारे पाया जाता है। खतरे की आहट पाते
ही वह जोर से पानी में छलांग मारता है और छिप जाता है। कुछ देर बाद वह
फिर पानी की सतह पर आने लगता है। इस समय उसकी उभड़ी हुई आंखें और
नासा-द्वार ज़रा-से पानी के बाहर निकले हुए दिखाई देते हैं। यदि आसपास खतरे
का कोई अंदेशा न हो तो वह कुछ देर बाद फिर किनारे पर चढ़ आता है।



आकृति ६०—हरा मेंढक।

शरद में जाड़ों के शुरू होने के साथ हरा मेंढक नदियों के तल में पहुंचता
है और वहां की छाड़न में घुसकर सुषुप्तावस्था में लीन हो जाता है।

उष्ण देशों में, जहां साल के दौरान कम-अधिक वारिश होती है और धुआंधार वारिश और लंबे सूखे के कालखंड बरावर एक दूसरे का स्थान लेते रहते हैं, मेंढ़क गरमियों में सुषुप्तावस्था में लीन हो जाते हैं।

इस प्रकार जल और थल, मेंढ़क के दोनों वासस्थान हैं।

दलदलों, चरागाहों और जंगलों में हमें अक्सर घास के मेंढ़क मिलते हैं जो भूरे रंग के होते हैं।

बाह्य लक्षण बाह्यतः मेंढ़क मछली से बहुत ही भिन्न होता है। घड़ और

सिर सहित उसके छोटे और चौड़े-से शरीर में पूछ नहीं होती और दो जोड़े सुपरिवर्द्धित अंग या अगली और पिछली टांगें होती हैं। मेंढ़क की टांगें मछली के सयुग्म मीन-पक्षों के समान होती हैं पर स्थलचर जीवन के कारण उनकी संरचना अधिक जटिल होती है।

मछली के मीन-पक्षों के विपरीत मेंढ़क के पश्चांग में ऊरु, पिंडली और पाद होते हैं। वाद में पांच अंगुलियां होती हैं। अग्रांग में वाहु, अग्रवाहु और हाथ होते हैं। हाथ में चार अंगुलियां होती हैं।

मेंढ़क जमीन पर छलांगें लगाता हुआ चलता है। छलांग मारने में मुख्य काम मज़बूत पिछले पैर देते हैं। जब हरा मेंढ़क छलांग लगाता है तो अपनी पिछली टांगें तान लेता है जो बैठते समय घटनों में मुड़ी रहती हैं। फिर बड़े जोर से वह जमीन से उछल पड़ता है। छलांग लगाने के बाद वह अपने अग्रपादों पर जमीन पर आता है। ये अग्रपाद जमीन से टकराने या धक्का खाने से उसका बचाव करते हैं।

पानी में भी मेंढ़क अपने पिछले पैरों के सहारे चलता है जिनकी लंबी लंबी अंगुलियों के बीच तरण-जाल तना रहता है। विना गरदन का नुकीला-सा सिर सघन पानी को काफ़ी आसानी से काटता जा सकता है। मछली की तरह मेंढ़क का शरीर भी त्वचा-अंथियों से रसनेवाले श्लेष्मिल द्रव्य से ढंका रहता है और इससे तैरने में बड़ी सहायता मिलती है।

पीढ़ी दर पीढ़ी काम में आते आते पिछली टांगें अग्रपादों की अपेक्षा सुपरिवर्द्धित हुई हैं।

मेंढ़क की शल्क रहित नंगी त्वचा हरे और भूरे रंग की विभिन्न झलकें लिये होती है। इस रंग-व्यवस्था के कारण मेंढ़क को पानी में और किनारे की घास में

पहचान लेना मुश्किल होता है। त्वचा के सूख जाने से मेंढक मर जाता है, अतः वह हमेशा सूखे स्थानों में रह नहीं सकता।

हरा मेंढक प्राणियों को खाकर जीता है। वह जमीन पर
शिकार की प्राप्ति कीड़े-मकोड़े और पानी में भछली का फ़ाई पकड़ लेता है।

यद्यपि मेंढक कम चलनेवाला और दीखने में भद्वा-सा होता है फिर भी कीड़ों-मकोड़ों को पकड़ने का काम वह सफलता के साथ कर सकता है। शिकार के पास आते ही मेंढक आगे छलांग लगाता है, अपनी लंबी जबान झटके से फैलाता है और उसमें चिपकनेवाले कीड़े-मकोड़े को निगल जाता है। चौड़ी, चीकट जबान मुंह में अगले किनारे से चिपकी रहती है जबकि कांटेदार पिछला हिस्सा मुंह से बाहर फेंका जाता है।

मेंढक के केवल ऊपरवाले जबड़े और तालु पर नहे नहे दांत होते हैं। जबड़े पर वे मुश्किल से दिखाई देते हैं पर उसके किनारे पर हाथ फेरने से अनुभव किये जा सकते हैं। दांत मेंढक को केवल शिकार पकड़ रखने में मदद देते हैं।

मेंढक के सिर में ऊपर की ओर दो बड़ी उभड़ी हुई जानेंद्रियाँ आंखें होती हैं। मछलियों के विपरीत, मेंढक के पलकें होती हैं। ऊपर की पलक अर्द्धचल होती जबकि निचली-चल, जिसका ऊपरवाला हिस्सा पारदर्शी होता है। पलकें सभी स्थलचर रीढ़धारियों की विशेषता है। ये धूल, गंदगी आदि से आंखों की रक्षा करती हैं।

आंखों के आगे, सिर की ठीक चोटी में, मुंह के ऊपर दो नासा-द्वार होते हैं। इनसे होकर हवा नासा-गुहा में पैठती है जहां से ग्राण-तंत्रिका शाखाओं में बंटती है। मछली के विपरीत मेंढक की नासा-गुहा मुख-गुहा से संबद्ध होती है। यदि हम मेंढक का मुंह खोल दें तो उसके तालु पर अनु-नासा-छिद्र दिखाई देंगे। इनके जरिये हवा मुख-गुहा में प्रवेश करती है और वहां से श्वसनेंद्रियों में अर्थात् फुफ्फुसों या फेफड़ों में।

सिर के फूले हुए हिस्से में आंखों और नासा-द्वारों के होने के कारण मेंढक केवल अपने सिर के ऊपरी भाग को ही पानी से बाहर निकालकर सांस ले सकता है।

मेंढक की श्वर्णेंद्रियाँ हवा से ध्वनियाँ सुनने की क्षमता रखती हैं। हर आंख के पीछे एक एक गोल कर्णपटह होता है। हवाई ध्वनि-तरंगें उसे कंपित कर देती हैं और ये कंपन खोपड़ी में स्थित अंदरूनी कान में पहुंचाये जाते हैं।

प्रश्न - १. मेंढक की टांगों किस प्रकार मछली के सयुग्म मीन-पक्षों से भिन्न हैं? २. मेंढक अपना शिकार कैसे पकड़ लेता है? ३. कौनसी संरचनात्मक विशेषताओं के कारण मेंढक की नेत्रेंद्रियां और द्वारेंद्रियां मछली की इन इंद्रियों से भिन्न हैं?

व्यावहारिक अभ्यास - सजीव प्रकृति-संग्रह में मेंढक का निरीक्षण करो। देखो वह जमीन पर और पानी में किस प्रकार चलता है और किस प्रकार टैरेरियम में उसके पास छोड़ी गयी मैक्सियां पकड़ लेता है?

§ ४६. मेंढक की पेशियां, कंकाल और तंत्रिका-तंत्र

पेशियां

मेंढक अपनी टांगों के सहारे जमीन पर और पानी में चलता है। इस कारण इन श्रंगों में गति उत्पन्न करनेवाली पेशियां मेंढक में सुपरिवर्द्धित होती हैं। पिछली टांगों की पेशियां विशेष सुपरिवर्द्धित होती हैं। कुछ देशों में (फ्रांस, अमेरिका इत्यादि) मेंढक का मांस भोजन के रूप में इस्तेमाल किया जाता है।

कंकाल

मेंढक और मछली के कंकाल में कुछ समानताएं हैं और कुछ भिन्नताएं भी (आकृति ६१)।


मछली की तरह मेंढक में भी शरीर का मुख्य आधार कशेरुक दंड ही है यद्यपि वह छोटा होता है और उसके अंत में लंबा पुच्छ-दंड होता है। यह पुच्छ-दंड पूछ के अपरिवर्द्धित कशेरुकों के समेकन से बनता है। मछली की ही तरह सभी कशेरुकों की मेहराबों से एक नाली बनती है जिसमें रीढ़-रज्जु होती है। मेंढक के पसलियां नहीं होतीं। भ्रूण में शुरू शुरू में पसलियां दिखाई देती हैं पर बाद में उनका कशेरुकों के साथ समेकन हो जाता है। खोपड़ी में कपाल और मुँह को घेरे हुए जंबड़े होते हैं।

जमीन पर की गति के लिए अनुकूलन के कारण मेंढक के अग्रांगों और पश्चांगों का कंकाल अधिक जटिल होता है। पिछली टांग के कंकाल में ऊँ-अस्थि, पिंडली की हड्डी और बहुत-सी पादास्थियां होती हैं। अग्रपाद में वाहु, अग्रवाहु और हाथ शामिल हैं। श्रंगों को अंस-मेखला और श्रोणि-मेखला से आधार मिलता है।

तंत्रिका-तंत्र


मेंढक के तंत्रिका-तंत्र में मस्तिष्क, रोढ़-रज्जु और इनसे निकलनेवाली शाखा रूप तंत्रिकाएं शामिल हैं।

मस्तिष्क के हिस्से मछली के से ही होते हैं - अग्रमस्तिष्क, अंतर्मस्तिष्क, मध्य मस्तिष्क, अनुमस्तिष्क और मेड्यूला आवलंगेटा (आकृति ६२)।



आकृति ६१ - मेंढक का कंकाल

- १(१). करोरुक दंड; २(२). कपाल; ३(३). जबड़े;
- ४, ५, ६ (४, ५, ६). अंस-मेखला की हड्डियाँ;
- ७(७). वाहु की हड्डी; ८(८). अग्रवाहु की हड्डी;
- ९(९). हाथ की हड्डियाँ; १०(१०). श्रोणि;
- ११ (११). ऊर्ध्व-अस्थि; १२(१२). पिंडली की हड्डी;
- १३ (१३). पादास्थियाँ।



आकृति ६२ - मेंढक का मस्तिष्क

- १(१). अग्रमस्तिष्क;
- २(२). अंतर्मस्तिष्क;
- ३(३). मध्य मस्तिष्क;
- ४(४). अनुमस्तिष्क;
- ५(५). मेड्यूला आवलंगेटा;
- ६. (६). मेड्यूला आवलंगेटा से निकलनेवाली तंत्रिकाएं;
- ७ (७). ग्राण तंत्रिकाएं।

मस्तिष्क के अन्य भागों की अपेक्षा मेंढक का अग्रमस्तिष्क मछली की तुलना में कहीं अधिक परिवर्द्धित होता है। दूसरी ओर अनुमस्तिष्क बहुत ही छोटा होता

है। यह मेड्यूला आवलंगेटा के ऊपर एक मेंड की शकल में होता है। प्राणियों की किलष्ट गतियों को नियंत्रित करनेवाले अनुमस्तिष्क के कम परिवर्द्धन के कारण ही मेंढ़क की गति सीमित प्रकारों की होती है। वह छलांग लगाता हुआ सिर्फ़ आगे की ओर चल सकता है, मछली की तरह इधर-उधर मुड़ नहीं सकता।

मस्तिष्क और रीढ़-रज्जु का महत्व दिखाने की दृष्टि से मेंढ़क पर प्रयोग करना आसान है। यदि हम मेंढ़क का मस्तिष्क हटा दें या नष्ट कर दें तो भी वह फौरन मरेगा नहीं पर मस्तिष्क से संबंधित प्रतिवर्ती क्रियाओं के अभाव में उसका बरताव एकदम बदल जायेगा। मेंढ़क को पीठ के बल रख दिया जाये तो वह उलटकर पेट के बल नहीं हो सकता। यदि हम उसे मत्स्यालय में रख दें तो वह तैरता नहीं बल्कि तल में जाकर गतिहीन पड़ा रहता है। स्पष्ट है कि मस्तिष्क की गतिविधि का जटिल गति-क्षमता से संबंध है। ऐसे मेंढ़क में संवेदन-क्षमता नष्ट नहीं होती। यदि हम उसकी टांग में चिकोटी काटें तो वह उसे झटकाता है। पर यदि हम उसकी रीढ़-रज्जु को नष्ट कर दें तो वह उद्दीपनों का उत्तर नहीं देता—हम उसकी टांग में चिकोटी काट सकते हैं, चाहें उसपर तेजाब डाल सकते हैं—पर वह न हिलता है न डुलता है। स्पष्टतया इन उद्दीपनों का उत्तर देनेवाली प्रतिवर्ती क्रियाएं रीढ़-रज्जु पर निर्भर हैं।

वर्णित प्रयोगों से स्पष्ट होता है कि अत्यंत जटिल प्रतिवर्ती क्रियाएं मस्तिष्क से संबद्ध हैं।

मछली की तरह मेंढ़क का बरताव भी आनुवंशिक अनियमित प्रतिवर्ती क्रियाओं का बना रहता है। पर उसमें नियमित या अर्जित प्रतिवर्ती क्रियाएं भी परिवर्द्धित हो सकती हैं।

- प्रश्न—१. मेंढ़क और मछली के कंकालों में क्या अंतर है?
२. मेंढ़क के अग्रांगों और पश्चांगों के कंकाल में कौनसी हड्डियां होती हैं?
३. मेंढ़क और मछली के मस्तिष्क की संरचना में कौनसी समानताएं हैं और कौनसी भिन्नताएं?
४. मेंढ़क के मस्तिष्क का महत्व स्पष्ट करने के लिए कौनसे प्रयोग किये जा सकते हैं?

§ ४७. मेंढक की शरीर-गुहा की इंद्रियां

पचनेंद्रियां

मेंढक द्वारा पकड़ा गया शिकार मुख-गुहा से गले और ग्रसिका के द्वारा जठर में पहुंचता है। जठर में से भोजन आंत में जाता है जो पाचक तंत्र का अंतिम भाग है (आकृति ६३)।

जठर की दीवालों में से पाचक रस रसता है। यहाँ से पाचन-क्रिया आरंभ होती है। यह आंत के शुरुआती हिस्से में जारी रहती है जहां यकृत से पित्त और अग्न्याशय से रस टपकता है। आंत का शुरुआती और बीच का हिस्सा पतली आंत कहलाता है और वह रक्त-वाहिनियों के जाल से आवृत रहता है। तरल पचे हुए पदार्थ रक्त-वाहिनियों की दीवालों से रक्त में अवशोषित होते हैं। भोजन के अनपचे अवशेष भोटी और छोटी आंत में इकट्ठे होते हैं और वहां से गुदा के जरिये उनका उत्सर्जन होता है।

गुरदे और जननेंद्रियों की वाहिकाएं भी आंत के पिछले सिरे में खुलती हैं। इसी कारण उसे अवस्कर कहते हैं।


श्वसनेंद्रियां

मेंढक फुफ्फुसों और अपनी त्वचा की सहायता से सांस लेता है। फुफ्फुस शरीर-गुहा के आगेवाले हिस्से में होते हैं (आकृति ६३)।

यदि हम जिंदा मेंढक को उस समय देखें जब उसका मुंह बंद हो तो हमें उसकी मुख-गुहा का निचला हिस्सा उठता और गिरता दिखाई देगा। जब वह गिरता है, मुख-गुहा फैलती है और खुले नासा-द्वारों से आनेवाली हवा से भर जाती है। जब उक्त हिस्सा उठता है तो नासा-द्वार वैल्वों द्वारा अंदर की ओर से बंद हो जाते हैं और हवा फुफ्फुसों में ठेली जाती है।

विच्छेदित मेंढक के स्वरयंत्र में तिनका या शीशों की छोटी-सी नलिका डालकर उसके जरिये उसके फुफ्फुसों में हवा भर दी जा सकती है। फुफ्फुस दो थैलियों के रूप में होते हैं जिनकी पतली दीवालें बड़ी कोशिकाओं की बनी रहती हैं और जिनमें रक्त-वाहिनियों का सघन जाल फैला हुआ होता है।

फुफ्फुसों की छोटी-सी अंदरूनी सतह रक्त को काफ़ी आँकसीजन नहीं पहुंचा सकती। मेंढक की एक और श्वसनेंद्रिय है उसकी त्वचा, जिसमें रक्त-वाहिनियों



आकृति ६३—मेंढक की अंदरूनी इंद्रियां
क—विच्छेदित नर

१(1). जठर ; २(2). आंत ; ३(3). यकृत् ; ४(4). पित्ताशय ; ५(5). अग्न्याशय ;
६(6). फुफुस ; ७(7). निलय ; ८(8). अलिंद ; ९(9). हृदय से निकलनेवाली
रक्त-वाहिनियां ; १०(10), वृषण ; ११(11). प्लीहा ; १२ (12). मूत्राशय ;
ख—मादा की जनन और उत्सर्जन इंद्रियां
१(1). अंडाशय ; २(2). अंड-वाहिनियां ; ३(3). गुरदा ; ४(4). मूत्रवाहिनी ;
५(5). मूत्राशय ; ६(6). अवस्कर।

का विशाल जाल फैला हुआ होता है। इन वाहिनियों की दीवालों के जरिये
आँक्सीजन रक्त में प्रवेश करता है। त्वचा द्वारा सांस लेने की क्षमता के
कारण मेंढक काफ़ी देर तक पानी के नीचे रह सकता है। यदि त्वचा सूख जाये
तो मेंढक मर जायेगा क्योंकि आँक्सीजन केवल गीली त्वचा में से ही पैठ
पाता है।

रक्त-परिवहन की इंद्रियां


फुफ्फुसों के परिवर्द्धन के कारण मेंढक की रक्त-परिवहन इंद्रियों की संरचना मछलियों की अपेक्षा अधिक जटिल होती है। हृदय के दो नहीं बल्कि तीन कक्ष होते हैं - निलय और दो अलिंद - दायां और वायां (आकृति ६३)। रक्त शरीर में मछली की तरह एक परिवहन-वृत्त में नहीं बल्कि दो वृत्तों में बहता रहता है (आकृति ६४)।

प्रधान वृत्त में रक्त निलय से धमनियों के ज़रिये शरीर की सभी इंद्रियों तक पहुंचता है। यहां केशिकाओं में रक्त आँक्सीजन और पोषक पदार्थ देकर कारबन डाइ-आक्साइड लेता है और शिराओं के ज़रिये दायें अलिंद में लौट आता है।

अप्रधान या फुफ्फुस वृत्त में रक्त निलय से फुफ्फुसों और त्वचा में पहुंचता है। यहां से आँक्सीजन समृद्ध रक्त वायें अलिंद में लौट आता है।

इस प्रकार अलिंदों में भिन्न प्रकार का रक्त रहता है - वायें अलिंद में आँक्सीजन परिपूर्ण रक्त रहता है जबकि दायें में उससे खाली रक्त। निलय में मिश्रित रक्त रहता है क्योंकि उसमें वह दोनों अलिंदों से आता है। शरीर की सभी इंद्रियों में पहुंचनेवाला रक्त भी मिश्रित होता है।

उत्सर्जन इंद्रियां शरीर-गुहा में रीढ़ के दोनों ओर स्थित दो लंबे-से गुरदे से एक एक मूत्रवाहिनी निकलती है जो आंत के पिछले भाग में पहुंचती है। मेंढक में उपापचय मंदा होता है और न के बराबर उण्ठता उत्पन्न होती



आकृति ६४ - मेंढक के रक्त-परिवहन की रूप-रेखा

- १(१). निलय (मिश्रित रक्त); २(२). दायां अलिंद (कारबन डाइ-आक्साइड समृद्ध रक्त);
- ३(३). वायां अलिंद (आँक्सीजन समृद्ध रक्त);
- ४(४). फुफ्फुस; वाण रक्त के प्रवाह की दिशाएं दिखाते हैं।

है। शरीर का तापमान परिवर्तनशील होता है और आसपास की हवा या पानी के तापमान पर निर्भर करता है। जांड़ों की शुरुआत में मेंढक मांद में डेरा डालकर सुषुप्तावस्था में लीन हो जाता है।

प्रश्न— १. मेंढक की पचनेद्रियों की संरचना का वर्णन करो।
२. मेंढक की कौनसी इंद्रिय अवस्कर कहलाती है? ३. मेंढक किस प्रकार और किन इंद्रियों की सहायता से सांस लेता है? ४. मछली की अपेक्षा मेंढक की रक्त-परिवहन इंद्रियों की संरचना में हमें कौनसी जटिलताएं दिखाई देती हैं?

§ ४८. मेंढक का जनन और परिवर्द्धन

जनन वसंत में शाम के समय नदियों और ताल-तलैयों के किनारों से कर्कश बेसुरी ध्वनियों का समवेत गान दूर दूर तक गूंजता रहता है। ये हैं मेंढकों के 'कन्स्टंट' जो वे अपनी लंबी सुषुप्तावस्था से जाग उठते ही आयोजित करते हैं।

इन 'कन्स्टंट' में गला फाड़ने का काम सिर्फ नर करते हैं। टरंति समय मेंढक के सिर के दोनों ओर बड़े बड़े फुलाव उभड़ आते हैं जो आवाज़ को और जोरदार बनाते हैं।

वसंत में इन 'कन्स्टंट' के दौरान में ही मेंढक बच्चे पैदा करते हैं।

मेंढक की जननेद्रियां—मादाओं में अंडाशय और नरों में वृषण—शरीर-गुहा में स्थित होती हैं (आकृति ६३)। अंडों से भरे हुए काले अंडाशय वसंत में अंडे देने से पहले विशेष बड़े होते हैं। वृषण सेम की शकल के छोटे छोटे पीले पिंड होते हैं।

वसंत में मादाएं अपने अंड-समूह पानी में छोड़ देती हैं। ये ऊपर से मछली के अंड-समूह से लगते हैं। नर अपना शुक्राणुयुक्त वीर्य इन अंडों पर ढाल देते हैं। इस प्रकार पानी में संसेचन होता है। अंडों के पारदर्शी आवरण फूल जाते हैं और श्लेष्मिक, जैलीनुमा पिंडों में उनका समेकन होता है।

परिवर्द्धन अपने आवरण के अंदर अंडा भ्रूण (आकृति ६५) में परिवर्द्धित होता है। आठ-दस दिन के अंदर अंदर (पानी के तापमान के अनुसार) आवरण से बोंगची बाहर आती है। यह बोंगची वयस्क मेंढक से विलकुल भिन्न होती है। उसका लंबी पूँछ सहित तकुए की शकलवाला

शरीर मेंढक की अपेक्षा मछली के फ़ाई से अधिक मिलता-जुलता होता है। उसके सिर के दोनों ओर शाखादार बाह्य जल-श्वसनिकाएं होती हैं जिनके जरिये पानी में मिश्रित आँक्सीजन उसके रक्त में प्रवेश करता है।


अपने जीवन के कुछ आरंभिक दिनों में बेंगची पानी में उगे पौधों का सहारा लिये रहती है। सिर की निचली सतह पर निकले हुए एक विशेष चूपक द्वारा वह पौधों में चिपकी रहती है। उस समय बेंगची के मुंह नहीं होता और वह अंडे के अवशिष्ट पोषक पदार्थों के सहारे जीवित रहती है। पर शीघ्र ही बेंगची में नन्हा-सा मुंह परिवर्द्धित होता है जो सख्त शृंगीय जबड़ों से घिरा रहता है। अब बेंगची अपने जबड़ों से पानी के पौधों के टुकड़े कुतर कर स्वतंत्र रूप से अपनी जीविका चलाने लगती है।

बाह्य जल-श्वसनिकाएं देर तक नहीं रहतीं। मछली की ही तरह उनकी जगह अंदरूनी जल-श्वसनिकाओं सहित जल-श्वसनिका-छेद लेते हैं। इस समय बेंगची केवल ऊपर ऊपर से नहीं बल्कि उसकी अंदरूनी इंद्रियों की संरचना के कारण भी नन्ही-सी मछली के समान दिखाई देती है। मछली की तरह उसके भी जल-श्वसनिकाएं, दो कक्षों वाला हृदय, रक्त-परिवहन का एक वृत्त और पार्श्विक रेखा की इंद्रियां होती हैं। कुछ मछलियों की तरह उसके रज्जु भी होती हैं। यदि हमें मालूम न हो कि बेंगची मेंढक के अंडे से परिवर्द्धित हुई है तो हम सहज ही उसे नन्ही-सी मछली ही समझ बैठेंगे।

बेंगची की यह शकल-सूरत लगभग एक महीने तक रहती है। फिर उसमें अंगों का परिवर्द्धन होने लगता है। पिछली टांगें पहले निकालती हैं और अगली बाद में। मुंह चौड़ा हो जाता है और बेंगची वनस्पतिरूप भोजन के स्थान में प्राणिरूप भोजन लेने लगती है।

इस समय बेंगची अपने फुफ्फुसों से सांस लेने के लिए पानी की सतह पर उतराने लगती है। उसकी पूँछ घटती जाती है। अब नन्ही बेंगची मेंढक जैसी दिखाई देने लगती है। नन्हा-सा मेंढक पानी से बाहर निकलता है। केवल ठूँस-सी पूँछ ही पहले उसके बेंगची होने की याद दिलाती है। फिर यह पूँछ भी झड़ती जाती है और आखिर उसका कोई नामोनिशान नहीं रहता।

इस प्रकार बेंगची की संरचना और आवश्यकताएं दोनों वयस्क मेंढक से भिन्न होती हैं। उसे दूसरे भोजन की आवश्यकता होती है, वह केवल पानी में से



आकृति ६५—मेंढक का परिवर्द्धन

१(१). अंड-समूह ; २(२). आवरण के अंदर भ्रूण ; ३,४ (३,४). वाह्य जल-श्वसनिकाओं सहित वेंगची ; ५(५). अंदरूनी जल-श्वसनिकाओं सहित वेंगची ; ६,७,८ (६,७,८). टांगों सहित वेंगची ; ९(९). अवशिष्ट पूँछ सहित मेंढक का बच्चा।

आँखें जनन का अवशोषण करती है और उसकी शक्ति काफ़ी मात्रा में मछली से मिलती-जुलती होती है।


मेंढक का बच्चा तीन या चार वर्ष का होने पर ही वयस्क हो जाता है। इस अवस्था में मेंढक बच्चे पैदा करना शुरू करते हैं।

मेंढक के परिवर्द्धन के अध्ययन से हमें उन रीढ़धारियों का मूल समझने में सहायता मिलती है जिन्हें हम जल-स्थलचरों का मूल (ट्राइटन, भेक इत्यादि) के वर्ग में रखते हैं। इन सभी प्राणियों की जनन-क्रिया पानी में होती है। यहीं उनकी वेंगचियां रहती हैं जो वाह्य रूप से और अंदरूनी संरचना की वृद्धि से भी मछली

के समान होती हैं। इस समानता के आधार पर हम यह निष्कर्ष निकाल सकते हैं कि जल-स्थलचरों और मछलियों के बीच रिश्ता ज़रूर है।

और सचमुच वैज्ञानिकों ने सिद्ध कर दिया है कि प्राचीन जल-स्थलचरों की उत्पत्ति मछलियों से ही हुई है। फौसिली प्राणियों में उन्होंने पिंडक-मीन-पक्षधारी मछलियां खोज निकाली हैं जो जल-स्थलचरों के पूर्वज मानी जा सकती हैं (आकृति ६६)।

पिंडक-मीन-पक्षधारी मछलियों के सयुग्म मीन-पक्ष तल में रेंगने के अनुकूल थे और उनका कंकाल प्राचीन जल-स्थलचरों की टांगों के कंकाल से मिलता-जुलता था। इन मछलियों का वायवाशय, जिसे आम तौर पर फुफ्फुस कहते हैं, श्वसन के अनुकूल था। पानी में आँखें जिन के अभाव की स्थिति में पिंडक-मीन-पक्षधारी मछलियां वायुमंडलीय हवा में सांस कर सकती थीं।



आकृति ६६ – पिंडक-मीन-पक्षधारी मछली।

पिंडक-मीन-पक्षधारी मछलियों का पानी से ज़मीन पर आगमन और जल-स्थलचर प्राणियों में परिवर्द्धन निम्न प्रकार से हुआ – धरती पर जीवन के अति-प्राचीन काल में, जब विभिन्न मछलियों के अलावा किन्हीं और रीढ़धारियों का अस्तित्व न था, मौसम अधिकाधिक सूखा होता गया। जिनमें पिंडक-मीन-पक्षधारी मछलियां रहती थीं ऐसे बहुत-से जलाशय छिछले होते गये और आखिर सूख गये। वायुमंडलीय हवा में सांस करने की क्षमता होने के कारण ये मछलियां बचे-खुचे जलाशयों की खोज में अपने अंगों के सहारे रेंगती हुई जलाशयों में से निकलकर ज़मीन पर पहुंचीं। उनमें से कुछ मछलियों को ज़मीन पर ज़रूरी भोजन मिल गया और वे वहीं रहने लगीं।

नयी जीवन-स्थितियों के अनुसार जमीन पर भी चलने के लिए अनुकूलन और वायुमंडलीय हवा के श्वसन में अधिक पूर्णता आ गयी। सयुग्म मीन-पक्ष पृथक् हिस्सों वाली टांगों में परिणत हुए और वायवाशय वास्तविक फुफ्फुसों में, जिन्होंने जल-श्वसनिकाओं का स्थान लिया। फुफ्फुसों के परिवर्द्धन के साथ रक्त-परिवहन का एक और वृत्त तैयार हुआ और हृदय में तीन कक्ष बन गये।

इस प्रकार एक बहुत लंबे समय में मछलियों से जल-स्थलचर प्राणी परिवर्द्धित हुए। अब ये प्राणी जल में रह सकते हैं और थल में भी, पर उनका जीवन नियमतः पानी ही में शुरू होता है।

- प्रश्न - १. जल-स्थलचरों और मछलियों की जनन-क्रिया में कौनसी विशेषताएं समान हैं? २. बैंगची किस प्रकार मछली से मिलती-जुलती होती है? ३. बैंगची और मछली की समानता की व्याख्या करो। ४. प्राचीन पिंडक-मीन-पक्षधारी मछलियों की विशेषताएं बतलाओ। ५. पिंडक-मीन-पक्षधारी मछलियों से जल-स्थलचर प्राणी किस प्रकार परिवर्द्धित हुए?


व्यावहारिक अभ्यास - वसंत में मेंढक का संसेचित घ्रंड-समूह ढूँढ लो और उसे घरेलू मत्स्यालय में रख दो। बैंगचियों के परिवर्द्धन का निरीक्षण करो।

§ ४६. जल-स्थलचरों की विविधता

भारतीय मेंढक भारतीय मेंढक अपने उत्तरी जातवालों से बड़ा होता है।

भारतीय सांड-मेंढक विशेष बड़ा होता है। यह एक बहुत ही उपयोगी प्राणी है जो दीमक, नन्हे नन्हे बीटल, तितलियां और जवान टिड़ियां खाकर रहता है।

एक और उल्लेखनीय भारतीय मेंढक है - राकोफोरस मेकुलेटस या डांडनुमा टांगों वाला मेंढक (आकृति १७)। उसकी चारों टांगें जालदार होती हैं। इसके अलावा उनके सिरों में चूषक होते हैं। इन चूषकों के सहारे मेंढक आसानी से पेड़ों के तनों पर चढ़ सकता है जहां वह कीड़ों-मकोड़ों का शिकार करता है। पेड़ों पर से कूदते समय उसकी टांगों के चौड़े जाल उसे हवा के बीच से नीचे की ओर



आकृति ६७—डांडनुमा टांगों वाला मेंढक।


फिसलने में मदद देते हैं। यह क्षमता श्रीलंका, सुमात्रा, बोर्निओ और जावा के डांडनुमा टांगों वाले मेंढकों में विशेष विकसित होती है।

भेक ऊपर ऊपर से मेंढक की तरह ही दिखाई देता है (आकृति ६८), पर उसका वासस्थान और जीवनस्थितियां

कुछ भिन्न होती हैं। भेक शाम के समय बाग-बगियों में और अक्सर पानी से बहुत दूर भी पाये जाते हैं। फिर भी वे सूखी हवा नहीं सह पाते और धुपहले दिनों में वे नम स्थानों में छिप जाते हैं। केवल शाम को ही भेक शिकार के लिए बाहर आते हैं। वे डिंभ और वयस्क कीड़े-मकोड़े खाकर जीते हैं।

भेक बहुत ही धीरे धीरे चलते हैं, कभी कभी तो वे ज़मीन पर सिर्फ रेंगते हैं। वे मेंढक की तरह लंबी छलांगें नहीं लगा सकते। मेंढक तो छलांग के दौरान में भी कीटों को पकड़ सकता है। इसी कारण भेक की पिछली टांगे मेंढक की टांगों जितनी सुपरिवर्द्धित नहीं होतीं।

मस्सों से आवृत त्वचा से रसनेवाला दाहक श्लेष्म धीरे धीरे चलनेवाले भेक की शत्रुओं से रक्षा करता है। इस श्लेष्म का मनुष्य की त्वचा पर कोई असर नहीं पड़ता पर यदि वह आंखों में या हँठों पर गिर जाये तो श्लेष्मिक झिल्लियों में सूजन पैदा हो सकती है।



आकृति ६६ - भेक।


अन्य जल-स्थलचर प्राणियों की तरह भेक भी पानी में ही वच्चे पैदा कर सकते हैं और इसी लिए वसंत ऋतु में वे पानी में ही रहते हैं। उस समय हमें ताल-तलैयों, झरनों और पोखरों तक में लंबे लंबे श्लेष्मिक धागे दिखाई देते हैं जिनमें अंड-समूह होते हैं।

संसेचन के बाद अंड-समूह वेंगचियों में परिवर्द्धित होते हैं। गरमियों में उनका परिवर्द्धन पूर्ण होता है और वे नहे नहे भेकों में परिवर्तित होकर पानी से बाहर निकलते हैं।

हानिकर कीड़ों-मकोड़ों का नाश करके भेक खेती को काफ़ी लाभ पहुंचाता है। भेकों की हानिकरता और विपैले डंक की कहानियां केवल अज्ञान पर आधारित हैं। फलों और सब्जियों के बाशबान भेकों को ठीक ही अपने मित्रों में गिनते हैं। वे उन्हें अपने बगीचों में ले जाते हैं और उनकी रक्षा का प्रबंध कर देते हैं।

ट्राइटन जल-स्थलचरों में हम ट्राइटन (आकृति ६६) को भी गिन सकते हैं।

वसंत और ग्रीष्म में यह प्राणी जलपौधों से ढंकी हुई छोटी छोटी तलैयों में देखे जा सकते हैं। गरमियों के उत्तरार्द्ध में ट्राइटन पानी से निकलकर जमीन पर आता है और काई में या पेड़ों की जड़ों के नीचे ऐसा सुरक्षित स्थान ढूँढ लेता है जहां जाड़ों के दिन विता सके। अक्सर ये स्थान पानी से काफ़ी दूर भी होते हैं।




आकृति ६६—ट्राइटन

१(१). अंडे ; २(२). डिंभ ; ३(३). नर ; ४ (४). मादा।

वाह्यतः ट्राइटन मेंढक से एकदम भिन्न लगता है। उसके लंबे-से शरीर के अंत में लंबी पूँछ होती है। पूँछ के किनारे चपटे होते हैं और उनमें तरण-जाल की ज्ञालर-सी लगी रहती है। अपनी पूँछ की सहायता से ट्राइटन पानी में तैरता है। जमीन पर ट्राइटन दो जोड़े छोटी छोटी टांगों के सहारे चलता है। मेंढक की तरह यह भी पानी की सतह तक आकर फुफ्फुसों से सांस ले सकता है और त्वचा से भी।

ट्राइटन कीड़ों-मकोड़ों, मकड़ियों, कुमियों आदि विभिन्न छोटे छोटे प्राणियों को खाकर रहता है। इसका जनन अंड-समूहों के रूप में होता है। वह जलपौधों की डंडियों और पत्तियों में हर अंडा अलग अलग से चिपका देता है। अंडे डिंभों में परिवर्द्धित होते हैं। डिंभों में वाह्य जल-श्वसनिकाएं होती हैं और डिंभ बैंगची की शकल के होते हैं।

भारत और पड़ोसी देशों में एक विशिष्ट प्राणी पाया जाता है जो श्रीलंका की सांप-मछली कहलाता है (आकृति १००)। नाम से ही इसकी सांप जैसी शकल-सूरत का पता चलता है। इसके जीवन का एक हिस्सा मछली की तरह पानी में बीतता है।



आकृति १००—श्रीलंका की सांप-मछली।

फिर भी सांप-मछली की संरचना और जीवन के अध्ययन से स्पष्ट होता है कि वह न मछली है, न सांप और न कृमि ही; पर है एक जल-स्थलचर प्राणी जिसका जीवन जल और थल दोनों के अनुकूल होता है।

वयस्क सांप-मछली झरनों के किनारे धास के नीचे रहती है जहां वह मुख्यतया केंचुओं को खाती है। जनन-क्रिया में मादा पानी के पास ही ज़मीन के सूराख में कुछ बड़े बड़े अंडे देती है। इसके बाद वह अंडों के चारों ओर गेंडुली मारे रहती है। इस प्रकार वह उन्हें काफ़ी देर तक नम अवस्था में रखती है जो

भ्रूणों के परिवर्द्धन के लिए आवश्यक है। भ्रूणों के बाह्य जल-श्वसनिकाएं, पूँछ का मीन-पक्ष और प्राथमिक अवस्था की पिछली टांगें होती हैं जो बाद में नष्ट हो जाती हैं। सर्पमीन-से डिंभ जल-प्रवाहों में रहते हैं और शुरू शुरू में वेंगचियों की तरह अपनी जल-श्वसनिकाओं से सांस लेते हैं।

जल-स्थलचर वर्ग ऐसे रीढ़धारी प्राणियों का वर्ग है जो जल-स्थलचर जमीन पर रहते हैं पर जिनका जनन (अङ्ग-समूहों के रूप वर्ग की विशेषताएं में) और परिवर्द्धन पानी में होता है। उनकी टांगें जमीन पर चलने और पानी में तैरने के अनुकूल होती हैं।

जल-स्थलचर प्राणी फुफ्फुसों से सांस करते हैं पर इनसे शरीर को काफ़ी अँखेंसीजन की पूर्ति नहीं हो सकती इसलिए उनके एक और श्वसनेंद्रिय होती है—यह है उनकी नंगी, श्लेष्मिक आवरणवाली त्वचा। इनके हृदय के तीन कक्ष होते हैं। रक्त-परिवहन के दो वृत्त होते हैं। इंद्रियों में पहुँचनेवाला रक्त मिथित होता है। शरीर का तापमान परिवर्तनशील होता है।

जल-स्थलचर प्राणी सपुच्छ (ट्राइटन), अपुच्छ (मेंडक, भेक) और अपाद (सांप-मछली) में विभाजित किये जाते हैं। ज्ञात जल-स्थलचरों के प्रकारों की संख्या लगभग २,००० तक है।

जल-स्थलचर प्राणियों की विविधता उनकी विभिन्न जीवन-स्थितियों का परिणाम है। ट्राइटन स्पष्टतया जलगत जीवन के, भेक स्थलचर जीवन के, डांड़नुमा टांगों वाला मेंडक पेड़ों पर के जीवन के और सांप-मछली भूमिगत जीवन के अनुकूल होती है।


- प्रश्न—१. डांड़नुमा टांगों वाला मेंडक क्यों दिलचस्प होता है? २. मेंडक और भेक में क्या अंतर है? ३. मेंडक की तुलना में भेक की पिछली टांगें उतनी परिवर्द्धित नहीं होतीं, इसका क्या कारण है? ४. भेकों की रक्षा क्यों करनी चाहिए? ५. ट्राइटन को जल-स्थलचर क्यों मानते हैं? ६. सांप-मछली को जल-स्थलचर क्यों मानते हैं? ७. जल-स्थलचर वर्ग की विशेषताएं क्या हैं?

अध्याय ८

उरग वर्ग

§ ५०. रेत की छिपकली

वासस्थान गरमियों में जंगलों के किनारों पर और सूखी, धुपहली पहाड़ियों पर रेत की छिपकली (आकृति १०१) दिखाई देती है। आदमी की आहट पाते ही वह पलक झपते झपते पत्थरों या घास के बीच गायब हो जाती है।



आकृति १०१—रेत की छिपकली।

छिपकली केवल दिन में ही इधर-उधर धूमती दिखाई देती है जब हवा काफ़ी गरम होती है। रात के शुरू होते ही वह पत्थरों के नीचे या मांद में छिप जाती है। यहीं यह प्राणी लंबे जाड़ों के दौरान सुषुप्तावस्था में लीन रहता है। उस समय वह मांद का मुंह काई से बंद कर लेता है। छिपकली के शरीर का तापमान परिवर्तनशील होता है।

छिपकली सूखे स्थानों में रहती है और अपनी सारी जिन्दगी जमीन पर ही विताती है। उसका लंबा-सा शरीर जमीन पर की गति के अनुकूल होता है। उसके दो जोड़े छोटी छोटी टांगें होती हैं और एक लंबी पूँछ। छिपकली के शरीर को केवल उसकी टांगों का नहीं बल्कि उसकी पूँछ का भी आधार मिलता है। घड़ और पूँछ पानी की लहर की तरह हिलते हैं और इससे छिपकली को चलने में सहायता मिलती है। छिपकली अपनी लंबी लंबी अंगुलियों के सहारे पत्थरों और टीलों पर चढ़ती है। उसके हर पैर में पांच पांच अंगुलियां होती हैं। अंगुलियों में तेज नखर होते हैं। छिपकली और उसके समान अन्य प्राणी जमीन पर जिस प्रकार अपने शरीर को सरकाते हुए चलते हैं उसके अनुसार ही उन्हें उरण (उर के बल चलनेवाले) कहा जाता है।

छिपकली की त्वचा सूखी और शृंगीय द्रव्य की परत और शृंगीय शल्कों से आवृत होती है। ऐसी त्वचा शरीर को सूखी हवा में वाष्पीकरण से बचाने का अच्छा साधन है, पर जल-स्थलचरों की इलेमिक त्वचा की तरह इसमें से ओक्सीजन शरीर में प्रवेश नहीं कर पाता। छिपकली अपनी त्वचा के ज़रिये श्वसन नहीं कर सकती और उसके फुफ्फुस मेंढ़क की तुलना में कहीं अधिक सुपरिवर्द्धित होते हैं।

गरमियों में कई बार छिपकली का त्वचा-निर्माण होता है। निर्माण में त्वचा की ऊपरी कठोर परत टुकड़ों टुकड़ों में उखड़ आती है। पुरानी त्वचा के नीचे नयी त्वचा के तैयार होने के बाद ही यह क्रिया होती है।

मादा रेत की छिपकली भूरे-कत्थई रंग की होती है जबकि नर हरेन्से रंग का जिससे ये ज़मीन पर और धास में अदृश्य-से रहते हैं। वसंत में नरों का रंग चमकीला हरा हो जाता है।

पोषण छिपकली कीटों, मकड़ियों और कृमियों को खाकर जीती है। शिकार को देखते ही वह उसपर झपट पड़ती है और अपना मुह पूरा खोलकर उसे पकड़ लेती है। एक ही आकार के बहुत से दांत उसे अपने शिकार को पकड़ रखने में सहायता देते हैं। ओस-कणों का पानी या गटक लिये गये शिकार के शरीर की नभी उसकी प्यास बझाने के लिए काफ़ी होती है।

मछली के विपरीत छिपकली का, सिर गरदन के जरिये उसके धड़ से जुड़ा रहता है। इससे यह प्राणी अपना सिर दायें-बायें धमाकर अपने शिकार या शत्रुओं

का अंदाज़ ले सकता है। उसके मुह से झटके के साथ बाहर निकलनेवाली उसकी कांटेदार जबान स्पर्शेंद्रिय का काम देती है।

आत्मविखंडन अपनी चपलता और फुर्तीलिपन के कारण छिपकली को काफ़ी भोजन मिल सकता है। इन्हीं गुणों के कारण

शत्रुओं से उसका बचाव भी होता है। संकट को देखते ही छिपकली भाग निकलती है। यदि उसे पूछ से पकड़ा जाये तो वह झटके से उसे कटवाकर चंपत हो जाती है। पूछ खोकर छिपकली अपनी जान बचा लेती है। पूछ फिर से निकल आती है यद्यपि वह पहले से कुछ छोटी होती है।

जनन और परिवर्द्धन गरमियों में छिपकली रेत में या जमीन में गौरैया के अंडों के आकार के पांच-दस छोटे छोटे अंडे देती है। अंडों पर सफेद चमड़ी का सा आवरण होता है जो अंडे को सूख जाने से बचाता है।

अंडा दिया जाने से पहले ही उसमें भ्रूण परिवर्द्धित होने लगता है क्योंकि मादा के शरीर में ही उसका संसेचन होता है। जमीन में उष्णता के प्रभाव से भ्रूण का परिवर्द्धन जारी रहता है।

छिपकली के बड़े अंडे में बड़ी मात्रा में पोषक पदार्थ रहते हैं। उससे निकलनेवाला छिपकली का बच्चा मछलियों या जल-स्थलचरों के डिंभों से कहीं अधिक परिवर्द्धित होता है। बयस्क छिपकली और उसके बच्चे में अंतर इतना ही है कि बच्चे का आकार छोटा होता है।

संरचना की जटिलता छिपकली के विस्तृत अध्ययन से स्पष्ट होता है कि उसकी इंद्रियों की संरचना जल-स्थलचरों की संरचना से अधिक जटिल होती है। उसकी त्वचा नंगी नहीं बल्कि श्रृंगीय शल्कों से ढंकी रहती है। फुफ्फुसों की संरचना अधिक जटिल होती है। मस्तिष्क में अग्रमस्तिष्क और अनुमस्तिष्क अधिक परिवर्द्धित होते हैं जिसके फलस्वरूप छिपकली जल-स्थलचरों की तुलना में अधिक गतिशील होती है। जनन-क्रिया में छिपकली अंड-समूह नहीं देती बल्कि बड़े अंडे देती है जिनके सेये जाने पर पूर्ण परिवर्द्धित बच्चे निकलते हैं।

प्रश्न - १. छिपकली की कौनसी संरचनात्मक विशेषताएं उसमें स्थलचर जीवन की अनुकूलता दिखाती हैं? **२.** छिपकली का जनन और परिवर्द्धन

कसे होता है? ३. जल-स्थलचरों की तुलना में छिपकली की संरचनात्मक जटिलता कैसे प्रकट होती है?

व्यावहारिक अभ्यास – वसन्त या गरमियों में अपने सजीव प्रकृति-संग्रह में देखो कि छिपकली कीटों को किस प्रकार पकड़ती है।

₹ ५१. संघ

तृण-सर्प सोवियत संघ में तृण-सर्प और वाइपर (रंगीन चित्र ६) सांपों की विशेष परिचित जातियां हैं।

तृण-सर्प ताल-तलैयों और नदियों के आसपास रहता है जहां उसे अपना भोजन – मेंढक और मछली – मिलता है। इस प्राणी के लंबा शरीर होता है जिसमें कोई अंग नहीं होते। यह सभी सांपों की विशेषता है। तृण-सर्प विषहीन सांपों की जाति में आता है। इसे हाथ में उठा लेने में भी कोई खतरा नहीं।

सभी उरगों की तरह तृण-सर्प की त्वचा पर भी शृंगीय आवरण होता है। पीठ और वालों पर छोटे छोटे शल्क होते हैं जबकि उदर बड़ी और आँड़ी कवच-पट्टियों से ढंका रहता है। निर्मोचन के समय तृण-सर्प पूरा शृंगीय आवरण (केंचुल) उतार देता है, छिपकली की तरह उसके हिस्से नहीं। मिट्टी या पत्थरों से रगड़ाकर वह उसे मुँह के पास कटवा लेता है और फिर किसी संकरी दरार में से गुज़रने लगता है। इससे मृत त्वचा मोज़े की तरह उलटी होकर निकल आती है।

ऊपर की ओर से तृण-सर्प काले रंग का (भूरे-कथर्ड से लेकर काले तक) होता है और नीचे की ओर से हल्के पीले रंग का। वाइपर में और तृण-सर्प में एक विशेष भिन्नता यह है कि तृण-सर्प के सिर के दोनों ओर दो नारंगी-पीले (कभी कभी सफेद-से) ठप्पे होते हैं।

अपने शरीर को मोड़ते और सीधा करते हुए तृण-सर्प तेज़ रफ्तार से जमीन पर चलता है। पानी में वह उतनी ही आजादी से और तेज़ रफ्तार से तैरता है।

जमीन पर रेंग सकने में कुछ सुविधाएं हैं। इससे तृण-सर्प न अपने शिकार को दिखाई देता है और न उन प्राणियों को ही जो उसके दुश्मन हैं और उसका पीछा करते हैं (साही, लोमड़ी, बगुला)। टांगों के अभाव में तृण-सर्प इंधन के ढेरों, पत्थरों या झुरमुटों के तनों के बीच की छोटी छोटी दरारों में से रेंगकर गुज़र सकता है।

पिथोन जैसे कुछ सांपों में पश्चांगों के कुछ अवशेष मिलते हैं जो त्वचा के नीचे से उभड़े न उभड़े-से दिखाई देते हैं। इससे सूचित होता है कि अन्य सभी रीढ़धारियों की तरह सांपों के पुरखों के भी सयुगम अंग हुआ करते थे।

तृण-सर्प अपना भोजन — मुख्यतया मेंढक — जमीन पर और पानी में ढूँढ़ लेता है। मेंढक के पास पहुंचकर वह उसे अपने चौड़े मुंह में धर दबाता है। तेज़, अंदर को झुके हुए दांत चिकने शिकार को पकड़ रखते हैं और तृण-सर्प उसे ज़िंदा निगल जाता है। पूरा का पूरा मेंढक मुंह और गले में से अंदर ढकेला जाता है। जबड़े की हड्डियों की चल संधियों से यह संभव होता है। आंत में ऐसे बड़े शिकार के पाचन में काफ़ी समय लगता है। सजीव प्रकृति-संग्रह में तृण-सर्प को आम तौर पर महीने में दो बार खिलाते हैं।

तृण-सर्प की आंखों की पलकें आपस में मिली हुई और पारदर्शी होती हैं। वातावरण से संपर्क रखने में कांटेदार ज़बान महत्वपूर्ण भूमिका अदा करती है। घास में से गुज़रते हुए तृण-सर्प ज़बान को बाहर झटकाकर आसपास की चीज़ों का स्पर्श करता है। सांप की ज़बान को कभी कभी डंक कहते हैं लेकिन यह गलत है।

गरमियों में तृण-सर्प की मादा लगभग २० बड़े और लंबाकार अंडे देती है। अंडों पर सफेद चमड़ी का सा आवरण होता है। अंडे कूड़े-करकट या लकड़ी में रखे जाते हैं। इन चीज़ों के सड़ने पर उष्णता उत्पन्न होती है। अंडों में से नहे नहे तृण-सर्प निकल आते हैं।

वाइपर तृण-सर्प के विपरीत वाइपर एक विषैला सांप है। इसके रंग भिन्न भिन्न हो सकते हैं — कथई, भूरा-सा, काला-सा। पर उसे आसानी से तृण-सर्प से अलग पहचाना जा सकता है क्योंकि इसके सिर पर पीले ठप्पे नहीं होते और पीठ पर काली सर्पिल रेखा फैली हुई होती है। यह रेखा सिर तक पहुंचती है और वहां काट का चिह्न बनाती है (रंगीन चित्र ६)।

दिन में वाइपर आम तौर पर धूप सेंकता हुआ या घास और पत्थरों में छिपा हुआ चुपचाप पड़ा रहता है। रात में वह चूहों और दूसरे छोटे छोटे प्राणियों के शिकार पर निकलता है।

वाइपर अपने शिकार को पकड़कर अपने विषैले दांतों से काटकर मार डालता है। एक एक ऐसा दांत ऊपर के जबड़े में दोनों ओर होता है। सांप का मुंह खोलने पर ये दांत साफ़ साफ़ नज़र आते हैं (ग्राह्यति १०२)। विषैले दांत में


एक संकरी नाली होती है जो दांत के सिरे में खुलती है। विष-ग्रंथि की वाहिनी नाली के आरंभ से जुड़ी रहती है। इन ग्रंथियों का एक जोड़ा सांप के सिर में होता है। इसी कारण वाइपर का सिर अन्य विषैले सांपों की तरह पीछे की ओर चौड़ा और धड़ से एकदम अलग-सा नज़र आता है।

वाइपर के तेज़ विषैले दांत पीछे की ओर इके हुए और तालु पर दबे हुए रहते हैं। जब मुंह खुलता है तो वे नीचे की ओर सरकते हैं। वाइपर जिन्हें खाता है वे प्राणी उनके घाव में विष के फैल जाते ही फौरन मर जाते हैं। घबड़ाया हुआ वाइपर बड़े प्राणियों को, यहाँ तक कि आदमी को भी काट लेता है। मनुष्य पर उसके विष का परिणाम भिन्न भिन्न प्रकार से हो सकता है। यह घाव में गिरे हुए विष की मात्रा और काटने की जगह पर निर्भर करता है (यह जगह जितनी मनुष्य के सिर के नज़दीक, उतना ही परिणाम अधिक भयानक)। विष के प्रभाव से आदमी बीमार पड़ता है और कभी कभी मर भी जाता है।

वाइपर से काटे जाते ही, चिकित्सा सहायता मिलने तक, फौरन विशेष उपाय किये जाने चाहिए, जैसे—(१) घाव को खोलकर उसमें से रक्त निकाल लेना ; (२) पोटेशियम परमेंगेनेट के एक प्रतिशतवाले घोल से घाव धो डालना। यह घोल विष को प्रभावहीन कर देता है।

विभिन्न प्राणियों पर वाइपर का विष अलग अलग प्रभाव डालता है। उदाहरणार्थ, साही, जो सांपों को खाती है, उसके डंक को किसी विशेष तकलीफ के बिना सह लेती है।

वाइपर का जनन अंडों के जरिये होता है। अंडे दिये जाने से पहले ही भ्रून का परिवर्द्धन होता है। अंडों से नहे नहे चल सांप निकलते हैं। इस प्रकार के जनन के कारण सांप उत्तर की ओर के प्रदेशों में भी रह सकता है जहाँ मौसम अधिक नम और ठंडा होता है और गरमियां छोटी होती हैं। वहाँ अंडों के परिवर्द्धन के लिए स्थिति अनुकूल नहीं होती।



आकृति १०२—वाइपर की खोपड़ी
१(1). विषैला दांत ; २(2). निचला जबड़ा।

उरग वर्ग ऐसे रीढ़धारी प्राणियों का वर्ग है जो जमीन पर उरग वर्ग को जीवन विता सकते हैं। उनके शरीर पर शृंगीय आवरण होता है जो उसे सूख जाने से बचाता है। उरग अपने फुफ्फुसों द्वारा वायुमंडलीय हवा में सांस करते हैं। जमीन पर उनका जनन होता है। वे बड़े अंडे देते हैं जिनपर एक मोटा आवरण होता है।

उरग वर्ग में छिपकलियों और सांपों के अलावा कछुए और मगर शामिल हैं। इस समय उरगों के लगभग ४,५०० भिन्न भिन्न प्रकार ज्ञात हैं।


प्रश्न— १. सांप की विशेषताएं बताओ। २. तृण-सर्प को वाइपर से अलग कैसे पहचाना जा सकता है? ३. वाइपर से काटे जाने पर क्या उपाय करने चाहिए? ४. उरग वर्ग की विशेषताएं बताओ।

§ ५२. उरगों की आयु

फिलहाल उरगों का फैलाव उतना बड़ा नहीं है जितना धरती पर प्राणियों में परिवर्तन मछलियों, पंछियों और स्तनधारियों जैसे अन्य रीढ़धारियों का। ठंडे देशों में उरगों का लगभग अभाव है, समशीतोष्ण कटिवंध में वे थोड़ी मात्रा में हैं और केवल गरम देशों में ही उनकी विविधता पायी जाती है और बहुतायत भी।

पर यह बात हमेशा ही ऐसी नहीं रही। अति प्राचीन काल में धरती पर उरगों का बहुत बड़ा फैलाव था।

फ़ौसिलों के अध्ययन से स्पष्ट हुआ है कि धरती पर प्राणि-जगत् अपरिवर्तनीय नहीं रहता। अति प्राचीन काल में धरती पर कुछ ऐसे प्राणी थे जो आज नहीं मिलते। उनका लोप हो गया है और उनकी जगह दूसरे प्राणियों ने ली है। धरती के जीवधारियों का इतिहास चार युगों में बंटा हुआ है—आर्किओजोइक, पेलिओजोइक, मेसोजोइक और सेनोजोइक। इनमें से प्रत्येक युग बहुत लंबे समय तक बना रहा—पेलिओजोइक लगभग ३२ करोड़ ५० लाख वर्ष, मेसोजोइक लगभग ११ करोड़ ५० लाख वर्ष। सेनोजोइक युग गत ७ करोड़ वर्षों से चला आ रहा है। आर्किओजोइक युग कितने वर्ष रहा इसकी निश्चित जानकारी नहीं है। माना जाता है कि वह लगभग १०० करोड़ वर्ष रहा होगा।



आकृति १०३ - भीमाकार ढेनोज्जौर।


धरती की सतहों में रीढ़धारियों के अवशेष पेलिओजोइक युग से लेकर पाये गये हैं। उस समय मछलियों और जलस्थलचर प्राणियों का अस्तित्व था।

पेलिओजोइक युग के अंत तक पढ़ने वाले हुए पृथ्वी के कई एक उरगों का मूल हिस्सों का जलवायु सूखा और नंगी त्वचावाले जलस्थलचरों के लिए प्रतिकूल हो चुका था। इन स्थितियों में कुछ जलस्थलचरों की त्वचा का श्रृंगारकरण हुआ जिससे उनके लिए जमीन पर रहना संभव हो गया।

धरती पर के जीवन में प्राणियों की शरीर-रचना में परिवर्तन हुआ - फुफ्फुसों की संरचना में अधिक पूर्णता आयी और वे शरीर की आँखोंसीजन की आवश्यकताएं पूरी तरह से पूर्ण करने में समर्थ हुए। मस्तिष्क में अधिक जटिलता आयी। उनमें पानी के बाहर मजबूत आवरणवाले अंडों के रूप में जनन की क्षमता परिवर्द्धित हुई। इस प्रकार पेलिओजोइक युग के अंत में जलस्थलचरों से उरगों का परिवर्द्धन हुआ।

मेसोजोइक युग में उरगों का बड़ा भारी फैलाव हुआ। उस समय पंछी और स्तनधारी अभी अभी अवतरित हुए थे। इसी कारण मेसोजोइक युग आम तौर पर उरग-युग कहलाता है।

धरती की मेसोजोइक युग से संवंधिक सतहों में लुप्त उरगों
लुप्त उरगों की विविधता के बहुत-से कंकाल मिलते हैं। उनमें से कुछेक आधुनिक
उरगों जैसे दीखते हैं जबकि दूसरे आज के कछुओं,
चिपकलियों, सांपों और मगरों से बहुत ही भिन्न हैं।
धरती पर एक ज्ञाने में विभिन्न भौमाकार डेनोज़ोरों का अस्तित्व था
(आकृति १०३)। इनमें से कुछ तो बहुत ही बड़े (३० मीटर तक लंबे) हुआ
करते थे।



आकृति १०४ – इस्थ्योजौर।


समुद्रों में इस्थ्योजौर (आकृति १०४) रहा करते थे। इनके अलावा
प्टेरोडेक्टीलों (आकृति १०५) के भी कंकाल मिले हैं। ये उड़ते उरग हुआ
करते थे जिनके पंख चमड़ी के से जाल से बने हुए होते थे।

धरती के लुप्त उरगों में से शिकारभक्षी साइनोग्नेथस (आकृति १०६)
विशेष उल्लेखनीय हैं। इनके दांत अन्य उरगों की तरह एक-से नहीं होते थे बल्कि

स्तनधारियों की तरह वे भिन्न भिन्न आकार के होते थे। साइनोग्रेस सहित कई उरगों के अवशेष सेवेनाया द्वीना नदी के तटों पर पाये गये।

ऐसा क्यों हुआ कि उपरोक्त सभी भिन्न भिन्न उरग लुप्त उरगों का लोप हो गये और सेनोज़ोइक युग में उनका स्थान नये उरगों ने ले लिया?

एक कारण था जलवायु में परिवर्तन। मेसोज़ोइक युग के अंत में वह ठंडा हो गया। यह उरगों के लिए प्रतिकूल था। उनके शरीर का तापमान तो परिवर्तनशील था। नयी परिस्थिति में उनमें से बहुतेरे टिक न पाये।



आकृति १०५ — प्टेरोडेक्टील।

इसके अलावा मेसोज़ोइक युग में उरगों से सुसंगठित पंछी और स्तनधारी परिवर्द्धित हुए थे। इन प्राणियों के शरीर का तापमान स्थायी था। उनका मस्तिष्क उरगों की अपेक्षा सुविकसित था। सेनोज़ोइक युग में पंछियों और स्तनधारियों ने अधिकांश उरगों को खदेड़ दिया और खुद बहुत बड़े पैमाने पर फैल गये।



आकृति १०६—साइनोग्नेथस।

कुछ उरणा—कछुए, सांप, छिपकलियाँ और मगर—बचे रहे और उनके वंशधर तो आज भी मौजूद हैं।

प्रश्न—१. धरती पर प्राणि-जीवन को हम कौनसे युगों में विभाजित करते हैं? हर युग कितने समय तक बना रहा? २. मेसोज़ोइक युग क्यों उरग-युग कहलाता है? ३. मेसोज़ोइक युग में कौनसे उरणे रहे? ४. उरगों के लोप की व्याख्या करो।

§ ५३. भारत के उरणे

भारत का जलवायु गरम है और वहां उरणों की बहुतायत है। इस देश में विभिन्न सांपों, छिपकलियों, मगरों और कछुओं के ५०० से अधिक प्रकार मौजूद हैं।

सांप भारत में २५० से अधिक प्रकारों के सांप मिलते हैं।

इनमें से बहुत-से विषैले हैं और काफ़ी नुकसान पहुंचाते हैं। विषैले सांप के काटे जाने से हर साल हजारों लोगों को अपने प्राणों से हाथ धोने पड़ते हैं—खासकर देहाती इलाकों में।

सांपों में से नाग (आकृति १०७.) एक सर्वाधिक विपैला प्राणी है। इसकी लम्बाई डेढ़ मीटर से भी अधिक होती है। अधिकांशतः इसका रंग पीला होता है पर काले-भूरे या कत्थई रंग के नमूने भी मिलते हैं। नाग जिस जमीन पर रहता है, अपने रंग के कारण मुश्किल से ही जमीन से अलग पहचाना जा सकता है। उसकी गर्दन पर एक विशिष्ट काली आकृति होती है जिसकी शक्त चश्मे जैसी होती है। जब नाग अपना सिर उठाकर और फन निकालकर हमले का खतरनाक पैंतरा लेता है तो यह आकृति स्पष्ट दिखाई देती है।

नाग पत्थरों के नीचे या खंडहरों के बीच रहता है और कभी कभी रेंगकर घर में भी चला आता है। वह छिपकलियों, नन्हे नन्हे सांपों, पंछियों और छोटे छोटे स्तनधारियों को खाकर जीता है। वह अन्य सांपों की तरह अपने शिकार को पूरा का पूरा निगल जाता है। इसमें उसके चल जबड़े उसे मदद देते हैं।

नाग आदमी पर अपने आप हमला नहीं करता पर यदि उसे परेशान किया जाये तो वह प्राणधातक रूप से काट लेता है। अन्य विपैले सांपों की तरह नाग के भी दो विष-ग्रंथियां होती हैं। ये ग्रंथियां ऊपरवाले जबड़े के दो बड़े बड़े दांतों से संबद्ध रहती हैं। काटते समय इन दांतों की ऊपरी सतहवाली नालियों में से होकर विष धाव में बहता है और फिर नाग के शिकार के रक्त में समा जाता है। जब विष-दंत टूट जाता है तो शीघ्र ही उसकी जगह ऐसा ही दूसरा दांत निकल आता है।

विष नाग को अपना भोजन ढूँढ़ने में मदद देता है। विष की मात्रा अत्यल्प अर्थात् हर काटने के समय केवल चार-छः बूँदें होती हैं पर पकड़े हुए शिकार को मार डालने के लिए यह काफ़ी है। हाँ, कुछ प्राणी ऐसे भी हैं (मोर, तीतर इत्यादि) जिनपर नाग के विष का कोई प्रभाव नहीं पड़ता। स्पष्ट है कि इन प्राणियों के रक्त में ऐसे द्रव्य होते हैं जो विष को प्रभावहीन कर देते हैं।



यदि फौरी इलाज न किया जाये तो नाग का दंश मनुष्य के लिए प्राणघातक सिद्ध होता है। विष तंत्रिका-तंत्र पर असर डालता है। नाग के काटे आदमी को थकान और दुस्तर निद्रालुता घेर लेती है। बाद में सांस में रुकावट आती है और फिर सिर चकराने लगता है और कै आने लगती है। शरीर का तापमान गिर जाता है और हृदय की गति शिथिल पड़ जाती है। आखिरी नतीजा यह होता है कि संवंधित व्यक्ति मर जाता है।

अतः यथासंभव नाग का सामना नहीं करना चाहिए और यदि वह काट ही डाले तो फौरन जरूरी इलाज—धाव से विप्रय रक्त निचोड़ लेना और पोटेशियम परमेंगेनेट के एक प्रतिशतवाले घोल से धाव को धोना—करने चाहिए ताकि विष रक्त में प्रवेश न कर पाये। साथ हो साथ डॉक्टर को फौरन बुला लेना चाहिए। रक्त में एक खास सीरम की सूई लगवाने से विष का प्रभाव रोका जा सकता है।

आसाम राज्य में महानाग पाया जाता है जिसकी लंबाई चार मीटर तक हो सकती है। यह दूसरे सांपों को खाकर रहता है जिनमें साधारण नाग भी शामिल हैं। महानाग कभी कभी अपने आप आदमी पर धावा बोल देता है।

भारत में कराइत नामक सांप बहुत ही अक्सर पाया जाता है। यह साधारण नाग से छोटा (लंबाई १३० सेंटीमीटर से अधिक नहीं होती) होता है पर होता है बहुत ही विषेला। चिकित्सा सहायता के अभाव में इसका दंश प्राणघातक सिद्ध होता है। कराइत विशेष भयानक इस लिए है कि वह अक्सर




आकृति १०८—पेलामोइडा नामक समुद्री सांप।

धर में रेंग आता है और उसके भूरे रंग के कारण वह लोगों की नज़र से बचा रह सकता है। इस सांप का मुकाबला करने में नेवले (आगे देखिये, पृष्ठ २६१) से बड़ी मदद मिलती है।

पेलामीडा नामक समुद्री सांप (आकृति १०५) भारत के समुद्र-तटों पर पाया जाता है। यह भी मनुष्य के लिए प्राणघातक सांपों की जाति में आता है। इस सांप की विशेषता यह है कि वह, अन्य सांपों के विपरीत, पानी में रहता है। उसकी शरीर-रचना पानी में रहने के लिए पूर्णतया अनुकूल होती है। उसकी छोटी-सी पूँछ दोनों ओर से चिपटी और डांड़ की शक्ति की होती है। नासा-द्वारों पर बैल्व होते हैं और वे ऊपर की ओर खुलते हैं। यह मछलियों को खाता है और इसका जनन भी पानी ही में होता है। वह छोटे छोटे सपौले पैदा करता है।

भारत में कई विपहीन परंतु शिकारभक्षी सांप पाये जाते हैं। इनमें से एक है शेर पिथोन (आकृति १०६)। यह चार-छः मीटर तक की लंबाईवाला



आकृति १०६ - शेर पिथोन।

बड़ा सांप होता है। हमला करते हुए यह अपने शिकार को (मुख्यतया छोटे छोटे स्तनधारियों को) चारों ओर से लपेट लेता है और अपने मजबूत लंबे शरीर से उसे इतने ज़ोर से मसल लेता है कि वह प्राणी पिसकर मर जाता है। फिर पिथोन उसे निगल लेता है।

पिथोनों की विशेषता यह है कि उनमें पिछली टांगों के छोटे छोटे अवशेष पाये जाते हैं। इससे स्पष्ट होता है कि विना टांगों वाले सांप टांगों वाले उरगों के बंश में ही पैदा हुए हैं।

ब्रह्मा में और भी बड़े जालदार पिथोन पाये जाते हैं जो ६ मीटर तक लंबे हो सकते हैं।

मगर समारों से उरगों की एक पृथक् श्रेणी बनती है। भारत


में इनके कई प्रकार मीजूद हैं। इनमें से सबसे अधिक फैलाव दलदल के खोटी थूथनीवाले मगर का है। यह लगभग सभी ताजे पानी के जलाशयों अर्थात् नदियों, तालावों और बड़े बड़े दलदलों में पाया जाता है। यह लगभग सारी ज़िंदगी पानी में विताता है और कभी-कभार ही ज़मीन पर आता है। दलदल का मगर अन्य मगरों से छोटा होता है, फिर भी उसकी लंबाई साढ़े तीन मीटर तक हो सकती है।

मगर ज़मीन पर बड़े बेहूदे ढंग से चलता है पर वह तैरता है भली भांति। तैरने में वह अपनी लंबी पूँछ और जालदार पिछले पैरों का उपयोग करता है। उसकी पूँछ दोनों ओर से चिपटी होती है। जलगत जीवन के लिए अनुकूल अन्य अनुकूलताएं भी उसके शरीर में होती हैं। उसके नासा-द्वार और आंखें सिर के ऊपर और ऊपर की ओर कुछ उभड़े हुए होते हैं। इस सुविधा के कारण मगर अपना इसीर पानी से ज़रा-सा बाहर निकालकर सांस ले सकता है और देख सकता है। इस समय उसका शरीर पानी में डूबा रहता है और दिखाई नहीं देता। पानी में कानों के गड्ढे और नासा-द्वार बैल्वों से बंद रहते हैं।

पर मगर के पुरखे ज़मीन पर रहते थे। यह इस बात से स्पष्ट होता है कि अन्य उरगों की तरह मगर के शरीर पर भी शृंगीय आवरण की एक परत होती है और मछलियों के भीन-फ्झों के बदले मगर के दो जोड़े उंगलीदार पैर होते हैं। मगर वायुमंडलीय हवा में सांस करता है और ज़मीन पर ही बच्चे पैदा करता है - वह रेत में बड़े बड़े अंडे देता है जिनपर चूने का सख्त कवच होता है।

मगर एक शिकारभक्षी प्राणी है। वह केवल मछलियों को ही नहीं बल्कि दूसरे प्राणियों, पंछियों और स्तनधारियों को भी खाता है। वह इन्हें किनारों पर पकड़कर पानी में घसीट ले जाता है। भोजन को वह अपने मज़बूत दांतों से पीस लेता है।

भारत में दलदल के मगर के अलावा मगर के दो और प्रकार मिलते हैं। ये हैं महामकर और घड़ियाल (ग्राह)।



आकृति ११० - घड़ियाल।

महामकर नौ मीटर तक लंबा होता है और बड़ी नदियों के मुहाने के खारे जल में और बंगाल तथा मलावार तटों के बंधे हुए पानी में रहता है।

गंगा और ब्रह्मपुत्र नदियां लंबी थूथनीवाले घड़ियाल (आकृति ११०) के घर हैं। सिरे पर सूजनवाले लंबे जबड़ों के कारण यह आसानी से अन्य मगरों से अलग पहचाना जा सकता है। इसका शरीर छ: मीटर लंबा होता है। घड़ियाल केवल नदियों में रहता है। वह मछलियों और गंगा-जल में केके गये शर्वों को खाता है।

कुछ लोग घड़ियाल को एक पवित्र प्राणी मानते थे। वे उन्हें मंदिरों के पास जलाशयों में पाल भी रखते थे और उनकी अच्छी चिंता करते थे। पर वस्तुतः मगरों का कोई उपयोग नहीं है बल्कि उल्टे वे वड़े नुकसानदेह होते हैं। वे मछलियों और अन्य उपयुक्त प्राणियों को चट कर जाते हैं।

सभी मगरों की कुछ विशेषताएं होती हैं जिनसे अन्य उरगों से उनकी भिन्नता स्पष्ट होती है। उदाहरणार्थ, पीठ पर के शृंगीय शल्कों के नीचे अस्थि-शल्कों की परत होती है। यह उसके लिए एक मजबूत बख्तर का काम देती है। दांत अपनी कोशिकाओं में मजबूती से गड़े रहते हैं और उसका हृदय चार कक्षों वाला होता है।

चिपकलियों, सांपों और मगरों के अलावा उरगों में कछुए कछुआ शामिल हैं। भारत की नदियों और दलदलों में अक्सर


तीन उरकूटों वाला कछुआ पाया जाता है। इस कछुए का शरीर जैसे हड्डियों के बख्तर में बंद रहता है और लंबी गरदन के सहारे उसका सिर, दो जोड़े छोटे छोटे पैर और छोटी-सी पूँछ बाहर की ओर निकली रहती है। संकट का शक होते ही कछुआ ये सभी अंग कवच के अंदर समेट लेता है। इस प्रकार कछुआ शत्रुओं से अपना बचाव कर लेता है।

अपने छोटे छोटे पैर बाहर निकालकर कछुआ जमीन पर और पानी में भी चल सकता है।

कवच या बख्तर हड्डियों की दो ढालों का बना रहता है—पृष्ठीय ढाल और आंदरिक ढाल। बगालों में जुड़ी हुई ये ढालें मोलस्क के कवच की तरह न केवल बाहर से शरीर को ढंकती हैं बल्कि यह कछुए के कंकाल का एक भाग होती है। अतः कछुए के शरीर को कवच से बाहर नहीं निकाला जा सकता।

कछुए के कंकाल (आकृति १११) का परीक्षण करते समय हम देख सकते हैं कि पृष्ठीय ढाल, रीढ़ और फैली हुई पसलियों को लेकर एक पूरी इकाई बनाती है।

हड्डियों की ढाल बाहर से वड़ी शृंगीय पट्टियों और शरीर का बाकी हिस्सा (पैर, सिर, गरदन और पूँछ) पतले शृंगीय शल्कों से ढंका रहता है। कछुआ अपनी जिंदगी का ज्यादातर हिस्सा पानी में विताता है। वहीं उसे अपना भोजन—मछली आदि विभिन्न जलचर प्राणी—मिलता है। कछुए के दांत नहीं होते। इसके बदले उसके जबड़ों के किनारे सख्त, धारदार शृंगीय आवरणों से ढंके रहते हैं।



आकृति १११—कछुए का कंकाल।

कछुआ जमीन पर बच्चे-पैदा करता है। वह किनारे पर रेत में बड़े बड़े अंडे देता है। अंडों पर चूने का सख्त आवरण होता है।

जलचर कछुओं के अलावा स्थलचर कछुए भी होते हैं। इनका भोजन है पौधे, जिन्हें वे अपने तेज़ जबड़ों से काट काटकर खाते हैं। स्थलचर कछुए की पृष्ठीय ढाल जलचर कछुए की तुलना में अधिक फूली और उभड़ी हुई होती है।

भारत का सर्वश्रेष्ठ करनेवाले समुद्रों में हरे रंग के बड़े कछुए रहते हैं। इनके कवच की लंबाई एक मीटर तक और वजन ३००-४०० किलोग्राम तक हो सकता है। हरा कछुआ भीन-पक्षों जैसे अपने पैर चलाता हुआ अच्छी तरह तैरता है। वह जल-पौधों और विभिन्न प्राणियों को खाता है। फिर भी अंडे वह किनारे पर की रेत ही में देता है।

नरम और जायकेंदार मांस के लिए हरे कछुए का शिकार किया जाता है।

प्रश्न - १. नाग का विष कहां उत्पन्न होता है और शिकार के घाव में कैसे प्रवेश करता है? २. नाग या दूसरे विषये सांप से काटे जाने पर कैसे इलाज किये जाने चाहिए? ३. शेर पिथोन अपने शिकार को कैसे मार डालता है? ४. मगर का शरीर किस प्रकार जलगत जीवन के लिए अनुकूल है? ५. किन विशेषताओं के कारण मगर को उरग मानते हैं? ६. कछुए को कवच से बाहर क्यों नहीं निकाला जा सकता?

अध्याय ६

पक्षी वर्ग

§ ५४. रुक का जीवन और बाह्य लक्षण

वासस्थान पक्षियों के जीवन और संरचना से परिचित होने के लिए हम रुक का परीक्षण करेंगे।

वसंत के आरंभ में, मार्च महीने में जैसे ही वर्फ़ पिघलने लगती है और जमीन के काले धब्बे खुलने लगते हैं, रुक (रंगीन चित्र १०) सोवियत संघ के केंद्रीय भाग में आने लगते हैं। ये वसंत के अग्रदूत हैं। वसंत और गरमियों के दिन वे हमारे देश के उक्त हिस्से में विताते हैं और जाड़ों में दक्षिणी इलाकों में चले जाते हैं। रुक जाड़ों के दिन सोवियत संघ के दक्षिण में, दक्षिणी यूरोप में और उत्तरी अफ्रीका में विताते हैं।

रुक जंगलों और उद्यानों में पाये जाते हैं जहां वे अपने घोंसले बनाते हैं। इसी तरह वे खेतों में पाये जाते हैं जहां उन्हें अपना भोजन मिलता है। रुक वसंत में और गरमियों के पूर्वार्द्ध में बड़ा शोर मचाते हैं। इस अवधि में वे अपने घोंसले बनाते हैं और बच्चों की परवरिश करते हैं। शरद की संध्याओं में भी वे बड़े बड़े झुंडों में शोर मचाते हुए खेतों से घर लौटते हैं।

पर सभी पंछियों की तरह रुक का शरीर परों से ढंका रहता है। सबसे ऊपर सदंड पर होते हैं और उनके नीचे मुलायम निम्न पर (आकृति ११२)।

सदंड पर में धुरी या दंड और उसके दोनों ओर जाल दिखाई देते हैं। इन दोनों को लेकर एक हल्की, लचीली झिल्ली बनती है। धुरी का सिरा जाल से खाली रहता है और दंड कहलाता है। पुराने जमाने में हंस के सदंड परों का उपयोग खिलने के लिए किया जाता था। धुरी का यह हिस्सा तिरछा काटकर उससे क्लम बनाते थे।


निचले पर सदंड परों से इस माने में भिन्न होते हैं कि उनके जाल से एक अखंड झिल्ली नहीं बनती। शरीर से गरम हुई हवा निचले परों के बीच रोक रखी जाती है।

सदंड परों के जाल एक दूसरे पर चढ़े रहते हैं और तेज उड़ान के समय भी ठंडी हवा को शरीर में नहीं घुसने देते।

पर शृंगीय पदार्थ के बने रहते हैं। पंखों को जलाने से जो एक विशिष्ट गंध आती है उससे यह स्पष्ट होता है। रुक के पैरों पर शृंगीय शल्क होते हैं। चोंच पर भी शृंगीय झिल्ली का आवरण होता है। इस प्रकार ऊपरी तौर पर बड़ी भिन्नता के होते हुए भी पक्षियों और उरगों के बाहरी आवरणों में काफ़ी समानता होती है। पक्षियों में निर्मोचन की क्रिया भी होती है, जब पुराने पर झड़ जाते हैं और उनकी जगह नये पर लेते हैं।

अन्य पक्षियों की तरह रुक के अगले अंग डैनों में परिवर्द्धित गति हो चुके हैं। डैने का उड़ान स्तर बड़े बड़े सदंड परों का बना रहता है (आकृति ११३)। हवा में फैले हुए डैनों की वरावर फटकारों के कारण रुक का शरीर अधर में बना रहता है और आगे की ओर चलता रहता है। पक्षी की गति का निर्देशन उसकी चौड़ी पूँछ द्वारा होता है। पूँछ सदंड परों की बनी होती है। इन्हें पूँछ या पतवारवाले पर कहते हैं।

डैने शरीर से जुड़े रहते हैं। शरीर का आकार लंब वृत्ताकार होता है। छोटे और लचकहीन शरीर से डैनों को दृढ़ आधार मिलता है।



आकृति ११३—पक्षी का डैना

१,२ (१,२). सदंड पर ; ३(३). मिथ्या पक्ष ;
४(४). वाहु-अस्थि ; ५(५). अग्रवाहु की अस्थियां ;
६(६). अपरिवर्द्धित हाथ की अस्थियां।

आकृति ११२—
पक्षी के पर की
संरचना
क—जाल ;
ख—दंड।

पोषण

अन्य कीड़ों और केंचुओं को खाता है।

जोताई के समय हमें रुकों के झुंड के झुंड हल के पीछे पीछे फुटकते हुए दिखाई देंगे। वे ज़मीन में से कीटों और उनके डिंभों को चुगते जाते हैं। उतनी ही खुशी से रुक विभिन्न पौधों के बीजों को खा जाते हैं। इनमें अनाज के बीज भी शामिल हैं। इससे रुकों से खेती को कुछ नुकसान पहुंचता है। वसंत में

रुक ज़मीन पर अपने मजबूत पैरों के सहारे फुटकता है। हर पैर के चार अंगुलियां होती हैं जो काफ़ी फैली हुई रहती हैं। तीन अंगुलियों का रुख आगे की ओर और एक अंगुलि का पीछे की ओर होता है। इससे पूरे शरीर को पर्याप्त आधार मिलता है।

रुक एक सर्वभक्षी पक्षी है। उसके भोजन में प्राणी और वनस्पति दोनों शामिल हैं। वह काकचेफरों, उनके डिंभों,

मवके के खेतों में वे विशेष हानिकर सिद्ध होते हैं। वे अंकुरानेवाले बीजों और नये अंकुरों का सफाया कर डालते हैं। पक्षियों से खेतीवारी को जो नुकसान पहुंचता है उसका कुछ मुआवजा हमें इस बात से मिलता है कि वे हानिकर कीठों का नाश करते हैं और अपने बच्चों को ये कीट खिलाते हैं।

रुक अपनी चोंच से जमीन पर का भोजन चुग लेता है। चोंच बाहर निकले हुए लंबे जबड़ों से बनती है। वूडे रुकों की चोंच की वृनियाद के पासवाले पर झड़ जाते हैं और वहां का सफेद चमड़ा खुला पड़ता है। इस चिह्न से वूडे रुक झट से पहचाने जा सकते हैं।

प्रश्न - १. रुक कहां रहता है और क्या खाता है? २. पक्षी के लिए परों का क्या महत्व है? ३. निम्न पर से सदंड पर किस प्रकार भिन्न है? ४. पक्षी और उरग के आवरण में कौनसी समान विशेषताएं हैं?

§ ५५. रुक की पेशियां, कंकाल और तंत्रिका-तंत्र


पेशियां

रुक की सबसे मजबूत पेशियां उसके अंगों को गति देनेवाली और गरदन की पेशियां होती हैं। वक्षीय पेशियां विशेष बड़ी होती हैं। उड़ान के समय पंखों के दृढ़ परिश्रम के कारण इनका विशेष परिवर्द्धन होता है। कवूतर जैसे अच्छे उड़ाकू पक्षियों में इन पेशियों का वजन पूरे शरीर के कुल वजन के पांचवें हिस्से के बराबर तक हो सकता है।

पैरों में विशेष प्रकार की पेशियां होती हैं जिनके सहारे रुक पेड़ की शाखा को पकड़कर बैठ सकता है। इन पेशियों में लंबी कंडराएं होती हैं जो अंगुलियों में नीचे की ओर से जुड़ी रहती हैं। जब यह पक्षी टहनी पर उतर आता है तो ये कंडराएं खिंच जाती हैं और अंगुलियां झुक जाती हैं। यह पक्षी टहनी को अपनी अंगुलियों के बीच पकड़े रहता है और सोते हुए भी टहनी से गिरता नहीं। उसका शरीर जितना अधिक दबता है, उसकी अंगुलियां उतनी ही ज्यादा मजबूती से टहनी को पकड़ती हैं।

कंकाल

रुक के कंकाल में हम कशेरुक दंड, खोपड़ी, वक्ष, अंस-मेखला, श्रोणि-मेखला और अंग (आकृति ११४) पहचान सकते हैं। कंकाल में कुछ ऐसी विशेषताएं होती हैं जो उड़ान के लिए अनुकूल होती हैं।



आकृति ११४—रुक का कंकाल

- १(1). कपाल ; २(2). निचला जबड़ा ; ३(3). गरदन के कशेरुक ; ४(4). छाती के कशेरुक ; ५(5). पसलियां ; ६(6). वक्षास्थि ; ७(7). उरकूट ; ८(8). पुच्छ-कशेरुक ; ९(9). पुच्छ-वंड ; १०(10). कोराकोयड अस्थि ; ११(11). स्कंधास्थि ; १२(12). कांटा (समेकीकृत अक्षक) ; १३(13). वाहु ; १४(14). अग्रवाहु ; १५(15). हाथ की हड्डियां ; १६(16). श्रोणि ; १७(17). ऊर-अस्थियां ; १८(18). पिंडली की हड्डियां ; १९(19). पाद की हड्डियां।

कशेरुक दंड में गरदन के बहुतसे कशेरुक होते हैं। वे एक दूसरे से चल रूप में संबद्ध रहते हैं जिससे पक्षी आजादी से सिर को घुमा सकता है। इसके विपरीत बदन के कशेरुक अचल रूप में संबद्ध रहते हैं। इससे उड़ान के समय पक्षी का शरीर स्थिर रह सकता है।

पूछ के हिस्से में कुछेक नन्हे नन्हे कशेरुक और अंतिम कशेरुक के समेकन से बना पुच्छ-दंड होता है। ये अस्थियां बड़े पुच्छीय सदंड परों को आधार देती हैं।

घड़ के कशेरुकों के एक हिस्से, अस्थिल पसलियों और बड़ी वक्षास्थि को लेकर वक्ष की रचना होती है। वक्ष फुफ्फुसों और हृदय की रक्खा करता है। वक्षास्थि में एक आड़ा उभाड़ होता है जो उरःकूट कहलाता है। वक्षास्थि का बड़ा आकार और उसपर उरःकूट के परिवर्द्धन के संबंध में स्पष्टीकरण इस बात से मिलता है कि इनसे डैनों को गतिशील बनानेवाली बड़ी बड़ी छाती की पेशियां संबद्ध रहती हैं।

खोपड़ी में एक काफ़ी बड़ा-सा कपाल और जवड़े होते हैं। पर जवड़ों में दांत नहीं होते।

अंस-मेखला डैनों को मज़बूत सहारा देती है और यह सुपरिवर्द्धित होती है। इसमें डैने के कंकाल को छाती की अस्थि से संयुक्त करनेवाली बड़ी बड़ी कोर.कोयड अस्थियां, पीठ पर स्थित लंबाकृति स्कंधास्थि और अक्षक या हंसुली होती हैं। अक्षक समेकीकृत होते हैं और इनसे तथाकथित कांटा बनता है।

अग्रांग स्कैप्पुला और कोराकोयड अस्थि से जुड़ा रहता है। यद्यपि ऊपरी तौर से डैना उरग की आगेवाली टांग से विल्कुल समानता नहीं रखता, फिर भी दोनों प्रकार के प्राणियों में इन अंगों के कंकालों में एक-सी हड्डियां होती हैं। पक्षी के स्कंध प्रदेश में बाहु, अग्रबाहु की दो हड्डियां और हाथ की कई हड्डियां शामिल हैं। इनमें तीन अंगुलियों के अपरिवर्द्धित अवशेष नज़र आते हैं। इस संरचना से स्पष्ट होता है कि पक्षी के डैने का मूल पांच अंगुलियों वाले अंग में है जो स्थलचर रीढ़धारियों की विशेषता है।

श्रोणि-मेखला अथवा श्रोणि से पैरों को दृढ़ आधार मिलता है। चलते समय सारे शरीर का भार पैरों को ही वहन करना पड़ता है।

टांग के कंकाल में ऊँ-अस्थि, पिंडली की हड्डियां, और पाद की हड्डियां शामिल हैं। पाद में नरहर नामक एक लंबी हड्डी और चार अंगुलियों की हड्डियां होती हैं।

पक्षी की सभी कंकाल-अस्थियां पतली और हल्की होती हैं; इनमें से कुछ हवा से भरी रहती हैं।


तंत्रिका-तंत्र

अन्य रीढ़धारियों की तरह रुक के तंत्रिका-तंत्र में भी मस्तिष्क और रीढ़-रज्जु तथा इन दोनों से निकलनेवाली, तंत्रिकाएं शामिल हैं।

रुक का वरताव जल-स्थलचरों या उरगों की अपेक्षा बहुत ही अधिक जटिल होता है। रुक धोंसले बनाता है, अङ्गे सेता है, अपने बच्चों को खिलाता है, जाड़ों के लिए दक्षिणी देशों में चला जाता है, इत्यादि। अतएव उरगों की अपेक्षा रुक के मस्तिष्क की संरचना अधिक जटिल होती है। विशेषकर अग्रमस्तिष्कीय गोलार्द्ध सुविकसित होते हैं (आकृति ११५)। ये अंतर्मस्तिष्क को और मध्य मस्तिष्क के एक हिस्से को ऊपर की ओर से ढंके रहते हैं। गोलार्द्धों का पिछला किनारा सुविकसित अनुमस्तिष्क की सीमा से संबद्ध रहता है। उड़ान के समय पक्षी की गति बड़ी जटिल होती है; यही कारण है कि इस अनुमस्तिष्क का आकार बहुत बड़ा होता है। अन्य रीढ़धारियों की तरह रुक का मेड्यूला आवलंगेटा रीढ़-रज्जु में प्रवेश करता है।

ज्ञानेंद्रियों में से दर्शनेंद्रियां और श्रवणेंद्रियां सुविकसित होती हैं। पक्षी की दृष्टि बहुत ही पैनी होती है जो कि उड़ान के समय अत्यावश्यक है। निचली और ऊपरवाली पलकों के अलावा पक्षी की आंखों के एक अर्द्धपारदर्शी मिचकन झिल्ली होती है। यदि हम सिर के दोनों ओर के पर उखाड़ दें तो हमें पक्षी के कर्ण-छिद्र दिखाई देंगे। चोंच की वुनियाद में दो नासा-द्वार होते हैं पर घाणेंद्रियां विशेष विकसित नहीं होतीं।

प्रश्न - १. पक्षी की कौनसी पेशियां सर्वाधिक विकसित होती हैं और क्यों? २. पक्षी के कंकाल की कौनसी संरचनात्मक विशेषताएं उड़ान से संबंध रखती



आकृति ११५—पक्षी का मस्तिष्क

- १ (१). अग्रमस्तिष्कीय गोलार्द्ध ; २ (२). मध्य मस्तिष्क ; ३ (३). अनु-मस्तिष्क ; ४ (४). मेड्यूला आवलंगेटा।

हैं? ३. हम ऐसा क्यों मान सकते हैं कि पक्षी का डैना स्थलचर कशेरुक दंडी के अग्रांग का ही सुधरा हुआ रूप है? ४. पक्षी के मस्तिष्क की कौनसी विशेषताओं के कारण यह स्पष्ट होता है कि वह उरगों के मस्तिष्क से अधिक जटिल है?

व्यावहारिक अभ्यास—खाने के बाद बच्ची हुई छूजे की अलग अलग हड्डियों की जांच करो। उनके हल्केपन पर विशेष ध्यान दो। कंकाल में उनका स्थान निश्चित करो।


§ ५६. रुक को शरीर-गुहा की इंद्रियां

पचनेंद्रियां रुक द्वारा पकड़ा गया भोजन लंबी ग्रसिका के ज़रिये जठर में पहुंचता है (आकृति ११६)।

अनाज के दाने खानेवाले पक्षियों (मुर्गियों, कबूतरों) की ग्रसिका अन्नग्रह में खुलती है जहाँ दाना जठर में प्रवेश करने से पहले नरम हो जाता है। रुक अनाज के अलावा कई अन्य चीज़ें खाता है और उसके अन्नग्रह नहीं होता।

रुक के जठर के दो विभाग होते हैं—ग्रंथिमय और पेशीमय। ग्रंथिमय विभाग की दीवारों में बहुत-सी ग्रंथियां होती हैं जिनमें से पाचक रस रसता है। आगे चलकर भोजन अगले विभाग में प्रवेश करता है। इस विभाग की दीवारें मोटी होती हैं। मुर्गी जैसे अनाजभक्षी पक्षियों में यह विभाग विशेष विकसित रहता है। इसमें पक्षियों द्वारा निगले गये रेत और कंकड़ियों के कण हमेशा मिलते हैं। जब मोटी पेशीमय दीवारें संकुचित हो जाती हैं तो कंकड़ियों के कण अनाज के दानों और बीजों को चक्की की तरह पीस डालते हैं।

जठर के बाद आती है लंबी और पतली आंत। अन्य कशेरुक दंडियों की तरह इस आंत के आरंभ में यकृत् और अग्न्याशयों की वाहिनियां खुलती हैं। इन दोनों के रस भोजन के पाचन में सहायक होते हैं। पचे हुए पदार्थ छोटी आंत में रक्त में अवशोषित होते हैं। पक्षियों में मोटी आंत कम लंबी होती है। इसके अवस्कर नामक पिछले हिस्से में जल-स्थलचर प्राणियों और उरगों की ही तरह मूत्र-मार्ग और लिंग-ग्रंथियों की वाहिनियां खुलती हैं।



श्राकृति ११६—रुक की अंदरूनी इंद्रियां

- १(१). ग्रसिका ; २(२). जठर ; ३(३). छोटी आंत ; ४(४). यकृत ;
- ५(५). अग्न्याशय ; ६(६). मोटी आंत ; ७(७). हृदय ; ८(८). रक्त-वाहिनियां ;
- ९(९). श्वास-नली ; १०(१०). फुफ्फुस ; ११(११). वृषण ;
- १२ (१२). शुक्रवाहिनी ; १३ (१३). अवस्कर।

अन्य पक्षियों की तरह रुक भी अपना भोजन जल्दी पचा लेता है। अनपचे अवशेष मोटी आंत में रुकते नहीं वल्कि फौरन शरीर से बाहर निकल जाते हैं।

मोटी आंत की कम लंबाई, बार बार आंत का खाली होना और दांतों का, काम देनेवाले जठर के पेशीमय विभाग का विकास—ये सब उड़ान से संबंधित विशेष अनुकूलताएं हैं।

रुक के फुफ्फुस वक्ष-गुहा में होते हैं। ये मोटे और हल्के श्वसनेंद्रियां गुलाबी रंग के स्पंज के से एक जोड़े के रूप में होते हैं (आकृति ११६)।

मुख-गुहा से निकलकर पूरी गर्दन में एक लंबी श्वास-नली फैली रहती है जो आगे दो शाखाओं में विभक्त होती है। ये शाखाएं श्वास-नलिकाएं कहलाती हैं। श्वास-नलिकाएं फुफ्फुसों में पहुंचती हैं। यहाँ उनसे और शाखाएं निकलती हैं। श्वास-नली और श्वास-नलिकाओं में उपास्थीय छल्ले होते हैं जिनके कारण उक्त नली और नलिकाओं की दीवारें धंसती नहीं और इससे हवा का मुक्त परिवहन सुनिश्चित होता है। पक्षियों के फुफ्फुस इंद्रियगत वायवाशयों से संबद्ध रहते हैं।

आराम करते समय पक्षी छाती की हड्डी को उठाकर और गिराकर सांस लेता है। जब छाती की हड्डी गिरती है तो वक्षीय गुहा फैलती है और नासा-द्वारों, मुख-गुहा, श्वास-नली और श्वास-नलिकाओं से हवा फुफ्फुसों में ली जाती है। जब छाती की हड्डी उठती है तो वक्ष संकुचित होता है और हवा बाहर लौटती है।

उड़ान के समय वक्ष स्थिर होता है और उस समय उक्त जैसा श्वसन असंभव होता है। उस समय पक्षी हवाई थैलियों के सहरे श्वसन करता है। जब पक्षी डैने फैलाता है तो हवाई थैलियां फैलकर हवा अंदर लेती हैं। जब डैने समेटे जाते हैं तो हवा शरीर से बाहर फेंकी जाती है। हवाई थैलियों में पहुंचते और वहाँ से बाहर आते समय हवा दो बार फुफ्फुसों में से होकर गुज़रती है। दोनों मामलों में आँक्सीजन का अवशोषण होता है। इस प्रकार दोहरी श्वसन-क्रिया होती है। जितनी अधिक तेज़ी के साथ पक्षी उड़ता है उतना ही अधिक वह डैने मारता है। इससे उतनी ही अधिक हवा उसके फुफ्फुसों में से होकर गुज़रती है। गरज यह कि कितनी भी तेज़ उड़ान के दौरान पक्षी श्वासोच्छ्वास कर सकते हैं।

हवाई थैलियां इसलिए भी महत्वपूर्ण हैं कि वे शरीर का विशिष्ट गुरुत्व घटाती हैं।

श्वास-नली के नीचे की ओर, जहां वह श्वास-नलिकाओं में विभक्त होती है, घनि उपकरण सहित स्वर-यंत्र होता है। इसी के सहारे पक्षी ज़ोर से चिल्ला सकता है।

रक्त-परिवहन इंद्रियां पक्षी का हृदय जल-स्थलचरों या उरगों की तरह तीन कक्षों वाला नहीं बल्कि चार कक्षों वाला (आकृति ११६) होता है। लंबाई के बल एक विभाजक उसे दाहिने और बायें अद्वीं में बांट देता है। हर अद्वीं में एक अलिंद और एक निलय होता है। रक्त हृदय में मिश्रित नहीं होता और शरीर को मिलनेवाला रक्त आँक्सीजन से समृद्ध रहता है। अन्य स्थलचर कशेरुक दंडियों की तरह यहां भी रक्त शरीर में दो वृत्तों में वहता है।

अप्रधान अथवा फुफ्फुस वृत्त में कारबन डाइ-आक्साइड से भरपूर रक्त दाहिने निलय से फुफ्फुसों की ओर वहता है। वहां वह कारबन डाइ-आक्साइड छोड़ देता है और आँक्सीजन से समृद्ध हो जाता है। फुफ्फुसों में से रक्त हृदय के बायें अलिंद को लौट आता है।

बायें अलिंद से रक्त बायें निलय में ठेला जाता है और यहां प्रधान वृत्त आरंभ होता है। इस वृत्त की धमनियों के जरिये रक्त सभी इंद्रियों की केशिकाओं में पहुंचता है। यहां वह अपना आँक्सीजन छोड़ देता है, कारबन डाइ-आक्साइड ले लेता है और शिराओं के द्वारा दाहिने अलिंद को लौट आता है।

उत्सर्जन इंद्रियां पक्षियों में गुरदे श्रोणि-अस्थियों के नीचे होते हैं। ये दो बड़े-से गहरे लाल रंग के पिंड होते हैं। गुरदों से मूत्र-मार्ग निकलता है जो अवस्कर में खुलता है। पक्षियों के मूत्राशय नहीं होता; अवस्कर से विष्ठा के साथ मूत्र का उत्सर्जन होता है।

उपापचय उड़ान की सामर्थ्य के फलस्वरूप अन्य पक्षियों की तरह रुक का जीवन भी उरगों की अपेक्षा अधिक चल होता है। अतएव उसकी सभी इंद्रियां अधिक गहनता से काम करती हैं—हृदय का संकुचन अधिक बार होता है, रक्त-वाहिनियों में रक्त अधिक शीघ्रता से बहता है, फुफ्फुसों में से होकर अधिक हवा गुजरती है, शरीर में अधिक उष्णता उत्पन्न होती है और पोषण तथा उत्सर्जन की इंद्रियां अधिक तेजी से काम करती हैं। आम तौर पर पक्षियों में सभी महत्वपूर्ण प्रक्रियाएं, पूरा उपापचय-चक्र उरगों की अपेक्षा अधिक शक्तिशाली

होता है। इस कारण पक्षियों के शरीर का तापमान स्थायी होता है और यहां तक कि स्तनधारी प्राणियों और मनुष्य के शारीरिक तापमान से ऊंचा भी होता है (४२-४३ सेंटीग्रेड)।

प्रश्न - १. पक्षी की पचनेद्वियों की कौनसी विशेषताएँ उसकी उड़ान संबंधी अनुकूलताओं से संबंध रखती हैं? २. पक्षी की श्वसनद्वियों की संरचना कैसी होती है? ३. उड़ान के समय पक्षी किस प्रकार श्वसन करता है? ४. पक्षियों और जल-स्थलचरों के रक्त-परिवहन तंत्रों के बीच कौनसा संरचनात्मक भेद है? ५. उत्सर्जन इंद्रियों की संरचना कैसी होती है? ६. पक्षियों में क्यों स्थायी शारीरिक तापमान होता है?

व्यावहारिक अभ्यास - जब डिनर के लिए मुर्गी बनायी जायेगी तो उसकी अंदरूनी इंद्रियों की जांच करो।

§ ५७. पक्षियों का जनन और परिवर्द्धन

जननेंद्रियां नर और मादा रुक एक-से दिखाई देते हैं। शरीर-गुहा के अंदर स्थित जननेंद्रियों के द्वारा ही उनकी भिन्नता स्पष्ट होती है। नर में सेम के आकार के एक जोड़ा वृपण होते हैं और मादा में अकेला अंडाशय।

वसंत ऋतु में पक्षिणी के अंडाशय में कई छोटे-बड़े अंडे नज़र आते हैं जो परिवर्द्धन की भिन्न भिन्न अवस्थाओं में होते हैं। परिपक्व अंडे चौड़ी अंड-वाहिनी के जरिये बाहर निकलते हैं। अंड-वाहिनी अवस्कर में खुलती है।

पक्षियों में एक अंडाशय के विकास के कारण उनके शरीर का वज़न घटता है। इसके अलावा उरगों की तरह सभी अंडे एकसाथ नहीं बल्कि एक एक करके परिपक्व होते हैं; इससे भी पक्षी को उड़ान के समय अतिरिक्त भार से मुक्ति मिलती है।

रुकों का जनन देशांतर से लौट आते ही रुक फ़ौरन पुराने घोंसलों की मरम्मत या नये घोंसलों के निर्माण में लग जाते हैं। रुक अपनी एक वस्ती ही बना लेते हैं। हर वस्ती में सौ अधिक घोंसले होते हैं जो एक दूसरे से सटे रहते हैं। रुक अपने घोंसले मनुष्यों की बस्ती के पासवाले लंबे लंबे वृक्षों पर या खेतों में बिखरे हुए कुंजों में बना लेते हैं। स्पष्ट है कि इन स्थानों में भोजन की काफ़ी सपलाई होती है।

धोंसले का आकार चौड़ी टोकरी का सा होता है। यह वसंत के आरंभ में बनाया जाता है। निर्माण सामग्री होती है ठहनियां और छड़ियां जो रुक अपनी मजबूत चोंच से काट लेते हैं। धोंसले बनाये जाने के समय रुकों की वस्तियां उनकी चीख-चिलाहट से गूंज उठती हैं।


अप्रैल में अंडे देना शुरू होता है। अंडे हल्के हरे रंग के होते हैं और उनपर गहरे भूरे रंग के ठप्पों का छिड़िकाव होता है। इससे, मादा जब धोंसले को खुला रखकर बाहर उड़ जाती है तो उसमें अंडों को पहचान लेना मुश्किल होता है।

चार-पाँच अंडे देने के बाद पक्षिणी उनपर बैठती है। उसकी उण्ठता के प्रभाव से अंडों में भ्रूण परिवर्द्धित होने लगते हैं। १७-१८ दिन में अंडों से परदार बच्चे निकलते हैं जो शुरू शुरू में उड़ नहीं पाते। उनके लिए मां-बाप भोजन ले आते हैं। भोजन में मुख्यतया कीड़े और उनके डिंभ शामिल हैं।

पक्षियों के अंडे

पक्षी के अंडों की संरचना उरगों के अंडों की ही तरह पोषक पदार्थों से समृद्ध रहते हैं और आकार में मछलियों और जल-स्थलचरों के अंड-समूहों से बड़े होते हैं। बाहर की ओर अंडों पर एक सख्त कवच होता है। चूंकि सभी पक्षियों के अंडों की संरचना आम तौर पर एक-सी होती है, इसलिए हम मुर्गी के अंडे की ही जांच करेंगे।

अंडे के बीचोंबीच गेंद के आकार का बड़ा-सा पीला द्रव्य या योक (आकृति ११७) होता है। यदि हम अंडे को तोड़कर तश्तरी में उंडेल दें तो योक के ऊपर की ओर एक छोटा, गोल और सफेद-सा धब्बा साफ़ दिखाई देगा। यह है भ्रूणीय टिकली। योक का बाकी हिस्सा पोषक पदार्थों से भरा रहता है।




आकृति ११७—पक्षी के अंडे की संरचना
(ऊपर का दृश्य)

- १(१). सफेदी; २(२). योक; ३(३). भ्रूणीय टिकली;
- ४(४). योक का परदा;
- ५(५). स्नायुएं;
- ६(६). हवाई गुहा;
- ७(७). चूने का कवच;
- ८(८). कवच के नीचे का परदा।

अंडों का योक सफेदी से घिरा रहता है और एक पतला-सा परदा उसे सफेदी से अलग किये रहता है। परदे के फट जाने से योक फैल जाता है। अंडे की अर्द्धतरल सफेदी में हम ऐंठनदार धागों जैसा एक घना हिस्सा देख सकते हैं। ये हैं लचीली स्थायुएं जो अंडे के बीच की भ्रूणीय टिकली के साथ योक को आधार देती हैं। अंडे के खोंट हिस्से की ओर सफेदी कवच तक नहीं पहुंचती और वहां थोड़ी-सी खाली जगह रहती है। इसे हवाई गुहा कहते हैं। हवाई गुहा के कारण अंडे के सेये जाते समय सफेदी आजादी से फैल सकती है।

सख्त चूने के कवच में अनगिनत रंध्र होते हैं। भ्रूण के लिए आवश्यक हवा इनके जरिये अंडे में पैठती है। कवच के नीचे एक परदा होता है। एक और बहुत ही पतला परदा कवच को बाहर से ढंके रहता है। इस परदे से हवा तो अंदर जा सकती है पर वह रोगाणुओं को अंडे में घुसने से रोकता है। यह परदा सहज ही हट सकता है, अतएव जो अंडे देर तक रखने हैं उन्हें कभी न धोना चाहिए।

भ्रूण का परिवर्द्धन अंडे दिये जाने के समय परिपक्व अंडे अंड-वाहिनी में पहुंचते हैं। यहां उनका संसेचन होता है। संसेचित अंडे पर सफेदी और परदों का आवरण चढ़ता है। यहीं रहते हुए उष्णता के प्रभाव से भ्रूणीय टिकली में भ्रूण परिवर्द्धित होने लगता है। अतः पक्षी के दिये गये अंडे मछलियों या जल-स्थलचरों के नये से दिये गये अंड-समूहों की तरह अंड-कोशिका मात्र नहीं होते। जब अंडा दिया जाता है और



आकृति ११८ - भ्रूण
१ (1). पक्षी का भ्रूण ; २(2). उरा का भ्रूण ।

वह शीतल वातावरण में प्रवेश करता है तो उसका परिवर्द्धन अस्थायी रूप से रुक जाता है। जब पक्षियों उसपर बैठकर उसे अपने शरीर से गरमी पहुंचाने लगती है तो वह फिर से शुरू होता है। भ्रूण के परिवर्द्धन के लिए उष्णता अनिवार्य है।

आरंभ में भ्रूण पक्षी जैसा नहीं लगता। उसके जीवन के विलकुल शुरू में उसकी शक्ल-सूरत उरग की सी होती है (आकृति ११८)। उसके कशेरुक दंड सहित लंबी पूँछ होती है, जबड़े चोंच में फैले हुए नहीं होते, अग्रांग उरग के पैरे जैसे दिखाई देते हैं। जिस प्रकार बैंगनी मछली जैसी दिखाई देती है, पक्षी का भ्रूण उसी प्रकार उरग के भ्रूण जैसा दीखता है।

परिवर्द्धन की प्राथमिक अवस्थाओं में पक्षी के भ्रूण के जल-श्वसनिका-छिद्र होते हैं। इससे जाना जा सकता है कि पक्षियों के प्राचीन पूर्वज पानी में रहते थे।

प्रश्न - १. पक्षी की जननेंद्रियां कौनसी हैं? २. पक्षियों और उरगों की जनन-क्रियाओं में कौनसे साम्य-भेद हैं? ३. नये से दिये गये अंडे को अंड़-कोशिका क्यों नहीं कहा जा सकता? ४. पक्षी के भ्रूण का परिवर्द्धन कैसे होता है? ५. पक्षियों और उरगों के भ्रूणों में कौनसी समानताएं हैं?

व्यावहारिक अभ्यास - मुर्गी का ताजा अंडा तश्तरी में तोड़ दो, उसकी संरचना की जांच करो और उसका चित्र बनाओ।


§ ५८. पक्षियों का मूल

पक्षियों और उरगों के बीच की समानताएं पक्षी का शरीर उरग के शरीर की तुलना में अधिक जटिल होता है। मस्तिष्क, श्वसनेंद्रियां और रक्त-परिवहन इंद्रियां अधिक विकसित, उपापचय अधिक शक्तिशाली और शरीर का तापमान स्थायी होता है। दूसरी ओर पक्षियों में कुछ लक्षण ऐसे हैं जो उरगों में पाये जाते हैं।

उरगों की तरह पक्षियों की त्वचा सूखी और ग्रंथियों से लगभग खाली रहती है। पक्षियों में कई शृंगीय रचनाएं भी होती हैं, जैसे टांगों पर के शल्क, चोंच का आवरण और पर। जनन-क्रिया में पक्षी योक से समृद्ध बड़े अंडे देते हैं। पक्षियों और उरगों के गर्भस्थ शिशु एक दूसरे के समान दिखाई देते हैं। इन समान लक्षणों से पक्षियों और उरगों का रिश्ता सूचित होता है। लुप्त प्राचीन पक्षियों के संबंध में सूचना प्राप्त करने पर तो यह रिश्ता और भी स्पष्ट हो जाता है।

फौसिल आरकिओप्टेरिक्स पृथ्वी के कवच के मेसोज़ोइक युग से संबंधित स्तरों में वैज्ञानिकों को कवूतर के आकार के एक असाधारण पक्षी के कंकाल की छायें मिली हैं। इस पक्षी के लक्षण किसी भी आधुनिक पक्षी की अपेक्षा उरगों से ही अधिक मिलते-जुलते थे (आकृति ११६)। इस प्राणी को आरकिओप्टेरिक्स का नाम दिया गया था।

आरकिओप्टेरिक्स का शरीर परों से ढंका रहता था। अग्रांग डैनों की शकल के हुआ करते थे। टांग के कंकाल में एक लंबी नरहर और चार अंगुलियां शामिल थीं जिनमें से तीन का रुख आगे की ओर और और एक का पीछे की ओर था। ये सभी लक्षण पक्षियों में पाये जाते हैं।



(आकृति ११६—आरकिओप्टेरिक्स

(बायें—छाप; दायें—बाहरी स्वरूप)

- १(1). डैनों पर नखरों सहित तीन अंगुलियां; २(2). टांगों पर चार अंगुलियां;
- ३(3). अनेकानेक पुच्छ-कशेरूक; ४(4). सदंत जबड़े।

दूसरी ओर यह प्राणी उरगों से भी मिलता-जुलता था। उसके डैनों में तीन पूर्ण विकसित अंगुलियां हुआ करती थीं जिनके सिरों पर नखर होते थे। स्पष्टतः आरकिओप्टेरिक्स पेड़ की टहनियों को पकड़ते समय इनका उपयोग करता था। पूँछ इसकी लंबी होती थी और उसपर अनेकानेक कशेष्क होते थे। पुच्छ-पर पंखे की तरह नहीं बल्कि दोनों ओर व्यवस्थित रहते थे। खोपड़ी का आकार पक्षियों की खोपड़ी जैसा ही था पर जवड़ों में उरगों के से नन्हे नन्हे दांत होते थे।

आरकिओप्टेरिक्स उड़ सकता था, पर अच्छी तरह नहीं। वह एक शाखा से दूसरी शाखा तक खिसक-भर सकता था। ऐसा मान लेने का कारण भी है—उसकी छाती की हड्डी बहुत ही छोटी होती थी और उसके उरःकूट नहीं होता था। इसका अर्थ यह है कि डैनों को गति देनेवाली पेशियां उतनी विकसित नहीं थीं। आरकिओप्टेरिक्स की हड्डियां मोटी होती थीं और उनमें हवा नहीं भरी रहती थी।

आरकिओप्टेरिक्स की खोज से हम इस निष्कर्ष पर पहुंच सकते हैं कि पक्षियों का विकास प्राचीन उरगों से हुआ है।

यह कैसे हुआ इसका एक चित्र प्रस्तुत किया जा सकता है। कुछ प्राचीन उरग केवल अपने पिछले पैरों के बल ही दौड़ सकते थे। कुछ पेड़ों पर चढ़ सकते थे। इस कारण पिछले पैरों की अंगुलियां लंबी हो गयीं ताकि टहनियों को पकड़ रख सकें। एक अंगुली का रुख बाकी अंगुलियों के विस्त्र हो गया। इन उरगों को एक से दूसरी शाखा तक फुदकना पड़ता था। फुदकते समय वे अपने अग्रांगों को तान लेते थे। ये अंग दूसरी शाखा पर गिरते समय उन्हें पैराशूट का सा काम देते थे। अंगों पर के लंबे शल्कों के कारण कूद की अवधि बढ़ायी जा सकती थी। बाद में ये शल्क परों की तरह विकसित हुए और अग्रांग डैनों में परिवर्तित हुए।

डैनों की उत्पत्ति और फुदकन से उड़ान में संक्रमण के साथ साथ कुछ और भी परिवर्तन हुए। डैनों की अंगुलियां छोटी हो गयीं, उड़ान की पेशियां ज्यादा मजबूत हुईं, उरोस्थि का आकार बढ़ गया और वक्षास्थि पर उरःकूट कहलानेवाली हड्डी विकसित हुई। इसके अलावा दांतों का लोप हो गया और शरीर के अंदर वायवाशय पैदा हुए।


प्रश्न— १. पक्षियों के कौनसे संरचनात्मक लक्षण उनके और उरगों के बीच समानता दिखाते हैं? २. कौनसे लक्षणों के कारण हम आरकिओप्टेरिक्स को पक्षियों की श्रेणी में रखते हैं? ३. आरकिओप्टेरिक्स और उरगों के बीच क्या समानता है? ४. उरगों से पक्षियों का विकास कैसे हुआ?

§ ५६. पक्षियों की विविधता

मुख्य लक्षणों की दृष्टि से पक्षियों की संरचना एक-सी होती है, परं वासस्थान और जीवन की स्थितियों की दृष्टि से उसमें वड़ी विविधता होती है।

अफ़्रीकी शुतुरमुर्ग (आकृति १२०) वर्तमान पक्षियों में सबसे बड़ा पक्षी है। यह लगभग पौने तीन मीटर लंबा हो सकता है और उसका वजन ७५ किलोग्राम तक। शुतुरमुर्ग अफ़्रीका के खुले मैदानों में रहता है। यहां उसके लिए पौधों के बीज, कीट, छिपकलियां इत्यादि भोजन और अन्य सभी जीवनानुकूल स्थितियां उपलब्ध हैं। मरुभूमि का निवासी होने के कारण वह कई दिन बिना पानी के रह सकता है।

शुतुरमुर्ग विल्कुल उड़ नहीं सकते परं वे दौड़ते हैं वड़ी अच्छी तरह से। वे घोड़े को पीछे छोड़ सकते हैं और अड़चनों को आसानी से लांघ सकते हैं। भोजन और पानी की खोज में वे कभी कभी लंबी दूरियां तै करते हैं। दौड़ने का उपयोग शत्रु से बचाव करने में भी होता है। शुतुरमुर्ग की टांगें इस प्रकार की गति के लिए भली भाँति अनुकूल होती हैं। उसकी लंबी और मज़बूत टांगों में सिर्फ़ दो अंगुलियां होती हैं। उसके मोटे चमड़ीनुमा तलवे होते हैं। तलवे चोटों या रेत की जलन से



आकृति १२० — अफ़्रीकी शुतुरमुर्ग।

अंगुलियों की रक्षा करते हैं। अपने पर की फटकार से शुतुरमुर्ग आदमी को जहीं का तहीं ढेर कर सकता है।

शुतुरमुर्ग के डैने उड़ान-ईंद्रिय की दृष्टि से अब कोई महत्व नहीं रखते। यह पक्षी डैनों का उपयोग केवल तेज़ दौड़ने के लिए करता है—झट से मुड़ते समय पतवार की तरह और अनुकूल हवा में पालों की तरह। डैनों में सदंड पर नहीं होते। उनकी जगह लंबे, मुलायम पर होते हैं। पूछ में भी ऐसे ही पर निकल आते हैं।


शुतुरमुर्ग की टांगों का सुपरिवर्द्धन इस कारण हुआ है कि कई पीढ़ियों से दौड़ते समय उन्हें काफ़ी मेहनत करनी पड़ी है। इसी तरह डैनों का अपरिवर्द्धन मेहनत की कमी का परिणाम है।

डैनों और उन्हें गति देनेवाली पेशियों का अपरिवर्द्धन शुतुरमुर्ग के कँकाल की संरचना की विशेषताओं पर प्रकाश डालता है। छाती की हड्डी में उरःकूट नहीं होता और अंस-मेखला की हड्डियां कम विकसित होती हैं।

जिस प्रकार एक लंबे अर्से के दौरान शुतुरमुर्ग की टांगें लंबी होती गयीं उसी प्रकार उसकी गर्दन भी ज्यादा बाहर निकल आयी। लंबे पैरों के साथ छोटी गर्दन होती तो यह पक्षी जमीन पर से अपना भोजन न उठा पाता। अपनी लंबी गर्दन पर स्थित सिर को उठाकर यह पक्षी बहुत दूर से अपने शत्रु को देख सकता है। शुतुरमुर्ग की नज़र बड़ी पैनी होती है।

जनन में मादा शुतुरमुर्ग जमीन के साधारण-से गड्ढे में सस्त कवचवाले बड़े बड़े अंडे (जो मुर्गी के अंडों से २० गुना बड़े होते हैं) देती है। रेत में यह गड्ढा बनाया जाता है और उसे खोदते समय निकाले गये कंकड़ उसके चारों ओर रखे जाते हैं। अंडों पर नर और मादा दोनों बैठते हैं। दिन में मादा की पाली रहती है और रात में नर की। मादा का रंग भूरा-कत्थई होता है और दिन में घोंसले पर बैठी हुई मादा मुश्किल से देखी जा सकती है। नरों के काले पर होते हैं। डैनों और पूछ में ये सफेद रंग के होते हैं।

शुतुरमुर्ग के सुंदर सफेद परों का उपयोग अलंकार की तरह किया जाता है और इसी लिए उनका शिकार किया जाता है और विशेष फ़ार्मों में संवर्द्धन भी। मांस और अंडों का उपयोग खाने के लिए किया जाता है।



आकृति १२१—देहाती अवाबील और उसका घोंसला।

सोवियत संघ के अस्कानिया-नोवा स्थान में अफ़्रीकी शुतुरमुर्ग रहते हैं। यह उकइन की स्तंपी का एक रक्षित उपवन है।

देहाती अवाबील देहाती अवाबील सारा दिन हवा में मच्छरों, मक्खियों और भोजन के अन्य कीटों का शिकार करते हुए गुजारती है (आकृति १२१)। कीटों का पीछा करते हुए अवाबील बुरे मौसम में ज़मीन के पास से और अच्छी हवा में ऊंचाई पर उड़ती है।


अवाबीलें उड़ते समय पानी की सतह का हल्का-सा स्पर्श करती हुई पानी पी लेती हैं और नहा भी लेती हैं। इनकी उड़ान में असाधारण तेज़ी और फुर्ती रहती हैं। ये अपने पंख फड़फड़ती हुई आगे की ओर झटपटती हैं, उन्हें खोलकर हवा में गतिहीन-सी लटकती रहती हैं, फिर ऊपर की ओर उड़ान भरती हैं या नीचे की ओर गोता लगाती हैं। वे बड़ी तेज़ी से धूम पड़ती और चक्कर लगाती हैं।

अवाबील की उल्कष्ट उड़ान-क्षमता उसकी संरचना पर आधारित है। उसकी छाती की पेशियां बहुत ही विकसित होती हैं। संकरे पंख इतने लंबे होते हैं कि सभेटे रहने की अवस्था में वे शरीर के बहुत पीछे फैले रहते हैं। लंबी कांटेदार पूँछ उड़ान के समय बढ़िया पतवार का काम देती है।

दूसरी ओर अवाबील की टांगें बहुत ही छोटी और कमज़ोर होती हैं। अंगुलियों पर तेज़ नखर होते हैं जिनके सहारे वह अपने घोंसले में चिपकी रह सकती है।

उसके बड़े और खूब खुलनेवाले मुँह में छोटी-सी चॉच होती है। इसकी रचना उड़ान के समय कीटों को पकड़ लेने के लिए भली भाँति अनुकूल होती है।

अवावील धोंसले में अंडे देती है और उनको सेती है। वह अपना धोंसला किसी इमारत की दीवार या शहतीर के सहारे, छत के नीचे ऐसी जगह में बना लेती है जो बुरे मौसम और शिकारभक्षी प्राणियों से सुरक्षित हो। यह पक्षी गीली मिट्टी या कीचड़ के टुकड़ों को अपनी लार के सहारे जोड़ जोड़कर बड़ी चतुराई से धोंसला बनाता है। यह अर्द्धगोलाकार कटोरी के आकार का होता है।



आकृति १२२ — जंगली बत्तख।

शरद के आरंभ में ही, जब कीटों की संख्या कम हो जाती है, अवावीलें उत्तरी प्रदेशों से उड़कर अफ़्रीका या दक्षिणी एशिया के गरम देशों को चली जाती हैं। अगले साल वे लौट आती हैं। ये गरम वसंत की प्रसन्न संदेशवाहिकाएं हैं।

अवावीलों कीटों को खाकर बड़ा उपकार करती हैं। अवावीलों का एक एक परिवार गरमियों में लगभग दस लाख हानिकर कीटों का सफाया कर डालता है।

जंगली बत्तख जंगली बत्तखों किनारों पर धनी झाड़ी-झुरमुटों वाली झीलों में या छोटी नदियों के शांत, एकांत हिस्सों में रहती हैं (आकृति १२२)। यहां जंगली बत्तख के लिए भोजन, धोंसले बनाने के लिए

सुविधापूर्ण स्थान और जीवन के लिए आवश्यक अन्य स्थितियां उपलब्ध होती हैं।

जंगली वत्तख के शरीर की रचना जलगत जीवन के अनुकूल होती है। आकार उसका सपाठ पेंदीवाली नाव जैसा होता है। छोटे पैरों में तीन अगली अंगुलियों के बीच तैराकी जाल होते हैं। जब यह पक्षी तैरता है तो पैरों की पीछे की ओर की गति के साथ ये जाल फैलकर डांड़ों का सा काम देते हैं। पैर बहुत ही पीछे की ओर होते हैं ताकि वे पतवार का काम कर सकें।

शरीर के पिछले सिरे पर एक मेद-ग्रथि होती है जिससे मेद रसता है। वत्तख अपनी चोंच से यह तेल सारे परों पर पोत देती है जिससे वे जलरक्षित बन जाते हैं।

वाहरी सदंड परों के नीचे कोमल रोओं की एक मोटी परत होती है जो शरीर को ठंडे पड़ जाने से बचाती है। यही काम सुविकसित त्वचांतर्गत चरवी की परत भी देती है। परों की मोटी परतों, शरीर में चरवी की समृद्ध मात्रा और सुविकसित हवाई थैलियों के कारण जंगली वत्तख का आपेक्षिक भार घट जाता है और तरण-क्षमता बढ़ती है।

जंगली वत्तख पानी में अपनी चोंच के सहारे अपना भोजन पकड़ती है। उसके भोजन में पौधे और विभिन्न छोटे छोटे प्राणी (मोलस्क, कीट-डिंभ, छोटे छोटे क्रस्टेशिया, वेंगचियां, इत्यादि) शामिल हैं। चौड़ी और चपटी चोंच के किनारों पर छोटे छोटे श्रृंगीय दांत होते हैं। भोजन के साथ चोंच-भर पानी लेकर वत्तख उसे अपने दांतों के बीच से निचोड़ लेती है।

चोंच के किनारे और उसका नुकीला सिरा सक्त होते हैं, जबकि ऊपर का हिस्सा नरम। ऊपर के हिस्से में संवेदन तंत्रिकाओं के अनगिनत सिरे होते हैं। इस कारण चोंच एक स्पर्शेद्विय का भी काम देती है। इसकी सहायता से यह पक्षी पानी और छाड़न में अपना भोजन ढूँढ सकता है।

जंगली वत्तखें कमाल की तैराक होती हैं पर जमीन पर उनकी चाल बड़ी अटपटी होती है। उनके पैरों के बीच काफ़ी अंतर होता है और यही उनकी डगमग चाल का कारण है।

जाड़ों के लिए जंगली वत्तखें उत्तरी देशों से उड़कर ऐसे इलाकों की ओर चली जाती हैं जहां के जलाशयों का पानी जम न जाता हो। फिर वसंत में वे घर लौट आती हैं। न जमनेवाली नदियों के पास वे कभी कभी पूरे जाड़े विता सकती हैं।

नर जंगली वत्तख का रंग मादा से उजला होता है। उसका सिर मखमली हरे रंग का होता है और पंखों में सफेद चौखटों वाली नीली 'खिड़कियाँ' होती हैं। मादा वत्तखें हल्के भूरे रंग की होती हैं। यह रंग उनके लिए सुरक्षा साधन का काम देता है और घोंसलों में रहते हुए वे मुश्किल से पहचानी जाती हैं।

घोंसला आम तौर पर पानी के नजदीक झरमटों में जमीन पर ही बनाया जाता है। अंडों से निकले हुए बच्चे फ़ौरन अपनी मां के पीछे पीछे चलने, तैरने और स्वतंत्र रूप से अपना भोजन पकड़ने लगते हैं।

चित्तीदार कठफोड़वा जंगलों का एक साधारण निवासी है।

चित्तीदार (आकृति १२३)। यह अपना जीवन पेड़ों पर विताता है।

कठफोड़वा यहाँ वह अपना भोजन ढूँढ़ लेता है। वृक्षों की छालों और

लकड़ी में रहनेवाले कीट-डिंबध, वीटल और पेड़ों पर रेंगनेवाले अन्य कीड़े उसके भोजन में शामिल हैं। वह शंकुल (coniferous) पौधों के बीज भी खा लेता है।

पेड़ों पर के जीवन का प्रतिविंव कठफोड़वे के शरीर की संरचना में देखा जा सकता है। उसके पैरों की अंगुलियों में तीक्ष्ण नखरे होते हैं पर उनकी व्यवस्था दूसरे पक्षियों की अंगुलियों जैसी नहीं होती। उसकी दो अंगुलियों का इब्र आगे की ओर और बाकी दो का पीछे की ओर होता है। इस व्यवस्था के कारण पेड़ के तने पर चढ़ते समय उसकी छाल को पकड़े रहने में अच्छी मदद मिलती है। तने को अपने नखरों से पकड़े हुए कठफोड़वा आधार के लिए अपनी पूँछवाले सख्त सदंड परों पर जुका रहता है। ये पर आम परों से भिन्न होते हैं। उनका पक्ष-दंड मज़बूत, लचीला और जाल सिरे की ओर नुकीला होता है। इस प्रकार इस पक्षी के तीन आधार विंदु होते हैं। इसके अलावा कठफोड़वा अपने पैर एक दूसरे से काफ़ी दूर गड़ा सकता है। पेड़ पर बैठे हुए वह उन्हें शरीर के दोनों ओर सरकाता है जिससे शरीर को और अधिक स्थिरता प्राप्त होती है।

टांगों और पूँछ की विशिष्ट संरचना के कारण कठफोड़वा तने को ऐसी मज़बूती से पकड़े बैठता है कि वह वडे जोर से वृक्षों की छालों में चोंच से प्रहार कर सकता है। वह छाल पर जब चोंच मारता रहता है तो उसकी ध्वनि शांत वन में दूर से सुनाई देती है। कठफोड़वा अपनी चोंच से शंकुओं को तोड़कर उनमें से बीज निकाल



आकृति १२३ — चित्तीदार
कठफोड़वा।

ऐसे गड्ढे खोद लेता है। घोंसले में वह लकड़ी के भूसे का अस्तर लगा लेता है।

इस प्रकार पक्षियों की संरचना और वरताव दोनों उनकी जीवन-स्थितियों के अनुकूल होते हैं।

प्रश्न — १. शुतुरमुर्ग की टांगों और डैनों की संरचना के विशेष लक्षण कौनसे हैं और वे ऐसे क्यों हैं? **२.** अवाबील की टांगों और डैनों की संरचना के विशेष लक्षण कौनसे हैं और वे ऐसे क्यों हैं? **३.** वुरे मौसम में अवाबीलें क्यों जमीन के नजदीक रहती हैं? **४.** जंगली बत्तख में जलगत जीवन की दृष्टि से कौनसी विशेष अनुकूलताएं हैं? **५.** कठफोड़वे की संरचना के कौनसे विशेष लक्षण उसके पेड़ों पर के जीवन से संबंध रखते हैं?

सकता है। इससे पहले वह शंकु को किसी सूखी शाखा के गड्ढे में या तने और शाखा की संधि में अटका देता है।

कठफोड़वा अपनी संकरी जवान की मदद से वृक्ष की छाल और लकड़ी में से कीट-डिंभ निकाल लेता है। जवान चिपचिपी होती है और उसके सिरे पर पिछली ओर झुके हुए छोटे छोटे उभाड़ होते हैं। छोटे कीड़े जवान में चिपक जाते हैं और वडे उसके सिरे में टंगे रहते हैं।

हानिकर कीटों का सफाया करके कठफोड़वा जंगलों को बड़ा फ़ायदा पहुंचाता है। चीड़ के बीज खाकर वह जो नुकसान पहुंचाता है उसका पूरा मुआवज़ा इस काम से मिल जाता है।

कठफोड़वा पेड़ों के प्राकृतिक गड्ढों में डेरा डालता है या अपने घोंसले के लिए

§ ६०. भारतीय पक्षियों की विविधता

उष्ण जलवायु और समृद्ध प्रकृति के कारण भारत विभिन्न पक्षियों का घर बना हुआ है। भारत में उनके डेढ़ हजार से अधिक प्रकार मिलते हैं। जंगलों, खेतों और बगीचों में, जहाँ भी जाओ, पक्षी देखने को मिलते ही हैं—कौए, सारिकाएं, बड़े और सुंदर मोर, आसमान में चक्कर काटनेवाली अबाबीले और पानी में तैरनेवाली तरह तरह की बत्तखें।

राजा कौआ हवा में कीटों का पीछा करता है या मवेशियों की पीठों पर उतर आकर वहाँ छिपे हुए कीट चुग लेता है। सारिकाएं और मैनाएं उद्यान-पथों पर अक्सर पायी जाती हैं। इनके सिर के दोनों ओर पीले ठप्पे होते हैं। लाल उदरवाली नहीं नहीं बुलबुलों के मधुर संगीत स्वर कैसे मनोहर होते हैं। बुलबुल के सिर पर काले परों की कलगी होती है। पेड़ों से लटकनेवाले गोल या बोतल की शक्ति के घोंसले तो तुमने देखे ही होंगे। ये हैं वया के घोंसले। वया घास के तिनकों से ये घोंसले बड़ी चतुराई से बुन लेती हैं। नीचे की ओर घोंसले का प्रवेश द्वार होता है। ये पक्षी खुद तो बीज खाते हैं परं अपने बच्चों को कीड़े खिलाते हैं। कीड़ों के नाश के कारण मनुष्य का बड़ा लाभ होता है।

जाड़ों के दौरान भारत में बड़ी संख्या में परदार प्रवासी देखे जा सकते हैं। ये सोवियत संघ, उत्तरी चीन इत्यादि देशों से आते हैं। उनके घर तो उक्त देशों में होते हैं परं जाड़ों के मौसम में वे भारत आते हैं और फिर वसंत में मातृभूमि को लौट जाते हैं।

इस प्रकार वेदांतांगल (मद्रास से ६४ किलोमीटर पर स्थित) रक्षित उपवन में ऐसी बत्तखें पायी गयीं जिनपर सोवियत संघ में छल्ले चढ़ाये गये थे जबकि सोवियत संघ में एक ऐसा जल-पक्षी पाया गया जिसपर भारत में छल्ले चढ़े थे।

दूसरे यूरोपीय देशों के पक्षी भी जाड़ों के लिए भारत आते हैं। इस प्रकार भारत में जाड़े वितानेवाले पक्षियों में जर्मनी के सफेद क्रौंच, हंगरी की गुलाबी सारिकाएं या रोज़ी पैस्टर इत्यादि शामिल हैं।

पक्षियों के स्वरूप, आकार, संरचना और जीवन-प्रणाली उनके वासस्थान, भोजन और भोजन प्राप्त करने के तरीकों के अनुसार भिन्न होते हैं। इस विविधता की कुछ कल्पना प्राप्त करने की दृष्टि से हम पेड़ों तथा ज़मीन पर रहनेवाले पक्षियों और फिर शिकारभक्षी तथा पौधों के जीवन-रस पर निर्वाहि करनेवाले पक्षियों का परीक्षण करेंगे।

पेड़ों पर
रहनेवाले
पक्षी। तोते

भारत में चमकीले रंगों वाले तोतों के १५ विभिन्न प्रकार मौजूद हैं। इनमें से सबसे आम हैं लंबी पूँछवाले हरे तोते। इनके बड़े बड़े झुंड पेड़ों पर देखे जा सकते हैं। ये तीव्र, कर्णकर्कश आवाज करते हुए बड़ी फुर्ती के साथ पेड़ों पर फुदकते हैं।

तोता वास्तविक अर्थ में पेड़ पर रहनेवाला पक्षी है। उसका जीवन पेड़ के निवास के लिए अनुकूल होता है। वहाँ उसे धोंसले के लिए स्थान मिलता है और भोजन भी। कठफोड़वे की तरह तोते की भी दो अंगुलियों का रुख आगे की ओर और वाकी दो का पीछे की ओर होता है। अंगुलियों में तेज़ नखर होते हैं। ऐसी टांगे शाखाओं को पकड़े रहने में अच्छे साधनों का काम देती है। तोता पेड़ पर चढ़ने में अपनी चोंच का भी उपयोग करता है। एक बार वह चोंच से शाखा को पकड़ता है तो दूसरी बार नखरों से। उसकी बड़ी चोंच की अपनी विशेषताएं होती हैं। अन्य पक्षियों के विपरीत चोंच का नीचे की ओर झुका हुआ ऊपरवाला हिस्सा हिल सकता है। ऐसी चोंच से न केवल पेड़ पर चढ़ने में बल्कि फल और पौधों के बीज खाने में भी मदद मिलती है। तोते का चमकीला रंग उसे जंगल के पेड़-पौधों की चमकीली पत्तियों में छिपे रहने में सहायता देता है।

तोते जोड़े बनाकर रहते हैं और पेड़ों पर धोंसले बना लेते हैं।

गैंडा-पक्षी

भारत के रोचक पक्षियों में से एक गैंडा-पक्षी है (आकृति

१२४)। यह भी पेड़ों पर रहता है। यह एक बड़ा पक्षी

है और उसकी चोंच लंबी तथा नुकीली होती है। फल खाने के लिए ऐसी चोंच अनुकूल रहती है। सिर पर सींग के आकार का एक अवयव होता है और इसी लिए इस पक्षी को सींगदार गैंडा-पक्षी कहते हैं।

यह बड़ा-सा सींग वजन में बहुत ही हल्का होता है। यह हड्डी की पोली कोशिकाओं से बना रहता है।

गैंडा-पक्षी जंगलों में पेड़ों पर रहता है और फल, कीट तथा अन्य छोटे छोटे प्राणी खाता है। इनका अंडों को सेने का तरीका विशेष दिलचस्प है। यह अपने धोंसले पेड़ों के खोंडरों में बनाते हैं। जब धोंसला बनकर तैयार हो जाता है तो मादा खोंडर में चली जाती है और नर एक छोटा-सा सूराख खाली रखकर उसे बंद कर देता है। बच्चों के सेये जाने और उनमें पर निकल आने के समय तक नर इस सूराख के जरिये मादा को खिलाता रहता है। इसके बाद ही मादा को 'कँद' से आजादी मिलती है।



आकृति १२४—गैंडा-पक्षी।

जमीन पर रहनेवाले पक्षी।
मोर, जंगली मुर्गी शामिल हैं।

मोर एक बड़ा और सुंदर पक्षी है। नर विशेष सुंदर होता है। उसके रंग-विरंगी आंखों वाली लंबी दुम होती है। मोरनी के आगे अपने नखरे दिखाते समय मोर अपने ये पर उठाकर एक बड़े खूबसूरत पंखे की शक्ल में खोल देता है। मोर के सिर पर परों की एक सुंदर कलगी सजी होती है। टांगों में मजबूत एड़ियां होती हैं।

मोर ऐसे पक्षियों का एक उदाहरण है जिनके नर और मादा के स्वरूप भिन्न होते हैं। आम तौर पर मादा का रंग कम आकर्षक होता है। इसका कारण यह है कि मादा को अंडों पर बैठना पड़ता है और उस समय यह ज़रूरी है कि उसे कोई परेशानी न हो और न कोई शत्रु उसे देख पाये।

जंगली मोर भारत के जंगलों और ज्ञाड़ी-झुरमुटों से ढंके हुए पहाड़ी इलाकों में बड़ी संख्या में घूमते हुए नज़र आते हैं। आम तौर पर वे छोटे छोटे झुंडों में रहते हैं। मोर की खोंट नखरों वाली मजबूत टांगें जमीन पर चलने के लिए अच्छी

तरह अनुकूल होती हैं। वे जमीन पर ही अपना भोजन पाते हैं। इसमें पीढ़ों के बीज, घास, कीट और कभी कभी छोटी छोटी छिपकलियां और सांप भी शामिल हैं। मोर के डैने छोटे होते हैं और लंबी उड़ान की दृष्टि से उपयुक्त नहीं होते। केवल रात के समय वे पेड़ों पर उड़ते हैं। मोर अपना घोंसला जमीन पर ही बनाते हैं और उसमें ठहनियों, पत्तियों तथा घास का अस्तर लगाते हैं।

मोर जंगलों में न केवल उनके बड़े आकार से पर उनकी कर्कश, अरोचक पुकारों से भी पहचाने जा सकते हैं। उनकी पुकार कुछ हद तक विल्ली की म्याऊं जैसी होती है।

पालतू मोर बहुत-से देशों में मिलते हैं, पर उनकी जन्मभूमि भारत ही है। यहां वे जंगलों ही में नहीं, देहातों के आसपास भी बड़ी संख्या में पाये जाते हैं। लोग उन्हें कभी परेशान नहीं करते। कहीं कहीं तो उन्हें पवित्र माना जाता था और उनके शिकार की मनाही थी।

जंगली मुर्गी भारत के जंगलों में जंगली मुर्गियों के कई (४) प्रकार मिलते हैं। ये भी मोर की तरह विशिष्ट स्थलचर पक्षी हैं। खोटे नखरों वाले मञ्जवूत पैरों से वे जमीन को खोदकर अपना भोजन ढूँढ़ लेते हैं। इनके भोजन में बीज, कुमि और कीट शामिल हैं।

इस वक्त संसार-भर में फैली हुई पालतू मुर्गियां भारतीय जंगली मुर्गियों के खानदान की ही औलाद हैं। (६३ वां परिच्छेद देखो।) जंगली मुर्गियां कभी कभी जंगलों से बाहर खेतों में चली आती हैं। मुर्गा और मुर्गी दोनों की पुकार पालतू मुर्ग की कुकुड़ूंकूं जैसी ही होती है। हां, मादा की पुकार कुछ हस्त होती है।

शिकारभक्षी पक्षी पक्षियों का भोजन और उसे प्राप्त करने का तरीका उनकी संरचना में प्रतिविवित होता है। यह दूसरे पक्षियों, स्तनधारियों और उरगों को मारकर खानेवाले शिकारभक्षी पक्षियों में विशेष रूप से देखा जा सकता है।

भारत में शिकारभक्षी पक्षियों के बहुत-से प्रकार हैं। इनमें बाज, चील और गरुड शामिल हैं। भारतीय बाज या शिकारा बड़ी संख्या में पाया जाता है।

जिंदा शिकार पकड़नेवाले इन सभी पक्षियों के मञ्जवूत डैने और लंबी पूँछें होती हैं। शिकार का पीछा करते समय वे भली भांति उड़ सकते हैं। उनकी

दांगें बड़ी मजबूत होती हैं और नखर तेज़ और झुकावदार। कङ्गा किये गये शिकार को वे इन नखरों से बड़ी मजबूती से पकड़ रखते हैं। बड़ी-सी चोंच का ऊपरवाला आधा हिस्सा नीचे की ओर झुका होता है। ऐसी चोंचों और नखरों की सहायता से शिकारभक्षी पक्षी अपने शिकार के टुकड़े टुकड़े कर देते हैं।

शिकारभक्षी पक्षी उसके बाह्य लक्षणों से पहचाना जा सकता है।


गिद्धों की शबल-सूरत शिकारभक्षी पक्षियों की सी होती है और ये हैं भी उसी [कुल के। पर ये पक्षी जिंदा शिकार नहीं पकड़ते—वे मुर्दा मांस खाते हैं। भागते हुए शिकार को पकड़ने की नीवत उनपर कभी नहीं आती। अतः उनके नखर वास्तविक शिकारभक्षी पक्षियों जितने तेज़ नहीं होते पर नजर उनकी उतनी ही पैनी होती है। दोनों को काफ़ी दूर से अपने शिकार का भेद लेना पड़ता है। गिद्ध उड़ते हुए और अधिकतर हवा में स्थिर रहते हुए वरावर मुर्दा मांस की खोज में रहते हैं।

गिद्ध का एक विशेष लक्षण यह है कि उसके सिर और गर्दन पर छोटे छोटे रोओं की हृत्की-सी परत रहती है या वे विल्कुल सफाचट होते हैं। इस विशेषता का कारण यह है कि जिस मुरदे पर वे चोंच मारते हैं वह अक्सर सड़ने-गलने की स्थिति में होता है और उन्हें मुर्दा मांस में अपनी तेज़ चोंच गड़ानी पड़ती है। कभी कभी तो गिद्ध मुर्दे की आंतों में अपनी गर्दन तक गड़ा देता है। यदि उसके सिर और गर्दन पर साधारण परों का आवरण होता तो उक्त स्थिति में गर्दन आसानी से खराब हो जाती। पर गिद्ध की नंगी या रोएंदार गर्दन के कारण यह टलता है। इस चिह्न के द्वारा गिद्ध फौरन अन्य पक्षियों से अलग पहचाना जा सकता है।

लंबी चोंचवाला भारतीय गिद्ध और सफेद पीठवाला गिद्ध भारत के साधारण गिद्ध हैं। वे अक्सर बड़े बड़े झुंडों में कङ्खों और देहातों में मुर्दा मांस पर जमे हुए नजर आते हैं। इसी वर्ग में गंजा या राजा गिद्ध आता है जिसका सिर और गर्दन पूरी तरह गंजे होते हैं।

चूंकि गिद्ध मुर्दा मांस का सफाया कर डालते हैं इसलिए उन्हें उपयोगी पक्षी कहा जा सकता है।

इससे अधिक उपयोगी है सफेद मेहतर या फेरो का मुर्ज (आष्टति १२५) जो न केवल मुर्दा मांस बल्कि सभी निकम्मी और सड़ी-गली चीजें खाता है। जिन



आकृति १२५—सफेद मेहतर।

जिन बस्तियों में यह पक्षी जाता है वहाँ का सारा कूड़ा-करकट खाकर बस्तियों की सफाई का काम करता है।

सूर्य-पक्षी सूर्य-पक्षी कहलानेवाले नन्हे नन्हे पक्षियों के भोजन का

तरीका एकदम दूसरा होता है। उशहरणार्थ, हरे सूर्य-पक्षी को ही लो। इसका मुलायम परों का आवरण चमकीली धात की तरह दमकता है। फूलदार पेड़-पौधों पर बैठकर यह उनके फूलों की मधुर सुधा का पान करता है। हाँ, यह सही है कि इस पुष्प-रस के अलावा वह छोटे छोटे कीट भी खाता है।

सूर्य-पक्षियों की संरचना भोजन के रूप में पुष्प-रस का उपयोग करने के अनुकूल होती है। इसके लंबी, पतली, नुकीली चौंच होती है। जबान के बीच खड़ी नाली-सी होती है और सिरे पर जबान दो फंदों में विभक्त होती है। केवल ऐसी चौंच और जबान से ही कोई पक्षी पुष्प-रस चूस सकता है।

मधु-मक्खियों की तरह सूर्य-पक्षी भी फूलों को परागित करते हैं। अतः वे उपयोगी पक्षी हैं।

प्रश्न - १. तोतों के कौनसे संरचनात्मक लक्षण उनके वृक्षस्थित जीवन से संबंध रखते हैं? **२.** किन संरचनात्मक लक्षणों के आधार पर मोर को जमीन पर रहनेवाला पक्षी माना जाता है? **३.** बाज़ में शिकारभक्षी पक्षी की कौनसी अनुकूलताएं मौजूद हैं? **४.** वास्तविक शिकारभक्षी पक्षियों से गिर्द किस माने में भिन्न है? **५.** गिर्द और सफ़ेद मेहतर किस प्रकार उपयोगी हैं? **६.** सूर्य-पक्षियों में पुष्परस-पान की दृष्टि से कौनसी अनुकूलताएं होती हैं?


६१. पक्षियों का नीड़-वास और प्रवसन

नीड़-वास अधिकांश पक्षी नीड़ों या घोंसलों में अंडे देते हैं पर कुछ पक्षी ऐसे हैं जिनके घोंसले नहीं होते।] ऐसे पक्षी जमीन के गड्ढों में अंडे देते हैं।

पक्षियों के घोंसले कई प्रकार के होते हैं। अब तक देखे हुए उदाहरणों से यह स्पष्ट है।

अंडे देने के बाद पक्षी उनपर बैठने लग जाता है। आम तौर पर अंडे सेने का काम मादा करती है, पर कुछ प्रकारों में नर भी इस काम में भाग लेता है।

अंडों से निकलनेवाले सभी पक्षि-शावकों को देखभाल की आवश्यकता होती है; पर विभिन्न पक्षियों में इस देखभाल का स्वरूप भिन्न होता है। कुछ बच्चे अंडों से निकलते ही स्वतंत्रतापूर्वक अपना भोजन ढूँढ़ ले सकते हैं। जहाँ कहीं उनकी माँ जाती है, उसके पीछे पीछे वे भी चले जाते हैं। मुरिंयों और बतखों के बच्चे इसके उदाहरण हैं। वे मुलायम परों की परत से ढंके रहते हैं और अपनी आंखों से देख सकते हैं। उनके सुविकसित टांगें होती हैं। उनकी माँ एक 'समूह' के रूप में उनका मार्गदर्शन करती है और इसलिए वे समूहजीवी कलहाते हैं। इन्हें शीघ्र-वयस्क कहा जा सकता है। मादा शिकारभक्षी प्राणियों से उनकी रक्षा करती है, भोजन की खोज में उनकी मदद करती



आकृति १२६—कोयल का वच्चा (नीचे) और वह खंजन
जिसके घोंसले में वह सेया गया था।

है और अपने पंखों का सहारा देकर वर्षा और शीतकाल में उन्हें गरमी पहुंचाती है।

अन्य पक्षियों (रुक, अवावील, कवूतर इत्यादि) के नवजात वच्चे विल्कुल असहाय होते हैं। वे नंगे होते हैं और अधिकांशतः अंधे। ऐसी हालत में वे अपने मां-वाप के पीछे पीछे चलकर स्वतंत्र रूप से अपना भोजन नहीं ढूँढ सकते। मां-वाप अपने असहाय वच्चों के लिए चुगा ढूँढकर लाने में सुवह से शाम तक लगे रहते हैं। ये पक्षी विलंब-वयस्क कहलाते हैं। वे बहुत ज्यादा वच्चों को नहीं चुगा सकते इसलिए शीघ्र-वयस्क पक्षियों की तुलना में वे कम अंडे देते हैं।

कोयलें न घोंसले बनाती हैं और न अपने अंडे सेती ही हैं। यद्यपि कोयल का आकार बड़ा-सा (कौए जितना) होता है किर भी अंडे उसके छोटे छोटे होते

हैं। कोयल विभिन्न छोटे पक्षियों के घोंसलों में अंडे देती है। ये पक्षी अपने अंडों के साथ कोयल के अंडों को भी सेते हैं और उसके बच्चों का पालन-पोषण करते हैं। कोयल का बच्चा आकार में उसे खिलानेवाले पक्षियों से कहाँ बड़ा होता है (आठति १२६)। वही सबसे पहले भोजन हड्ड पेट लेता है, जल्दी से बड़ा होता है और दूसरे पक्षियों के बच्चों के घोंसले से ढकेलकर गिरा देता है।

प्रवसन बहुत-से पक्षियों के जीवन में मौसम के बदलने के साथ काफ़ी परिवर्तन आते हैं।

गरमियों में मध्य रूस के बगीचों, जंगलों और खेतों में भिन्न भिन्न पक्षियों की बड़ी चहल-पहल रहती है। पर अगस्त ही में, जबकि मौसम अभी गरम होता है और आगामी शरद की उत्तनी आहट नहीं लगती, मारटिन दूर उड़ जाते हैं। इनके बाद अवादीले अपने झुंड बनाकर गरम देशों की ओर चली जाती है। कमशः अन्य पक्षी भी उड़ जाते हैं। और आखिर, पाला पड़ने से पहले, दक्षिण की ओर जानेवाले कलहंसों और सारसों की पांतें ऊंचे आसमान में नज़र आने लगती हैं। ये जैसे शिशिर के अग्रदूत हैं।

फिर वसंत आता है और शरद में दूर चले गये पक्षी शीतकाल के आश्रय-स्थान स्वरूप धुपहले दक्षिणी क्षेत्रों से घर लौटने लगते हैं। मार्च में जब वर्फ़ पिघलने लगती है, तो सबसे पहले रुक वापस आते हैं। फिर इनके पीछे पीछे आती हैं सारिकाएं, भारद्वाज, बत्तखें, कलहंस, सारस और कई अन्य पक्षी। सबके बाद लौट आती हैं अवादीले और मारटिन।

एक देश में घोंसले बनाकर पलनेवाले और जाड़ों के लिए परदेश-गमन करनेवाले पक्षियों को प्रवासी पक्षी कहते हैं। जो पक्षी बाहरहों मास एक ही स्थान में रहते हैं (गौरैया, नीलकंठ, जैतून मुर्ग इत्यादि) उन्हें निवासी पक्षी कहा जाता है।

कुछ पक्षी यद्यपि निवासी पक्षी लगते हैं फिर भी असल में वे 'होते' हैं प्रवासी जाति के। गरमियों में लेनिनग्राद के पास रहनेवाले कौए इस प्रकार के पक्षी हैं जो जाड़ों के लिए जर्मनी और फ्रांस चले जाते हैं। दूर उत्तरी प्रदेशों से आनेवाले कौए इनकी जगह लेते हैं।

छल्ला-पद्धति पक्षियों के मौसमी प्रवसन के बारे में यथातय

सूचना छल्ला-पद्धति से मिलती है। इस काम के लिए पक्षी पकड़े जाते हैं और उनकी टांग में ऐलूमीनियम का हल्का-सा छल्ला पहनाया

जाता है। छल्ले पर एक नंबर और जिस संस्था द्वारा छल्ला पहनाया गया हो उसका नाम लिखा जाता है। फिर ये पक्षी आजाद किये जाते हैं। यदि ऐसा पक्षी मरा हुआ पाया जाये तो यह छल्ला उसके प्राप्त होने की तारीख और जगह की सूचना के साथ संवंधित संस्था के नाम डाक द्वारा भेज दिया जाता है।*

पक्षियों के प्रवसन के कारण वैसे बड़े जटिल हैं। जाड़ों
प्रवसन के के आने से पक्षियों के जीवन के अनुकूल स्थितियों में बड़ा
कारण फर्क आता है। सबसे महत्वपूर्ण कारण ठंड नहीं है क्योंकि
पक्षियों में गरम रक्त होता है और वे ठंड को सह सकते हैं। प्रवसन का वास्तविक कारण है भोजन का अभाव या कमी। अवावीलों और मारटिनों के भोजन के काम में आनेवाले कीट औज़ल हो जाते हैं; कलहंसों, सारसों और वत्तखों के भोजन-स्थल का काम देनेवाली नदियां, झीलें और दलदली जगहें जम जाती हैं। जब धरती जमकर बर्फ से ढंक जाती है तो रुक का भी जीना असंभव हो जाता है।

उत्तरी गोलार्द्ध के पक्षियों के प्रवसन में हिमनदी काल-खंड (सेनोजोइक युग) के अति प्राचीन क्रहु-परिवर्तनों का बड़ा हाथ था। उस समय शीत का एक लंबा पट्टा-सा तैयार हो गया था और यूरोप का अधिकांश भाग एक अखंड हिमनदी से ढंक गया था। यह नदी स्कैंडिनेविया के पहाड़ों से वह निकली थी। हिमनदी ने पक्षियों को दूर दक्षिण की ओर जाने पर मजबूर किया। बाद में मौसम फिर गरम हुआ और हिमनदी धीरे धीरे पीछे हटने लगी। गरमियों में पक्षी उत्तर की ओर लौटने लगे। यहां उन्हें अपने बच्चों के पालन-पोषण के लिए अधिक अनुकूल स्थितियां मिलीं—लंबे दिन और भोजन की समृद्धि। जाड़ों के लिए ये पक्षी फिर दक्षिण की ओर आने लगे। जैसे जैसे हिमनदी उत्तर की ओर हटती गयी वैसे वैसे ये वार्षिक स्थलांतर लंबे समय के होने लगे। आखिर उन्हें नियमित प्रवसनों का स्वरूप प्राप्त हुआ।

* सोवियत संघ की पक्षी-छल्ला-संस्था का पता यों है—प्राणिशास्त्रीय संग्रहालय, ६ गेट्सेन सड़क, मास्को, सोवियत संघ।

पक्षियों का वरताव असाधारण रूप में जटिल होता है। पक्षियों के वरताव की जटिलता वे घोंसले बनाते हैं, अपने अंडे सेते हैं और बच्चों का पालन-पोषण और रक्षा करते हैं। जाड़ों की आहट मिलते ही वे झुंड बनाकर दक्षिणी देशों को चले जाते हैं और वसंत में घर लौट आते हैं।

ये सभी जटिल क्रियान्कलाप अचेतन रूप में होते हैं और हम इन्हें आनुवंशिक श्रनियमित प्रतिवर्ती क्रियाएं या सहज प्रवृत्ति कहते हैं। इस प्रकार शरद के आगमन के समय प्रकृति में आनेवाले मौसमी परिवर्तन से प्रवसन की सहज प्रवृत्ति जागृत हो उठती है। वसंत में आसपास की प्रकृति में आनेवाले परिवर्तनों और अंडों के परिपक्व होने के साथ नीड़-निर्माण की सहज प्रवृत्ति जग जाती है। पक्षियों के वरताव की अचेतनता उन छोटे पक्षियों में विशेष स्पष्ट रूप से प्रकट होती है जो कोयल के बच्चों को खिलाते हैं। इन बच्चों का आकार 'माता' से कहीं अधिक बड़ा होता है। मुर्गी तो असली अंडों की जगह खड़िया के अंडे रखे जाने पर भी उन्हें सेती जाती है।

आनुवंशिक सहज प्रवृत्तियां बदलती हुई बाह्य परिस्थितियों के प्रभाव से परिवर्तित हो सकती हैं। इस प्रकार भास्को के चिड़ियाघर के तालाबों में आजादी से रहनेवाली और काफ़ी भोजन पानेवाली जंगली बत्तखें जाड़ों में कहीं और उड़ नहीं जातीं।

पक्षियों में नियमित प्रतिवर्ती क्रियाएं विकसित हो सकती हैं। उदाहरणार्थ, जुताई के समय रुक खेतों में इकट्ठे हो जाते हैं। कांतिपूर्व रूस में वे घोड़े के साथ चलनेवाले हलवाहे के पास आ जाते थे और आधुनिक रूस में वे ट्रेक्टर के पास चले आते हैं। ट्रेक्टर की आवाज से वे डरते नहीं। ट्रेक्टर का दिखाई पड़ना उनके लिए खेतों की नयी जुताई का संकेत बन गया है। और यहीं उन्हें अपना भोजन (कोट-डिंभ, केंचुए) मिलता है। इस प्रकार उनमें नियमित प्रतिवर्ती क्रिया का विकास हुआ है—खेतों में ट्रेक्टर के दर्शन होते ही रुक भोजन बटोरने के लिए उड़ आते हैं। पिंजड़े के पक्षियों को तुम अपने हाथों से खाना चुगने के आदी बनाकर देख सकोगे कि उनमें नियमित प्रतिवर्ती क्रियाएं आसानी से विकसित हो सकती हैं।

पक्षी वर्ग को
विशेषताएं

पक्षी वर्ग में वे प्राणी आते हैं जिनके अग्रांग डैनों में परिवर्तित हो चुके हैं। उनके शरीर परों से ढंके रहते हैं। उनके हृदय के चार कक्ष होते हैं। फेफड़ों के अच्छे विकास और उड़ान के समय उनके उत्कृष्ट श्वसन के कारण उनकी इंद्रियों को श्रांकसीजन से समृद्ध रक्त की पर्याप्त पूर्ति होती है। उपापचय उनमें बड़े जोरों से होता है। शरीर का तापमान स्थायी होता है। मस्तिष्क सुविकसित होता है। बरताव में स्पष्टतया जटिलता होती है। पक्षी जनन-क्रिया में बड़े बड़े अंडे देते हैं और उन्हें सेते हैं।

इस समय पक्षियों के ८,००० तक प्रकार ज्ञात हैं।


प्रश्न - १. विलंब-व्ययस्क पक्षियों की तुलना में शीघ्र-व्ययस्क पक्षियों के अधिक बच्चे क्यों होते हैं? २. प्रवासी और निवासी पक्षियों में क्या अंतर है? ३. पक्षियों के प्रवसन के कारण बतलाओ। ४. पक्षियों के बरताव की जटिलता किन बातों से प्रकट होती है और उसे सचेतन क्यों नहीं माना जा सकता? ५. [पक्षी वर्ग की विशेषताएं कौनसी हैं?

व्यावहारिक अभ्यास - अपने इलाके के पक्षियों के गमन और आगमन पर ध्यान रखो और उनकी तिथियां नोट कर लो।

§ ६२. पक्षियों की उपयोगिता और रक्षा

उपयोगी पक्षी लगभग सभी पक्षी मनुष्य का बड़ा उपकार करते हैं। गौरैया-वाज जैसे कुछ पक्षी इसके अपवाद हैं जो उपयोगी पक्षियों का नाश करते हैं।

कीटभक्षी पक्षी (अबावील, कठफोड़वा, सारिका, टामटिट और कई अन्य) बहुत बड़ी संख्या में कीटों का संहार करते हैं। उदाहरणार्थ, टामटिट (आकृति १२७) एक दिन में खुद अपने बजन के बराबर तुलनेवाले कीटों को चट कर जाता है। सारिकाओं का एक परिवार एक दिन में ३५० से अधिक इलिलियों, बीट्लों और धोंधों का नाश करता है। कोयल एक धंटे में १०० तक ऐसी रोएंदार इलिलियों को खा जाती है जिन्हें अन्य पक्षी नहीं खाते।



आकृति १२७—टामटिटों की उपयोगिता
दाहिनी ओर के पलड़े में एक टामटिट द्वारा २४ घंटों में खाये जा सकनवाले कीट हैं।

विशेषकर पक्षी अपने बच्चों की परवरिश के दौरान बहुत बड़ी मात्रा में हानिकर कीटों का सफ़ाया कर देते हैं। केवल कीटभक्षी ही नहीं बल्कि अनाजभक्षी पक्षी (सिसकिन, गोल्ड फ़िंच, गौरेया) भी अपने बच्चों को कीट चुगाते हैं। जल्दी से बड़े हो रहे बच्चों के लिए काफ़ी भोजन की ज़रूरत होती है और उनके मां-बाप पूरे दिन उसकी खोज में लगे रहते हैं। इस प्रकार कठफोड़वे के निरीक्षण से पता चला है कि वह अपने बच्चों के लिए २४ घंटों में लगभग ३०० वार चुगा लाता है।

दिनचर और रात्रिचर शिकारभक्षी पक्षियों (उल्लू आदि) से भी हमारा बड़ा फ़ायदा होता है। ये चूहों, धानी चूहों और गोकरों को खाते हैं। हिसाब लगाया गया है कि एक उल्लू एक वर्ष के दौरान इतने चूहे खा जाता है जो पूरे एक टन अनाज का सफ़ाया कर सकते हैं।

पक्षियों की
चुगाई और
आकर्षण

पक्षी मनुष्य के मित्र हैं। उनकी रक्षा करनी चाहिए और उन्हें वागों, खेतों, साग-सब्जी के बगीचों और रक्षक जंगल पट्टियों की ओर आकृष्ट करना चाहिए। शरद के उत्तरार्द्ध में और जाड़ों में हम बगीचों के पेड़ों पर टामटिंयों के झुंड देख सकते हैं। वे बड़ी सावधानी से सभी ठहनियों का मुआइना और अंडों तथा पेड़ों की छालों की दरारों में जाड़ों के दौरान छिपे रहनेवाले कीटों की खोज करते हैं। टामटिट हमारे बगीचों के सबसे ईमानदार पहरेदार हैं। पर वर्फ को लिये पाला आता है और फिर पक्षियों को अपना भोजन मिलना दूभर हो जाता है। और जाड़ों के लिए तो उन्हें और भी बड़ी मात्रा में भोजन की आवश्यकता होती है। इस प्रकार जब पक्षियों के लिए स्थिति बड़ी कठिन हो जाती है तो हमें उनकी सहायता और उनके भोजन का प्रवंध करना चाहिए।






जाड़ों में पक्षियों की परवरिश के लिए बगीचों में चुगाई का वंदोवस्त किया जाता है। आम तौर पर इसके लिए मेज़ें रखी जाती हैं और उनपर सन के बीज, सूखी रोटी के टुकड़े और चरवी के टुकड़े विछा दिये जाते हैं (रंगीन चित्र ११)।

गरमियों के दौरान पक्षियों को बगीचों और खेतों की ओर आकृष्ट करना तो और भी महत्त्वपूर्ण है। इस दृष्टि से हमें उनके नीड़-निर्माण के लिए अनुकूल स्थितियां उपलब्ध करानी चाहिए। खुले घोंसले बनानेवाले पक्षियों के लिए सघन ज्ञाड़ी-झुरमुटों की आवश्यकता होती है। हमारे बगीचों की ज्ञाड़ी-झुरमुटों वाली (विशेषकर कांटेदार ज्ञाड़ी-झुरमुटों वाले) बाड़ों की ओर बहुत-से पक्षी घोंसले बनाने के लिए उपयुक्त स्थान मानकर खिंच आते हैं। वंद घोंसलों वाले पक्षियों की तस्तियों के बने और पेड़ों पर टंगे हुए पंछी-धरों (आकृति १२८) द्वारा आकृष्ट किया जा सकता है। इन पंछी-धरों का आकार-प्रकार संबंधित पक्षियों की आवश्यकता के अनुसार भिन्न हो सकता है।

चूहों का नाश करनेवाले शिकारभक्षी पक्षियों को खेतों और नये से लगाये गये जंगलों की ओर आकृष्ट करने के लिए लंबे लगे गाड़ दिये जाते हैं जिनपर बढ़कर वे अपने शिकार पर नज़र लगाये, रह सकते हैं।


सोवियत लड़के-लड़कियां प्राणि-शास्त्र के अध्ययन में प्राप्त किये गये ज्ञान का उपयोग करते हुए उपयोगी पक्षियों के संरक्षण और आकर्षण के काम में सक्रिय भाग लेते हैं।

व्यापारिक पक्षी सोवियत संघ में रहनेवाले बहुत-से पक्षियों से स्वादिष्ट मांस और श्रति मूल्यवान् रोएं मिलते हैं। यदि ऐसे पक्षियों का काफ़ी बड़े पैमाने पर शिकार किया जाता है तो उन्हें व्यापारिक पक्षी (आकृति १२६) कहा जाता है।



आकृति १२६—पंछी-घर और उसके हिस्से।

सोवियत संघ के विभिन्न भागों में भिन्न भिन्न पक्षियों का शिकार किया जाता है—जंगलों में काले ग्राउज़, जैतून-मुर्गी और केपरकाल्यीज़ का, दुंड्रा में टारमीगन का, ताल-तलैयों में भिन्न भिन्न कलहंसों और बत्तखों का।



आकृति १२६—व्यापारिक पक्षी

- १(1). जैतून मुर्गी ; २(2). काला ग्राउज़ ; ३(3). टारमीगन ;
- ४(4). जंगली कलहंस ; ५(5). भूरा तीतर ; ६(6). इडेर ;
- ७(7). जंगली वत्तख ।

पक्षियों के मांस के अलावा उनके पर और रोएं भी उपयोगी होते हैं। ईंडेर के रोएं विशेष मूल्यवान् होते हैं। ये बहुत ही मुलायम और गरमीदेह होते हैं। ईंडेर एक जल-पक्षी है जो उत्तरी सागरों के किनारों पर रहता है। यहां वे एक विशेष उद्योग के विषय हैं। यहां पक्षियों को मारा नहीं जाता वल्कि लोग उनके रोएं इकट्ठे कर लेते हैं—ईंडेर के घोंसलों में इन रोओं का मोंडा-सा अस्तर लगा रहता है।

व्यापारिक पक्षियों के लोप की रोक-थाम के लिए सोवियत संघ में विशेष क्रान्तुन जारी किये जाते हैं। इस प्रकार, अंडे देने और बच्चों के पालन-पोषण के मौसम में पक्षियों का शिकार करना मना है। जंगलों के कुछ खास हिस्से सुरक्षित रखे गये हैं जहां शिकार की पूरी मनाही है।

- प्रश्न—१. खेती की दृष्टि से पक्षियों का क्या उपयोग है?
२. खेतों और बगीचों की ओर पक्षियों को कैसे आकृष्ट किया जा सकता है?
३. कौनसे व्यापारिक पक्षियों का शिकार बड़े पैमाने पर किया जाता है?
४. ईंडेर के पर कहां और कैसे प्राप्त किये जाते हैं?

व्यावहारिक अभ्यास—१. अपने स्कूली और घरेलू बगीचे में पक्षियों की चुगाई की व्यवस्था करो। २. पंछी-घर बनाकर समय पर उन्हें पेड़ों पर टांग दो और देखो उनमें कौनसे पक्षी वसेरा करते हैं।

§ ६३. पालतू मुर्गियां

जंगली मुर्गियां अविरल हरियाली से आवृत भारतीय सघन बनों में झड़-मुर्गियां या भारतीय मुर्गियां पायी जाती हैं (रंगीन चित्र १२)। इनकी जीवन-प्रणाली और स्वरूप घरेलू या पालतू मुर्गियों से मिलता-जुलता होता है। सिर पर कलगी और कानों के लटकते भाग होते हैं। मुर्गे मुर्गियों से बड़े होते हैं और उनका रंग ज्यादा उजला होता है। यह लाल पालतू मुर्गे जैसे दीखते हैं। इनकी मजबूत टांगों की अंगुलियों में खोटे नखर होते हैं। जंगली मुर्गियां पालतू मुर्गियों की ही तरह बीजों और कटों की खोज में अपने पैरों से जमीन खोदती हैं। यही उनका भोजन है। जंगली मुर्गियां अच्छी तरह उड़ नहीं पातीं। अपने छोटे वृत्ताकार डैनों का उपयोग वे केवल शाम के समय पेड़ों पर कूदने के लिए करती हैं।

भारतीय मुर्गियों से स्वादिष्ट मांस और अपेक्षतया काफ़ी बड़ी संख्या में अंडे मिलते हैं। यही कारण है कि मनुष्य ने उन्हें पालतू प्राणी बना लिया।

**पालतू मुर्गियों
का नस्ल**

सबसे पहले भारत ही में मुर्गियों को पालतू बनाया गया था। भारत से वे दूसरे देशों में फैल गयीं। पहली पालतू मुर्गियों के समय से पांच हजार वर्ष बीत गये हैं और इस लंबे असे में मनुष्य ने उनमें काफ़ी परिवर्तन कर दिये हैं। पालतू मुर्गियों में उनके जंगली पुरखों के कुछेक लक्षण तो कायम रहे हैं पर वजन और दिये जानेवाले अंडों की संख्या की दृष्टि से वे अपने पुरखों से मूलतः भिन्न हैं। और यही बातें मनुष्य के लिए सबसे महत्वपूर्ण हैं। जंगली झड़-मुर्गी आकार में छोटी होती है और वजन उसका केवल ६००-८०० ग्राम होता है, जबकि पालतू मुर्गी का वजन होता है २ से लेकर ५ किलोग्राम तक। जंगली मुर्गी जहां एक वर्ष के दौरान ६-१२ अंडे देती है, पालतू मुर्गी उतने ही समय में ३०० या इससे अधिक यानी ३० गुना अधिक अंडे देती है। पालतू मुर्गियों को विभिन्न नस्लों में परों का रंग और कलगी का आकार भी बदल गया है।

अच्छी खुराक और देखभाल और संवर्द्धन के लिए सबसे बड़ी और ज्यादा अंडे देनेवाली मुर्गियों के चुनाव के फलस्वरूप ही वजन और अंडों की संख्या में वृद्धि हुई। फिर यह लक्षण आनुंत्रिक रूप से जारी रहे और मनुष्य के प्रभाव के अंतर्गत पीढ़ी दर पीढ़ी सुधरते गये।

मुर्गियों की नस्लें समय के साथ मुर्गियों की बहुत-सी नस्लें परिवर्द्धित की गयीं (रंगीन चित्र १२)। इनमें कुछ तो बहुत बड़ी संख्या में अंडे देती हैं। ये अंडे देनेवाली नस्लें कहलाती हैं। दूसरी मुर्गियों से अंडे तो अपेक्षतया कम मिलते हैं पर वे काफ़ी बड़ी होती हैं और उनसे बहुत-सा मांस मिलता है। इन्हें आम उपयोग की मुर्गियां कहते हैं।

अंडे देनेवाली नस्लों में से रूसी सफेद नस्ल का सोवियत संघ में सबसे ज्यादा फैलाव है। ये अरेकाकृत छोटे आकार की (वजन लगभग २ किलोग्राम) मुर्गियां हैं जो साल के दौरान २०० तक अंडे देती हैं। इस नस्ल की गिनी-चुनी मुर्गियां ३२० तक अंडे देती हैं।

रूसी सफेद मुर्गियां सोवियत संघ के कोलखोजों और राजकीय फ़ार्मों में लेगहानों से पैदा की गयीं पर ये आकार में बड़ी होती हैं और मौसमी स्थितियों के अनुकूल।

आम उपयोग की नस्लों में हम यूरलोव बुलंद आवाज़ मुर्गियों की नस्ल का नाम ले सकते हैं। इस नस्ल के मुर्गे जोर से बांग देते हैं और इसलिए वह इसी

नाम से मशहूर है। इस नस्ल का परिवर्द्धन कांति से पहले ओरेल प्रदेश के किसानों ने किया था। इन मुर्गियों का वजन ४ किलोग्राम तक होता है जो अच्छा खासा वजन है। ये सालाना २०० तक बड़े बड़े अंडे देती हैं। यूरलोव मुर्गियां जाड़ों में अच्छी तरह निभा लेती हैं।

हाल ही में प्राप्त की गयीं आम उपयोग की नस्लों में से हमें पेरवोमाइस्काया और नीजनेदेवीत्स्काया नस्लों के ऊंचे गुणों पर ध्यान देना चाहिए।

मांस के लिए पाली जानेवाली विशेष नस्लें भी मौजूद हैं। इनका आकार असाधारण रूप में बड़ा होता है और मांस बड़ा ही जायकेदार; पर अंडे ये कम देती हैं। इन मुर्गियों का पालन सोवियत संघ में विरला ही किया जाता है।

प्रश्न—१. पालतू मुर्गियों में जंगली मुर्गियों के से कौनसे लक्षण पाये जाते हैं? २. घरेलू वातावरण में जंगली मुर्गियों में क्या क्या परिवर्तन हुए? ३. पालतू मुर्गियों में किन स्थितियों के प्रभाव से परिवर्तन आये? ४. पालतू मुर्गियों की कौनसी सर्वोत्तम नस्लें मौजूद हैं?

व्यावहारिक अभ्यास—देख लो कि तुम्हरे इलाके में मुर्गियों की कौनसी नस्लों का संवर्द्धन होता है। इन नस्लों के आर्थिक गुणों का व्यान करो।

§ ६४. मुर्गियों की देखभाल और चुगाई

देखभाल

पालतू मुर्गियों के पुरखे गरम मौसमवाले भारत के सायादार जंगलों में रहते थे। मुर्गियों पर गरमी और सरदी दोनों का बुरा असर पड़ता है। १० सेंटीग्रेड से कम तापमान में उनकी कलंगियां ठिठुर जाती हैं। गरम मौसम में और खासकर धूप के समय छाया के अभाव में मुर्गियों का अंडे देना बंद हो जाता है। वारिश में वे भीग जाती हैं क्योंकि उनकी तैल-ग्रंथि सुविकसित नहीं होती और इस कारण उनके परों पर तेल का लेप नहीं होता।

गरमी और सरदी, वारिश और हवा से मुर्गियों के बचाव और रात में उनके रहने तथा अंडे देने के लिए विशेष स्थानों का प्रबंध किया जाता है। इन्हें मुर्गी-घर कहते हैं। मुर्गी-घर गरम, रोशन, हवादार और सूखा होना चाहिए और उसमें मुर्गियों के लिए काफी जगह होनी चाहिए।

मुर्गी-घर की दीवारें मोटी होती हैं और उसका फर्श और छत उष्णताधारक। इससे उसमें गरमी बनी रहती है। छत बहुत ऊँचाई पर नहीं होनी चाहिए। वह लगभग २ मीटर की ऊँचाई पर होनी चाहिए। जाड़ों में मुर्गी-घर का तापमान शून्य के नीचे कभी न जाना चाहिए। रोशनी के लिए इस घर में खिड़कियां होती हैं। अच्छे फ़ार्मों के मुर्गी-घरों में विजली का भी बंदोबस्त होता है। जाड़ों में सुबह-शाम अतिरिक्त प्रकाश के प्रवंध से अंडे देने की क्षमता बढ़ती है। कृत्रिम वायु-संचार के साधनों से मुर्गी-घर को हवादार रखा जाता है। फर्श पर पीट या सूखी धास विद्याकर मुर्गी-घर सूखा रखा जाता है। मुर्गी-घर का क्षेत्रफल इस प्रकार निश्चित किया जाता है कि हर तीन मुर्गियों के लिए एक वर्ग मीटर जगह मिल सके। ऐसे घरों में मुर्गियां जाड़ों में भी अंडे देसकती हैं।

मुर्गियों के पुरखे पेड़ों की शाखाओं पर रात विताया करते थे। अतः मुर्गी-घर में अड्डों का प्रवंध किया जाना चाहिए। मुर्गियां अच्छी तरह नहीं उड़ सकतीं इसलिए अड्डे फर्श से बहुत ऊँचाई पर नहीं होने चाहिए। ७०-१० सेंटीमीटर की ऊँचाई ठीक है। अड्डे ५-१० सेंटीमीटर की चौड़ाई वाले चौपहले बल्लों के बनाये जाते हैं। इनके ऊपर के किनारे चिकने होते हैं और वे मुर्गियों के बैठने के लिए सुविधाजनक होते हैं। सभी अड्डे एक ही सतह पर होने चाहिए ताकि मुर्गियां एक दूसरी को गंदा न कर दें। बीट इकट्ठा करने के लिए फर्श पर खास तर्जे विद्याने चाहिए।

अंडे देने के लिए सूखी धास के अस्तरवाले बक्सों के रूप में घोंसले बनाये जाते हैं। जिन फ़ार्मों में हर मुर्गी द्वारा दिये जानेवाले अंडों का हिसाब रखा जाता है वहां हिसाबी घोंसलों का प्रवंध किया जाता है। हिसाबी घोंसले की आगे की दीवार में एक दुंपला किवाड़ होता है। एक पल्ला ऊपर का और दूसरा नीचे का। जब मुर्गी घोंसले में प्रवेश करती है तो किवाड़ अपने आप बंद हो जाता है। मुर्गी खुद किवाड़ खोलकर बाहर नहीं आ सकती और तब तक अंदर बैठी रहती है जब तक कोई आकर किवाड़ न खोल दे।

मुर्गियां विशेष प्रकार के भोजन-पात्रों से खाना खाती हैं और जल-पात्रों से पानी पीती हैं। भोजन-पात्र लंबे और संकरे बक्सों के रूप में होते हैं जिनके ऊपर की ओर फिरती तस्किया होती हैं। ऐसे बक्सों में मुर्गियां अपने पैर नहीं डाल सकतीं न उनपर बैठ ही सकती हैं। जल-पात्र तिपाइयों पर रखे हुए साधारण कटोरों के रूप में हो सकते हैं या स्वचालित ढंग के। स्वचालित जल-पात्र पानी के कटोरे में एक

अंधे पात्र के रूप में होता है। मुर्गियां पानी पीती जाती हैं और कटोरा थीरे थीरे भरता रहता है। उक्त चीजों के अलावा मुर्गी-घर में राख और बालू से भरा एक वक्स भी होना चाहिए। इसमें जैसे नहाकर मुर्गियां परजीवी कीड़ों-मकोड़ों से मुक्ति पाती हैं।

मुर्गियों को रोगों से बचाये रखने की दृष्टि से मुर्गी-घर को हर रोज साफ़ करना चाहिए, उसमें हवा दिलानी चाहिए, भोजन और जल के पात्र गरम पानी से धोने चाहिए। नियमित रूप से कीटमार दवाओं से सभी उपकरणों की सफाई और मुर्गी-घर में चूने की सफेदी लगाना आवश्यक है। मुर्गी-घर का अस्तर हर ७-१० दिन बाद बदलना जरूरी है।

मुर्गी-घर में प्रवेश करने के स्थान पर पायांदाज रखे जाते हैं जिनपर बूटों का मैल साफ़ करना चाहिए। इसके अलावा कीटमार दवाओं में भिगोये गये नमदे या लकड़ी के भूसे से भरे ट्रे भी रखे जाते हैं। इससे बूटों पर रोगाणुओं का आना असंभव हो जाता है।

मुर्गी-पालिकाएं हमेशा साफ़ चोरों पहने हुए काम करती हैं।

मुर्गियों को खुली हवा में छोड़ने के लिए मुर्गी-घरों के साथ साथ हवाई आंगनों का प्रबंध किया जाता है। इनमें घास बोयी जाती है और धूप से बचने के लिए विशेष छत बनायी जाती है। जाड़ों में आंगनों से वर्फ़ हटायी जाती है ताकि मुर्गियां खुले मैदान में आ सकें।

फ़सल कटाई के बाद खेतों में बचे हुए अनाज के दाने चुगाने के लिए मुर्गियों को ले जाया जाता है। इस काम के लिए खास उठाऊ मुर्गी-घरों का उपयोग किया जाता है।

चुगाई पालतू मुर्गियों के लिए उनके पुरखों जैसा ही विविधतापूर्ण भोजन आवश्यक है। उनका मुख्य भोजन है विभिन्न प्रकार के अनाज—जई, मकई, बाजरा और चक्की की पछोरन—आटे के कण, चोकर, भूसी इत्यादि।

पर मुर्गियों के लिए केवल अनाज का भोजन काफ़ी नहीं है। छोटी मात्रा में भी क्यों न हो, उनके लिए प्राणि-रूप भोजन आवश्यक है। निजी घरेलू मुर्गियों को गर्मियों में खुली जगहों में धूमते हुए काफ़ी कीट, केंचुए इत्यादि मिल जाते हैं। बड़े बड़े फ़ार्मों में उन्हें बूचड़खाने के बचे-खुचे मांस के टुकड़े और रक्त,

मांस तथा हड्डियों और मछलियों से बनायी गयी खुराक खिलायी जाती है। इस हेतु से केंचुओं, मोलस्कों और काकचेफ़रों का भी उपयोग किया जा सकता है।

विटामिन की आवश्यकताएं पूरी करने की दृष्टि से मुर्गियों को रसदार चारा (गजर, चुकंदर) और हरा चारा (धास, कल्लेदार जौ, जई इत्यादि) खिलाया जाता है। जाड़ों के लिए विटामिन युक्त खुराक तिनपतिया, विच्छू-धास और अल्काल्फ़ा से तैयार की जाती है। अंडों के कवच की बनावट के लिए खनिज द्रव्यों की आवश्यकता होती है। मुर्गियों को ये खड़िया, पीसे हुए मोलस्क-कवच और अस्थि-चूर्ण के रूप में खिलाये जाते हैं। मुर्गियों के लिए अल्प मात्रा में नमक की भी आवश्यकता होती है।

विशेष भोजन-पात्रों में खनिज द्रव्य कंकड़ियों और बालू के साथ मिलाकर रखे जाते हैं। भोजन के साथ मुर्गियां कंकड़ियों और बालू को निगल जाती हैं। इससे पेणी में भोजन के पिसने में मदद मिलती है।

मुर्गी जितनी बड़ी, उसके लिए आवश्यक भोजन की मात्रा उतनी ही अधिक। अंडों के परिवर्द्धन के लिए भी भोजन आवश्यक है। पोलट्री विशेषज्ञों ने विभिन्न उम्र, वजन और अंडे देने की क्षमतावाली मुर्गियों के लिए अलग अलग भोजन-मात्राएं निश्चित कर दी हैं। दैनिक भोजन की मात्रा दिन में दो या तीन बार निश्चित समय के अनुसार खिलायी जाती है।

उचित देखभाल और योग्य चुगाई का महत्व बहुत बड़ा है। भोजन के अभाव और अनुचित देखभाल का नतीजा यह होता है कि अच्छी खासी नस्ल की मुर्गियां भी कम अंडे देने लगती हैं।

प्रश्न - १. मुर्गी-घर में मुर्गियों की कौन कौनसी आवश्यकताओं पर ध्यान देना चाहिए? २. मुर्गियों की आवश्यकताओं के अनुसार मुर्गी-घर में क्या प्रवंध किया जाता है? ३. मुर्गियों के लिए कौनसा भोजन आवश्यक है? ४. मुर्गियों की उचित देखभाल और योग्य चुगाई का महत्व क्या है?


व्यावहारिक अभ्यास - किसी पोलट्री-फार्म में जाकर वहां की साधन-सामग्री और मुर्गियों की देखभाल का निरीक्षण करो।

§ ६५. कलहंस, वत्तख और टर्की

कलहंस

कलहंसों का संवर्द्धन वड़ा लाभदायी है क्योंकि वे वसंत से लेकर शरद तक धास-मैदानों और चरागाहों में धास चरते हैं।

उस समय कलहंसों के लिए व्यवहारतः किसी अतिरिक्त भोजन की आवश्यकता नहीं होती। शरद में अनाजों की फसल कटाई के बाद कलहंस खेतों में चर सकते हैं।




आकृति १३० — खोल्मोगोर्स्क नस्ल के कलहंस।

पालतू कलहंसों की पैदाइश जंगली भूरे कलहंसों से ही हुई है। पर मनुष्य ने उनमें बहुत परिवर्तन कर दिये हैं। पालतू कलहंस जंगली कलहंसों से बहुत बड़े और मोटे-ताजे होते हैं और उड़ना लगभग नहीं जानते। मनुष्य से तैयार भोजन पाने के आदी होने के कारण उनमें प्रवासी सहज प्रवृत्ति विल्कुल लुप्त हो गयी है।

सोवियत संघ में खोल्मोगोर्स्क नस्ल के कलहंस सबसे मशहूर हैं (आकृति १३०)। ये बड़े और सफेद पक्षी हैं जिनकी चोंच के मूल में एक गुमटा-सा होता है।

वत्तखें

पालतू वत्तखों के पुरखे जंगली वत्तखें हैं। यद्यपि उनमें उनके जंगली पुरखों की बहुत-सी विशेषताएं बची हुई हैं किर भी दोनों में भिन्नता भी काफी है। मनुष्य ने मुर्गियों और कलहंसों की तरह इन्हें भी बदल डाला है। पालतू वत्तखें जंगली वत्तखों से बड़ी और ज्यादा चरबीदार हो




आकृति १३१ - पीकिड वत्तखें।

तलैयों के आसपास किया जाता है। वह तालावों की सतह पर उगनेवाली वनस्पतियां खाती है। ये वनस्पतियां प्रकाश को पानी में पैठने से रोकती हैं। अपनी बोट से वत्तखें तालाव के तल को उपजाऊ बनाती हैं जिससे छोटे क्रस्टेशियनों और जल-कीटों की मात्रा बढ़ने में सहायता मिलती है। इस तरह मछलियों के लिए भोजन तैयार हो जाता

गयी है, प्रवासी सहज प्रवृत्ति खो बैठी हैं और उनकी अंडे देने की क्षमता बढ़ गयी है।

इनकी सर्वोत्तम नस्लें हैं बड़ी पीकिड वत्तख (आकृति १३१) और मास्को सफेद। इन नस्लों के बच्चे बहुत जल्दी बड़े होते हैं और दो ही महीनों की उम्र में उनका वजन २ किलोग्राम तक हो जाता है।

वत्तख जल-पक्षी है और उसका पालन नदियों या ताल-



आकृति १३२ - स्तावरोपोल कत्थई टर्की।

है। अतः वत्तख-पालन और मछली-पालन का मिलाप करना बड़ा लाभदायी है। मछलियों वाले चराई-जलाशय में वत्तखें पालने से कार्प-मछलियों की संख्या काफ़ी बड़े पैमाने पर बढ़ जाती है।

टर्कीयां उनके रसदार, जायकेदार और नरम सफेद मांस के लिए बड़ी क्रीमती मानी जाती हैं। ये बड़े आकार के पक्षी हैं। मुर्गियों की तरह इनके भी मज़बूत टांगें और छोटे पंख होते हैं।

टर्की के सिर पर और गले के हिस्से पर पर नहीं होते। इनपर मस्सेदार त्वचा का आवरण होता है। चौंच के ऊपर एक मांसल गुमटा होता है। मादाओं की अपेक्षा नर में यह अधिक बड़ा होता है। जब यह पक्षी उत्तेजित हो उठता है तो यह गुमटा और त्वचा रक्तवर्ण हो जाती है।

पालतू टर्कियों के पुरुषे जंगली पक्षी हैं। ये आज भी उत्तरी अमेरिका के दक्षिणी हिस्से में पाये जाते हैं। यूरोपीयों द्वारा अमेरिका के आविष्कार के बाद ये पक्षी यूरोप लाये गये। टर्कियों की शरीर-रचना से आज भी देखा जा सकता है कि ये गरम देशवासी कुल के पक्षी हैं और यूरोप में उनका आगमन अपेक्षतया नया ही है। टर्की के चूजों पर शीत और नमी का बुरा असर पड़ता है, उन्हें यों ही ठंड लग जाती है।

सोवियत संघ में स्तावरोपोल टर्की की एक नस्ल का परिवर्द्धन किया गया है (इसके नर का वजन १२ किलोग्राम तक होता है)। ये टर्कियां स्थानीय मौसम की आदी हो चुकी हैं और चरागाहों में ही उनका संवर्द्धन किया जाता है (आकृति १३२)।

प्रश्न - १. मनुष्य के प्रभाव में कलहंसों में कैसे परिवर्तन आये?
२. कलहंसों और वत्तखों का पालन क्यों लाभदायी है? ३. सोवियत संघ में टर्की की कौनसी नस्ल का परिवर्द्धन किया गया है और उससे क्या फ़ायदे होते हैं?

व्यावहारिक अभ्यास - देख लो कि तुम्हारे इलाके में कलहंसों, वत्तखों और टर्कियों की कौनसी नस्लें पाली जाती हैं और हर नस्ल किस लिए क्रीमती मानी जाती है।

कृत्रिम सेहाई

पक्षी के भ्रूण के परिवर्द्धन के लिए कुछ विशेष परिस्थिति आवश्यक है। अंडों के सेने के समय यह परिस्थिति उपलब्ध होती है। अंडों पर बैठते हुए मुर्गी उन्हें अपने शरीर की गरमी पहुंचाती है। समय समय पर वह अंडों को उलटती-पुलटती है और घोंसले के अधिक गरम विचले हिस्से से किनारों पर और फिर वापस लाती-ले जाती है। इससे अंडों के सभी हिस्सों में एक-सी गरमी पहुंचती है। मुर्गी के पेट के नीचे नम हवा होती है और इससे अंडे सूखते नहीं। मुर्गी समय समय पर अंडों पर से उठकर खाना चुगने जाती है और तब अंडों को ताजी हवा भी मिलती है।

इन्हीं स्थितियों—गरमी, काफी नमी, अंडों की उलट-पुलट, हवा की खुली आवाजाही—का प्रवंध, अंडे सेने के एक विशेष साधन में किया गया है। यह साधन इनक्यूबेटर (सेहाई-घर) कहलाता है।

कृत्रिम सेहाई का तरीका हजारों वर्ष पहले मिस्र और चीन में ज्ञात था। यूरोप में यह तरीका १६ वीं सदी में जाकर अपनाया गया। मध्य युग में कैथोलिक चर्च के प्रभाव के कारण विज्ञान के विकास में देर तक रुकावट बनी रही। जब उस समय के एक इटालवी वैज्ञानिक ने इनक्यूबेटर ईजाद किया तो उसे इसकी कीमत लगभग अपनी जिंदगी से हाथ धोकर चुकानी पड़ी और उसका उपकरण धार्मिक न्यायालय ने जला डाला।

रूस में कृत्रिम सेहाई का विकास महान् अक्तूबर समाजवादी क्रांति के बाद ही होने लगा। इस समय सोवियत संघ में भिन्न भिन्न प्रकार के इनक्यूबेटर उपलब्ध हैं।

बड़े पोल्ट्री-फार्मों में बड़े बड़े इनक्यूबेटर होते हैं। इन्हें कमरा-इनक्यूबेटर कहते हैं। इनमें एकसाथ दसियों हजार अंडे रखे जा सकते हैं। इनक्यूबेटर में हवा का तापमान भ्रूण के परिवर्द्धन के लिए आवश्यक मात्रा तक रखा जाता है। कमरे की दीवारों में लगाये गये अनेकानेक ताकों पर अंडे रखे जाते हैं। स्थिर तापमान और नमी के रख-रखाव, हवा के संचार और अंडों की उलट-पुलट का काम स्वचालित उपकरणों की सहायता से अपने आप होता है।

इनक्यूबेटरों का उपयोग न केवल मुर्गियों के बल्कि बत्तखों, कलहंसों और टर्कियों के अंडों की सेहाई के लिए भी किया जाता है।

चूजों की परवरिश

इनकूपवेटर में परिवर्द्धित चूजों के लिए विशेष देखभाल की आवश्यकता होती है। उनके लिए वही स्थितियां उपलब्ध करायी जानी चाहिए जो प्राकृतिक सेहाई के समय होती हैं। सबसे पहले आवश्यक है गरमी। वडे पोलटी-फार्मों में खास इमारतें होती हैं जिनके चूल्हों में आड़ी चिमनियां



आकृति १३३ – एक पोलटी-प्लांट में।

(गरम पौध-घरों की तरह) लगायी जाती हैं। कभी कभी इन इमारतों में उष्णतावाही नल लगाकर सेंट्रल हीटिंग का वंदोवस्त किया जाता है। चूजे इन चिमनियों या नलों के नीचे इकट्ठे हो जाते हैं।

चूजे शीघ्र ही भोजन-पात्रों से खाना चुगने के आदी हो जाते हैं। कुछ समय बाद तो दरवाजे पर मुर्गी-पालिका के दिखाई देते ही वे भोजन-पात्रों की ओर दौड़ने लग जाते हैं। मुर्गी-पालिका का दिखाई देना उनके मस्तिष्क में चुगाई के साथ संबद्ध हो जाता है। इस प्रकार नियमित प्रतिवर्ती क्रियाएं विकसित होती हैं और इससे चूजों के पालन में सखलता आती है।

यदि अच्छी गरमी, योग्य चुगाई और उचित देखभाल का प्रवंध हो तो इनक्यूवेटर के चूजे मुर्गी द्वारा प्राकृतिक रूप से सेये गये चूजों से किसी भी तरह बुरे नहीं होते।

सोवियत संघ में सोवियत संघ में पोल्ट्री-पालन प्राणि-संवर्द्धन की एक अत्यंत महत्वपूर्ण शाखा है।

पोल्ट्री-पालन कोलखोजों के अपने पोल्ट्री-फार्म हैं। दसियों और

शतियों हजार बड़ियाँ नस्ली मुर्गियों वाले बड़े बड़े राजकीय पोल्ट्री-फार्म संगठित किये गये हैं। ऐसे फार्मों से प्रतिवर्ष करोड़ों अंडे मिलते हैं।

इनक्यूवेटर-फार्म कोलखोजों और निजी मुर्गी-पालकों के लिए उत्तम नस्ल की मुर्गियों और बत्तखों के बच्चों का संवर्द्धन करते हैं।

पोल्ट्री-प्लांट वारहों मास तांजे अंडों और मुर्गी-बत्तखों के मांस की सपलाई करते हैं। यहां बड़ी बड़ी इमारतों में स्थित बहुमंजिला पिंजड़ों (वैटरियों) में (आकृति १३३) लाखों-लाख मुर्गियां रहती हैं। उचित तापमान, योग्य चुगाई और कृत्रिम रोशनी के बदोवस्त की बदीलत ये मुर्गियां वारहों मांस अंडे देती हैं और इनक्यूवेटर वरावर उनको सेते रहते हैं। इससे सतत नये चूजे पैदा होते रहते हैं।

नस्ली-फार्म भी क्रायम किये गये हैं जो कोलखोजों को वरावर उत्कृष्ट नस्ल की मुर्गी-बत्तखों की सपलाई करते रहते हैं।

- प्रश्न - १. पक्षी के भ्रूण के परिवर्द्धन के लिए कौनसी स्थितियां आवश्यक हैं और इनक्यूवेटर में उनका प्रवंध कैसे किया जाता है?
२. सेनेवाली मुर्गी की तुलना में इनक्यूवेटर किस माने में अधिक सुविधाजनक है?
३. कृत्रिम रीति से सेये गये चूजों की परवरिश कैसे की जाती है?

व्यावहारिक अभ्यास - इनक्यूवेटर-केंद्र से कुछ चूजे ले आओ और उनकी परवरिश करो।

अध्याय १०
स्तनधारी वर्ग

॥६७. शशक की जीवन-प्रणाली और बाहु लक्षण

जंगली शशक जंगली शशक दक्षिणी यूरोप के सूखे पहाड़ी हिस्सों में रहते हैं। शशक झाड़ी-झुरमटों से ढंकी हुई पहाड़ियों में अपनी वस्तियां बनाकर रहते हैं (रंगीन चित्र १३)। यहां वे ज़मीन में मांदे बनाते हैं। मांदों में रहकर शत्रुओं से अपना बचाव करते हैं और बहीं बच्चे देकर उनकी परवरिश करते हैं। शशक अपनी मांदों के इर्द-गिर्द उगनेवाली बनस्पतियां खाकर रहते हैं। वे शाम के झुटपुटे में भोजन के लिए मांदों से बाहर निकलते हैं।

जंगली शशक शश (बड़ा खरगोश) जैसा ही दीखता है पर आकार में उससे छोटा होता है। उसकी फ़र का रंग भूरा-कत्थई होने के कारण उसे झुटपुटे में पहचानना मुश्किल होता है। शशक के अपेक्षतया छोटा धड़ तथा छोटा सिर होता है और दो जोड़े अंग (हाथ-पैर) तथा एक छोटी-सी पूँछ। वह उछलता-कूदता हुआ चलता है। अपने अधिक विकसित पश्चांगों के सहारे वह ज़मीन पर से छलांग मारता है। प्रत्येक पश्चांग या टांग में ऊरु, पिंडली और पाद होते हैं और अग्रांग में बाहु, अग्रबाहु तथा हाथ।

शशक की नस्लें जंगली शशक से मनुष्य ने पालतू शशक का परिवर्द्धन किया है। अपने पुरखों की तरह यह भी तरह तरह की बनस्पतियां खाकर रहता है। शशक-उद्यानों में रखने पर वे ज़मीन में मांदे बना लेते हैं। पिंजड़ों में रखने पर वे पिंजड़े के सायादार हिस्से में धोंसले बना लेते हैं।

पालतू शशक जंगली शशकों से बड़े होते हैं और उनके रोओं के विविध रंगों तथा गुणों के कारण अलग से पहचाने जा सकते हैं। मांस के लिए पाले जानेवाले शशक उनके आकार के लिए विशेष मूल्यवान् माने जाते हैं, तो फ़रदार नस्लें उनकी फ़र के लिए। कुछ और शशक उनके मुलायम रोओं के लिए पाले जाते हैं। सभी नस्लों के मांस का उपयोग भोजन के रूप में किया जाता है (आकृति १३४)।

मांसवाली नस्ल का एक उदाहरण है सफेद विशाल शशक। इसका वजन सात किलोग्राम तक हो सकता है।

फ़रदार नस्लों में से हम रूसी एरमाइन नस्ल का नाम गिन सकते हैं। सेवियत संघ में नये से परिवर्द्धित की गयी रूपहला घूंघटधारी, काली-भूरी इत्यादि नस्लें विशेष मूल्यवान् हैं। उनकी खालें क्रीमती फ़रों जैसी होती हैं।


मुलायम रोएंदार नस्लों में से सबसे अधिक प्रसार अनगोस्क शशक का है। इसके लंबे सफेद रोएं होते हैं।

त्वचा-आवरण शशक के पूरे शरीर को ढंकनेवाले बाल शीत से उसकी रक्षा करते हैं। पर सभी बाल एक से नहीं होते। इनमें से जो लंबे और सख्त होते हैं वे फ़र कहलाते हैं और फ़र के बीच उगनेवाले छोटे छोटे मुलायम बालों को कागर कहते हैं। उरगों के शल्कों और पक्षियों के परों की तरह ये बाल भी एक शृंगीय पदार्थ के बने होते हैं। बाल, स्तनधारियों का एक विशेष लक्षण है।

अन्य स्तनधारियों की तरह शशक में भी निर्माचन-क्रिया होती है; यानी निश्चित समय पर उसके पुराने बाल झड़ जाते हैं और उनकी जगह नये बाल उगते हैं। फ़र का आवरण जाड़ों के समय सबसे स्रोत होता है।

त्वचा की मेद-ग्रंथियों से चूनेवाली चरवी से बाल पुते रहते हैं। इससे बाल जलरोधक और लचीले बन जाते हैं (मुश्किल से टूट सकते हैं)।

स्तनधारियों की त्वचा में मेद-ग्रंथियों के अलावा स्वेद-ग्रंथियां भी होती हैं। शशक में ये ग्रंथियां अल्पविकसित होती हैं। पसीने के वाष्णीकरण से शरीर



आकृति १३४—शशकों की नस्लें

१(१). सफ़ेद विशाल शशक ; २(२). रुसी एरमाइन ; ३(३). अनगोस्क शशक ; ४(४). काला-भूरा ; ५(५). रुपहला धूंधटधारी।

को ठंडक मिलती है और ज्यादा गरम हो जाने से शरीर का बचाव होता है।

शशक के शरीर में एक और शृंगीय रचना उसके नखर हैं जो उसकी श्रंगुलियों के सिरों पर होते हैं।

प्रश्न—जंगली और पालतू शशकों के बीच क्या साम्य-भेद है?

२. शशक की नस्लें बतलाओ। ३. प्राणी के वालों का क्या महत्त्व है?


§ ६८. शशक की पेशियां, कंकाल और तंत्रिका-तंत्र

कंकाल और
पेशियां

प्रधान लक्षणों की दृष्टि से शशक का कंकाल अन्य स्थलचर रीढ़धारियों के जैसा ही होता है पर उसमें कुछ फ़र्क भी है (आकृति १३५)।

रीढ़-दंड पांच हिस्सों में बंटा होता है—ग्रैव, वक्षीय, कटीय, त्रिक और पुच्छीय। ग्रैव या गर्दन के कशेरुक चल रूप में जुड़े होते हैं। स्तनधारियों में उनकी संख्या आम तौर पर सात होती है। वक्षीय या सीने के कशेरुक पसलियों से जुड़े होते हैं। इन्हें और वक्षास्थि को लेकर वक्ष बनता है जो हृदय और फुफ्फुसों की रक्खा करता है। कटीय या कमर के कशेरुकों के पसलियां नहीं होतीं। त्रिक कशेरुकों का एक हड्डी में समेकन होता है। यह अस्थि त्रिक-हड्डी या सैक्रम कहलाती है। सैक्रम के पीछे की ओर पुच्छीय या पूँछ के छोटे कशेरुक होते हैं।

शशक की खोपड़ी में सुविकसित कपाल होता है और जबड़े। कपाल में मस्तिष्क होता है और जबड़ों में दांत।



आकृति १३५—शशक का कंकाल

१,२,३,४ (1,2,3,4). और ५ (5). रीढ़-दंड ; ६(6). पसलियां ; ७(7). वक्षास्थि ; ८(8). खोपड़ी ; ९ (9). स्कंधास्थि ; १०(10). वाहु की हड्डी ; ११ (11). अग्रवाहु की हड्डियां ; १२ (12). हाथ की हड्डियां ; १३(13). श्रोणि ; १४(14). ऊरु की हड्डी ; १५ (15). पिंडली की हड्डियां ; १६(16). पाद की हड्डियां।


अंस-मेखला में स्कंधास्थियां और अक्षक की पतली हड्डियां होती हैं। पश्चियों में सुविकसित कोराकोयड हड्डी शशक में नहीं होती। शशक के भ्रूण में तो वह दिखाई देती है, पर बाद में स्कंधास्थि में उसका समेकन हो जाता है। अग्रांग की हड्डियों में बाहु, अग्रबाहु की विहिप्रकोष्ठिका और अंतःप्रकोष्ठिका और हाथ की अनेकानेक हड्डियां शामिल हैं। हाथ की हड्डियों के एक हिस्से से पांच अंगुलियों का कंकाल बनता है।

थ्रोण-मेखला की हड्डियां समेक्षत होती हैं और सैक्रम के साथ मिलकर थ्रोण बनाती हैं। पश्चांग में ऊर में स्थित ऊर की हड्डी, पिंडली में स्थित वहिर्जिधिका और अंतर्जंघिका की हड्डियां और पाद की अनेकानेक हड्डियां होती हैं। पाद की हड्डियों के हिस्से से चार पादांगुलियों का कंकाल बनता है।

पेशियां कंकाल से जुड़ी रहती हैं। पेशियों के समन्वित संकुचन से शशक की विभिन्न इंद्रियां और वैसे सारा शरीर गतिशील हो जाता है। पश्चांगों की और धड़ तथा गर्दन के पृष्ठीय हिस्से की पेशियां विशेष सुविकसित होती हैं।


अन्य स्तनधारियों की तरह शशक का तंत्रिका-तंत्र मस्तिष्क तंत्रिका-तंत्र

के ऊंचे विकास के लिए मशहूर है (आकृति १३६)। अग्रमस्तिष्क विशेष विकसित होता है। इसके बड़े गोलार्द्ध मस्तिष्क के अन्य सभी हिस्सों से अधिक बड़े होते हैं (आकृति १३७)। गोलार्द्धों की सतह पर तंत्रिका-कोशिकाएं होती हैं जिनसे प्रमस्तिष्कीय कोरटेक्स बनता है।



आकृति १३६ – शशक का तंत्रिका-तंत्र

१(1). मस्तिष्क ; २(2). रीढ़-रज्जु ; ३(3). तंत्रिकाएं।



आकृति १३७—शशक का (वायें) और कुत्ते का (दायें) मस्तिष्क।

- १ (1). अग्रमस्तिष्क; २ (2). अनुमस्तिष्क;
- ३ (3). भेड़यूला आवलंगेटा।

शशक के गोलाद्वं चिकने होते हैं। अन्य स्तनधारियों में, उदाहरणार्थ कुत्ते में, उनकी सतहों में चुनटें होती हैं जिससे प्रमस्तिष्कीय कोरटेक्स की सतह बढ़ती है। गोलाद्वं और उनके कोरटेक्सों के ऊचे विकास के कारण स्तनधारियों के वरताव में काफ़ी जटिलता आती है। इन प्राणियों में नियमित प्रतिवर्ती क्रियाएं आसानी से विकसित हो सकती हैं। इस प्रकार यदि शशकों को निश्चित समय पर खिलाया जाये तो उनमें समय की प्रतिवर्ती क्रिया उत्पन्न होती है और जब खाने का समय होता है तो वे भोजन-पात्र के पास इकट्ठे हो जाते हैं।

शशक की ज्ञानेंद्रियों में से ध्वाणेंद्रियां और श्रवणेंद्रियां सर्वाधिक विकसित होती हैं।

ध्वाणेंद्रियां भोजन की खोज में मुख्य भूमिका अदा करती हैं। ये इंद्रियां नासिका-गुहा में स्थित होती हैं। यहां मस्तिष्क से आनेवाली ध्वाण-तंत्रिकाएं शाखाओं में विभक्त होती हैं। यदि हम शशक का निरीक्षण करें तो वह हमेशा अपनी नम नाक सिकोड़ता हुआ नजर आयेगा।

शशक की कर्ण-पालियां होती हैं। उरगों और पक्षियों में ये नहीं होतीं। अपने कानों को हिलाते हुए शशक विभिन्न दिशाओं से आनेवाली ध्वनियां सुनता है। ध्वनि-तरंगें अंतःकर्ण में चली जाती हैं।

शशक की आंखों पर सुविकसित पलकें और वरौनियां होती हैं जो आंखों को धूल और गंदगी से बचाये रखती हैं।

स्पर्शनिद्रियां त्वचा में स्थित तंत्रिकाओं के सिरों के रूप में होती हैं। ये ऊपरवाले होंठ पर स्थित 'गलमुच्छों' और 'भौंहों' के बालों की जड़ों के इर्द-गिर्द विशेष विकसित होती हैं। रसनेन्द्रियां जीभ में होती हैं।

प्रश्न - १. शशक के कंकाल की रचना कैसी होती है? **२.** कौनसे रचनात्मक लक्षण स्तनधारियों के मस्तिष्क की जटिलता दिखाते हैं? **३.** शशक में कौनसी ज्ञानेन्द्रिया सबसे अधिक विकसित होती हैं?

व्यावहारिक अभ्यास – शशक का निरीक्षण करो और देखो कि वह किस तरह चलता है और गंध, ध्वनि तथा अन्य उद्दीपनों का जवाब किस प्रकार देता है। अपने निरीक्षण का व्यौरा दो।

६६. शशक की शरीर-गृहा की इंद्रियां


शरीर-गुहा अन्य स्तनधारियों की तरह शशक की शरीर-गुहा के भी दो भाग हैं। वे हैं—

होते हैं—वक्षीय और औदरिक। वक्षीय गुहा में फुफ्फुस और हृदय होते हैं और औदरिक गुहा में जठर, आतं और अन्य इंद्रियाँ। इन दो गुहाओं को अलग करनेवाले पेशीय परदे को डायेक्राम कहते हैं (रंगीन चित्र १४)।

पचनेंद्रियां शशक की पचनेंद्रियां शाकाहारी भोजन के अनुकूल होती

पचनाद्रिया हैं। मुख-द्वार मांसल ओंठों से घिरा रहता है। ऊपरवाला ओंठ दोहरा होता है इससे सख्त भोजन क्रतरते समय कोई चोट नहीं आती।

मुख-गुहा के अंदर दांत होते हैं। दांतों पर बहुत ही सख्त इनैमल का आवरण होता है। ऊपरवाले और नीचेवाले जबड़ों में आगे की ओर दो दो लंबे और तेज़ सम्मुख दंत होते हैं। सम्मुख दंत झुके हुए और जबड़े में मजबूती से गड़े हुए होते हैं। इससे वे ढीले नहीं पड़ते (आकृति १३८)। सम्मुख दंतों पर इनैमल की परत एक-सी नहीं होती। आगे की ओर वह मोटी होती है और पीछे की ओर पतली। सम्मुख दंत आगे की अपेक्षा पीछे की ओर अधिक जल्दी से घिस जाते हैं और इसलिए हमेशा उनकी तेज़ी बनी रहती है। ये दांत बराबर बढ़ते रहते हैं, अतः कभी छोटे नहीं होते। सम्मुख दंत की मदद से शशक लकड़ी तक को कुतर सकता है।



आकृति १३८—शाशक की खोपड़ी
(सम्मुख दंत काले रंग में)।

में इस जगह में सुआ-दांत होते हैं। शिकारभक्षी प्राणियों में ये विशेष विकसित होते हैं।

भोजन का चर्वण और दांतों का सम्मुख दंतों, चर्वण-दंतों और सुआ-दांतों में विभाजन स्तनधारियों के विशेष लक्षण हैं। वाकी रीढ़धारी प्राणियों में सभी दांत एक-से होते हैं और वे शिकार को पकड़ रखने का काम करते हैं।

भोजन चबाया जाते समय लार से नम हो जाता है। लार-ग्रंथियों से लार रसती है। लार एक पाचक रस है। गरज यह कि स्तनधारियों में भोजन का पाचन मुख-गुहा से ही शुरू होता है।

चबाया और लार से नम किया जाने के बाद भोजन मांसल जवान के सहारे निगला जाता है। गले और ग्रसिका के ज़रिये भोजन जठर में चला जाता है और इसके बाद पतली तथा मोटी आंतों में। पतली आंत के आरंभिक हिस्से में अग्न्याशय और यकृत की वाहिनियां खुलती हैं। पतली और मोटी आंत के बीच की सीमा से वर्मिफार्म अपेंडिक्स सहित बड़ा सीकम निकलता है।

अधिकांश भोजन का पाचन जठर और पतली आंत में होता है। पाचन के लिए अत्यंत कठिन पदार्थ सीकम में रुक जाते हैं और बैकटीरिया के प्रभाव से विघटित होते हैं।

आंत की कुल लंबाई शरीर की लंबाई से १५ गुनी होती है। लंबी आंत और बड़ा सीकम शाकाहारी स्तनधारियों की विशिष्टता है। इसका कारण यह है कि शाक-भोजन मांस की तुलना में कम पोषक होता है और उसका पाचन उतनी आसानी

ऊपरवाले जबड़े के बड़े सम्मुख दंतों के पीछे एक जोड़ा छोटे सम्मुख दंत होते हैं।

मुख-गुहा में पीछे की ओर चर्वण-दंत होते हैं। इनकी चौड़ी सतहों के बीच खाना चबाया जाता है। ये दांत खाने की सख्त चीजों को चक्की की तरह पीस डालते हैं। जबड़ों में चर्वण-दंतों और सम्मुख दंतों के बीच कोई दांत नहीं होते। अन्य स्तनधारियों

से नहीं होता। प्राणियों को खानेवाले मांसाहारी प्राणियों में आंत काफी छोटी और सीकम कम विकसित होता है।


श्वसनेंद्रियां

शशक के सुविकसित फुफ्फुस उसकी वक्षीय गुहा (रंगीन चित्र १४) में होते हैं। इनमें हवा नासा-द्वारों या नथुनों, नासा-गुहा, गले, स्वर-यंत्र और लंबी श्वास-नली तथा श्वास-नलिकाओं से होकर पहुंचती है। श्वास-नली तथा श्वास-नलिकाओं की दीवारों में उपास्थियां होती हैं जिससे ये अंदर धंसती नहीं।

डायेफ्राम और पसलियों के बीचवाली पेशियों के संकुचन से वक्षीय गुहा फैलती है और इसके साथ हवा अंदर ली जाती है। पेशियों में ढील आने के साथ वक्षीय गुहा सिमटती है और हवा बाहर फेंकी जाती है।

स्वर-यंत्र उपास्थियों का बना रहता है। स्वर-यंत्र में स्वर-न्तार होते हैं। ये उपास्थियों के बीच तने रहते हैं। इन तारों के कंपन से शशक की आवाज़ उत्पन्न होती है।

आकृति १३६—शशक के रक्त-परिवहन का नक्शा
 क—गौण या फुफ्फुसीय वृत्त, ख—प्रधान वृत्त ; १,२ (1,2). हृदय का बायां आधा हिस्सा (अलिंद और निलय) ; ३(3). धमनियां, जिनके ज़रिये सारे शरीर में रक्त का परिवहन होता है ; ४(4). शरीर की केशिकाएं ; ५(5). शिराएं, जिनके ज़रिये रक्त हृदय में वापस आता है ; ६,७ (6,7). हृदय का दाहिना आधा हिस्सा (अलिंद और निलय) ; ८(8). धमनियां जिनके ज़रिये रक्त फुफ्फुसों में पहुंचता है ; ९ (9). फुफ्फुसों का केशिका-जाल ; १०(10). शिराएं, जिनके ज़रिये रक्त फुफ्फुसों से हृदय के बायें आधे हिस्से में पहुंचता है।



शशक की रक्त-परिवहन इंद्रियां आम तौर पर पक्षियों की जैसी ही होती हैं।

रक्त-परिवहन इंद्रियां हृदय के चार कक्ष होते हैं। हृदय के बायें आधे हिस्से का आँक्सीजन समृद्ध रक्त दाहिने आधे हिस्से के कारबन डाइ-आक्साइड युक्त रक्त से मिश्रित नहीं होता। इससे शरीर की इंद्रियों को पहुंचाये जानेवाले रक्त में आँक्सीजन की ऊंची मात्रा सुनिश्चित होती है।

शरीर में रक्त दो वृत्तों से होकर बहता है। प्रधान वृत्त बायें निलय से निकलकर सारे शरीर में से होता हुआ दाहिने अलिंद में पहुंचता है और गौण या फुफ्फुसीय वृत्त दाहिने निलय से निकलकर फुफ्फुसों में से होता हुआ बायें अलिंद में पहुंचता है (आकृति १३६)।

उत्सर्जन इंद्रियां सेम के आकार के गुरदे उत्सर्जन की इंद्रियां हैं। वे रीढ़-दंड की वगलों में स्थित औदरिक गुहा में होते हैं (रंगीन चित्र १४)।

गुरदों से मूत्र-वाहिनियां निकलकर मूत्राशय में पहुंचती हैं।

मूत्राशय से मूत्र-मार्ग निकलकर शरीर के बाहर खुलता है।

अन्य स्तनधारियों की तरह शशक में भी उपापचय बड़े जोरों से होता है। शरीर का तापमान स्थायी होता है।

प्रश्न - १. शशक के शाकाहार से उसकी आंत के कौनसे संरचनात्मक लक्षण संबद्ध हैं? २. भोजन का पाचन कौनसी इंद्रियों में होता है? ३. शशक के शरीर में रक्त-परिवहन कैसे होता है? ४. उत्सर्जन इंद्रियों की संरचना क्या है?

व्यावहारिक अभ्यास - शशक जब खाना खाता है उस समय उसका निरीक्षण करो।

§ ७०. शशक का जनन और परिवर्द्धन

शशक की मादा एक वर्ष में कई बार औसतन पांच से आठ तक बच्चे देती है।

अन्य रीढ़धारियों की तरह मादा की जननेंद्रियां हैं उसके अंडाशय।

मादा के शरीर में अण का परिवर्द्धन इनमें अंड-कोशिकाएं परिपक्व होती हैं। नर के वृषणों में शुक्राणुओं का परिवर्द्धन होता है।

अन्य स्थलचर रीढ़धारियों की तरह शशकों में भी आंतरिक संस्थेन होता है और वह अंड-वाहिनियों के अंदर होता है। अंड-वाहिनियों से अंडा एक

विशेष इंद्रिय में चला जाता है। इसे गर्भाशय कहते हैं। इसी में भ्रूण का परिवर्द्धन होता है। भ्रूण को घेरनेवाली परतों का गर्भाशय की दीवारों से समेकन होता है। माता के रक्त में मिले हुए पोषक पदार्थ और आँक्सीजन रक्त-वाहिनियों की पतली दीवारों से भ्रूण के रक्त में पहुंचते हैं। दूसरी ओर भ्रूण के रक्त का कारबन डाइ-आक्साइड और तरल उत्सर्जन रक्त-वाहिनियों की दीवारों के जरिये माता के रक्त में पहुंचता है।

गर्भाशय में भ्रूण के परिवर्द्धन के लिए आवश्यक सभी स्थितियां मौजूद रहती हैं, जैसे—आँक्सीजन, भोजन, गरमी, नमी और विभिन्न प्रतिकूल वाह्य प्रभावों से बचाव।

शरीर में भ्रूण का परिवर्द्धन लगभग एक महीने तक जारी रहता है। सभी बहुकोशिकीय स्तनधारियों की तरह संसेचित अंडे के विभाजन से वह शुरू होता है। एक विशेष अवस्था में जल-श्वसनिका-छिद्र दिखाई देते हैं पर वे पूरी तरह कटे हुए नहीं होते। फिर एक रज्जु तैयार होती है। वाद में इसकी जगह कशेरुक लेते हैं। शुरू शुरू में शशक का भ्रूण उरग के भ्रूण जैसा लगता है और वाद में उसमें स्तनधारियों के लक्षण आ जाते हैं। इन सबसे यह संकेत मिलता है कि स्तनधारी ग्रल्प-संगठित रीढ़धारियों से अवतरित हुए हैं।

शशक जब पैदा होते हैं तो केशहीन, अंधे और स्वतंत्र रूप जन्म के बाद का परिवर्द्धन से चलने और भोजन ढूँढ़ने के लिए असमर्थ होते हैं। मादा अपने वच्चों के लिए घोंसला बनाती है और उसके अंदर अपने कागरों का अस्तर लगाती है। यहां वह वच्चों को अपना दूध पिलाती है। शरीर के औदरिक हिस्से में स्थित स्तन-ग्रंथियों से यह दूध रसता है। वच्चे वड़े होते रहते हैं, देखने लग जाते हैं और उनपर फ़र की परत चढ़ने लगती है। लगभग तीन सप्ताहों में वे घोंसले से बाहर निकलते हैं। इस अवधि में उनकी आवश्यकताएं बदल जाती हैं। वे मां का स्तनपान करना छोड़ देते हैं और बनस्पतियां खाना शुरू कर देते हैं।

जन्म के पांच-छः महीने बाद शशक वयस्क हो जाता है और स्वयं वच्चे पैदा कर सकता है।

स्तनधारी वर्ग की विशेषताएं स्तनधारी अत्यंत सुविकसित रीढ़धारियों का वर्ग है। उनका शरीर बालों से ढंका रहता है। उनके कोशिकाओं में गड़े हुए विभिन्न आकार के दाँत, चार कक्षों वाला हृदय, शरीर का स्थायी तापमान और कोरटेक्स सहित सुविकसित मस्तिष्क गोलार्द्ध होते हैं।

स्तनधारियों का जनन जीवित बच्चों के रूप में होता है और वे माता का स्तनपान करते हैं।

इस समय स्तनधारियों के लगभग ४,००० प्रकार ज्ञात हैं।

- प्रश्न - १.** शशक का भ्रूण किस प्रकार सांस और भोजन करता है?
२. तीन हफ्ते के शशक और नवजात शशक में (संरचना और आवश्यकताओं की दृष्टि से) क्या अंतर है? **३.** सजीव जन्म और स्तनपान में कौनसी सुविधाएं हैं? **४.** स्तनधारी वर्ग की विशेषताएं क्या हैं?

व्यावहारिक अभ्यास - स्कूल के शशक-बाग में शशकों के परिवर्द्धन का निरीक्षण करो। शशक के नवजात बच्चों का स्वरूप और भोजन का तरीका नोट कर लो। वह समय नोट कर लो जब शशक के बच्चे के शरीर पर बाल दिखाई देने लगते हैं; वह देखने, धोंसले के बाहर दौड़ने और बनस्पतियां खाने लग जाता है।

§ ७१. अंडज स्तनधारी

सभी स्तनधारियों का एक-सा जटिल संगठन नहीं होता। कुछ निम्नसंगठित स्तनधारी जीवित बच्चे नहीं बल्कि अंडे देते हैं और उनको सेते हैं। फिर भी ये प्राणी अंडों से निकलनेवाले बच्चों को अपना दूध पिलाते हैं। ऐसे स्तनधारी अंडज स्तनधारी कहलाते हैं। इनमें से एक है वत्तख-चोंची प्लैटीपस (आकृति १४०)।

प्लैटीपस की जीवन-प्रणाली वत्तख-चोंची प्लैटीपस एक मध्यम आकार का प्राणी है। पूँछ के साथ इसकी लंबाई लगभग ६० सेंटीमीटर होती है। उसके सिर के अगले हिस्से के आकार के कारण उसे वत्तख-चोंची प्लैटीपस नाम दिया गया। यह हिस्सा चौड़ी चोंच की तरह निकला हुआ होता है, उसपर एक श्रृंगीय परत होती है और वह वत्तख की चोंच-सा लगता है।

वत्तख-चोंची प्लैटीपस छोटी छोटी नंदियों के किनारे बसता है, और अधिकांश जीवन पानी में विताता है। यहां नदी-तल के कीचड़ में वह मोलस्क, कृमि, कीट-


डिंभ और दूसरे प्राणी पकड़कर खाता है। विशेष प्रकार की चोंच उसे नदी-तल में भोजन ढूँढ़ने में मदद देती है।

प्लैटीपस अपने परदेदार अंगों की सहायता से खूब तैरता है। चौड़ी और चपटी पूँछ उसे पतवार का काम देती है। प्लैटीपस की काली-भूरी फर इतनी मोटी होती है कि उसके जरिये शरीर में पानी नहीं पैठ सकता और जब वह पानी से बाहर निकलता है तो बिल्कुल गीला नहीं होता। उसके कर्ण-पालियां नहीं होतीं और जब वह ग्रोता लगाता है तो उसके कर्ण-छिद्र बंद हो जाते हैं।

प्लैटीपस किनारे पर मांद बनाता है जो पानी में भी खुलती है। मांद में वह अपने बालों का अस्तर लगाता है। यहां मादा दो छोटे अंडे देती है और उन्हें सेती है। अंडों से निकलनेवाले बच्चे केशहीन, अंधे और असहाय होते हैं।

मादा उन्हें अपना दूध पिलाती है।

प्लैटीपस की स्तन-ग्रंथियों की संरचना अन्य स्तनधारियों की अपेक्षा सरलतर होती है और उनमें चूचियां नहीं होतीं। बच्चे को पिलाते समय मादा पीठ के बल



आकृति १४० — बत्तख-चोंची प्लैटीपस।

लेटती है, वच्चे उसके पेट पर सवार हो जाते हैं, अपनी चोंच से दूध चूसते हैं और जीभ से उसे चाटते हैं।

बड़े होने पर बत्तख-चोंची प्लैटीपस के बच्चे मांद से बाहर निकलते हैं और पानी में अपनी मां के पीछे पीछे तैरने लग जाते हैं।


प्लैटीपस की क्रिस्म के अंडज स्तनधारी बहुत कम हैं। ये केवल आस्ट्रेलिया और उसके पासवाले टापुओं में पाये जाते हैं।

प्रश्न - १. प्लैटीपस की संरचना किस प्रकार जलचर जीवन के अनुकूल होती है? २. प्लैटीपस को स्तनधारी वर्ग में क्यों गिनते हैं? ३. अंडज और अन्य स्तनधारियों की जनन-क्रिया में कौनसे साम्य-भेद हैं?

६७२. मारस्थूपियल स्तनधारी

मारस्थूपियल स्तनधारियों में से भीम कंगारू सबसे विस्थात है (आकृति १४१)।

कंगारू की कंगारू एक बड़ा प्राणी है। इसकी लंबाई लगभग दो मीटर होती है। उसके शरीर पर भूरे रंग की मोटी फर होती है जीवन-प्रणाली जिसके लिए उसका शिकार किया जाता है। कंगारू आस्ट्रेलिया में घास और झाड़ी-झुरमुटवाले खुले मैदानों में रहता है।



आकृति १४१ - भीम कंगारू।

आराम करते समय कंगारू अपने लंबे पश्चांगों और पूँछ का सहारा लिये बैठता है। छोटे अग्रांग नीचे की ओर झुके रहते हैं। ये धास तोड़कर मुंह तक पहुंचाने के काम आते हैं। कंगारू चरागाहों में अटपटी-सी चाल चलता है। चलते समय वह अपने अग्रांगों का भी उपयोग करता है। वह उछलता हुआ तेज़ चलता है। पश्चांगों के सहारे हवा में तीर की सी उड़ान भरता हुआ वह लंबी कूद लगाता है। अपने को शत्रुओं से बचाने समय वह कूदकर झुरमुटों और खाइयों को आसानी से पार कर सकता है। पूँछ उसके लिए पतवार का काम देती है।

जनन-क्रिया मादा एक अंधे, केशहीन और अखरोट के आकार के बच्चे को जन्म देती है। यह बच्चा विल्कुल असहाय होता है।

आगे उसका परिवर्द्धन एक विशेष थैली में होता है। यह थैली मां के पेट की त्वचा की एक परत के रूप में होती है। स्तन-ग्रंथियां और चूचियां इस थैली में खुलती हैं। मादा नवजात बच्चे को अपने मुंह से उठाकर इस थैली में रख देती है। बच्चा एक चूची को अपने मुंह में पकड़ लेता है। चूची उसके मुंह में फूल जाती है। इससे ऐसा लगता है कि बच्चा चूची पर लटक रहा हो।

बच्चा इतना दुवला और असहाय होता है कि शुरू शुरू में वह दूध तक नहीं चूस सकता। विशेष पेशियों के संकुचन से उसके मुंह में दूध की जैसे पिचकारी चलती है। बाद में बच्चा चूची से छूट जाता है और फिर खुद ही मां का स्तनपान करने लगता है। वैसे वह थैली में लगभग आठ महीने विताता है। पर खुद धास चरने लगने पर भी वह खतरे की आहट पाते ही झट थैली में छिप जाता है।

कंगारू की तरह अल्पपरिवर्द्धित बच्चे जनने और उन्हें थैली में रखनेवाले प्राणी मारस्यूपियल स्तनधारी कहलाते हैं। इस समय मारस्यूपियल केवल आस्ट्रेलिया में पाये जाते हैं और उनका सिर्फ़ एक प्रकार दक्षिणी अमेरिका में। दूसरे महाद्वीपों में ये बहुत समय पहले रहते थे पर बाद में उनका लोप हो गया।

मारस्यूपियल अल्पपरिवर्द्धित बच्चों को जन्म देते हैं इससे उनके निम्न संगठन का संकेत मिलता है। अंडज स्तनधारियों के साथ मारस्यूपियल भी निम्न स्तनधारियों की श्रेणी में गिने जाते हैं। बाकी सब स्तनधारियों की गिनती उच्च स्तनधारियों में होती है। उच्च स्तनधारी सुपरिवर्द्धित बच्चों को जन्म देते हैं और ये बच्चे खुद ही माता का स्तनपान कर सकते हैं।

स्तनधारियों
का मूल

प्लैटीपस और कंगारू की विशेषताओं से हमें स्तनधारियों के मूल का पता लगाने में सहायता मिलती है। स्तनधारियों के अतिविशिष्ट लक्षण हैं मां का दूध पीनेवाले सजीव जात वच्चे। यह स्पष्ट है कि ये लक्षण यकायक नहीं पैदा हुए। अंडज स्तनधारी अपने वच्चों को दूध पिलाते हैं यह सही है, पर वे उरगों जैसे अंडे देते हैं। दूसरी ओर मारस्यूपियल् जीवित जात वच्चे देते हैं, पर उनका अच्छा परिवर्द्धन होने तक उन्हें थैली में रखते हैं। सिफ़ उच्चविकसित स्तनधारी ही ऐसे हैं जो सुपरिवर्द्धित वच्चे जनते हैं। स्तन-ग्रथियों की संरचना भी क्रमशः अधिकाधिक जटिल होती जाती है। प्लैटीपस के तो चूचियां भी नहीं होतीं।

अंडज स्तनधारी संरचनात्मक लक्षणों की दृष्टि से भी कुछ हद तक उरगों से मिलते-जुलते होते हैं। प्लैटीपस की जनन तथा मूत्र-वाहिनियां अवस्कर में खुलती हैं। उसकी अंस-मेखला में एक कोराकोयड होता है जो अन्य स्तनधारियों में अल्पविकसित और स्कंधास्थि में मिला हुआ होता है।

एक बात और है। प्लैटीपस के शरीर का तापमान अन्य स्तनधारियों की तुलना में निम्नतर होता है और २४ से ३४ सेंटीग्रेड तक रहता है।

मेसोजोइक युग में रहनेवाले और बाद में लुप्त हो गये उरगों में स्तनधारियों के लक्षण विद्यमान थे। हमारा मतलब यहां साइनोग्नेथस (आकृति १०६) से है। इन प्राणियों के दांत स्तनधारियों की तरह पृथक् कोशिकाओं में गड़े रहते थे और सम्मुख दंतों, सुआ-दांतों और चर्वण-दंतों में विभाजित थे।

आज के विद्यमान प्लैटीपस और लुप्त साइनोग्नेथस की संरचनात्मक विशिष्टताएं इस बात का प्रमाण हैं कि स्तनधारी लुप्त प्राचीन उरगों से उत्पन्न हुए हैं।

प्रश्न - १. कंगारू वच्चे किस तरह देता है? २. निम्न और उच्च स्तनधारियों में क्या अंतर है? ३. हम कैसे इस निष्कर्प पर पहुंचते हैं कि स्तनधारियों के पुरखे प्राचीन उरग हैं?

॥ ७३. कीटभक्षी स्तनधारी

कीटभक्षी स्तनधारियों में से एक है छछूंदर (आकृति १४२)। हो सकता है कि तुम्हें से किसी ने खुद छछूंदर को न देखा हो पर चरागाहों में छछूंदर टीले तो सभी ने देखे होंगे। छछूंदर द्वारा उछाली गयी मिट्टी से ये बनते हैं।



आकृति १४२ - छह्यंदर।

छह्यंदर अपना अधिकांश, जीवन जमीन के नीचे विताता है और कभी-कभार ही उसकी सतह पर निकल आता है। वह जमीन में कई लंबी लंबी सुरंग बनाता है और वहाँ केंचुओं और कीट-डिभों का शिकार करता है। यह प्राणी जड़ों में भी सक्रिय रहता है क्योंकि उस समय उसे जमीन की गहरी सतहों में अपना भोजन मिल जाता है।

छह्यंदर के सिर और घड़ को लेकर एक सिलिंडर-सा बनता है जो आगे की ओर तीक्ष्ण होता है। इससे यह प्राणी जमीन के अंदर अधिक स्वतंत्रता से चल सकता है।

छह्यंदर अपनी अगली टांगों से मिट्टी खोदता है। ये टांगे छोटी होती हैं पर उनके पंजे काफ़ी चौड़े होते हैं और अन्य प्राणियों की तरह नीचे की ओर नहीं बल्कि बगलों की ओर झुके हुए होते हैं। उनके तलवे पीछे की ओर मुड़े होते हैं। तीक्ष्ण नखरवाली उंगलियां चमड़ीनुमा परदे से जुड़ी रहती हैं। उसका पंजा फावड़े जैसा लगता है। ऐसे पंजे आसानी से मिट्टी हटा सकते हैं। पंजों से उखाड़ी गयी मिट्टी सिर की मदद से बाहर ढकेली जाती है।

छह्यंदर के छोटे छोटे बाल इतने धने होते हैं कि उनके बीच मिट्टी नहीं धुस सकती और त्वचा हमेशा साफ़ रहती है। उसकी फ़र का स्पर्श मखमल जैसा होता है। उसके बाल आगे और पीछे दोनों ओर लेट सकते हैं जिससे मिट्टी के बीच से गुज़रने में उसे सुविधा मिलती है।

छछूंदर के सिर का अंतिम हिस्सा सूँड है। इसमें नथुने होते हैं और उसके दोनों ओर स्पर्शेंद्रिय का काम देनेवाले बाल। छछूंदर की ज्ञानेंद्रियों में से ग्राणेंद्रियां और स्पर्शेंद्रियां अत्यंत विकसित होती हैं। भूमिगत जीवन के लिए ये अत्यावश्यक हैं क्योंकि वहां धुप्प अंधेरे में छछूंदर को अपना शिकार ढूँढ़ना पड़ता है।

छछूंदर की छोटी छोटी आंखें अल्पविकसित होती हैं और बालों में छिपी रहती हैं। यह प्राणी प्रकाश और अंधेरे का फ़र्क शायद ही समझ सकता है। उसके कर्ण-पालियां नहीं होतीं। कर्ण-छिद्र बंद हो सकते हैं और इससे उनमें मिट्टी नहीं जा सकती। छछूंदर काफ़ी अच्छी तरह सुन सकता है।

छछूंदर के ऊपरबाले ओंठ से मुंह पर एक चमड़ीनुमा परत लटकती है और इससे मुंह में मिट्टी नहीं जा सकती।

ज़मीन के नीचे छछूंदर सुरंगों का एक पूरा जाल बनाता है और वहीं घोंसला भी तैयार करता है। वसंत में मादा तीन से लेकर पांच तक नन्हे नन्हे बच्चों को जन्म देती है। ये बच्चे केशहीन और अंधे होते हैं। मां उनको लंगभग एक महीने तक अपना दूध पिलाती है।

मनुष्य के लिए छछूंदर कुछ उपकारक है और कुछ हानिकारक भी। कीटों और विशेषकर काकचेफ़र के डिंभों का संहार करके वह हमारा उपकार करता है। पर साथ साथ वह उपयुक्त केंचुओं को चट कर जाता है, पौधों की जड़ें उखाड़ देता है और अपने टीलों से चरागाह को नुकसान पहुंचाता है।

छछूंदर उनकी काफ़ी क़ीमती फ़र के लिए बड़ी संख्या में पकड़े जाते हैं। उनकी फ़र टोप, कालर, फ़रकोट इत्यादि में इस्तेमाल की जाती है।

कीटभक्षी स्तनधारियों में साही भी शामिल है।

- प्रश्न - १. भूमिगत जीवन का छछूंदर पर क्या प्रभाव पड़ा है?
२. छछूंदर से क्या हानि-लाभ है?

§ ७४. काईराप्टेरा (कर-पंखी स्तनधारी)

काईराप्टेरा या कर-पंखी स्तनधारियों का एक उदाहरण चमगादड़ है। चमगादड़ दूसरे स्तनधारियों से इस माने में भिन्न हैं कि वे उड़ सकते हैं। चमगादड़ का अधिकांश सक्रिय जीवन हवा में वीतता है। वहीं उसे अपना भोजन मिलता है। चमगादड़ कभी ज़मीन पर नहीं उतर आते।

चमगादड़ों की संरचना श्रृंखला त्रुतप्रवृत्ति हवा में उड़न के अनुकूल होता है। बहुतायत में पाये जानेवाले विशालकर्णी चमगादड़ (आकृति १४३) से यह स्पष्ट हो जाता है। हवा में उसका छोटा-सा शरीर उड़न-झिलियों से बने बड़े चमड़ीनुमा पंखों के चलने से टिकाया जाता है। ये झिलियाँ अग्रांगों की लंबी अंगुलियों के बीच तनी रहती हैं और अग्रांगों से निकलकर शरीर की बगलों से होती हुई पश्चांगों तक और फिर पूछ तक पहुंचती हैं। चमगादड़ की हड्डियाँ पतली और हल्की होती हैं। वक्ष की हड्डी में पक्षियों की तरह एक उरःकूट होता है। उरःकूट में पंखों की गति देनेवाली पेशियाँ जुड़ी रहती हैं।



आकृति १४३ – विशालकर्णी चमगादड़।

दिन के समय विशालकर्णी चमगादड़ अन्य चमगादड़ों की तरह घर की बरसाती, गुफा या खोह जैसे आश्रय-स्थानों में अपनी पिछली टांगों की अंगुलियों के सहारे सिर नीचे किये लटका रहता है। चमगादड़ झुटपुटे में शिकार करने निकलते हैं और रात में यह काम जारी रखते हैं। वे विभिन्न उड़ते प्राणियों को मारकर खाते हैं। इनमें तितलियाँ, बीटल, मच्छर, इत्यादि शामिल हैं। चमगादड़ इन्हें अपने नहें तेज़ दांतों के बीच पीस डालते हैं।

चमगादड़ की दृष्टि विकसित नहीं होती और कीटों को पकड़ते समय वे मुस्यतथा अपनी श्रवण-शक्ति का उपयोग करते हैं। विशालकर्णी चमगादड़ बड़े

सरटि से उड़ता है पर हवा में कभी किसी वाधा से टकराता नहीं। एक प्रयोग में अंधे किये गये एक चमगादड़ को एक ऐसे कमरे में छोड़ा गया जिसमें कई धागे ताने गये थे और उनमें छोटी छोटी धंटियां लगायी गयी थीं। यह प्राणी वहां बिना किसी कठिनाई के उड़ता रहा और उसने एक भी धागे का स्पर्श नहीं किया। ऐसा पाया गया कि चमगादड़ न केवल साधारण ध्वनि दे और ग्रहण कर सकता है बल्कि मनुष्य को न सुनाई देनेवाली सूक्ष्मतम ध्वनियां (ultra sounds) भी। चमगादड़ द्वारा छोड़ी गयी सूक्ष्मतम ध्वनियां जब किसी वाधा से टकराती हैं तो वे वहां से परावर्तित होकर वापस आती हैं और चमगादड़ की श्रवणेद्वियां उन्हें ग्रहण करती हैं। इस प्रकार का संकेत पाकर यह प्राणी अपनी उड़ान की दिशा बदल लेता है और वाधा को टाल देता है।

जाड़ों में कीटों के अभाव के कारण चमगादड़ सुपुस्तावस्था में रहते हैं। वे गोदामों, वरसातियों, गुफाओं, और तहखानों में पूरे जाड़ों-भर उल्टे टंगे रहते हैं। इस समय चमगादड़ की जीवन-प्रक्रियाएं बहुत धीरे चलती हैं। गरमियों में इकट्ठी की गयी चरबी के सहारे ही यह काम चलता है। जाड़ों की आहट पाने के साथ कुछ चमगादड़ दूर दक्षिणी देशों को चले जाते हैं।

गरमियों के आरंभ में विशालकर्णी चमगादड़ की मादा एक-दो वच्चों को जन्म देती है। शुरू शुरू में मां उन्हें अपने साथ ले चलती है। वच्चे उसकी छाती से ऐसी मज़बूती से चिपके रहते हैं कि उड़ान के समय भी टस से मस नहीं होते।

चमगादड़ हानिकर कीटों का नाश करके हमारा उपकार करते हैं और इस लिए हमें उनकी रक्षा करनी चाहिए।

प्रश्न - १. चमगादड़ के पंख पक्षियों के डैनों से किस प्रकार भिन्न हैं ? **२.** चमगादड़ के कौनसे संरचनात्मक लक्षण उसकी उड़ने की क्षमता से संबंध रखते हैं ? **३.** चमगादड़ जाड़ों में सुपुस्तावस्था में क्यों रहते हैं ? **४.** चमगादड़ों की रक्षा क्यों करनी चाहिए ?

व्यावहारिक अभ्यास - गरमियों में झुटपुटे के समय चमगादड़ों की उड़ान का निरीक्षण करो। इसका निरीक्षण करो कि वे दिन का समय कहां विताते हैं।

§ ७५. कुतरनेवाले प्राणी

कुतरनेवाले प्राणियों में शशक, गिलहरियां, शश, गोफर, घूसें, चूहे और कई अन्य छोटे छोटे स्तनधारी शामिल हैं। वनस्पतियां और अनाज इनका भोजन है और जहां कहीं यह उन्हें मिल सकता है विभिन्न कुतरनेवाले प्राणी वहीं अपना डेरा डालते हैं। कुतरनेवाले प्राणियों में से कुछ उपयोगी हैं और कुछ हानिकर।

गिलहरियां। कुतरनेवाले उपयोगी प्राणियों में गिलहरी अव्वल है (आकृति १४४)। इससे क्रीमती फ़र मिलती है। गिलहरी एक बड़ा ही

खूबसूरत और शानदार प्राणी है। उसके लंबी झन्देदार पूँछ होती है और लंबे कान। कानों के ऊपरी सिरों पर वालों के गुच्छे होते हैं। गिलहरी आम तौर पर शंकुल वृक्षों पर रहती है और गरमियों में उसका ललौहां रंग इन पेड़ों के तनों के रंग जैसा ही होता है। शरद में उसका निर्मोचन होता है और जाड़ों के समय उसके शरीर पर भूरे रंग की विभिन्न झलकों वाली धनी फ़र बढ़ती है। इस प्राणी की शिशिरकालीन खाल से गरमीदेह, मुलायम और खूबसूरत फ़र मिलती है।

गिलहरी जंगलों में रहती है

और उसके शरीर की संरचना
पेड़ों पर के जीवन के लिए अच्छी
तरह अनुकूल होती है। उसकी
पिछली टांगे अगली टांगों से लंबी
होती हैं क्योंकि वह उछलती हुई
चलती है। असाधारण चपलता के
साथ वह एक शाखा से दूसरी
शाखा पर और कभी कभी तो एक
पेड़ से दूसरे पेड़ पर छलांग भारती
है। उसकी झन्देदार पूँछ अंशतः
पतवार का और अंशतः पैराशूट
का काम देती है। तेज़ नखरों वाली
अंगुलियां इस प्राणी को पेड़ के तनों
से चिपके रहने और पतली ठहनियों
को पकड़े रहने में मदद देती हैं।



आकृति १४४ – गिलहरी।

गिलहरी के भोजन में चीड़ और सनोवर के बीज, देवदार और हैजल वृक्ष के काष्ठफल, ओक वृक्ष के बीज और कुकुरमुत्ते शामिल हैं। गरमियों में गिलहरी कुकुरमुत्तों को पेड़ों पर टांगकर सुखाती है और जाड़ों के लिए उनका संग्रह करती है।

गिलहरी के दांत शशक के दांतों से मिलते-जुलते होते हैं। उसके लंबे और तेज़ सम्मुख दंत होते हैं जिनसे वह आसानी से काष्ठफल तोड़ सकती है। भोजन को चवाने के लिए चर्वण-दंत होते हैं। कुतरनेवाले अन्य प्राणियों की तरह गिलहरी के सुआ-दांत नहीं होते। सम्मुख दंतों और चर्वण-दंतों के बीच कोई दांत नहीं होते। वह जगह खाली होती है।

वच्चे जनने और बुरे मौसम से बचाव करने के लिए गिलहरी पेड़ों की चोटियों के पास या उनके खोड़रों में टहनियों और काइयों का धोंसला बनाती है। वह जाड़ों में सुषुप्तावस्था में नहीं रहती क्योंकि उसे तब भी भोजन मिलता है।

भारतीय धारीदार गिलहरी भारत में जंगलों तथा बगीचों में और यहां तक कि मकानों के आसपास भी, यानी सब जगह, हमें छोटी धारीदार गिलहरी दिखाई देगी। लंबी झन्डेदार पूँछ और भूरी-काली पीठ पर की तीन सफेद-सी धारियों के कारण वह आसानी से पहचानी जा सकती है। वह पी-नी-पी की कर्कश ध्वनि से अपना अस्तित्व घोषित करती है।

धारीदार गिलहरी पेड़ों पर रहनेवाला प्राणी है। संकट की ज़रा-सी भी आहट पाते ही वह जमीन से भागकर जल्दी जल्दी अपने छोटे और तेज़ नखरों के सहरे पेड़ पर चढ़ जाती है। वह पेड़ों पर (और कभी कभी छप्परों पर) घास तथा रेशेदार पदार्थों से धोंसला बनाती है और उसमें २-४ वच्चे देती है। चूंकि वह उछलती हुई दौड़ती है इसलिए उसकी पिछली टांगें अगली टांगों से लंबी होती हैं। एक शाखा से दूसरी शाखा पर छलांग मारने में उसकी झन्डेदार पूँछ भी मदद देती है। गिलहरी विभिन्न पेड़ों के फल, कलियां और बीज खाकर रहती है।

भारत में गिलहरी मकानों के पास नज़र आती है और कभी कभी तो कमरे तक में चली आती है। लोग इस अहनिकर प्राणी को प्यार करते हैं। इस कारण उसके वरताव में परिवर्तन आया है। सभी जंगली जानवरों में मनुष्य से दूर भाग जाने की सहज प्रवृत्ति होती है। पर गिलहरी में इसका स्थान एक नयी

नियमित प्रतिवर्ती किया ने लिया है। गिलहरी मनुष्य से डरती नहीं और चुपचाप उसे अपने पास आते देखती है। धारीदार गिलहरी को नीम-पालतू प्राणी कहा जा सकता है।

उड़न-गिलहरी

भारत के जंगलों में उड़न-गिलहरी मिलती है। इसमें साधारण गिलहरी की अपेक्षा एक पेड़ से दूसरे पेड़ पर छलांग मारने की अधिक अनुकूलता होती है। इसकी अगली और पिछली टांगों के बीच त्वचा की एक चौड़ी परत तनी रहती है। उछलते समय इसे फैलाकर



आकृति १४५ — उड़न-गिलहरी ।

गिलहरी एक पेड़ से दूसरे पेड़ पर उड़ती-सी चली जाती है। इससे भोजन ढूँढने के काम में शीघ्रता आती है। इस गिलहरी का भोजन फल और काष्ठफल हैं। उड़न-गिलहरी को शाम के समय देखा जा सकता है जब वह चुपचाप पेड़ों के बीच हवा में सरकती रहती है। दिन के समय वह खोड़रों में छिपकर सो रहती है (आकृति १४५)।

शश

गिलहरी की फर से कम क्रीमती फर शश (आकृति १४६) से मिलती है। शांस के लिए भी इस प्राणी का शिकार किया जाता है। जंगलों में सफेद शश रहते हैं। यह नाम इसलिए पड़ा कि गरमियों में उनकी फर का रंग अदरक का सा भूरा रहता है जबकि जाड़ों में वह सफेद बन जाता है। हाँ, कानों के सिरे हमेशा काले होते हैं। ऐसे रंग के कारण यह प्राणी वर्फ़ में छिपा रह सकता है।

शश बाहरी तौर पर शशक के समान ही होता है। उसके बैंसा ही छोटा धड़, अग्रांगों से लंबी पिछली टांगें, लंबे कान और छोटी पूँछ होती हैं। शश चौकड़ी भरता हुआ दौड़ता है। उसके चौड़े पंजों पर घने बाल होते हैं जिससे वह भुरभुरी बर्फ पर भी आसानी से दौड़ सकता है।


सफेद शश विविध पौधे और पेड़ों की छालें खाकर रहता है। उसके दांत गिलहरी के से ही होते हैं पर ऊपरवाले सम्मुख दंतों के पीछे शशक की तरह एक जोड़ा छोटे सम्मुख दंत होते हैं।

शश नियमित रूप से रात के समय भोजन के लिए बाहर निकलता है। दिन के समय वह किसी झाड़ी-झुरमुट में पड़ा रहता है। अपनी छिपने की जगह की ओर लौटते समय वह सीधे नहीं दौड़ता बल्कि अपने पदचिह्नों के इधर-उधर छलांगें लगाता हुआ उन्हें उलझा देता है। इससे वह भेड़ियों और लोमड़ियों जैसे अपने अनेकानेक शत्रुओं से अपने को बचाये रख सकता है।

शश को उसकी गंध से ढूँढ़ लेना भी मुश्किल होता है क्योंकि उसके बहुत कम स्वेद-ग्रथियां होती हैं। ये पंजों पर होती हैं और इसी कारण कुत्ते शश को उसके पदचिह्नों के सहारे ढूँढ़ निकालते हैं। सुविकसित श्रवणेंद्रियों और सिर के दोनों ओर स्थित आंखों के सहारे शश समय पर अपने शत्रुओं की आहट पा सकता है।

गरमियों में दो या तीन बार शश की मादा बच्चे देती है। शशक के विपरीत शश मांद नहीं खोदते। इनके बच्चे पैदाइश के समय शशक के बच्चों से अधिक परिवर्द्धित होते हैं। वे देख सकते हैं, उनके कान जन्म से ही सीधे खड़े होते हैं और उनकी त्वचा मोटे भूरे फ़र से ढंकी रहती है। नवजात शश मां का दूध (जो गाय के दूध से छःगुना गाढ़ा होता है) आकंठ पी लेने के बाद घास के बीच किसी सूराख में छिप जाते हैं और दो-चार दिन वहीं पड़े रहते हैं। अपने रंग के कारण और गंध के अभाव के कारण वे अच्छी तरह छिपे रह सकते हैं। तीन-चार दिन बाद भूख लगने पर वे अपने आश्रय-स्थान से बाहर आते हैं और अपनी मां या दूसरी मादा को ढूँढ़कर फिर भरपेट दूध पी लेते हैं। 'आठवें या नवें दिन उनके दांत निकलते हैं और वे घास खाने लग जाते हैं।

अधिकतर दक्षिण के बनराहित प्रदेशों में भूरा शश मिलता है। भूरा शश सफेद शश से बड़ा होता है और उसकी रंग-रचना भिन्न होती है। जाड़ों के आरंभ



ग्राहकति १४६ — शश
बायें — भूरा शश , दाहिने — सफेद शश ।

मे केवल उसकी बगले सफेद हो जाती हैं, पर पीठ भूरी ही वनी रहती है। जाड़ों में हल्की हिम-वर्षा वाले स्थानों में रक्षा की दृष्टि से यह रंग-रचना बड़ी काम की है।

भूरा शश कभी कभी वड़ी हानि पहुंचाता है। वह फल-वागों में पेड़ों की छाल खा जाता है।

गोफर नुकसानदेह कुतरनेवाले प्राणियों में सबसे त्रासदायी कृषिनाशक प्राणी — विशेषकर रुस के दक्षिणी हिस्सों में— गोफर है। उदाहरणार्थ टप्पेदार गोफर (रंगीन चित्र ३) को लो।

गोफर स्त्रेपियों के विशिष्ट निवासी हैं। काली मिट्टीवाले प्रदेशों में ये बहुत बड़े पैमाने पर फैले हुए हैं। गरमियों में गोफर आम तौर पर सड़क के किनारे अपनी पिछली टांगों के बल बैठे हुए नज़र आते हैं। संकट की जरा-सी आशंका होते ही वे भागकर जमीन के नीचे खोदी गयी मांदों में छिप जाते हैं।

गोफर का भोजन है पौधे। वे अनाज के दानों और स्त्रायान्त की फसलों की डंडियों पर मुंह मारते हैं। जिन खेतों में गोफर बड़ी संख्या में होते हैं वहां की फसल में काफी घाटा आता है।

जाड़ों में जब खेत और स्तेपी के मैदान वर्फ़ की चादर ओढ़ लेते हैं और भोजन की कमी होती है तो गोफर अपनी मांदों में सुषुप्तावस्था में मग्न हो जाते हैं। मांद का द्वार वे मिट्टी से बंद कर देते हैं। उस समय उनकी जीघन प्रक्रियाएं काफी कम सक्रिय होती हैं। उनका श्वसन और हृदय-स्पन्दन मंदा पड़ जाता है; शरीर का तापमानं ४ सेटीग्रेड पर पहुंच जाता है और उपापचय बहुत धीरे धीरे चलता है। सुषुप्तावस्था में मग्न गोफर इतना जड़ हो जाता है कि कहना मुश्किल होता है कि वह ज़िंदा है या नहीं।

सुषुप्तावस्था से जागृत होने के तीन-चार सप्ताह के अंदर मादा छः से आठ या अधिक बच्चे देती हैं। बच्चे अंधे होते हैं। मां उनके लिए मांद की गहराई में घोंसला बनाती है। गोफर के बच्चे बड़ी तेज़ी से बड़े होते हैं और पैदाइश के एक महीने बाद ही अपना स्वतंत्र जीवन विताने लगते हैं। वे अपने लिए नयी मांद खोद लेते हैं।

इधर काली मिट्टीवाली स्तेपियों में ठप्पेदार गोफरों की मात्रा घटने लगी है। उनके विश्वद्व कदम उठाये गये और कोलखोजों में कोई ऐसी अनजोती जमीन नहीं रही जहां ये प्राणी मांदें बना सकें और बच्चे पैदा कर सकें।

सोवियत संघ की दक्षिण-पूर्वी स्तेपियों में एक और प्राणी खेती को बहुत बड़ा नुकसान पहुंचाता है। यह है छोटा गोफर। यह न केवल फसलों का वल्कि चरागाहों का भी सत्यानाश कर डालता है। मवेशियों के लिए ज़रूरी बढ़िया धास वह चट कर जाता है। इसके अलावा गोफरों की मांदों से उखाड़ी गयी मिट्टी में उगी हुई धास मवेशियों के लिए उपयुक्त नहीं होती।

धूसें और चूहे धूसें और चूहे वड़े वदनाम अनाज-चोर हैं और सब जगह पाये जाते हैं। दोनों तथाकथित मूषक समान कुतरनेवाले प्राणियों की श्रेणी में शामिल हैं।

कत्थर्ई धूस उसके वड़े आकार के कारण चूहे से अलग पहचानी जा सकती है। उसकी लंबी पूँछ पर शल्क होते हैं और उनके बीच छोटे छोटे बाल।

धूस फर्श के नीचे, तहखानों में और दीवारों में गुप्त-सा जीवन विताती है। अपने तेज सम्मुख दंतों से वंह लकड़ी को कुतरकर आने-जाने के लिए कई सूराख बनाती है। स्टीमरों की पेंदियों में धुसकर ये प्राणी सारे संसार में फैल जाते हैं।

धूसें तरह तरह की वनस्पतियां, अनाज और प्राणियों पदार्थ खाती हैं। गोदामों और घरों में धुसकर ये बड़ा नुकसान पहुंचाती हैं।

कथर्ड धूस की पूरी ज़िंदगी दो-तीन वर्ष की होती है, पर यह जल्दी जल्दी वच्चे पैदा करती है। मादा साल में चार-पाँच बार बड़ी संख्या में (हर समय छः से आठ) वच्चे देती है। उनके लिए वह धोंसला बनाती है। वच्चे अंधे, बालों से खाली और असहाय होते हैं। वे जल्दी बड़े होते हैं और तीन महीने के अंदर अंदर खुद वच्चे दा कर सकते हैं।

एक और हानिकर कुतरनेवाला प्राणी है घरेलू चूहा। यह मनुष्य को बड़ी धूस जितना ही नुकसान पहुंचाता है।

खेतों में चूहे जैसे कई कुतरनेवाले प्राणी रहते हैं। इनका एक उदाहरण है धानी चूहा। घरेलू चूहे से यह इस माने में भिन्न है कि इसकी कथर्ड पीठ पर एक काली धारी होती है। भूरे धानी चूहे की पूँछ अपेक्षतया छोटी होती है।

धूसें और गोफर इसलिए भी बड़े खतरनाक हैं कि वे प्लेग जैसी भयंकर महामारी फैलाते हैं।

साधारण चूहों और धूसों के अलावा भारत में सूअर-धूस या बैडीकूट सूअर-धूसें भी मिलती हैं। यह एक बड़ी धूस है। उसकी लंबाई ६० सेंटीमीटर तक और वजन एक किलोग्राम से अधिक हो सकता है। उसकी मोटी फर ऊपर की ओर खाकी लिये काली और नीचे की ओर भूरी-सी होती है। सूअर-धूस जमीन में रहती है और वहां लंबी लंबी सुरंगें बनाती है। पेड़ों की जड़ों को वह तहस-नहस कर देती है। वह इमारतों के नीचे भी मांदें बनाती है और मिट्टी के बांध आदि को नष्ट करके काफ़ी नुकसान पहुंचाती है। वह वनस्पति-भोजन पर निर्वाह करती है।

वह रात में माद से बाहर निकलती है और फलों और यहां तक कि मुर्गी-बत्तखों तक को उड़ा ले जाती है। सूअर-धूस भी पिस्सुओं के जरिये प्लेग की भयंकर महामारी फैला सकती है। कुतरनेवाले अन्य प्राणियों की तरह सूअर-

धूस भी जल्दी जल्दी बच्चे पैदा करती है और हर बार वार दस से अधिक बच्चे। इस अत्यंत हानिकर प्राणी का निर्दयता से नाश करना चाहिए।

पोरक्यूपाइन कुतरनेवाले प्राणियों में से एक और है भारतीय पोरक्यूपाइन। इसकी पीठ पर और बग़लों में लंबे और तेज़ कांटे होते हैं। पूँछ के सिरे में कांटे पोले होते हैं और सिरों पर खुलते हैं।

इनकी मदद से पोरक्यूपाइन अपने शत्रुओं को डराने के लिए शोर पैदा करता है। अगर शत्रु उसका पीछा जारी रखता है तो पोरक्यूपाइन रुक जाता है और अपने कांटे पीछा करनेवाले प्राणी के शरीर में गड़ा देता है। ये कांटे इतने तेज़ होते हैं कि त्वचा में धूस जाते हैं। इस प्रकार ये कांटे शत्रु से बचाव का एक अच्छा साधन हैं। वे बालों का ही एक परिवर्तित रूप हैं।

पोरक्यूपाइन रात्रिचर प्राणी है। वे पहाड़ियों में बनायी गयी मांदों में दिन का समय विताते हैं। यह इन प्राणियों का मनपसंद वासस्थान है। इसी कारण भारत में बड़े पैमाने पर फैले हुए होने पर भी पोरक्यूपाइन विरले ही दिखाई पड़ते हैं। सूर्योस्त के बाद वे भोजन की खोज में निकलते हैं। कुतरनेवाले अन्य प्राणियों की तरह पोरक्यूपाइन भी विभिन्न वनस्पति भोजन पर निर्वाह करते हैं। खेतों और बगीचों में लगाये गये पौधों को नष्ट करके वे गहरा नुकसान पहुँचाते हैं।

पोरक्यूपाइन हर बार दो-चार बच्चे देता है। पैदाइश के समय बच्चों के शरीर पर छोटे और मुलायम कांटों की परत होती है।

कुतरनेवाले प्राणियों के विरुद्ध उपाय हानिकारक कुतरनेवाले प्राणियों के विरुद्ध ज़ोरदार लड़ाई की जा रही है। उन्हें तरह तरह के फंदों, जालों और मूसादानियों में पकड़ा जाता है, मांदों ही में नष्ट कर दिया जाता है, ज़हरीले चारे की मदद से (उदाहरणार्थ, ज़हरीली जई खिलाकर) मार डाला जाता है।

इनके विनाश का बायोलोजिकल तरीका भी अपनाया जाता है। यह है इन प्राणियों के प्राकृतिक शत्रुओं की रक्षा। इनमें शिकारभक्षी पक्षी, साही, गंधविलाव इत्यादि शामिल हैं। इस तरीके का महत्व इस बात से स्पष्ट है कि स्तेपियों के गंधविलाव का एक एक परिवार सालाना ८०० गोफरों का नाश करता है। वह गरमियों और जाड़ों में उनकी मांदों में धुसकर यह काम करता है।

कुतरनेवाले प्राणियों की रोक-थाम संबंधी कार्रवाइयां बड़ी महत्वपूर्ण हैं। इनमें से कुछ यों हैं—गोदामों में इस प्रकार माल व्यवस्थित रखना कि कुतरनेवाले प्राणी वहां पहुंच न पायें, समय पर और सावधानी से फ़सल की कटाई।

गिलहरियों, शशों, गोफरों, घूसों और चूहों के अध्ययन से स्पष्ट होता है कि उनमें कई समान लक्षण हैं। ये सभी प्राणी वनस्पति-भोजन खाते हैं। उनके दांतों की संरचना एक-सी होती है—सम्मुख दंत जवड़ों में गहरे गड़े रहते हैं; कुतरते समय वे तेज होते हैं और वरावर बड़े होते रहते हैं, चर्वण-दंतों में चौड़ी चवानेवाली सतह होती है; सुआ-दांतों का अभाव रहता है। अन्य समान लक्षण भी देखे जा सकते हैं—अपेक्षतया छोटा आकार, शीघ्रता से जनन। इन सभी कारणों से गिलहरियों, शशों, गोफरों, घूसों और चूहों तथा उन्हीं के जैसे लक्षणों वाले अन्य प्राणियों को कुतरनेवाले प्राणियों की श्रेणी में रखा जाता है।

इसी प्रकार कई समान लक्षणों के कारण छछूंदर और साही को कीटभक्षी स्तनधारियों और विभिन्न चमगादड़ों को काइराप्टेरा की श्रेणी में गिना जाता है।

एक श्रेणी में शामिल प्राणियों के सभी लक्षण समान नहीं होते। इस प्रकार कुतरनेवाले अन्य प्राणियों से शश और शशक न केवल वाह्य स्वरूप की दृष्टि से पर इस लिए भी भिन्न हैं कि इनके ऊपरवाले जवड़े के बड़े सम्मुख दंतों के पीछे एक जोड़ा छोटे सम्मुख दंत भी होते हैं। इन प्राणियों के बड़े सम्मुख दंतों पर आगे और पीछे दोनों ओर इनैमल की परत होती है। कुतरनेवाले अन्य प्राणियों के दांतों पर सिर्फ़ आगे की ओर इनैमल होता है। शशों और शशकों को शश कुल में रखा जाता है इसके कुछ अन्य लक्षणात्मक कारण भी हैं। गिलहरियों और गोफरों से गिलहरी कुल बनता है।

चूहों और घूसों को उनकी परस्पर समानता और शश तथा शशकों से भिन्नता के कारण मूषक कुल में रखा जाता है।

दूसरी ओर एक ही कुल के प्राणियों में भी भिन्नता होती है। उदाहरणार्थ, शशक मांद में घोंसले बनाता है और उसके बच्चे पैदाइश के समय अंधे होते हैं; तो शश मांद नहीं बनाता और पैदाइश के समय उसके बच्चों के दृष्टि होती है और फ़र भी। इस कारण कुलों को जातियों में विभक्त किया जाता है। शश कुल में दो जातियां हैं—शशक जाति और शश जाति।

कुतरनेवाले प्राणियों का वर्गीकरण

वर्ग	श्रेणी	कुल	जाति	प्रकार
स्तनधारी	शश	शश	शश	सफेद शश
			शशक	भूरा शश
			जंगली शशक	
	मूषक	चूहे		घरेलू चूहा
				धानी चूहा
		धूसें		भूरी धूस
				काली धूस
	गिलहरी	गिलहरी		साधारण गिलहरी
				धारीदार गिलहरी
		गोफर		ठप्पेदार गोफर
				छोटा गोफर
		पोरक्यूपाइन	पोरक्यूपाइन	पोरक्यूपाइन

शशों के प्रकार हैं—सफेद शश और भूरा शश। सफेद शश जंगलों में रहता है, जाड़ों के शुरू में उसके सफेद फर निकलती है, उसके पंजे चौड़े और अधिक बालदार होते हैं जोकि भुरभुरी वर्फ पर चलने के लिए अनुकूल हैं। भूरा शश सफेद शश से बड़ा होता है, वन्य-स्तेपियों और स्तेपियों में रहता है और जाड़ों के समय उसका रंग अंशतः बदलता है। ये शश विभिन्न प्रकारों में आते हैं। एक को कहते हैं सफेद शश प्रकार और दूसरे को भूरा शश प्रकार।

प्राणी के हर प्रकार का दोहरा नाम होता है (सफेद शश, भूरा शश)। नाम का दूसरा शब्द प्राणी की जाति सूचित करता है जबकि पहला शब्द—प्रकार। ऐसे

दोहरे नामों की प्रणाली १८ वीं शताब्दी में विस्थात स्वीडिश वैज्ञानिक लिन्नेय (१७०७-१७७८) ने शुरू की।

कुतरनेवाले प्राणियों के अन्य कुल भी जातियों और प्रकारों में विभाजित किये जाते हैं। उदाहरणार्थ मूषक कुल धूस जाति और चूहा जाति में वंटा हुआ है। धूस जाति भूरी धूस और काली धूस इन दो प्रकारों में और चूहा जाति घरेलू चूहा और धानी चूहा इन दो प्रकारों में विभाजित है। गोफर जाति के भी दो प्रकार हैं—ठप्पेदार गोफर और छोटा गोफर।

प्रत्येक प्रकार में ऐसे प्राणी आते हैं जो सभी लक्षणों में अधिक से अधिक समानता रखते हैं।

प्रश्न—१. किन लक्षणों से यह सूचित होता है कि गिलहरी की संरचना पेड़ पर के जीवन के अनुकूल है? २. भारतीय धारीदार गिलहरी और साधारण गिलहरी के वरताव में क्या फ़र्क है और उसका कारण क्या है? ३. पोरक्यूपाइन के कांटे क्या काम देते हैं? ४. सफेद शश का शरीर जाड़ों में सफेद फ़र से ढंकता है इसका क्या महत्व है? ५. जाड़ों में गोफर सुपुत्तावस्था में क्यों रहते हैं जब कि गिलहरी सक्रिय रहती है? ६. कुतरनेवाले प्राणियों के खिलाफ़ कौनसे कदम उठाये जाते हैं? ७. हमने कुतरनेवाले जिन प्राणियों का अध्ययन किया उनका विभाजन किन कुलों, जातियों और प्रकारों में किया जाता है?

व्यावहारिक अभ्यास—‘कुतरनेवाले प्राणियों के वर्गीकरण’ की सारणी स्मरण से अपनी कापी में लिखो।

§ ७६. शिकारभक्षी प्राणियों की श्रेणी


शिकारभक्षी (हिंसक) स्तनधारी मुख्यतया प्राणि-भोजन पर निर्वाह करते हैं और अधिकतर ज़िंदा शिकार मारकर खाते हैं। मांसभक्षी प्राणियों में विल्ली, भेड़िया, कुत्ता, लोमड़ी, भाल इत्यादि शामिल हैं।

पालतू विल्ली पालतू विल्ली जंगली अफ़्रीकी विल्ली के वंश में पैदा हुई है। मनुष्य ने चूहों और धूसों का नाश करने के लिए इस प्राणी को साधं लिया। स्वाभाविक ही पालतू विल्ली में ज़िंदा शिकार मारनेवाले शिकारभक्षी प्राणियों की सभी आदतें बनी रही हैं।

चूहे पकड़ते समय पालतू विल्ली अपने जंगली पुरखों की तरह ही धात लगाये रहती है, दबे पांव अपन शिकार के पास पहुंचती है और फिर उसे पकड़ने के लिए आगे झटपट पड़ती है। विल्ली को अपना शिकार पकड़ने में सुविकसित ज्ञानेंद्रियों से बड़ी सहायता मिलती है। विल्ली की चल कर्ण-पालियां चूहे की हल्की-सी आहट भी सुन लेती हैं। आंखों की पुलियां दिन के समय खड़ी सिकुड़ी हुई रहती हैं पर रात को फैलकर बड़ी हो जाती हैं। इससे विल्ली न केवल दिन में बल्कि झूटपुटे में और रात में भी अच्छी तरह देख सकती है। शिकार में स्पर्शेंद्रियां भी अच्छी खासी मदद देती हैं; ये हैं मुंह और आंखों के इर्द-गिर्दवाले साल्त वाल — 'गलमुच्छे' और 'भौंहें'।

विल्ली के पंजों पर मुलायम चमड़ीनुमा गद्दियां होती हैं जिससे वह ज़रा-सी भी आहट न देते हुए अपने शिकार के पास पहुंच सकती है। विल्ली अपने तेज नखरों से शिकार को पकड़ रखती है। ये नखर पीछे की ओर झुके हुए और सभी अंगुलियों से जुड़े हुए होते हैं। चलते और आराम से खड़े रहते समय ये नखर गद्दियों के ऊपरवाले संपुटों में दबे रहते हैं। ऐसी हालत में वे ज़मीन का स्पर्श नहीं करते और खोंटे नहीं होते।

• विल्ली अपने शिकार को अपने तेज और बड़े सुआ-दांतों से मार डालती है।



आकृति १४७ — विल्ली का जबड़ा, दांतों सहित

१ (1). सम्मुख दंत ; - २ (2). सुआ-दांत ; ३ (3). चर्वण-दंत।

ये शंकु के आकार के होते हैं। विल्ली अपने चर्वण-दंतों से शिकार के टुकड़े टुकड़े कर देती है (आकृति १४७)। चर्वण-दंतों की सतह कुतरनेवाले प्राणियों की तरह चौड़ी नहीं होती बल्कि उनमें तेज उठाव या छोटे छोटे दांते होते हैं। हर तरफ के दो चर्वण-दंत विशेष बड़े होते हैं। ये श्व-दंत कहलाते हैं। उपरले श्व-दंत का तेज किनारा कंची के फल की तरह निचले श्व-दंत की वाहरी सतह से सटा रहता है। इन दांतों से विल्ली शिकार की पेशियां और कंडराएं (Tendon) आसानी से काट सकती है। विल्ली के सम्मुख दंत छोटे होते हैं। अन्य सभी शिकारभक्षी प्राणियों में भी दांतों की संरचना ऐसी ही होती है।

अन्य सभी शिकार-भक्षी प्राणियों की तरह विल्ली की आंत भी कुतरनेवाले प्राणियों की आंत की तुलना में छोटी होती है। प्राणि-भोजन अधिक पोषक होता है और आसानी से पचाया जा सकता है। विल्ली में सीकम अत्यधिकसित रहता है।

सभी शिकारभक्षी प्राणियों की तरह विल्ली का भी मस्तिष्क कुतरनेवाले प्राणियों की अपेक्षा सुविकसित होता है। इसका संबंध दौड़ते शिकार को पकड़ने से है। अग्रमस्तिष्क के गोलाद्वारों की सतह सिलवटों से ढंकी होती है जिससे कोरटेक्स की सतह बढ़ती है। विल्ली में नियमित प्रतिवर्ती कियाएं आसानी से विकसित हो सकती हैं। उदाहरणार्थ, यदि हम अपने भोजन के समय विल्ली को खिलाते जायें तो वह थालियों की पहली झनक सुनते ही खाने की मेज़ की ओर दौड़ पड़ती है, यहां तक कि यदि वह उस समय सोधी हुई हो तो फ़ौरन जाग पड़ती है। विल्ली को उसके नाम से पुकारने पर वह झट दौड़ आती है। विल्ली के बच्चों को अच्छे कौर खिलाकर तुम उसे तरह तरह के करतव सिखा सकते हो।


विल्ली को अक्सर दुलपित्ती की बीमारी होती है और आदमी उसकी त्वचा का स्पर्श करे तो उसे भी आसानी से इसकी धूत लग सकती है। अतः ऐसी विल्लियों को हाथों में नहीं लेना चाहिए और उनसे नहीं खेलना चाहिए।

भेड़िया भेड़िया जंगली विल्ली से अलग तरीके से शिकार करता है

(आकृति १४८)। वह अपने शिकार का पीछा करता है और फिर उसे दबोच लेता है। शिकार की खोज में भेड़िया हर रोज दर्जनों किलोमीटर दौड़ सकता है। उसकी टांगों विल्ली की टांगों से लंबी होती हैं और लंबी दौड़ के अनुकूल। भेड़िये के पंजों के नखर खोंटे और पीछे न दबनेवाले होते हैं। उसकी सुविकसित ब्रार्णेंट्रियां शिकार की खोज में उसकी सहायता करती हैं।

भेड़िये के दांत आम शिकारभक्षी प्राणियों जैसे यानी विल्ली के जैसे ही होते हैं। लेकिन जबड़े उसके विल्ली की अपेक्षा लंबे होते हैं और उनमें ज्यादा चर्वण-दंत होते हैं।

भेड़िये की मादा हर वसंत में चार से नौ तक बच्चे देती हैं। शरद में ये बच्चे नयस्क भेड़ियों के साथ स्वयं शिकार करने लगते हैं।




आकृति १४८ - भेड़िये ।

भेड़िये वडे हानिकर शिकारभक्षी प्राणी हैं। वे वडे पैमाने पर मवेशियों और विशेषकर भेड़ों को खा जाते हैं। सोवियत संघ में भेड़ियों के खिलाफ़ ज़ोरदार संघर्ष किया जा रहा है। उन्हें फंदों में फ़साया जाता है और हवाई जहाजों से गोली से मार डाला जाता है। हर मारे गये भेड़िये पर उसकी खाल के दामों के अलावा नक्कद इनाम दिया जाता है।

कुत्ते वहुत समय पहले पालतू कुत्ते भेड़ियों से पैदा हुए। उनमें से कुछेक की शक्ल-सूरत उनके जंगली पुरखों से बहुत ही मिलती है। जर्मन शीप-डॉग इसका एक उदाहरण है। भेड़ियों की तरह कुत्तों के भी मजबूत टांगे और लंबी थूथनी होती है और वे अपने शिकार का पीछा करके उसे पकड़ लेते हैं।

मनुष्य ने कुत्तों की प्रकृति बदल दी और अपनी आवश्यकताओं के अनुसार उनकी कई नस्लें पैदा करायीं (आकृति १४६)। कुत्तों की नस्लें आकार, शरीर के गठन, रंग-रचना और फ़र की दृष्टि से भिन्न होती हैं।

कुत्ते आसानी से नियमित प्रतिवर्ती कियाएं अपनाते हैं और विभिन्न कामों के लिए उन्हें सिखाया जा सकता है। उदाहरणार्थ, खोजी कुत्ते अपराधियों को उनके पदचिह्नों से ढूँढ़ लेते हैं। युद्ध के दौरान तो कुत्तों को टैक उड़ा देना तक सिखाया गया था। इसके लिए उन्हें टैक के कैटरपिलरों के नीचे खुराक खाने की आदत डलवायी गयी थी।



आकृति १४६—विभिन्न नस्लों के कुत्ते

- १ (१). हस्की ; २ (२). डच हाउड ; ३ (३). बुलडाग ;
- ४ (४). ग्रे-हाउड ; ५ (५). सेंट वर्नर्ड ; ६ (६). बोलोगीज़ ।

भूरा भालू दांतों की संरचना के कारण भूरा भालू शिकारभक्षी प्राणियों की श्रेणी में आता है। फिर भी है वह सर्वभक्षी प्राणी। वह प्राणि-भोजन खाता है और वनस्पति-भोजन भी (रंगीन चित्र २)।

भालू घने जंगलों का निवासी है। यह आकार में बड़ा और दीखने में बेढ़गा होता है। फिर भी वह काफी तेज़ दौड़ता है और पेड़ों पर चढ़ सकता है। यह जानवर अपने पैरों और हाथों के सहारे चलता है। इन अंगों पर बाल नहीं होते। यह जानवर पैर के पूरे तलवे के सहारे चलता है और इस माने में वह दूसरे शिकारभक्षी प्राणियों से भिन्न है क्योंकि वे अपनी अंगुलियों पर खड़े रहते हैं। भालू केवल पिछले पंजों के बल भी चल सकता है। पंजों का उपयोग वह बचाव और हमले के लिए करता है।

भालू की सर्वभक्षी आदतें उसके दांतों की संरचना में प्रतिविंवित हैं। उसके सुआ-दांत अन्य शिकारभक्षियों के जैसे ही बड़े और तेज़ होते हैं पर चर्वण-दंतों में विलिमी की अपेक्षा अधिक खोटे उठाव होते हैं। चर्वण-दंतों का उपयोग वनस्पति-भोजन चबाने में होता है।

जाड़ों में जब भोजन की कमी होती है तो भालू कहों पेड़ों की जड़ों के बीच बनायी गयी मांद में छिप जाता है। उस समय वह शरद में अपने शरीर में इकट्ठी की गयी चरवी के सहारे निर्वाह करता है। भालू वस्तुतः सुषुप्तावस्था में नहीं रहता। उसे यदि परेशान किया जाये तो वह जाड़ों में भी अपनी मांद से बाहर चला आता है। मादा भालू जाड़ों के मध्य में अपनी मांद में तीन या चार बच्चे देती है। वे वसंत तक बहुत ही धीरे धीरे बड़े होते हैं।

शिकारभक्षी श्रेणी के प्राणी उनके दांतों से आसानी से पहचाने जा सकते हैं। उनके सुआ-दांत बड़े सुविकसित होते हैं जबकि चर्वण-दंत आम तौर पर दांतेदार। यह श्रेणी निम्नलिखित कुलों में विभाजित है— (१) विडाल-दंत (विलियां, बाघ, सिंह, चीते, शिकारी चीते); (२) श्वन्दंत (कुत्ते, भेड़िये, लोमड़ियां, सियार); (३) भल्लुक-दंत (भूरा भालू, मंदगामी भालू, सफेद भालू); (४) मारठेन (एरमाइन, मारठेन और सैवल जैसे क्रीमती फ़रदार जानवर); (५) नेवले।

प्रश्न – १. कौनसे संरचनात्मक लक्षणों के कारण विल्ली को शिकारभक्षी प्राणी माना जाता है? २. भेड़िये और विल्ली के शिकार करने के तरीके में क्या फर्क है? ३. भालू की सर्वभक्षी आदतें उसके दांतों की संरचना में किस प्रकार प्रतिविंवित हैं? ४. शिकारभक्षी श्रेणी किन कुलों में विभाजित हैं?

व्यावहारिक अस्थास – १. पाठ्य पुस्तक में दिये गये वर्णन की सहायता से विल्ली के बाह्य स्वरूप का निरीक्षण करो। २. देखो, क्या सचमुच विल्ली की द्वार्णेंद्रियां और श्रवणेंद्रियां सुविकसित होती हैं? (खोज के अपने तरीके का उपयोग करो)। ३. विल्ली के वरताव पर नज़र रखो और निश्चित करो कि उसकी कौनसी प्रतिवर्ती कियाएं आनुवंशिक हैं और कौनसी अर्जित।

§ ७७. भारत के शिकारभक्षी प्राणी

भारत में विविध प्रकार के शिकारभक्षी प्राणी बहुत बड़ी संख्या में रहते हैं। पहले बड़े बड़े शिकारभक्षी प्राणी अतिविशाल मात्रा में विद्यमान थे और उनसे लोगों को बड़ी हानि पहुंचती थी। आज वे बहुत कुछ नष्ट हो चुके हैं।

विल्ली कुल में सर्वप्रसिद्ध और सबसे बड़े पैमाने पर फैले हुए प्राणी बाघ और चीता हैं।


बाघ बाघ शिकारभक्षी प्राणियों में सबसे बड़ा जानवर है। उसका वजन १५०-२०० किलोग्राम तक हो सकता है। यह उत्तर और मध्य भारत के घने धास मैदानों और जंगलों में रहता है (आकृति १५०)।

बाघ की फ़र पीला लिये कथर्इ होती है और उसके सारे शरीर पर आड़ी काली धारियां होती हैं। इस रंग-रचना के कारण उसे पेड़-पौधों के बीच पहचानना मुश्किल होता है क्योंकि ये धारियां पौधों की डंडियों की परछाइयां-सी लगती हैं।

यह बड़ा जानवर बारहसिंगों, हरिणों, जंगली सूअरों जैसे बड़े बड़े शिकार मारता है और गायों, घोड़ों जैसे पालतू प्राणियों पर भी मुंह मारता है। कुछ खुराट बाघ तो आदमी तक को चट कर जाते हैं।

बाघ रात में शिकार के लिए निकलते हैं और उसकी खोज में काफ़ी लंबा फ़ासला तय करते हैं। शिकार के नज़र आते ही बाघ दबे पांव उसकी ओर बढ़ता है और फिर उसपर झटकर उसका काम तमाम कर देता है। बाघ में शिकारभक्षी

जीवन की अच्छी अनुकूलताएं होती हैं। उसके होते हैं सशक्त और चपल शरीर, अंदर दबनेवाले तेज नखरों सहित मज़बूत टांगें और बड़े बड़े सुआ-दांत सहित तेज दांत। उसका रंग ऐसा होता है कि जंगलों में वह मुश्किल से पहचाना जा सकता है। बाघ का बरताव भी शिकार पकड़ने के अनुकूल होता है।



आकृति १५० - बाघ।

नुकसानदेह और खतरनाक जानवर होने के कारण बाघों का शिकार किया जाता है और हर मारे गये बाघ पर इनाम दिया जाता है।

चीता विल्ली कुल का एक और शिकारभक्षी प्राणी है चीता। इसकी


ताकत बाघ से कम होती है पर चपलता अधिक। बाघ के विपरीत चीता पेड़ों पर अच्छी तरह चढ़ सकता है। अपने शिकार (तरह तरह के जंगली और पालतू जानवर, जिनमें कुत्ता भी शामिल है) पर हमला करते समय चीता लंबी छलांगें लगाता है।

बाघ की अपेक्षा चीते का फैलाव अधिक है और वह ज्यादा अक्सर पाया जाता है। मध्य भारत के जंगली इलाकों में वह विशेष तौर पर पाया जाता है।

बाघ की तरह चीते की रंग-रचना भी उसके लिए बचाव का एक साधन है। उसकी चमड़ी ललाई लिये पीली होती है और उसपर होती हैं काली चित्तियाँ। आसाम और त्रिवाकूर राज्यों में काले तेंदुए पाये जाते हैं।

सिंह भारत में सिंह भी पाये जाते हैं। पहले उनकी संख्या बड़ी थी पर अब वे केवल काठियावाड़ के प्रायद्वीप में पाये जाते हैं। अफ्रीकी सिंहों के विपरीत भारतीय सिंहों के अयाल नहीं होती।

शिकारी चीता विल्ली कुल में शिकारी चीता भी शामिल है (आकृति १५१)। वाघ, चीते और सिंह से शिकारी चीता इस माने में भिन्न है कि ये जानवर दबे पांव अपने शिकार की ओर बढ़ते हैं, उसपर अचानक धावा बोल देते हैं जबकि चीता अपने शिकार का पीछा करके तब उसे दबोच लेता है। वह बहुत तेज दौड़नेवाले वारहसिंगे तक को मात दे सकता है। शिकारी चीते में शिकार का यह तरीका विकसित हुआ इसका कारण यह है कि वह खुले मैदानों में रहता है, जंगलों या घने झाड़ी-झुरमुटों में नहीं। शिकार का तरीका उसकी टांगों की संरचना में प्रतिविवित है। उसकी टांगें लंबी होती हैं और उनमें अंदर दबनेवाले नखर नहीं होते।



आकृति १५१ – शिकारी चीता।


प्राचीन समय से शिकारी चीते को साधा गया है और वारहसिंगों के शिकार में इस्तेमाल किया जाता है। इसी कारण उसका नाम शिकारी चीता पड़ा।

कुत्ता कुल में से हम भारतीय भेड़िये और सियार का परीक्षण करेंगे।

भारतीय भेड़िया भारतीय भेड़िया भारत के सभी हिस्सों में पाया जाता है। यह साधारण भेड़िये से छोटा होता है पर किसी भी माने में कम खतरनाक नहीं होता। वह भेड़-वकरियों और छोटे वच्चों तक पर हमला करता है।

अनपढ़ लोगों का ख्याल है कि भेड़ियों को नहीं मारना चाहिए क्योंकि जिस जमीन पर भेड़िये का खून गिरता है वहां कोई फसल नहीं उगती। यह साफ़ साफ़ शलत है। अन्य खतरनाक जानवरों की तरह भेड़ियों को भी निर्दयता के साथ मार डालना चाहिए।

सियार भारत में सियार भेड़ियों से ज्यादा पाये जाते हैं (आकृति १५२)। रात में अक्सर उनकी लंबी, अप्रिय चीखें सुनाई पड़ती हैं। बीच बीच में वे भूंकते हैं। सियार भेड़िये से छोटा होता है। वह सिर्फ़ छोटे छोटे जानवरों और मुर्गाँ-बत्तखों को खाता है पर मृत मांस और मनुष्य की वस्ती



आकृति १५२ – सियार।

के पास पड़ा हुआ सब तरह का कूड़ा-करकट भी उसके भोजन में शामिल है। वह फलों और गन्ने पर भी मुंह मारता है। सियार किसी भी माने में भेड़िये से कम खतरनाक नहीं होता।

धारीदार लकड़वग्धे का अपना पृथक् कुल है (आकृति १५३)। सच्चे शिकारभक्षी प्राणियों के विपरीत यह मुर्दा जानवर खाता है। हां, कभी कभी वह कुत्तों, बकरियों और दूसरे छोटे छोटे प्राणियों का भी शिकार करता है। उसका रंग मटियाला-भूरा होता है और उसके शरीर पर आँड़ी काली धारियां होती हैं।

चूंकि लकड़वग्धे को आम तौर पर शिकार का पीछा 'नहीं करना पड़ता इसलिए उसकी टांगें भेड़िये जितनी मजबूत नहीं होतीं। अगली टांगें पिछली

टांगों से लंबी होती हैं। लकड़वग्धे के जबड़े विशेष सुविकसित होते हैं। दांत उसके इतने मज्जबूत होते हैं कि वह हड्डियां तक चवा सकता है। मृत मांस हमेशा आसानी से नहीं मिल सकता, अतः लकड़वग्धे के लिए यह महत्वपूर्ण है कि जो भी मृत मांस मिले उसे हड्डियों सहित पूरा का पूरा खा जाये।

मंदगामी भालू हिमालय पर्वत के जंगलों में रहनेवाले काले भालुओं के ग्रलावा


भारत मंदगामी भालू का घर है। इस भालू के लंबा थूथुन होता है और उभड़े हुए ओंठ। मटियाला-भूरा चेहरा उसका विशेष लक्षण है। शरीर के अधिकांश वाक़ी हिस्से काले रंग के होते हैं। सिर्फ़ सीने पर घोड़े के नाल जैसा एक चिह्न होता है और नखर सफेद होते हैं। लंबे अंकुड़ीदार नखर भी उसे अन्य भालुओं से अलग दिखाते हैं। मंदगामी भालू अपने नखरों से दीमकों की मज्जबूत वांवियां आसानी से उखाड़ देता है और दीमकों के डिंभों और पूपों पर मुंह मारता है। वह मधुमक्खियां, बीटल और उनके डिंभ और तरह तरह के फल भी खाता है।

उसके तेज़ नखर मुख्यतया भोजन पाने के साधन का काम देते हैं पर वे शत्रुओं से बचाव करने का साधन भी हैं। नखरों की सहायता से यह भालू पेड़ों पर चढ़ सकता है।

हिमालयी भालू की तरह मंदगामी भालू को भी साधा जाता है और मदारी उसे तरह तरह के करतव सिखाते हैं।


नेवला शिकारभक्षी श्रेणी में नेवला शामिल है (आकृति १५४)। उरगों से संवंधित अध्याय में इसका उल्लेख सर्प-संहारक के नाते किया गया है।

नेवला एक छोटा प्राणी है। उसकी लंबाई (पूँछ को छोड़कर) ३६-३८ सेंटीमीटर होती है। शरीर लंबा-सा, मुँह गावदुम-सा, टांगे छोटी छोटी और पूँछ लंबी। उसकी ज्वरीली फर का रंग खाकी लिये भूरा होता है और उसपर छोटी छोटी चित्तियां होती हैं।



आकृति १५३—धारीदार लकड़वग्धा।

नेवला घने जंगलों को टालकर झाड़ी-झुरमुटों से सदा हरे भरे खुले मैदानों में रहता है। वह खेतों में और रिहायशी मकानों के पास भी पाया जाता है। इसके बच्चे माता-पिता द्वारा बनाये गये विलों में पैदा होते हैं।



आकृति १५४ - नेवला।

नेवला एक चलता-फिरता चपल प्राणी है और चूहों, घूसों, पक्षियों, पक्षियों के अंडों, छिपकलियों, सांपों तथा कीटों को खाता है। सांप पर हमला करते समय वह आसानी से उसके दंशों से बचता है। सांप से लड़ते समय उसके मोटे बाल खड़े होते हैं और ये भी उसे दंशों से बचाते हैं।

नेवले को आसानी से साधा जा सकता है और है वह बड़ा उपयोगी प्राणी। वह घूसों का सफ़ाया कर डालता है और सांपों से घर की रक्षा करता है। घूसों और चूहों के एक उत्तम संहारक के नाते नेवले भारत से जमैका टापू में आयात भी किये जाते थे।

प्रश्न - १. भारत में कौन कौनसे शिकारभक्षी प्राणी मिलते हैं? २. शिकारी चीते के कौनसे संरचनात्मक लक्षण शिकार को पीछा करके पकड़ने के उसके तरीके से संबंध रखते हैं? ३. लकड़वग्धे की संरचना में मृत मांस भोजन की प्रवृत्ति किस प्रकार प्रतिविवित है? ४. भूरे भालू से मंदगामी भालू किस प्रकार भिन्न है? ५. नेवला हानिकर है या उपयोगी?

§ ७८. पिन्नीपेड़ा और सिटेसिया श्रेणियां


पिन्नीपेड़ा और सिटेसिया श्रेणियों में पानी में रहने की अनुकलताओं वाले स्तनधारी शामिल हैं। ये हैं सील और ह्वेल।

सील (आकृति १५५) समुद्रों और कुछ झीलों में रहते हैं।

यहां उन्हें अपना भोजन मिलता है। मछली उनका भोजन है। सील मार्कें के तैराक और गोताखोर होते हैं। पर जब आराम करने या बच्चे देने के लिए जमीन पर निकल आते हैं तो वड़ी मुश्किल से इधर-उधर घूम-फिर सकते हैं। संकट का जरा-सा भी संकेत मिलते ही वे फौरन पानी में चले जाते हैं।

सील का छोटे-से सिर और छोटी-सी गर्दन सहित लंब वृत्ताकार शरीर पानी को आसानी से काटता जाता है। इस प्राणी के अग्रांग और पश्चांग मीन-पक्षों जैसे अंगों में परिवर्तित हो चुके हैं। ये अंग छोटे होते हैं और उनकी अंगुलियां त्वचा की एक परत से जुड़ी रहती हैं। ये मछली के मीन-पक्षों जैसा ही काम देते हैं।

सील के चमकीले बाल छोटे और सख्त होते हैं। त्वचा के नीचेवाली चरवी की सुविकसित परत शरीर को ठंडा पड़ने से बचाती है। सील के कर्ण-पालियां नहीं होतीं। जब सील पानी के नीचे चला जाता है तो उसके कर्ण-द्वार और नासा-द्वार वंद हो जाते हैं।




आकृति १५५—वर्फ के तूदे पर सील।

जलचर जीवन के वावजूद सील वस्तुतः स्तनधारी प्राणी हैं। वे उष्णरक्तीय होते हैं, उनके फुफ्फुस और चार कक्षों वाला हृदय होता है और वे वायुमंडलीय हवा में श्वसन करते हैं। सांस लेने के लिए वे कम से कम हर दस मिनट बाद पानी की सतह पर आते हैं। उनके मीन-पक्षों में वैसी ही हड्डियां होती हैं जैसी अन्य स्तनधारियों

के अग्रांगों और पश्चांगों में। सील किनारे पर या वर्फ के टूदों पर जीवित बच्चे देते हैं और उन्हें अपना दूध पिलाते हैं। नवजात सील के शरीर पर लंबी, सफेद फ़र का आवरण होता है। वे तैर नहीं सकते और निर्मोचन के बाद ही पानी में रहने लगते हैं। इन सब बातों से स्पष्ट होता है कि सीलों के पुरखे स्थलचर प्राणी थे और बाद में पानी में जीवन बिताने लगे।

सिटेसिया शेणी सीलों की अपेक्षा ह्वेल जलगत जीवन से कहीं अधिक संवद्ध है। ह्वेल पानी के बाहर कभी नहीं निकलते। इस कारण ह्वेलों में सीलों की अपेक्षा बहुत अधिक परिवर्तन हुआ है। ह्वेल के शरीर का आकार मछली जैसा होता है (आकृति १५६)। सिर धड़ से सटकर जुड़ा रहता है। धड़ क्रमशः गावदुम होता हुआ पूछ में समाप्त होता है। अग्रांगों का आकार मछली के मीन-पक्षों जैसा ही होता।



आकृति १५६ - ह्वेल।

पिछले मीन-पक्ष नहीं होते पर श्रोणि के अवशेष दिखाई देते हैं। लंबी पूछ के अंत में एक दुपल्ला मीन-पक्ष होता है। पर यह आँड़ा होता है, मछली की तरह खड़ा नहीं। मीन-पक्ष की ऐसी स्थिति के कारण ह्वेल बड़ी तेजी से पानी की सतह के नीचे जा सकता है और ऊपर आ सकता है।

मुंह के इर्द-गिर्दवाले थोड़े-से वालों को छोड़कर ह्वेल के कोई वाल नहीं होते।

वालों से खाली चिकने शरीर के कारण वह पानी से कम रगड़ खाता है। त्वचा के नीचेवाली चरबी की ओटी परत ह्वेल के शरीर को ठंडे पड़ने से बचाती है। चरबी पानी से हल्की होती है और ह्वेल के शरीर में चरबी की बड़ी मात्रा होने के कारण उसका विशिष्ट गुरुत्व घटता है।

ह्वेल वायुमंडलीय हवा में सांस लेते हैं। इसके लिए वे हर १०-१५ मिनट वाद पानी की सतह पर आते हैं। सांस छोड़ते समय पानी का फ़व्वारा छूटता है। इससे ह्वेल को सतह पर आते समय फ़ौरन पहचाना जा सकता है। ह्वेल द्वारा छोड़ी गयी सांस में स्थित ठंडा जल-वाष्प और पानी की सतह से आनेवाली झींसी से मिलकर यह फ़व्वारा छूटता है। ह्वेल के फुफ्फुस बहुत बड़े होते हैं और वह काफ़ी मध्यावधि छोड़कर सांस ले सकता है। नासा-द्वार सिर के ठीक ऊपर होते हैं और जब ह्वेल सतह पर उतरता आता है तो सबसे पहले यही पानी के ऊपर निकल आते हैं। पानी के नीचे वे पेशियों के संकुचन के कारण बंद हो जाते हैं। ह्वेल का उपास्थीय स्वर-यंत्र उभाड़दार होता है और सीधे पिछले नासा-द्वारों से संबद्ध। नासा-द्वारों में प्रवेश करनेवाली हवा मुंह को टालकर सीधे स्वर-यंत्र के ज़रिये श्वास-नली और फुफ्फुसों में पहुंचती है। इससे भोजन निगलते समय ह्वेल की श्वसनेंद्रियों में पानी नहीं घुसता।

जलगत जीवन के प्रभाव से ह्वेल के शरीर में काफ़ी परिवर्तन हुए हैं, फिर भी उनमें स्तनधारियों के मुख्य लक्षण बने रहे हैं। वे सजीव वज्जों को जन्म देते हैं और उन्हें अपना दूध पिलाते हैं।

धरती पर पैदा हुए स्तनधारियों में ह्वेल सबसे बड़े हैं। इनमें सबसे बड़ा नीला ह्वेल होता है। इसकी लंबाई ३० मीटर तक और वज्जन १५० टन तक हो सकता है। नवजात ह्वेल की लंबाई ७-८ मीटर और वज्जन २ टन से अधिक होता है। ऐसे प्राणी केवल पानी में ही रह सकते हैं क्योंकि वहाँ शरीर हवा में रहने की अपेक्षा जैसे ज्यादा हल्कापन महसूस करता है। तूफ़ान के कारण किनारे पर फेंका गया ह्वेल चलकर पानी में नहीं जा सकता और किनारे पर ही आखिरी दम लेता है।

बड़े बड़े दंतविहीन ह्वेल छोटे छोटे क्रस्टेशियनों, छत्रक-मछलियों, मोलस्कों और ओटी मछलियों को खाकर रहते हैं। ह्वेल जब अपना मुंह खोलता है तो हर

समय पानी के साथ वह बड़ी संख्या में इन प्राणियों को मुँह में लेता है। तालु से लटकनेवाली अनेकानेक शृंगीय पट्टिकाएं भोजन को रोक रखती हैं। ह्वेल इन पट्टिकाओं के छिदे हुए सिरों के बीच से पानी छान लेता है और भोजन को जीभ के सहारे गले और ग्रसिका में ठेल देता है। शृंगीय पट्टिकाओं का आम नाम ह्वेल हड्डी (whale bone) है।

ह्वेल के भ्रूण के दांत होते हैं पर बाद में उनका लोप हो जाता है। इससे हम यह निष्कर्ष निकाल सकते हैं कि ह्वेलों के पुरखों के दांत हुआ करते थे।

सदांत ह्वेल भी विद्यमान हैं और वे शिकारभक्षी जीवन विताते हैं। काले सागर में अक्सर पाये जानेवाले डालिफ्न इसके उदाहरण हैं।

सील और ह्वेल आर्थिक महत्व रखनेवाले प्राणियों में से हैं।
सीलों और ह्वेलों का आर्थिक महत्व उनसे चरबी, चमड़ा इत्यादि चीजों मिलती है। आर्कटिक सागरों के तटों पर और कास्पीयन सागर में सीलों का शिकार किया जाता है।


ह्वेलों का शिकार सुदूर पूर्वीय सागरों और अंटार्कटिका में खास ह्वेलमार जहाजी बेड़ों द्वारा किया जाता है। हर बेड़े में आम तौर पर एक बड़ा जहाज और सरपट चलनेवाली बहुत-सी ह्वेलमार नौकाएं होती हैं। वे शिकार करती हैं और मारे गये शिकार को बड़े जहाज तक ले आती हैं। यहां ह्वेलों को चीर-फाड़कर विभिन्न उपयुक्त चीजों बनायी जाती हैं। इनमें चरबी, डिब्बावंद मांस इत्यादि शामिल हैं।

प्रश्न— १. जलचर जीवन के लिए सील की अनुकूलता किन वातों से स्पष्ट होती है? २. हम क्यों यह निष्कर्ष निकाल सकते हैं कि सीलों के पुरखे स्थलचर स्तनधारी थे? ३. ह्वेल जब भोजन करता है तो उसका गला पानी से क्यों नहीं घुटता? ४. ह्वेल और पिन्नीपेड़ा की तुलना करके यह बतलाओ कि जलगत जीवन के प्रभाव से ह्वेल में कौनसे अधिक परिवर्तन हुए हैं?

§ ७६. समांगुलीय और विषमांगुलीय स्तनधारियों की श्रेणियां

वराह जंगली सूअर या वराह (आङ्किति १५७) जंगलों में वेंत के झुरमुटों में रहते हैं। वराह के अंगांगों और पश्चांगों में चार चार अंगुलियां होती हैं और प्रत्येक के अंत में शृंगीय खुर होते हैं। दो

विचली अंगुलियां सुविकसित और किनारे की दो अंगुलियां अल्पविकसित होती हैं। किनारे की अंगुलियां जमीन का स्पर्श नहीं करतीं। नरम दलदली भूमि पर विचली अंगुलियां कुछ फैल जाती हैं और किनारे की अंगुलियों के खुर आधार के क्षेत्र को कुछ बड़ा कर देते हैं। इस कारण उस प्राणी के पैर दलदल में फंसते नहीं।



आकृति १५७—वराह।

अंगुलियों की सम संख्या (चार या दो) वाले सखुर स्तनधारी प्राणी समांगुलीय कहलाते हैं। वराह समांगुलीय स्तनधारियों में शामिल है।

वराह की टांगें वैसे छोटी होती हैं जिससे उसका शरीर जमीन से बहुत ऊँचाई पर नहीं रहता। उसका धड़ लंबा और थूयनी पच्चड़ के आकार की होती है। वह घनी से घनी झाड़ियों के बीच से आसानी से गुजर सकता है।


झाड़ी-झुरमुटों और नम जगहों में रहने के कारण वराह की त्वचा में काफ़ी परिवर्तन हुए हैं। उसकी मोटी चमड़ी कड़े बालों से ढंकी रहती है। ये कड़े बाल न टहनियों में फंसते हैं और न पानी से तर होते हैं। फिर भी वराह का यह आवरण ठंड से बचाव करने के लिए काफ़ी नहीं है। त्वचा के नीचे चरबी की एक मोटी परत होती है जिससे उसके शरीर में उष्णता बनी रहती है।

वराहों को जंगलों में पर्याप्त भोजन मिलता है। अन्य सखुर प्राणियों के विपरीत वराह सर्वभक्षी होते हैं। वे धास, ओक वृक्ष के फल, पौधों की जड़ें, कीट और उनके डिंब और चूहे खाते हैं। अपना कुछ भोजन वे जमीन के ऊपर पाते हैं और कुछ उसके अंदर। अपनी लंबी थूथनी से वे जमीन खोदते हैं। थूथनी के अगले हिस्से में उपास्थीय गोलाकार चट्ठरे होती हैं। वराह सूंधने के ज़रिये भोजन का पता लगाता है और उक्त चट्ठरों की मदद से मिट्टी हटाकर उसे जमीन में से निकाल लेता है। उसका भारी सिर गर्दन की मजबूत पेशियों से संभला हुआ रहता है।

वराह के दांत विभिन्न प्रकार का भोजन खाने के अनुकूल होते हैं। जमीन खोदने में बाधा डालनेवाली जड़ों को वह अपने बड़े बड़े सुआ-दांतों से काट डालता है। नरों के सुआ-दांत ऊपर की ओर झुके और मुंह से बाहर निकले हुए होते हैं। यह बचाव के साधन का काम देते हैं। सम्मुख दांत बड़े-से होते हैं और उनका रूत आगे की ओर होता है। इनसे वराह अपने भोजन के टुकड़े करता है और उन्हें जमीन पर से उठा लेता है। चर्वण-दंतों पर उभाड़ होते हैं और वे बनस्पति तथा प्राणि-भोजन दोनों चवा सकते हैं। वराह हर समय चार से छः तक बच्चे देते हैं।

वारहसिंगा (आकृति १५८) जंगली और पालतू बारहसिंगा

दोनों प्रकार का हो सकता है। यह वृक्षहीन टुँड्रा का विशिष्ट निवासी है। टुँड्रा में जाड़े बहुत लंबे और बड़े कड़ाके के होते हैं। वहां की भूमि दलदली है और लगभग बनस्पतिहीन।



आकृति १५८ – वारहसिंगे।

वारहसिंगे की संरचना टुङ्गा की विषम परिस्थिति में जीवन विताने के अनुकूल होती है। जाड़ों में उसका विशाल शरीर मोटी फ़र से ढंक जाता है। जाड़ों वाले वालों के अंदर हवा रहती है और वे सर्दी से बचने के विशेष अच्छे साधन का काम देते हैं।

लंबी टांगों की विचली और किनारे की अंगुलियों के खुर होते हैं और वे एक दूसरे से काफ़ी दूर फैल सकती हैं। इससे शरीर को अच्छा खासा आधार मिलता है। इनकी सहायता से वारहसिंगा गरमियों में नम जमीन पर और जाड़ों में वर्फ़ पर आसानी से चल सकता है।

टुङ्गा की अत्यल्प वनस्पतियां वारहसिंगे की आवश्यकताएं पूरी कर सकती हैं। गरमियों में वह घास तथा झाड़ी-झुरमुटों की पत्तियां खाता है और जाड़ों में टुङ्गा की लिकेन या हरिण-काई पर निर्वाह करता है। पक्के खुरों वाली टांगों से वह वर्फ़ में से काई खोद निकालता है।

उत्तरी वारहसिंगे के विशेष लक्षण हैं उसके मज़बूत शाखदार सींग। ये हड्डीदार होते हैं। ये नर और मादा दोनों के होते हैं। वारहसिंगे के अन्य प्रकारों में सींग केवल नरों के होते हैं। सींग हर साल झड़ते हैं और कुछ ही महीनों बाद नये सींग निकलते हैं। नये सींगों पर मखमली त्वचा की परत होती है पर बाद में वह नष्ट हो जाती है।

टुङ्गा के बाशिंदों के लिए पालतू उत्तरी वारहसिंगे का बड़ा महत्व है। उससे मांस, दूध, गरम फ़रदार कपड़े और जूते मिलते हैं और भारवाही पशु के रूप में भी उसका उपयोग किया जाता है। सोवियत संघ के सुदूर उत्तरी प्रदेशों में वारहसिंगा-पालन अर्थ-व्यवस्था की एक महत्वपूर्ण शाखा है।

पालतू उत्तरी वारहसिंगे और जंगली वारहसिंगे के बीच न के बराबर फ़र्क होता है। पालतू वारहसिंगे की फ़र ज्योदा धनी और लंबी होती है और सींग कमज़ोर। दोनों की बड़ी समानता का कारण यह है कि दोनों का जीवन बहुत कुछ एक-सा होता है। सारे साल दोनों खुले मैदानों में रहते हैं और स्वयं अपना भोजन ढूँढ़ लेते हैं। पालतू वारहसिंगे के बारे में (पशु-चिकित्सा के इलाज को छोड़कर) यदि कोई चिंता करनी हो तो इतनी ही कि उनके रेवड़ों की निगरानी करना और उन्हें नये चरागाहों में ले जाना।

वराह की तरह बारहसिंगा भी समांगुलीय स्तनधारियों में शामिल है। मवेशी और भेड़ें भी इसी श्रेणी में आती हैं।


घोड़ा पालतू घोड़े जंगली घोड़ों से पैदा हुए हैं। मध्य एशिया

की स्तेपियों में अभी तक प्रजेवाल्स्की नस्ल का जंगली

घोड़ा (आकृति १५६) पाया जाता है। यह नाम घोड़े की खोज करनेवाले विस्थात रूसी शोध-यात्री न० म० प्रजेवाल्स्की के नाम पर पड़ा है।

घोड़े के खूबसूरत, शानदार शरीर पर छोटे छोटे बाल होते हैं। सिर (अगली लट), गर्दन (अयाल), और पूँछ पर लंबे बाल होते हैं। अपनी पूँछ को लहराकर घोड़ा मक्खियों और गोमक्खियों को भगा देता है।

घोड़ों के जंगली पुरखे खुले मैदानों में रहते थे। वहां वे शंकुओं से छिप न पाते थे और उन्हें भोजन तथा पानी ढूँढने के लिए लंबे लंबे फ़ासले तय करने पड़ते थे। ऐसी स्थितियों में जीते हुए उनके अग्रांगों और पश्चांगों की संरचना धीरे धीरे बदलती गयी। उनके नये लक्षण पालतू घोड़ों में भी आनुवंशिक रीति से आये। घोड़ा अपनी लंबी, सुडौल टांगों के सहारे सूखी, सस्त जमीन पर बड़ी तेज़ी और चुस्ती के साथ दौड़ सकता है। घोड़े के पैर की केवल विचली अंगुली सुविकसित होती है और उसपर बड़ा खुर होता है। खुर से शरीर को पर्याप्त आधार मिलता है और वह सहज ही जमीन से ऊपर उठ सकता है। तेज़ दौड़ के लिए यह जरूरी है। घोड़े के पैर के कंकाल में दो और अंगुलियों के अवशेष छोटी छोटी हड्डियों के रूप में होते हैं।



आकृति १५६ — प्रजेवाल्स्की घोड़ा।

सुविकसित नेत्रेंद्रिय और ब्राणेंद्रिय के कारण घोड़ा स्तेपियों में दूर दूर से अपने शत्रुओं के आगमन को समय पर भांप सकता है।

घोड़ा शाकभक्षी प्राणी है। उसके दांत और आंत वनस्पति-भोजन के अनुकूल होते हैं। सिर को लंबा आकार देनेवाले बड़े जबड़ों में आगे की ओर सम्मुख दंत होते हैं - छः ऊपर और छः नीचे। ये दांत एक दूसरे से सटे होते हैं और उनका रुख आगे की ओर होता है। घोड़ा अपने मुलायम ओठों से और फिर सम्मुख दंतों से धास को पकड़ता है और सिर को झटका देकर उसे काटता है। सुआ-दांत केवल सांड़ों के होते हैं। सुआ-दांतों के पीछे जबड़ों के दांतों से खाली हिस्से होते हैं। मुँह में पीछे की ओर ऊपर और नीचे छः छः चर्वण-दंत होते हैं। उनकी चवानेवाली सपाट सतहों पर सख्त इनैमल की चुन्टें होती हैं। इन दांतों से घोड़ा भोजन चवाता है। चवाते समय वह उसे लार से काफ़ी तर कर देता है।

घोड़े का जठर बड़ा-सा होता है। आंत में सुविकसित सीकम होता है जिसमें भोजन रुककर फरमेंट होता है।

घोड़ी हर समय एक बछेड़ा देती है। बछेड़ा शीघ्र ही अपनी मां का अनुसरण करने लगता है। खुली स्तेपियों में इसका बड़ा महत्व है क्योंकि वहां नवजात बछेड़े को छिपने की कोई जगह नहीं होती।


घोड़ा विषमांगुलीय स्तनधारियों की श्रेणी में शामिल है क्योंकि उसकी हर टांग में एक ही सुविकसित अंगुली होती है। इसी श्रेणी में हर टांग में तीन तीन अंगुलियों वाले सखुर प्राणी शामिल हैं। गैंडा इनमें से एक है।

प्रश्न - १. वराह के लिए त्वचा के नीचेवाली चरवी की परत का क्या महत्व है? २. यह किन बातों से स्पष्ट होता है कि वारहसिंगे की संरचना दुङ्गा में जीने के अनुकूल है? ३. पालतू और जंगली उत्तरी वारहसिंगों में क्यों अत्यल्प अंतर है? ४. हम क्यों इस निर्णय पर पहुंचते हैं कि पालतू घोड़े के पुरखे खुली स्तेपियों में रहा करते थे? ५. कौनसे प्राणी समांगुलीय स्तनधारियों की श्रेणी में?

§ ८०. सूँडधारी श्रेणी

सूँडधारी श्रेणी में हाथियों के दो प्रकार शामिल हैं—भारतीय और अफ़्रीकी। विद्यमान स्थलचरों में ये सबसे बड़े प्राणी हैं।

भारतीय हाथी (आकृति १६०) तीन मीटर लंबा होता है और उसका वजन चार टन से अधिक। वह धने, छायादार और गीले उण्कटिवर्धीय जंगलों में रहता है। वहां वह बड़ी आसानी से घूम-फिर सकता है।




आकृति १६० — हाथी।

हाथी के विशाल किंतु अपेक्षतया कम लंबे शरीर को उसकी भारी भरकम टांगों से आधार मिलता है। इन टांगों में अंगुलियों के ऊपर छोटे छोटे खुर होते हैं। हाथी की बहुत ही मोटी त्वचा पर वाल लगभग नहीं होते।

हाथी की एक विशेष इंद्रिय उसकी सूँड है। यह सिर के अगले भाग से लटकती है। सूँड उपरले ओंठ में समेकित अत्यंत सुविकसित और लंबी नाक का ही स्वरूप है। सूँड बहुत ही लचीली होती है क्योंकि वह अनगिनत पेशियों से बनी होती है। यह सभी दिशाओं में मुड़ सकती है। सूँड की नोक पर नासा-द्वार होते

हैं जिनसे हाथी श्वसन करता है। इस नोक पर एक छोटा और अत्यंत संवेदनशील अंगुली सदृश अवयव होता है।

सूँड की सहायता से हाथी पेड़ों की शाखाएं तोड़कर मुँह में डाल लेता है। इसी इंद्रिय से वह पानी खींचकर मुँह में या गरमियों के दिनों में अपनी पीठ पर डालता है। सूँड से वह बड़े बड़े पेड़ उखाड़ सकता है जबकि अंगुली सदृश अवयव



आकृति १६१—वृहत् गज (मैमथ)।

उसे छोटी से छोटी चीजों उठाने में मदद देता है। शत्रुओं के हमलों का मुकाबिला भी वह सूँड ही से करता है। हाथी की गर्दन छोटी होती है और इसलिए उसकी सूँड का बड़ा महत्व है।

हाथी वनस्पति-भोजन खाता है। इसमें पेड़ की पत्तियां, शाखाएं और छालें शामिल हैं। भोजन वह बहुत बड़ी मात्रा में खाता है। मास्को के प्राणि-उद्यान में एक हाथी को हर रोज़ विभिन्न प्रकार का लगभग ६५ किलोग्राम भोजन खिलाया जाता है। पेड़ की शाखाएं वह इसके अलावा खाता है।

हाथी के दांत बड़ी खासियत रखते हैं। दो दीर्घ दंत मुँह से सामने की ओर बाहर निकले हुए होते हैं। ये दीर्घ दंत सम्मुख दंतों का ही परिवर्तित रूप है।

भारतीय हाथियों में केवल नर के दीर्घ दंत सुविकसित होते हैं। अफ़्रीकी हाथियों में मादा के भी नर जैसे दीर्घ दंत होते हैं। दीर्घ दंतों के सख्त पदार्थ को हाथी-दांत कहते हैं। इससे बिलियर्ड के गेंद, कपड़े की पिनें इत्यादि चीज़ें बनायी जाती हैं। मुह में पीछे, ऊपर और नीचे को दोनों ओर एक एक बड़ा चर्वण-दंत (लगभग ७ सेंटीमीटर चौड़ा और २६ सेंटीमीटर तक लंबा) होता है। उसकी सपाट सतह पर इनैमल की बहुत-सी चुनटें होती हैं। इन दांतों से हाथी वनस्पति-भोजन की सख्त से सख्त चीज़ें चबा सकता है। काफ़ी ज्यादा उपयोग के बाद जब ये दांत नष्ट होते हैं तो उनकी जगह नये दांत लेते हैं। ये पुराने दांतों के पीछे की ओर से निकल आते हैं। हाथी के न सुआ-दांत होते हैं और न निचले सम्मुख दंत ही।

हाथी धीरे धीरे बच्चे देते हैं। कई वर्षों में वे एक बच्चा पैदा करते हैं। पाले गये हाथी आम तौर पर ६० से ८० वर्ष तक जीते हैं।

भारत में हाथियों को साधकर लट्ठे उठाने जैसे भारी कामों में लगाया जाता है। हाथी को बड़ी शीघ्रता से सिखाया जा सकता है।

हाथी के ही एक प्राचीन रिश्तेदार वृहत् गज या मैमथ (आकृति १६१) के दांत और हड्डियां सोवियत संघ में, विशेषकर साइबेरिया में, फ़ौसिलीय रूप में अक्सर पायी जाती हैं।

प्रश्न - १. हाथी के लिए सूंड का क्या महत्त्व है? **२.** हाथी की लंबी टांगों और छोटी गर्दन के कारण उत्पन्न होनेवाली असुविधा किस प्रकार दूर हुई है? **३.** हाथी के दांतों में कौनसी संरचनात्मक विशेषताएं पायी जाती हैं?

§ ८१. प्राइमेट श्रेणी

प्राइमेट श्रेणी में वंदर आते हैं। ये सबसे सुसंगठित स्तनधारी हैं।

मारमोसेट अन्य वंदरों की तरह मारमोसेट के चेहरे, हथेलियों और

तलवों को छोड़कर वाक़ी सारे शरीर पर बाल होते हैं। आंखें आगे की ओर होती हैं। इस प्राणी के लंबी पूँछ होती है।

नदी-धाटियों और झीलों के किनारे के उष्णकटिबंधीय जंगल मारमोसेटों का आम वासस्थान है। यहां वंदर अपना अधिकांश जीवन पेड़ों पर विताते हैं (रंगीन

चित्र १५)। जंगलों में वंदरों को अपना भोजन मिलता है। इसमें फल; कोंपलें, पक्षियों के अंडे और कीट शामिल हैं।

मारमोसेट अपने अग्रांगों और पश्चांगों का उपयोग करते हुए पेड़ों के बीच मुक्त संचार कर सकते हैं। अग्रांग का अंगूठा वाक़ी अंगुलियों की विरुद्ध दिशा में होता है।

मारमोसेट के लगभग मनुष्य के जितने ही दांत होते हैं और उनका आकार भी करीब वैसा ही होता है; सिर्फ़ सुआ-दांत कुछ बड़े होते हैं। उनके मुह के अंदर निशेष गल-थैलियां होती हैं। इनमें वे भोजन भर लेते हैं और उसे फुरसत के समय शौक से खाते हैं।

मारमोसेट झुंड बनाकर रहते हैं और उनमें से एक खुराट उनका अग्रांग होता है। झुंड में रहने से उन्हें शत्रुओं से भाग जाने और भोजन ढूँढ़ने में मदद मिलती है। वंदरों के झुंड मकई और अन्य पौधों के खेतों-बगीचों पर हमला करते हैं। वहां वे जितना खाते हैं उससे कहीं ज्यादा तहस-नहस कर डालते हैं। मारमोसेट हर बार आम तौर पर एक और कभी कभी दो बच्चे देते हैं। मारमोसेट के कई भिन्न प्रकार हैं।

मनुष्य सदृश बंदर मनुष्य सदृश बंदर चिंपैंजी और गोरिल्ला और वोर्निंग्रो तथा सुमात्रा के टापुओं में रहनेवाले ओरांग-उटांग शामिल हैं। चिंपैंजी (रंगीन चित्र १६) अपना आधा जीवन

पेड़ों पर और आधा ज़मीन पर विताता है। दिन के समय वह आम तौर पर ज़मीन पर रहता है पर रात में हमेशा पेड़ का सहारा लेता है। चिंपैंजी एक बड़ा-सा पुच्छहीन बंदर है। वह १५० सेंटीमीटर तक लंबा हो सकता है। उसके गोल सिर और मनुष्य की जैसी ही बड़ी कर्ण-पालियां होती हैं। आंखें आगे की ओर होती हैं। उसके हाव-भाव काफ़ी हद तक मनुष्य के से होते हैं।

चिंपैंजी का मस्तिष्क अन्य स्तनधारियों की तुलना में कहीं अधिक सुविकसित होता है। मस्तिष्क का वज्ञन रीढ़-रज्जु के वज्ञन से १६ गुना भारी होता है (कुत्ते में यह पांच गुना होता है)। फिर भी बड़े आकार के बावजूद चिंपैंजी का मस्तिष्क मनुष्य के मस्तिष्क से काफ़ी छोटा होता है।

चिंपैंजी में नियमित प्रतिवर्ती कियाएं आसानी से विकसित हो सकती हैं। उसे खाने के लिए मेज पर बैठना, नेपकिन और चम्मच का उपयोग करना इत्यादि बातें सिखायी जा सकती हैं। केले आदि जैसा मनपसंद खाना यदि छत में टांग दिया जाये तो यह सिखा-सिखाया चिंपैंजी लाठी के सहारे उसे पाता है। प्राणि-उद्यानों में चिंपैंजी अपने रक्षक को हमेशा पहचान लेते हैं।

चिंपैंजी के अग्रांग पश्चांगों से लंबे होते हैं। अग्रांग का अंगूठा वाकी अंगुलियों की विरुद्ध दिशा में होता है पर मनुष्य के अंगूठे से वह छोटा होता है। चिंपैंजी ज़मीन पर झुका हुआ तलबों के सहारे चलता है। अग्रांगों की अधज़ुकी अंगुलियों से उसे आधार मिलता है।

चिंपैंजी झुंड बनाकर रहते हैं। हर झुंड में ६ से १४ चिंपैंजी होते हैं। वे रसदार फल, काष्ठफल, कोंपले और पक्षियों के अंडे तथा कीट खाते हैं। चिंपैंजी हर रात पेड़ों पर टहनियों का नया घोंसला बनाता है।

मादा चिंपैंजी हर बार एक बच्चा देती है और बड़ी चिंता से उसकी परवरिश करती है। चिंपैंजी कई दर्जन वर्ष ज़िन्दा रहते हैं।

गोरिल्ला मनुष्य सदृश बंदरों में सबसे बड़ा है। उसकी लंबाई १८० सेंटीमीटर या इससे अधिक होती है। गोरिल्ला मुख्यतया ज़मीन पर रहता है।

दूसरी ओर ओरांग-उटांग हमेशा धने वृक्षों के बीच रहते हैं और कभी-कभार ही ज़मीन पर चले आते हैं। मलाया की भाषा में ओरांग-उटांग का अर्थ है बनमानुस।

मनुष्य सदृश बंदर प्राणि-संसार के अत्यंत सुविकसित जीव हैं।

भारत में बंदर एक आम प्राणी है और सब इसे जानते

भारत के बंदर हैं। भारत में इनके १० से अधिक प्रकार हैं। भारत में

बंदरों की कुल संख्या लगभग ४० करोड़ है। अफ़्रीका में जिस प्रकार मारमोसेट बड़े पैमाने पर फैले हुए हैं उसी प्रकार भारत में मेकैक या मर्कट।

मर्कटों के बड़े बड़े झुंड जंगलों में पेड़ों पर नज़र आते हैं। झुंडों में बड़े बड़े नर, मादा और बच्चे होते हैं। अपने अग्रांगों और पश्चांगों के सहारे वे पेड़ों पर बड़ी आसानी से चढ़ और कूद सकते हैं। इन अंगों में अंगूठा अन्य उंगलियों की विरुद्ध दिशा में होता है। वे ज़मीन पर भी उतर आते हैं। मर्कट अक्सर मनुष्यों की वस्तियों के पास भी दिखाई देते हैं। मर्कटों को कभी कोई छूता नहीं

और वे आदमियों से डरते नहीं। वे बनसप्ति और प्राणि-भोजन खाते हैं। इसमें फल, बीज तथा विभिन्न कीट शामिल हैं। भोजन पाते ही वे पहले पहल उसे अपनी गल-थैलियों में ढूंस लेते हैं और फिर आराम से खाते हैं।


अन्य बंदरों की तरह मर्कट का चेहरा भी बालों से खाली होता है। आंखें उसकी आगे की ओर होती हैं। उसके केशरहित अग्रांग और पश्चांग मनुष्य के हाथ-पैरों से मिलते-जुलते होते हैं। हाव-भाव में भी वे लगभग मनुष्य के समान होते हैं। अन्य बंदरों की तरह मर्कट के भी सुविकसित प्रमस्तिष्कीय गोलाद्वंद्व होते हैं और उनमें कई दररों होती हैं। उनमें आसानी से नियमित प्रतिवर्ती क्रियाएं



आकृति १६२ (२) - सिंह-पुच्छधारी मर्कट।

विकसित हो सकती हैं। मर्कटों को साधकर आसानी से विभिन्न करतब सिखाये जा सकते हैं। संखे-सिखाये मर्कट शहरों और देहातों की सड़कों पर देखे जा सकते हैं। मर्कट हर बार आम तौर पर एक बच्चा देता है।

दक्षिण भारत में लंबी पूँछवाला टोपधारी मर्कट, एक आम प्राणी है (आकृति १६२, १)। यह जंगली और पालतू दोनों प्रकार का होता है। टोपधारी मर्कट बड़ा ही मजाकिया, कुलबुला और नटखट होता है। लंबी पूँछ और सिर पर टोप की तरह उगे हुए बालों के लक्षणों से यह झट पहचाना जा सकता है।



आकृति १६३—लंगूर या हनूमान।

छोटी पूँछवाला बंगाली मर्कट भारत के उत्तर में पाया जाता है।

मलावार टट पर सिंह-पुच्छधारी मर्कट मिलता है। इसकी पूँछ के सिरे में सिंह की पूँछ की तरह वालों का गुच्छा होता है (आकृति १६२, २)। सिर को कालर की तरह घेरनेवाली भूरी दाढ़ी से भी यह पहचाना जा सकता है।

इनसे भी अधिक सुपरिचित और बड़े पैमाने पर फैले हुए हैं पतले शरीरवाले लंगूर या हनूमान (आकृति १६३)। ये वंदर मर्कटों से बड़े होते हैं और उनके लंबे अग्रांग तथा पश्चांग और लंबी पूँछ होती है।

हनूमान भी झुंड बनाकर रहते हैं। ये केवल जंगलों ही में नहीं बल्कि देहातों के आसपास और खुद देहातों में भी पाये जाते हैं। वहां वे जरा भी न

डरते हुए छप्परों पर चढ़ जाते हैं। जमीन पर भी वे बड़ी चुस्ती से छलांगें मारते हुए सहूलियत से चलते हैं।

उनकी आवाज़ अक्सर सुनाई देती है। यह प्रसंगानुसार बदलती है। जब वे खेलते-कूदते हैं तो वह कुछ मधुर-सी और लयबद्ध-सी लगती है जबकि संकट के समय खरखरी।

हनूमान केवल शाकभक्षी होते हैं। वे कोंपले, फल और बीज खाते हैं। खेतों की फसलों पर हमला करके वे बड़ा उत्पात मचाते हैं। वे लोगों से डरते नहीं क्योंकि लोग उल्टे उनकी रक्षा करते हैं।

कुछ स्थानों में तो उन्हें पवित्र प्राणी माना जाता है। बनारस में एक विशेष मंदिर है जहां उनका एक झुंड का झुंड पाल रखा गया है। उन्हें वहां खिलाया जाता है।

भारत के विभिन्न भागों में इनके पांच प्रकार पाये जाते हैं। उत्तर भारत में ज्यादातर पवित्र मर्कट या भूरा हनूमान पाया जाता है और दक्षिण भारत में नीलगिरि लंगूर।

प्रश्न — १. मारमोसेटों में वेडों पर के जीवन की दृष्टि से कौनसी अनुकूलताएं पायी जाती हैं? २. भारत में कौनसे बंदर मिलते हैं? ३. बंदर उपयोगी प्राणी है या हानिकर? ४. मनुष्य सदृश बंदर और मारमोसेट में क्या फर्क है? ५. मनुष्य सदृश बंदर के कौनसे प्रकार हैं?


§ ८२. फरदार प्राणियों का शिकार और पालन

फरदार प्राणियों का शिकार बहुत-से स्तनधारियों से हमें फर मिलती है। फरदार प्राणियों की दृष्टि से दुनिया में सोवियत संघ का कोई सानी नहीं है। फर पाने की दृष्टि से गिलहरियां, लोमड़ियां, आर्कटिक लोमड़ियां, ओंडाट्रा (आकृति १६४) और शश सबसे महत्वपूर्ण प्राणी हैं।

सैबलों (आकृति १६५), मारटेनों, एरमाइनों, बीवरों (आकृति १६६) और ओट्टरों से गरम और खूबसूरत फर मिलती है। छछूंदरों और गोफरों की खालों का

भी उपयोग फ़र के उत्पादन में किया जाता है; यह फ़र उतनी क्रीमती और टिकाऊ नहीं होती।

फरदार प्राणियों का शिकार आम तौर पर शरदकालीन निर्मोचन के बाद जाड़ों में किया जाता है। इस समय उनके शरीर पर धने मुलायम रोएं उगे हुए होते हैं।



आकृति १६४—ओडाटा।

इन प्राणियों का शिकार विभिन्न साधनों से किया जाता है। इनमें फंदे, कुत्ते और बंदूकें शामिल हैं। सभी प्रकार के शिकार में संवंधित प्राणियों के जीवन और आदतों का अच्छा ज्ञान आवश्यक है।

रूस में रहनेवाली विभिन्न जातियां एक लंबे अरसे से फरदार प्राणियों का शिकार करती आयी हैं। आज भी उत्तर के कुछ प्रदेशों के निवासी मूल्य पेशे के रूप में फरदार प्राणियों का शिकार करते हैं।

कांतिपूर्व रूस में शिकार के वहशियाना तरीकों के नतीजे में बीवर और सैवल जैसे अत्यंत मूल्यवान् फरदार प्राणियों का लगभग लोप हो रहा था। सोवियत संघ में योजनाबद्ध सोवियत अर्थ-व्यवस्था के अधीन फरदार प्राणियों की रक्षा के लिए

कार्बाइड्यां की जाती हैं। शिकार के नियम और अवधि निर्दिष्ट की गयी है। प्राणियों को विष देकर मार डालना या पंगु बना देना मना है। सैबल, ओट्टर और मारटेन जैसे मूल्यवान् और दुर्लभ प्राणियों का शिकार विशेष आज्ञा प्राप्त करके ही किया जा सकता है। बीवर जैसे कुछ प्राणियों के शिकार की तो पूरी मनाही है।

दुर्लभ प्राणियों की संख्या बढ़ाने के उद्देश्य से विशेष रक्षित फरदार प्राणियों की उपवन संगठित किये गये हैं (वोरोनेज बीवर-उपवन, रक्षा और फैलाव वर्गज़िन सैबल-उपवन इत्यादि)। इन उपवनों में प्राणियों की रक्षा की जाती है और उनकी आदतों आदि का सर्वांगीण अध्ययन किया जाता है। उपवनों की कृपा से बीवर जैसे फरदार प्राणियों की रक्षा और वृद्धि हो रही है। ऐसे उपवनों के अभाव में यह प्राणी सदा के लिए लृप्त हो जाता।



आकृति १६५ — सैबल।

सोवियत संघ में फरदार प्राणियों का पालन केवल उनके प्राकृतिक वासस्थानों में ही किया जाता हो सो बात नहीं। उनके जीवन के लिए आवश्यक स्थितियां जहां उपलब्ध हैं ऐसे अन्य नये प्रदेशों में भी उनके फैलाव के लिए क़दम उठाये जाते हैं।

उदाहरणार्थ , गिलहरियां अब काकेशिया और क्रीमिया के जंगलों में पलती हैं। वहां काफ़ी मात्रा में शंकुल वृक्ष हैं जिनके बीज गिलहरियों का भोजन है। राक्कून पहले केवल आमूर प्रदेश में पाये जाते थे पर अब वे देश के कई अन्य प्रदेशों में एक आम प्राणी बन गये हैं। भूरे शश अब पश्चिमी साइबेरिया में भी फैले हुए हैं जहां पहले उनका बिल्कुल अस्तित्व न था।



आकृति १६६ – वीवर।

कुछ क्रीमती फ़रदार प्राणी सोवियत संघ में विदेशों से आयात किये गये हैं। इस प्रकार कुतरनेवाले प्राणी ओंडाट्रा को अमेरिका से लाया गया है।

ओंडाट्रा अपनी आधी ज़िंदगी पानी में विताता है। वह किसी भी ऐसी झील या नदी में रह सकता है जिसपर बनस्पतियां उगी हुई हों। यहीं उसे अपना भोजन मिलता है। उसके भोजन में विभिन्न पौधों की जड़ें और डंडियां शामिल हैं। वह मोलस्कों और कीटों को भी खाता है। कुतरनेवाले अन्य सभी प्राणियों की तरह ओंडाट्रा भी जल्दी जल्दी बच्चे देता है। हर वर्ष दो-तीन बार वह चार से दस तक बच्चे पैदा करता है।

सोवियत संघ में १९२७ में आयात किया गया ओंडाट्रा अब देश के कई प्रदेशों और इलाकों में फैला हुआ है। फ़र देनेवाले प्राणियों में इसे चौथा स्थान (गिलहरी और लोमड़ी तथा आर्कटिक लोमड़ी के बाद) प्राप्त है।

फरदार प्राणियों के फैलाव और ऋतु-अनुकूलन में उनके जीवन से संबंधित वैज्ञानिक, अनुसंधान से बड़ी सहायता मिलती है।

अत्यंत मूल्यवान् फरदार प्राणियों का पालन विशेष फ़ार्मों

फरदार प्राणियों के अधीन किया जाता है। कोलखोजों और राजकीय फ़ार्मों का पालन के अपने विशेष पशु-संवर्द्धन फ़ार्म होते हैं जो रुपहली-काली लोमड़ी, नीली आर्कटिक लोमड़ी और सैबल का संवर्द्धन करते हैं। पशु-पालन की यह नयी शाखा इस समय सफलतापूर्वक विकसित हो रही है। फ़ार्मों पर पाले जानेवाले फरदार प्राणियों की संख्या वर्ष प्रतिवर्ष बढ़ती जा रही है।

फ़ार्मों पर फरदार प्राणियों का संवर्द्धन संभव हुआ इसका बहुत कुछ श्रेय वैज्ञानिकों के कार्य को है। इस प्रकार मास्को स्थित प्राणि-उद्यान के विज्ञान-कर्मियों द्वारा सैबल के जीवन और पोषण के संबंध में विस्तृत अध्ययन किया जाने के बाद ही इस प्राणी का पालन फ़ार्मों पर पहली बार शुरू किया गया। वोरोनेज के रक्षित उपवन में वीवरों को पिंजड़े में रखकर पालने के संबंध में पहली सफलता प्राप्त हुई है।

वैज्ञानिक विभिन्न प्राणियों की खिलाई और उनमें फैले हुए विभिन्न कृमि-जन्य रोगों के इलाज की उचित पद्धतियों का अध्ययन करते हैं। उदाहरणार्थ, एक बात यह सिद्ध की गयी कि फरदार प्राणियों को अस्थि-चूर्ण बहुत अधिक मात्रा में नहीं खिलाना चाहिए क्योंकि उससे उनके बाल कुड़कीले हो जाते हैं और फ़र का दर्जा गिर जाता है।

पशु-संवर्द्धन फ़ार्म प्राणियों की नयी नस्लों की पैदाइश में भी लगे हुए हैं। उदाहरणार्थ, रुपहली-काली लोमड़ी से हल्के रंग की फ़रवाली प्लैटिनम लोमड़ी पैदा की गयी है।

फरदार प्राणियों का संवर्द्धन व्यावहारिक कार्य में विज्ञान के महत्त्व का एक बढ़िया उदाहरण है।

प्रश्न - १. सोवियत संघ में कौनसे फरदार प्राणी मिलते हैं? २. फरदार प्राणियों की रक्षा के लिए सोवियत संघ में कौनसी कार्रवाइयां की जाती हैं? ३. रक्षित उपवनों का महत्त्व क्या है? ४. नये प्रदेशों में फरदार प्राणियों के फैलाव के कौनसे उदाहरण तुम जानते हो? ५. व्यावहारिक दृष्टि से फरदार प्राणियों के पालन में विज्ञान किस प्रकार सहायक है?

अध्याय ११

कृषि क्षेत्र के प्राणी

§ ८३. ढोर

गाय के संरचनात्मक लक्षण ढोरों में गायें, बैल और भैंसें शामिल हैं। ये समांगुलीय प्राणी हैं और उनके शरीर मोटेनाजे होते हैं। उनके मजदूत अंगों के अंत में शृंगीय खुरों के साथ दो दो अंगुलियाँ होती हैं। इसके अलावा ऊपर की ओर टांगों की वगालों में दो दो छोटे खुर होते हैं।

गायें केवल वनस्पति-भोजन खाती हैं। प्राणि-भोजन से यह कम पुष्टिकर होता है और इसलिए विशेषकर गायों जैसे बड़े प्राणियों के लिए बड़ी मात्रा में आवश्यक होता है। गाय की पचनेंद्रियाँ बड़ी मात्रा में वनस्पति-भोजन के शरीरस्थीकरण और पाचन के अनुकूल होती हैं।

गाय के मुंह की गहराई में ऊपर और नीचे की ओर दोनों तरफ़ छः छः चर्वण-दंत होते हैं (आकृति १६७)। इनकी सहायता से वह धास चवाती है। चर्वण-दंतों की सतहें सपाट होती हैं और उनपर इनैमल की चुनटें होती हैं। सम्मुख दंत और उन्हीं के समान सुआ-दांत केवल निचले जबड़े में होते हैं। इन दांतों और चर्वण-दंतों के बीच खाली जगह होती है। गाय के ऊपरले जबड़े में सम्मुख दंत और सुआ-दांत नहीं होते। इनके स्थान में सख्त फुलाव होता है। धास की मुट्ठी को निचले दांतों से इस फुलाव पर दबाकर गाय अपनी जीभ से उसको काटती है। इस क्रिया में उसकी जीभ मुंह से बाहर निकलती है।

कटी धास को गाय जल्दी जल्दी निगल लेती है, यहां तक कि उसे अच्छी तरह चवाती भी नहीं। लार से अच्छी तरह तर किया गया भोजन जठर में चला जाता

है। जठर की संरचना जटिल होती है (आकृति १६८)। उसके चार हिस्से होते हैं— उदर, जाल, बड़ी झिल्ली, छोटी झिल्ली। निगला गया भोजन पहले वड़े-से उदर में पहुंचता है। यहां बहुत-से वैकटीरिया और इनफुसोरिया होते हैं जिनकी क्रिया से, पहुंचता है।



आकृति १६७—गाय की खोपड़ी

१(१). चर्वण-तंत; २(२). निचले जवड़े के सम्मुख दंत। नीचे की ओर—चर्वण-दंतों के सिरे, सतहों पर इनैमल की चुनटों के साथ।

भोजन में परिवर्तन होता है। उदर का आकार काफी बड़ा (इसकी समाई लगभग १६० लिटर या १५ वालियों के बराबर होती है) होता है जिससे गाय एक समय में बहुत-सी धास खा सकती है। भोजन उदर से जाल में पहुंचता है। जाल की अंदरूनी दीवारें मधुमक्खी के छत्ते जैसी होती हैं।

जठर के पहले दो हिस्से भर लेने के बाद गाय आराम से लेट जाती है। इस समय भोजन अलग अलग धूटों के रूप में जठर से मुँह में वापस आता रहता है।

यहां चर्वण-दंतों से वह अच्छी तरह चबाया जाता है। चबाते समय गाय का निचला जबड़ा दायें-वायें हिलता है (ऊपर-नीचे नहीं)।

अच्छी तरह चबाया गया और लार से तर भोजन अर्द्ध-तरल पदार्थ बन जाता है। निगलने के बाद यह पदार्थ एक नाली से होकर जठर के तीसरे हिस्से में यानी बड़ी झिल्ली में और फिर चौथे हिस्से में यानी छोटी झिल्ली में चला जाता है। छोटी झिल्ली की दीवारों से पाचक रस चूते हैं। गाय की छोटी झिल्ली अन्य स्तनधारियों के जठर के समान होती है, जबकि उसके जठर के पहले तीन हिस्सों से ग्रसिका-सी बनती है।

गाय की तरह जठर की जटिल रचनावाले समांगुलीय स्तनधारी जुगाली करनेवाले प्राणी कहलाते हैं। इनमें गाय-भेंसों के साथ वारहसिंगे और भेड़-वकरियां शामिल हैं।


गाय के जठर के बाद लंबी आंत होती है। इसकी दीवारों में पाचक ग्रंथियां होती हैं। इन ग्रंथियों से निकलनेवाले रस तथा पित्त और अग्न्याशयिक रस के प्रभाव से भोजन पूर्णतया पचकर रक्त में अवशोषित किया जाता है।

पचनेंद्रियां जितनी अधिक विकसित, गाय उतना ही अधिक भोजन खाती है और उतनी ही अधिक मात्रा में दूध देती है। अच्छे फँसों में गायों को वचपन से ही भरपूर धास खाने की आदत डलवायी जाती है। इससे उनकी पचनेंद्रियों का विकास होता है।

गाय का विशेष लक्षण है उसकी अत्यंत सुविकसित स्तन-ग्रंथियां। इनके दो जोड़ों से गाय के थन बनते हैं जिनमें चार चूचियां होती हैं। इन ग्रंथियों में दूध तैयार होता है और चूचियों के अग्रों पर स्थित छिद्रों से बाहर आता है। बड़ी मात्रा में दूध देनेवाली गायों के सुविकसित थन होते हैं जिनमें बड़ी बड़ी रक्त-वाहिनियां पहुंचती हैं। इन वाहिनियों के जरिये उन पोषक पदार्थों सहित रक्त आता है जिनसे दूध तैयार होता है।

गाय के पुरखों के मामले में दूध का उपयोग बछड़े को पिलाने के लिए ही होता था। पालतू गाय भी पहल अपने बछड़े को ही दूध पिलाती है।

आम तौर पर गाय हर बार एक सुविकसित बछड़ों देंखती है जो लगभग फौरन अपनी मां का अनुसरण करने लगता है। बछड़े के ये गुण गाय के जंगली पुरखों के समय ही विकसित हुए थे क्योंकि तब शत्रुओं से बचने के लिए बछड़ों को वयस्क प्राणियों के साथ ही दौड़ना पड़ता था।



आकृति १६६—गाय का जठर


१(1). ग्रसिका ; २(2). उदर; ३(3). जाल;
४(4). बड़ी झिल्ली; ५(5). छोटी झिल्ली; ६(6). आंत।
विंदु-रेखा और वाण भोजन की गति दिखाते हैं।

ढोरों के विशिष्ट बाह्य लक्षण उनके सींग हैं। सींग पोले होते हैं और खोपड़ी के हड्डीदार प्रवर्द्धों पर निकल आते हैं। भेड़ियों जैसे शिकारभक्षी प्राणियों से बचाव करने में सींगों का उपयोग होता है।

जंगली सांड पालतू ढोरों का पुरखा माना जाता है (आकृति १६६)। यह अभी ३०० वर्ष पहले लुप्त हुआ। वह वर्तमान नस्लों में से भूरे उक्तइनी गाय-बैलों से बहुत-कुछ मिलता-जुलता था।

जंगली सांडों को बहुत प्राचीन समय में पालतू बनाया गया था। तब से बीती हुई अनेकानेक शताब्दियों के दौरान मनुष्य के प्रभाव के फलस्वरूप उनमें काफ़ी परिवर्तन हुए।

आज के ढोर कुछ हद तक जंगली सांड से मिलते-जुलते हैं, पर इनके बीच काफ़ी फ़र्क भी है। सबसे पहले दूध की मात्रा को ही लो। जंगली गायें कितना दूध देती थीं यह जात नहीं है। पर कुछ भी हो, वछड़े के लिए आवश्यक मात्रा (सालाना लगभग ५००



आकृति १६६—यूरोपीय जंगली सांड।

लिटर) से अधिक दूध वे नहीं देती थीं। आज की पालतू गायें इससे कहीं अधिक दूध देती हैं। स्पष्ट है कि जंगली गायें सिर्फ़ तीन-चार महीने यानी वछड़े के बड़े होने तक ही दूध देती थीं। आज की गायें वछड़े की पैदाइश के बाद दस महीने दूध देती हैं। जंगली सांडों के वंशधरों का वरताव भी बदल गया है। पालतू गायें प्रकृति से शांत होती हैं और उन्हें पालनेवाले लोगों को अच्छी तरह पहचानती हैं।

मनुष्य ने जंगली प्राणी को केवल साधा ही नहीं बल्कि अपने लिए उपयुक्त बनाने की दृष्टि से उसकी प्रकृति तक बदल डाली।

प्रश्न— १. ढोरों की पचनेद्रियों की संरचना कैसी होती है? २. ढोर किन प्राणियों से पैदा हुए हैं और उनमें तथा उनके पुरुखों में क्या फ़र्क है?

§ ८४. ढोरों की नस्लें


पालतू ढोरों की बहुत-सी विभिन्न नस्लें हैं। सभी नस्लों को तीन आर्थिक समूहों में विभाजित किया जा सकता है—दूध देनेवाली, मांस देनेवाली, दूध और मांस देनेवाली।

दूध और मांस
देनेवाली नस्लें

इन नस्लों से बहुत बड़ी मात्रा में दूध मिलता है और बड़े आकार के मोटेत्ताजे जानवर होने के कारण उनसे मांस भी बड़ी मात्रा में मिलता है। सौवियत संघ में इनकी एक सर्वोत्तम नस्ल कोस्ट्रोमा नस्ल है (आकृति १७०)।

इससे बहुत बड़ी मात्रा में दूध और मांस मिलता है। कारावायेवो (कोस्ट्रोमा प्रदेश) स्थित राजकीय पशु-संवर्द्धन फ़ार्म की हर गाय सालाना औसत ६,००० किलोग्राम से अधिक दूध देती है। सर्वोत्तम गायें सालाना १०,००० किलोग्राम से अधिक दूध देती हैं। एक एक गाय से रोजाना ५०-६० किलोग्राम दूध पाना एक साधारण बात है। रेकार्ड तोड़नेवाली ग्रोज़ा नामक गाय ने एक वर्ष में १४,२०३ किलोग्राम दूध दिया। दूसरी ओर कोस्ट्रोमा गाय आकार में बड़ी होती है और उसका वजन ६००-७०० किलोग्राम होता है।

आम तौर पर गायें घ्यारह-वारह वर्ष की होने के साथ बढ़ाने और कम दूध देने लगती हैं। पर कारावायेवो फ़ार्म की वारह साल के ऊपरवाली बहुत-सी गायें



आकृति १७०—कोस्ट्रोमा नस्ल की गाय।

से भी सालाना ५ से लेकर १० हजार किलोग्राम तक दूध मिलता है। गायें तीन साल की होने पर दूध देने लगती हैं। गाय के जीवन की दुर्घटायी अवधि बढ़ाना बहुत लाभकारी है।

**दूध देनेवाली
नस्लें**


ये गायें दूध तो बहुत देती हैं पर इनका आकार दूध और मांस दोनों देनेवाली नस्लों से छोटा होता है। सोवियत संघ में खोल्मोगोर और यारोस्लाव नस्लों की गायें सबसे ज्यादा दुधारू होती हैं।

खोल्मोगोर नस्ल अर्कांगेल्स्क प्रदेश के खोल्मोगोर इलाके में स्थित समृद्ध चरागाहों में विकसित की गयी (आकृति १७१)। यह गाय उत्तरी प्रदेशों के मौसम की अच्छी तरह आदी है और वहीं उसका अधिकतर संवर्द्धन भी होता है। अच्छी खिलाई और देखभाल करने पर खोल्मोगोर गायें से सालाना ५,००० किलोग्राम से अधिक दूध मिल सकता है।


यारोस्लाव प्रदेश के बाड़ के पानी से सिंचित चरागाहों में विकसित की गयी यारोस्लाव नस्ल की गायें भी बहुत बड़ी मात्रा में दूध देती हैं। इनके दूध में चरबी की मात्रा काफ़ी ऊँची यानी औसत ४.२ प्रतिशत होती है (आकृति १७२)। सर्वोत्तम फ़ार्मों में यारोस्लाव नस्ल की गायें से सालाना ५,००० किलोग्राम से अधिक दूध मिलता है।

**मांस देनेवाली
नस्लें**

इन नस्लों का उपयोग मांस के लिए किया जाता है। वे दूध कम देती हैं। हमारी मांस देनेवाली नस्लों में से सबसे मशहूर आस्त्राखान नस्ल है। इसका पालन कास्पियन सागर के समीपस्थ स्तेपियों में किया जाता है। इस नस्ल के प्राणी स्थानीय परिस्थिति में



आकृति १७१ - खोल्मोगोर नस्ल की गाय।



आकृति १७२—यारोस्लाव नस्ल की गाय।


रहने के अनुकूल होते हैं। वे कड़ाके की सर्दी और तेज गरमी आसानी से सह सकते हैं और चरागाहों की धास खाकर रहते हैं। आस्त्राखान नस्ल की गायें जल्दी जल्दी बड़ी होने के लिए मशहूर हैं। उनसे बढ़िया मांस और खाल मिलती हैं। कम उम्रवाले जानवरों की खाल विशेष कीमती होती है।

मांस देनेवाली नयी नस्लों में से हम सफ़ेद सिरवाली कज्जाख नस्ल का उल्लेख कर सकते हैं।

भारत के ढोर भारत के ढोरों में कुब्बङ्घारी गाय-वैल शामिल हैं। कंधों के बीचवाले कुब्बङ्घ के कारण भारतीय ढोर यूरोपीय ढोरों से अलग पहचाने जा सकते हैं।

कुब्बङ्घारी गाय-वैल भारतीय-तुर्किस्तानी जंगली सांडों से पैदा हुए। ये जंगली सांड अब लुप्त हो चुके हैं। कुब्बङ्घारी गाय-वैलों का पालन भारत में पांच हजार से अधिक वर्ष से हो रहा है।

उनका रंग हल्का कत्थई होता है और उनकी टांगों पर काले ठप्पे होते हैं। मनुष्य के लिए ढोर बहुत महत्वपूर्ण हैं। उनसे महत्वपूर्ण खाद्य पदार्थ—अर्थात् दूध और मांस—मिलते हैं और खेती तथा बोझ उठाने में भी उनका उपयोग होता है। इनकी कुछ दौड़ाक नस्लें तो धोड़े की तेजी से दौड़ सकती हैं। गोवर का उपयोग खेती में खाद के रूप में किया जाता है।



आकृति १७३—पालतू भैंस।

भारत में किसी भी देश की अपेक्षा अधिक ढोर हैं पर उनका काफ़ी उपयोग नहीं किया जा रहा है। बहुत-सी गायें विना देखभाल के घूमती-घामती रहती हैं और दूध बहुत कम देती हैं।

इधर के वर्षों में डेयरी फ़ार्म खोले गये हैं। इनमें गायों की अच्छी खिलाई और देखभाल होती है और वे दूध भी अधिक देती हैं। वंवई के निकटवर्ती आदर्श फ़ार्म में चौदह हजार ढोर हैं। दूध देनेवाली सर्वोत्तम नस्लें ‘सहोरी’ और ‘थरपाकर’ हैं।

पालतू भैंस दूध देनेवाला एक और प्राणी है। खेती और वोश उठाने में भी इसका उपयोग किया जाता है (आकृति १७३)। पालतू भैंस की पैदाइश जंगली भैंस से हुई है। यह जंगली भैंस भारत में नम, दलदली और घास से समृद्ध जगहों में अभी भी मिलती है। वहां उनके झुंड चरते हुए नज़र आते हैं। पालतू भैंस वाह्य दृष्टि से अपनी जंगली नस्ल से मिलती-जुलती लगती है पर वह होती है जंगली भैंस से कुछ नाटी और उसके सींग छोटे होते हैं। ये सींग त्रिभुज, पीछे की ओर मुड़े हुए और कुछ चपटे-से होते हैं। गरमी के दिनों में पालतू भैंस पानी में बैठना-लोटना पसंद करती है। नम जगहों में जीवन विताने के अनुकूल कई लक्षण उसमें बने रहे हैं। उसके चौड़े खुर एक दूसरे से काफ़ी दूर हो सकते हैं और उसकी मोटी खाल वालों से लगभग खाली होती है।

भैंस कुब्बड़ीधारी गाय-वैलों से नाटी और मोटी होती है। वह ज्यादा मजबूत और सहनशील होती है और उसमें रोग-संक्रमण आसानी से नहीं होता।

अर्थ-व्यवस्था में भैंस की कई नस्लों का उपयोग किया जाता है।

आसाम के पहाड़ी इलाकों में एक पालतू और अर्द्ध-पालतू वैल पाया जाता है। इसे गैयल कहते हैं। भारत के पहाड़ी जंगली इलाके गौर का घर हैं। जंगली भैंसों की बची-खुची नस्लों में से यह सबसे बड़ा जानवर है।


प्रश्न - १. [सोवियत संघ में ढोरों की कौनसी नस्लें पाली जाती हैं? २. भारत में कौनसे ढोर पाले जाते हैं? ३. पालतू और जंगली भैंसों में क्या समानता है? ४.] तुम्हारे इलाके में गाय-भैंसों की कौनसी नस्लों का पालन होता है?

व्यावहारिक अभ्यास - यह देखो कि तुम्हारे इलाके में कौनसी नस्लों के ढोर पाले जाते हैं और उनके कौनसे गुण आर्थिक दृष्टि से महत्वपूर्ण हैं?


§ ८५. ढोरों की देखभाल

उचित देखभाल के अभाव में किसी भी नस्ल की गायें काफ़ी

डेयरी-घर दूध नहीं दे सकतीं। सबसे पहले उन्हें गरम, सूखे, रोशन और हवादार डेयरी-घर में रखना ज़रूरी है।



आकृति १७४ - डेयरी-घर।



आकृति १७५ – स्वचालित जल-पात्र

- १ (1). नल ;
२ (2). कटोरा ; ३ (3). कल।

ढोरों को रखने के लिए विशेष डेयरी-घर बनाये जाते हैं (आकृति १७४)। आम तौर पर ये लंबी चौकोर इमारतें होती हैं। इनमें आम तौर पर एक रास्ता बीच में और दूसरे दो बगल की दीवारों के साथ साथ होते हैं। गायों को बीच के और दोनों ओर के रास्तों के बीच, दीवार की ओर सिर किये रखा जाता है। विचले रास्ते से गोबर हटाया जाता है। इस रास्ते के साथ साथ दो नालियां होती हैं। ढोरों को चारा बगल के रास्तों से पहुंचाया जाता है।

डेयरी-घरों को जाड़ों में गरम नहीं किया जाता। ढोरों के शरीर से निकलनेवाली गरमी इमारत में आवश्यक तापमान रखने के लिए काफी होती है। पर डेयरी-घर की दीवारों, खिड़कियों और द्वारों में कोई दरारें नहीं होनी चाहिए। यदि ऐसी दरारें हों तो उनके जरिये हवा के झोंके अंदर आयेंगे और ढोरों के स्वास्थ्य को हानि पहुंचेगी।

डेयरी-घर में प्रकाश के लिए बड़ी बड़ी शीशेदार खिड़कियां रखी जाती हैं।

डेयरी-घर का फर्श कुछ ढालू होता है और पूरे घर की लंबाई में उथली-स्ती नालियां होती हैं। इनके जरिये पशुओं का मूत्र इमारत के बाहर एक विशेष गड्ढे में पहुंचता है। इसके अलावा जानवरों के इर्द-गिर्द फर्श पर सूखी धास, पीट या लकड़ी के भूसे की परत बिछायी जाती है।

ताजी हवा पहुंचाने के लिए उचित प्रबंध किया जाता है। इस वायु-संचार-प्रणाली में निकास नलियों से बुरी हवा बाहर चली जाती है और प्रवेश नलियों से ताजी हवा अंदर आती है।

बछड़ों की देखभाल के लिए विशेष मकान बनाये जाते हैं।

साधन-सामग्री डेयरी-घर को संबंधित प्राणियों की आवश्यकताओं के अनुसार सज्जित किया जाता है।

इर जानवर के सामने एक नांद और एक स्वचालित जल-पात्र होता है। यह

जल-पात्र कच्चे लोहे के कटोरे के रूप में होता है (आकृति १७५)। कटोरे के तल में थोड़ा-सा पानी होता है और जब गाय को प्यास लगती है तो वह सिर झुकाकर उसे पीने लगती है। इस समय गाय के मुंह से एक कल दबती है और पानी के नल का ढक्कन खुलकर कटोरा भर जाता है। भरपूर पानी पीने के बाद गाय सिर ऊपर उठाती है, कल पर से दबाव हट जाता है और पानी का प्रवाह बंद हो जाता है। गायों को इस जल-पात्र की आदत आसानी से डलवायी जा सकती है। उनमें संवंधित नियमित प्रतिवर्ती किया आसानी से विकसित हो सकती है।

पानी के नलों और स्वचालित जल-पात्रों की सहायता से गायों को पानी पिलाने का काम कहीं आसान हो जाता है और उन्हें हमेशा ताज़ा पानी काफ़ी मात्रा में मिलता है।

डेयरी-घर को साफ़-सुथरा रखना जरूरी है। हर रोज़ गोवर हटाया जाता है और नांदों तथा जल-पात्रों को साफ़ किया जाता है। फर्श और खिड़कियों के शीशों को समय समय पर धोकर साफ़ किया जाता है।

गोवर को हटाने और धास-चारा पहुंचाने का काम ज़मीन पर या जानवरों के सिर के ऊपर की ओर से चलनेवाले ट्रकों की सहायता से किया जाता है। इससे श्रम की काफ़ी बचत होती है।

- प्रश्न - १. डेयरी-घर में किस प्रबंध की आवश्यकता होती है?
२. स्वचालित जल-पात्र की संरचना का वर्णन दो।

§ ८६. ढोरों की खिलाई

पशु-पालन में उचित खिलाई का महत्व बहुत बड़ा है। खिलाई का महत्व बहुत बड़ा है। गायों के लिए अच्छी खुराक आवश्यक है ताकि उनकी सभी इंद्रियों की जीवन-निर्वाहक गतिविधियां सुचारू रूप से जारी रहें, अंशतः क्षीण होनेवाली इंद्रियों का पुनर्निर्माण हो सके और दूध तैयार हो। इसके अलावा जवान पशुओं की वृद्धि के लिए भी खुराक आवश्यक है।

गाय की जीवन-निर्वाहक गतिविधियों और क्षीण इंद्रियों के पुनर्निर्माण के लिए आवश्यक खुराक को पोषक खुराक कहते हैं। गाय का डीलडौल जितना बड़ा,

आवश्यक खुराक की मात्रा उतनी ही अधिक। जिस खुराक से दूध तैयार होता है उसे उत्पादक खुराक कहते हैं। गाय से मिलनेवाले दूध की मात्रा जितनी अधिक, उतनी ही उत्पादक खुराक की आवश्यकता भी अधिक।

चारे की क्रिस्में ढोरों की खुराक मोटी (सूखी घास), रसदार (हरी घास, कंद-मूलों की फ़सलें, सीलेज), सारकृत (आटा, भूसी, खली) और खनिज (नमक) हो सकती है। फ़ार्मों में अक्सर मिश्रित खुराक का उपयोग किया जाता है। इसमें विभिन्न चारों का मिश्रण शामिल है और आम तौर पर इसका उत्पादन विशेष कारखानों में किया जाता है।

रसदार चारा सुरक्षित रखने की दृष्टि से विशेष बंद गोदामों या गड्ढों में सीलेज बनायी जाती है। सीलेज के लिए मक्के, सूरजमुखी और शकर-चुकंदर की पत्तियों आदि का उपयोग किया जाता है।

विभिन्न खुराकों की पोषकता जई के साथ उनकी तुलना करके निश्चित की जाती है। एक किलोग्राम जई को खुराक की एक इकाई माना जाता है। इस प्रकार खुराक की एक इकाई २.५ किलोग्राम सूखी घास और ८ किलोग्राम चारे की चुकंदर के बराबर है।

चारे का राशन उचित खिलाई की दृष्टि से एक जानवर के लिए खुराक का राशन निश्चित किया जाता है। इसमें चारे के सभी प्रकार शामिल किये जाते हैं। यदि केवल मोटे चारे से काम लिया जाये तो अधिक दूध देनेवाली गाय को वह काफ़ी बड़ी मात्रा में खिलाना पड़ेगा। अकेली सारकृत खुराक भी नहीं दी जा सकती क्योंकि गाय की पचनेंद्रियों की संरचना बड़ी मात्रा में खुराक पचाने के अनुकूल होती है।

खिलाई की दृष्टि से हर गाय की निजी हालत पर ध्यान दिया जाता है। उदाहरणार्थ, बछड़ा जनने के पहले गाय को विशेष पोषक और विविधतापूर्ण खुराक दी जाती है। उसकी खिलाई में विटामिनयुक्त गाजर शामिल किये जाते हैं। उक्त अवधि में गाय को खुद अपने जीवन के लिए और भ्रूण की वृद्धि और परिवर्द्धन के लिए पर्याप्त खुराक मिलनी चाहिए। इस अवस्था की खिलाई का प्रभाव बछड़े के स्वास्थ्य और परिवर्द्धन पर और गाय की दूध देने की भावी क्षमता पर भी पड़ता है।

पोषक और उत्पादक खुराक के अलावा गायों को दुग्धवर्द्धक खुराक भी दी जाती है। यदि ऐसी खुराक देने पर दूध देने की क्षमता बढ़ जाये तो इस खुराक की मात्रा बढ़ायी जाती है। इस प्रकार गाय की दूध देने की क्षमता बढ़ायी जाती है।

खुराक का राशन तय करते समय हर जानवर की पसंद पर व्यान देना चाहिए और आवश्यकतानुसार खुराक में हेरफेर करना चाहिए।

गायों को चारा खिलाने से पहले वह काटा जाता है और उसे गरम भाप दी जाती है। चारा धास-कटाई, कंद-मूल-कटाई और खली-पिसाई की तथा अन्य विशेष मशीनों से काटा जाता है। वाष्प-पात्रों में खुराक को (उदाहरणार्थ आलू) गरम भाप दी जाती है। बड़े बड़े फार्मों में खुराक तैयार करने के काम का यंत्रीकरण करना अत्यंत महत्वपूर्ण है।

प्रश्न - १. खुराक की किस्में कौनसी हैं? २. राशन तय करते समय किस बात पर ध्यान देना ज़रूरी है? ३. खुराक तैयार करने में कौनसी मशीनों का उपयोग किया जाता है? ४. ढोरों की उचित खिलाई का महत्व क्या है?

६७. ढोरों की चिंता और पशुरोग विरोधी उपाय

गायों की अच्छी तरह चिंता करना आवश्यक है। सबसे चिंता

पहली बात यह कि उन्हें हमेशा साफ़ रखना चाहिए। उनकी त्वचा और वालों में मैल इकट्ठा होता है अतः उन्हें नियमित रूप से ब्रुश से साफ़ करना चाहिए और मैले स्थान धोने चाहिए। सप्ताह में एक बार गायों को सावुन लगाकर धोना चाहिए। जाड़ों में जब गायें बाड़ों में रहती हैं और शायद ही बाहर जाती हैं उस समय उनके खुर बहुत अधिक बढ़ते हैं। इन खुरों को काटकर ठीक करना चाहिए।

ढोरों के बाड़े में एक निश्चित दिन-क्रम के अनुसार काम करना चाहिए। हर रोज़ निश्चित समय पर गायों को चारा देना, खुली हवा में धुमाना और दुहना चाहिए। जानवर इस दिन-क्रम के आदी हो जाते हैं और उनमें संबंधित नियमित प्रतिवर्ती क्रियाएं विकसित होती हैं।

दूध दुहनेवाली एक ही औरत को हमेशा संबंधित गाय का दूध दुहना चाहिए। दुहनेवाली को गाय के साथ शांति और कोमलता से पेश आना चाहिए। यदि गाय

के साथ हड्ड-घत और चीख-चिल्लाहट का वरताव किया जाये तो उसके दूध की मात्रा घट जायेगी।

गरमियों में गायें चरागाहों में ताज़ी धास चरती हैं। देर तक खुली हवा में रहने से जानवरों का स्वास्थ्य सुधरता है।

सोवियत संघ के बहुत-से फ़ार्मों में गायों को सारे समय बाड़ों में रखा जाता है। गरमियों में भी चारा डेयरी-घर में पहुंचाया जाता है। पर इस स्थिति में भी गायों को हर रोज बाड़े के बाहर खुली हवा में ले जाया जाता है।

अच्छी देखभाल, खिलाई और चिंता के फलस्वरूप दूध की मात्रा में काफ़ी बढ़ोतरी होगी।

ग्रन्थ प्रणियों की तरह ढोर भी वीमार पड़ सकते हैं। वीमार रोगविरोधी उपाय गायें बहुत ही कम दूध देती हैं और उनके दूध के जरिये लोगों में तपेदिक् जैसी गंभीर वीमारियों का संक्रमण हो सकता है। अतः ढोरों की स्वास्थ्य-रक्षा के और वीमारी की रोक-थाम के उपाय किये जाने चाहिए।

ढोरों का स्वास्थ्य उचित देखभाल, खिलाई और चिंता पर निर्भर है। साल में दो बार (वसंत और शरद में) डेयरी-घरों में कीटमार दवाओं का छिड़काव किया जाता है। तरल कीटमार दवाओं से दीवारें, फर्श और सारी साधन-सामग्री धोयी जाती है और इमारत को चूने से रंगा जाता है।

इसलिए कि बाड़े में रोगोत्पादक कीटाणुओं का प्रवेश न हो, डेयरी-घर के दरवाजे पर कीटमार दवाओं में भिगोया हुआ पायंदाज़ विछाया जाता है। डेयरी-घर में आनेवाले लोग यहां अपने पांव पोछ लेते हैं।

ढोरों के गल्लों की नियमित जांच की जाती है और कोई जानवर वीमार दिखाई दे तो उसे गले से अलग किया जाता है। गाय की आंखों की इलेप्जिक झिल्लियों में एक विशेष द्रव्य (ट्यूबरक्युलाइन) की कुछ वृद्धों की सुई लगाकर देखा जा सकता है कि उसमें कहीं तपेदिक् का अस्तित्व तो नहीं है। यदि संवंधित जानवर इस रोग से ग्रस्त हो तो कुछेक घंटों बाद उसकी पलकें सूजकर लाल हो जाती हैं और आंखों से मवाद निकलने लगता है। स्वस्थ गायों में यह प्रतिक्रिया नहीं होती।

यदि गल्ले में संक्रामक रोगों का अस्तित्व पाया जाये तो फौरन उसके फैलाव को रोकनेवाले क़दम उठाये जाते हैं। वीमार जानवरों को स्वस्थ जानवरों से दूर

कर दिया जाता है। क्वारेंटाइन का प्रबंध करके नये जानवरों को गल्ले में नहीं आने दिया जाता और संबंधित फ़ार्म के बाहरवाले ढोरों को उसके क्षेत्र से होकर नहीं गुज़रने दिया जाता।

बीमार गायों का इलाज विशेषज्ञों – पशु-चिकित्सकों और सहायक पशु-चिकित्सकों – द्वारा किया जाता है।

प्रश्न – १. ढोरों की उचित देखभाल का महत्व बतलाओ।

२. गायों की उचित देखभाल में कौनसी वारें शामिल हैं? ३. बाड़े की देखभाल किसे कहते हैं? ४. यदि गल्ले में संक्रामक रोग का अस्तित्व पाया जाये तो कौनसे कदम उठाये जाते हैं?

व्यावहारिक अभ्यास – तुम्हारे इलाके के सबसे नज़दीकवाले डेयरी-घर में जाकर देखो कि वहां किस प्रकार के दिन-क्रम का पालन किया जाता है। इस दिन-क्रम को अपनी कापी में लिख लो।

§ ८८. कोस्त्रोमा नस्ल का विकास केसे किया गया

कारावायेवो
का गल्ला

● सोवियत पशु-संवर्द्धन विशेषज्ञों द्वारा ढोरों की नयी नस्लें विकसित करने में जो तरीके अपनाये जाते हैं उनका एक उदाहरण कोस्त्रोमा नस्ल प्रस्तुत करती है। यह नस्ल कारावायेवो स्थित राजकीय पशु-संवर्द्धन फ़ार्म में और कोस्त्रोमा प्रदेश के कोलखोजों में विकसित की गयी। क्रांतिपूर्व काल के एक कृषि-मजदूर, ज्येष्ठ प्राणि-प्रविधिज्ञ स० इ० श्टैमन के मार्गदर्शन में कारावायेवो में सर्वोत्तम गल्ला प्राप्त किया गया।

कारावायेवो गल्ले के सुधार का काम शुरू होने से पहले उसमें विभिन्न मिश्रित नस्लें शामिल थीं। स० इ० श्टैमन ने ऐसी गायों की पैदाइश का काम हाथ में लिया जो दसों महीनों में अच्छा, मक्खनदार दूध बड़ी मात्रा में और बराबर दे सकें। वे ऐसी नस्ल पैदा कराना चाहते थे जो स्वस्थ और सुदृढ़ हो और जिससे स्वस्थ बछड़े पैदा हों। यह काम धीरे धीरे किया गया और हर साल अच्छे से अच्छे जानवर मिलते गये।

६ वर्षों में (१९३२ से १९४० तक) कारावायेवो गल्ले में दूध की औसत मात्रा तिगुनी से अधिक हो गयी और जानवरों का जिंदा वज़न आधे से अधिक बढ़ गया। दूध में मक्खन की मात्रा घटी नहीं और गायों का स्वास्थ्य भी सुधर गया।

खिलाई पुरानी नस्ल के सुधार और नयी नस्ल के विकास की बुनियादी शर्त है उचित और भरपूर खिलाई।

कारावायेवो राजकीय फ़ार्म में खिलाई पर पूरा ध्यान दिया गया। ढोरों को अत्यंत पुष्टिकर और विभिन्न खुराकों के राशन बड़ी मात्रा में दिये गये और आज भी दिये जा रहे हैं। राशन निश्चित करते समय हर गाय की पसंद पर ध्यान दिया गया और उसे जो खुराक सबसे ज्यादा पसंद आयी उसकी मात्रा बढ़ायी गयी। गाभिन गायों को भी ज्यादा राशन दिये गये। बछड़ों और जवान गायों को उनके बढ़ते हुए शरीर के अनुसार उचित चारा-दाना दिया गया। इस प्रकार जानवरों को उनकी सारी जिन्दगी-भर, यहां तक कि उनकी पैदाइश के पहले से भी (उनकी माताओं के शरीरों के द्वारा) अच्छी तरह खिलाया गया।

अच्छी खिलाई के फलस्वरूप दूध की मात्रा बड़ी और गायें अधिक सशक्त हुईं।

**देखभाल
और चिंता** कारावायेवो के गल्ले को सूखे, साफ़-सुथरे, रोशन और हवादार डेयरी-घर में रखा गया। निश्चित दिन-क्रम का ठीक ठीक पालन किया गया।

यह ध्यान में लेते हुए कि शरीर की उचित गतिविधि के लिए तंत्रिका-तंत्र की स्थिति बहुत महत्वपूर्ण है, जानवरों के साथ कोमलतापूर्ण व्रताव किया गया न कि हड्ड-घृत और चीख-चिल्लाहट का। शांत वातावरण में जानवर अपना खाना अच्छी तरह हज़म करते हैं और उनसे अधिक मात्रा में दूध मिलता है। कारावायेवो गल्ले के अपेक्षित विकास में अच्छी देखभाल से बड़ी सहायता मिली।

दोहन कोस्त्रोमा नस्ल के विकास में कुशलतापूर्ण दोहन ने बड़ा हाथ बंटाया। वहां की गायों को दुहने से पहले उनके थन गरम पानी से धोये जाते थे और तौलिये से पोछे जाते थे। दुहने से पहले और दुहाई के दौरान भी थनों की मालिश की जाती थी। जब थनों में दूध बाकी नहीं रहता, दुहाई तभी बंद की जाती थी। इस प्रकार की दुहाई से स्तन-ग्रंथियों की क्रिया सुधरती है और थन बड़े होते जाते हैं।

स्तन-ग्रंथियों की अच्छी क्रिया तभी संभव है जब उन्हें दूध तैयार होने के लिए आवश्यक पोषक द्रव्यों से भरपूर रक्त अधिकाधिक मात्रा में मिलता रहता है। अधिक मात्रा में दूध देनेवाली गायें खूब खाती हैं, अच्छी तरह भोजन पचाती हैं और उनकी पचनेंद्रियां सुविकसित होती हैं। जैसे जैसे स्तन-ग्रंथियों और पचनेंद्रियों की क्रिया में वृद्धि

होती है वैसे वैसे अन्य इंद्रियों (फुफ्फुस, हृदय आदि) की गतिविधि में भी सुधार होता है। इससे उनके विकास में उद्दीपन मिलता है। इस प्रकार दोहन के समय थनों की क्रिया के फलस्वरूप गाय के समूचे शरीर में परिवर्तन होते हैं।

गाय के शरीर पर कुशल दुहर्ई का सुभ्रभाव तभी पड़ सकता है जब उसे उचित और भरपूर खिलाई और देखभाल का साथ दिया जाये।

कांरावायेवो में स्वस्थ और सशक्त बछड़ों के परिवर्द्धन पर बछड़ों की पूरा ध्यान दिया जाता है।

देखभाल बछड़े को पहले पंद्रह दिन तक सिर्फ उसकी मां का

दूध पिलाया जाता है। वाद में उन्हें सर्वोत्तम गायों का दूध पर्याप्त मात्रा में दिया जाता है। इसके अलावा आठवें महीने तक उन्हें स्तिकम दूध (मलाई हटाया गया दूध) भी पिलाया जाता है। बछड़ों को रखड़ की चूचियों वाले टीन या कांच के बरतनों में से दूध पिलाया जाता है। इससे बछड़ों को मां के स्तन-पान का सा मज्जा आता है। दूध धीरे धीरे उनके पेट में चला जाता है और गंदा नहीं होता। परिणामतः बछड़े बड़ी शीघ्रता से बड़े होते हैं।

बछड़ों के शरीर को मज्जावृत बनाने और रोग के प्रादुर्भाव को रोकने की दृष्टि से उन्हें जाड़ों तक के दौरान सूखी घास में लपेटकर, बिना गरम किये गये बाड़ों में रखा जाता है (आकृति १७६)।


बिना गरम किये गये बाड़े में ताप-मान अधिक सम, नमी कम और हवा ताजी रहती है। गरम और नम जगहों में सहूलियत से बढ़नेवाले रोगाणु सर्दी में भर जाते हैं और इस प्रकार बीमारियों का खतरा कम हो जाता है। कम तापमान के कारण



आकृति १७६—सूखी घास में लिपटा हुआ नवजात बछड़ा।

बछड़ों का शरीर मज्जबूत हो जाता है और अंदरूनी इंद्रियों की गतिविधियाँ बढ़ती हैं।

उक्त प्रकार की देखभाल और रख-रखाव के फलस्वरूप बछड़े स्वस्थ और सशक्त बनते हैं। विगत २० वर्षों में कारावायेवो में जाड़ों के दौरान कोई महामारी नहीं हुई।



आकृति १७७—गरमी की छावनी में रखे गये बछड़े;
सामने—एक बछड़े का वज्रन किया जा रहा है।

बछड़ों की स्वास्थ्य-रक्षा की दृष्टि से दूसरे क्रदम भी उठाये गये। बाड़ों को हमेशा साफ़ रखा गया। बछड़ों को हर दिन मुलायम ब्रुश से साफ़ किया गया। गरम मौसम के समय उन्हें गरमी की छावनियों में रखा गया (आकृति १७७)।

चुनाव उचित खिलाई, अच्छी देखभाल, कुशल दुहराई और बछड़ों के उचित पालन-पोषण के फलस्वरूप नस्ल में जो ऊंचे गुण प्राप्त किये गये वे संवंधित जानवरों की वाद की पीढ़ियों में आनुवंशिक रूप से बने रहे। फिर भी किसी गल्ले की गायें एक दूसरी से भिन्न होती हैं—कुछ ज्यादा अच्छी

तो कुछ उनसे कम। कारावायेवो में हर गायों की गौर से जांच-पड़ताल की गयी। दूध की दैनिक तथा वार्षिक मात्रा नोट की गयी, दूध में मक्खन का अनुपात निश्चित किया गया और संतान के गुणों (स्वास्थ्य, वज़न और दूध की मात्रा) को व्यान में लिया गया।


पशु-संवर्द्धन-केंद्रों में विशेष वंशावलि पुस्तकें रखी गयी हैं। इनमें संबंधित जानवर के गुण और उसके वंश (माता-पिता, दादा-दादी) के संबंध में सूचना लिखी जाती है। नयी अच्छी नस्लें पैदा कराने के लिए जानवरों का चुनाव करते समय इस सूचना से महत्वपूर्ण सहायता भिलती है। पैदा हुए बछड़ों का भी चुनाव किया जाता है और नस्ल-संवर्द्धन के लिए उनमें से सर्वोत्तम बछड़े चुन लिये जाते हैं।

संक्षेप में यह कहा जा सकता है कि ढोरों की कोस्ट्रोमा नस्ल उचित तथा भरपूर खिलाई, अच्छी देखभाल तथा चिंता, कुशल दुहाई तथा बछड़ों के पालन-पोषण और नस्ल-संवर्द्धन के लिए सर्वोत्तम जानवरों के चुनाव के जरिये प्राप्त की गयी। अन्य नयी नस्लों की पैदाइश और पुरानी नस्लों के सुधार में भी यही तरीके अपनाये जाते हैं।

- प्रश्न — १. कोस्ट्रोमा नस्ल के विकास में कौनसी समस्याएं प्रस्तुत थीं?
२. कारावायेवो स्थित राजकीय फार्म में ढोरों की खिलाई किस प्रकार की जाती है?
३. कारावायेवो में गायों की दुहाई कैसे होती है?
४. भरपूर खिलाई और कुशल दुहाई के मेल का क्या महत्व है?
५. 'सर्दी में' बछड़ों के पालन-पोषण का अर्थ क्या है?
६. संवर्द्धन के लिए जानवरों का चुनाव कैसे किया जाता है?
७. कोस्ट्रोमा नस्ल के संवर्द्धन में कौनसे तरीके अपनाये गये थे?

६ द६. सूअर

सूअरों का महत्व खाद्य-पदार्थों की प्राप्ति की दृष्टि से सूअर-पालन बहुत महत्वपूर्ण है। सूअर जल्दी जल्दी बढ़े होते हैं और उनकी संख्या भी बहुत जल्द बढ़ती है। सूअर की सर्वोत्तम नस्ल की मादा वर्ष में दो बार दस दस, बारह बारह बच्चे देती है। पालतू सूअर तरह तरह की चीजें खाते हैं। इससे सूअर किसी भी फार्म में पाले जा सकते हैं।



आकृति १७८ — उक्तइनी स्तेपीय सफेद नस्ल का सूअर।

पालतू
सूअरों का
मूल

पालतू सूअर की उत्पत्ति जंगली वराह से हुई है (आकृति १५७)। जंगली सूअरों के प्राकृतिक गुणों का उपयोग करते हुए मनुष्य ने उन्हें पालतू बना लिया। मनुष्य ने देखा कि यह प्राणी सर्वभक्षी है, सहज संतोषी है, उससे काफ़ी बड़ी मात्रा में चरवी और मांस मिलता है और वह जल्दी जल्दी बच्चे जनता है।

पालतू सूअर के पुरखे अभी जीवित हैं। पालतू सूअर इस बात का एक स्पष्ट उदाहरण है कि प्राणियों के प्राकृतिक गुणों को मनुष्य किस प्रकार इच्छित दिशा में मोड़ सकता है। सूअर की सर्वोत्तम नस्लें शीघ्र परिवर्द्धन और वज्ञन की दृष्टि से जंगली वराह को मात करती हैं और उनका मांस तथा चरवी ज्यादा नरम और ज्ञायकेदार होते हैं। यह बहुत ज्यादा बच्चे देते हैं। साथ ही साथ जंगल के जीवन में विशेष मुहत्त्व रखनेवाले गुण पालतू सूअरों में कम विकसित हुए होते हैं—वे उतने मजबूत नहीं होते, उनकी टांगें छोटी और कमज़ोर होती हैं और उनके सुआ-दांत छोटे होते हैं।

सूअर की नस्लें

सूअर की सर्वोत्तम नस्लों में से एक है उक्तइनी स्तेपीय सफेद नस्ल (आकृति १७८)। यह अकादमीशियन म० फ० इवानोव (१८७१-१९३५) ने उक्तइन के वक्षिण में पैदा करायी। स्थानीय और ब्रिटिश सूअरों के संकर, निर्झरित पालन-पोषण और नस्ल-संवर्द्धन के लिए उत्कृष्ट जानवरों के चुनाव के जरिये इस नस्ल का विकास किया गया।

स्थानीय उक्तइनी सूअर स्तेपी के जीवन के आदी थे पर काफ़ी उत्पादनशील न थे। दो वर्ष की उम्रवाले सूअर का औसत वज्ञन सिर्फ़ १०० किलोग्राम होता था। उक्तइन में आयात किये गये बड़े ब्रिटिश सफेद सूअरों के लिए विदेशी हवा-पानी में

अच्छी तरह निभालेना मुश्किल था; गरमियों में उन्हें उष्णता और सूखे से तकलीफ़ होती थी और शरद, शिशिर तथा वसंत के दौरान आवोहवा में आनेवाले तीव्र परिवर्तनों से वे परेशान रहते थे।

अकादमीशियन इवानोव ने एक ऐसी नस्ल पैदा कराने का काम हाथ में लिया जो बहुत उत्पादनशील हो और स्थानीय परिस्थितियों में निर्वाह कर सके।

इस काम को संपन्न कराने में उन्होंने वही तरीके अपनाये जो इ० व० मिचूरिन ने पौध-संवर्द्धन में अपनाये थे। इवानोव ने स्थानीय नस्ल में से कई सर्वोत्तम मादाएं चुन लीं और सर्वोत्तम बड़े ब्रिटिश सफेद नर से उनका जोड़ा खिलाया। इस तरह पैदा हुई संकर पीढ़ी में से उन्होंने फिर से सर्वोत्तम मादाएं भावी संवर्द्धन के लिए चुन लीं। फिर इनका तथा एक और बड़े ब्रिटिश सफेद नर का संकर कराया गया। दूसरी पीढ़ी में से उन्होंने स्थानीय परिस्थिति^१ के^२ लिए अत्यंत अनुकूल और^३ उच्च उत्पादनशील नस्ल-संवर्द्धन की दृष्टि से मादाओं का चुनाव किया। नस्ल-संवर्द्धन के लिए चुने गये सूअरों को अच्छी तरह खिलाया और पाला-पोसा गया।

नस्लों के संकर, वच्चों के कुशलतापूर्ण पालन-पोषण, अच्छी खिलाई और उचित चुनाव के फलस्वरूप सूअरों की एक नयी नस्ल पैदा हुई। इसका नाम है [उक्रइनी स्तेपीय सफेद नस्ल। नयी नस्ल के सूअर उक्रइन की दक्षिणी स्तेपी के मौसम के अनुकूल निकले। इस नस्ल के गुण संकर में उपयोग की गयी ब्रिटिश सफेद नस्ल के गुणों से बढ़कर हैं।

उत्कृष्ट गुणों के बावजूद उक्रइनी स्तेपीय नस्ल के सूअर सोवियत संघ के अति विभिन्न प्राकृतिक परिस्थितियों वाले सभी प्रदेशों में प्रभावशील ढंग से नहीं पाले जा सकते। अतः विभिन्न जनतंत्र और प्रदेश सूअर की अपनी अपनी नस्लों का संवर्द्धन करते हैं। उदाहरणार्थ, पश्चिमी साइबेरिया में उत्तर साइबेरियाई नस्ल विकसित की गयी है। इस नस्ल के मोटे और सख्त बाल होते हैं। ये सूअर आसानी से जाड़ों का मुकाबिला कर सकते हैं और गरमियों में उन्हें मविखयों से कोई तकलीफ़ नहीं पहुंचती।

प्रश्न - १. पालतू सूअर और जंगली बराह में क्या फ़र्क है?

२. अकादमीशियन म० फ़० इवानोव ने उक्रइनी स्तेपीय सफेद नस्ल का विकास कैसे किया? ३. तुम किन तथ्यों के आधार पर कह सकते हो कि नयी साइबेरियाई नस्ल स्थानीय परिस्थिति के अनुकूल है?

व्यावहारिक अभ्यास - यह देखो कि तुम्हारे इलाके के सबसे नजदीकवाले फ़ार्म में सूअर की कौनसी नस्ल पाली जाती है और उसका आर्थिक महत्व क्या है।

§ ६०. भेड़

भेड़ों का महत्त्व


भेड़ जुगाली करनेवाला समांगुलीय प्राणी है। गायों की तरह इनके भी जटिल जठर और लंबी आंतें होती हैं।

भेड़ों से हमें मांस, चरवी और दूध के अलावा चमड़ा और ऊन मिलते हैं। इनसे विभिन्न ऊनी कपड़े, फ्लेट बूट, फ्लेट और अन्य चीज़ें बनायी जाती हैं। इनकी कुछ नस्लों से रोएंदार खालें (शीष-स्किन, अस्त्राखान, इत्यादि) मिलती हैं।

भेड़ों का पालन व्यवहारतः सब जगह किया जा सकता है। सूखी स्तेपियां, अध-रेगिस्तान और पहाड़ी प्रदेश भी जहां चरागाहें उतनी अच्छी नहीं होतीं, इसके अपवाद नहीं हैं। जिन चरागाहों में बड़े बड़े ढोरों के लिए काफ़ी चारा नहीं होता वहां भेड़ों का गुजारा हो सकता है। सोवियत संघ के सभी जनतंत्रों में भेड़ों का पालन होता है।

पालतू भेड़ों का मूल

भेड़ों को बहुत ही समय पहले पालतू बनाया गया। स्पष्ट है कि मनुष्य ने इतिहासपूर्व काल में पहले पहल कुत्तों के साथ भेड़ों को पालतू बनाया। भेड़ों की विभिन्न नस्लें विभिन्न पुरखों से पैदा हुई हैं। एक ऐसा पुरखा जंगली भेड़—मफ़लोन—माना जाता है। यह आज भी भूमध्य सागर के कुछ टापुओं में पाया जाता है (आकृति १७६)।



आकृति १७६—मफ़लोन।

मनुष्य के प्रभाव में भेड़ों के गुणों में काफ़ी परिवर्तन हुए। यह विशेषकर उनके ऊन पर लागू है। ऊन भेड़ों से मिलनेवाला मुख्य पदार्थ है।


भेड़ों की नस्लें ऊन के अनुसार भेड़ों की विभिन्न नस्लों को तीन समहाँ में बांटा जा सकता है—मुलायम रोएंदार, मोटे रोएंदार और मध्यम मोटे रोएंदार।

मुलायम रोएंदार भेड़ों के लंबा, महीन और एकन्सा ऊन होता। इसमें केवल मुलायम या रेशमी रोएं होते हैं। अलग अलग वाल मेद-ग्रथियों और स्वेद-ग्रथियों से चूनेवाले मेद और पसीने के मिश्रण से एक दूसरे से चिपके रहते हैं। इससे मुलायम रोएं बनते हैं। यह ऊन की एक अखंडित परत होती है जो बारिश में भीगती नहीं और ऊन उतारते समय भी छितराती नहीं। मुलायम रोएंदार भेड़ों के ऊन का उपयोग विभिन्न ऊनी कपड़ों के उत्पादन में किया जाता है।

सोवियत संघ में विकसित की गयी मुलायम रोएंदार भेड़ों की सर्वोत्तम नस्ल अस्कानिया मुलायम रोएंदार भेड़ की नस्ल है (आकृति १८०)। यह नस्ल सोवियत शासन-काल में म०फ़ ०इवानोव द्वारा उकइन के अस्कानिया-नोवा में विकसित की गयी।



आकृति १८०—अस्कानिया मुलायम रोएंदार भेड़।




आकृति १८१—रोमानोव भेड़।

अस्कानिया मुलायम रोएंदार भेड़ों से बड़ी भारी मात्रा में मुलायम ऊन और मांस मिलता है। एक एक भेड़ से साल-भर में तीन-चार मर्दाना सूटों के लिए काफ़ी ऊन मिल सकता है। सर्वोत्तम ज्ञात भेड़ से तो आठ सूटों के लिए काफ़ी ऊन (२६.४ किलोग्राम) मिला।

मोटे रोएंदार भेड़ों का ऊन दरदरा और विषम होता है। इसमें ऊपरी वाल, मुलायम रोएं और बीच के बाल शामिल हैं।

इनकी एक बढ़िया नस्ल रोमानोव नस्ल है (आकृति १८१)। इससे शीप-स्किन मिलता है। यह ऐसी फ़र है जिसमें अधिकतर मुलायम रोएं ऊपरी बालों से लंबे होते हैं। इससे इन खालों से बनाये गये फ़रदार कपड़ों में ऊन के गुमटे नहीं बनते। रोमानोव भेड़ की खालें बजन में बहुत हल्की और टिकाऊ होती हैं। भेड़ खाल के गरम कोट बनाने के लिए यह सर्वोत्तम मानी जाती है। इसके अलावा यह नस्ल बड़ी बहुप्रसू है। नियमतः भेड़ हर बार एक और कभी कभी दो मेमने देती है। पर रोमानोव भेड़ हर बार दो और कई बार तो तीन, चार या इससे भी ज्यादा मेमने जनती है।

कराकुल या अस्त्राखान भेड़े दुनिया-भर में मशहूर हैं (आकृति १८२)। इनकी फ़र से कालर और जाड़ों के टोप बनते हैं। सर्वोत्तम खालें दो या तीन दिन की उम्रवाले मेमनों से मिलती हैं। इनके नन्हा नन्हा, चमकीला और बढ़िया घुंघराला ऊन होता है। जिनके दूध से बच्चे छुड़ाये गये हैं उन भेड़ों का दूध



आकृति १८२—कराकुल भेड़े।

निकाला जाता है और उससे ब्रीजा नामक एक विशेष किस्म का पनीर बनाया जाता है।

मध्यम मोटे रोएंदार भेड़ों की नस्लों में सबसे 'मशहूर त्सिगाइस्क नस्ल है। इनसे अच्छी फर मिलती है और इनके ऊन से कपड़ा तैयार किया जाता है।

भेड़ों से सर्वोत्तम दर्जे का ऊन और मांस प्राप्त करने के लिए उन्हें अच्छी तरह खिलाना और पालना-पोसना ज़रूरी है। यदि खिलाई अच्छी न हो तो भेड़ों का ऊन विषम और दोषपूर्ण हो जाता है। बुरी देखभाल के कारण ऊन धूल-मिट्टी और तरह तरह के पौधों की पत्तियों आदि से गंदा हो जाता है।

भेड़-पालन-फार्म में उचित ढंग से ऊन उतारना बड़ा महत्वपूर्ण है। पहले यह काम हाथ से होता था। अब विजली की मशीनों से ऊन उतारा जाता है। इससे काम में काफी तेज़ी आती है और ऊन का भारी उत्पादन (एक एक भेड़ से २०० से ४०० ग्राम अधिक) सुनिश्चित होता है।

प्रश्न—१. राष्ट्रीय अर्थ-व्यवस्था में भेड़-पालन का क्या महत्व है?

२. पालतू भेड़ें किस माने में उनके जंगली पुरखों से सर्वाधिक भिन्न हैं?

३. सोवियत संघ में मुलायम रोएंदार भेड़ों की कौनसी नस्लें विकसित की गयी हैं? ४. सोवियत संघ में मोटे रोएंदार भेड़ों की कौनसी सर्वोत्तम नस्लें हैं?

व्यावहारिक अभ्यास—यह देखो कि तुम्हारे इलाके में भेड़ों की कौनसी नस्लें पाली जाती हैं और उनमें कौनसे कीमती गुण हैं।


§ ६१. घोड़े

घोड़ों का महत्व घोड़ों का उपयोग भारवाही पशु के रूप में, यातायात के लिए और खेती के विभिन्न कामों में किया जाता है। सोविंयत संघ के कुछ जनतंत्रों में घोड़े का मांस खाया जाता है और घोड़े के दूध से कूमिस नामक बहुत ही पुष्टिकर और स्वास्थ्यदायी पेय बनाया जाता है। घोड़े की खाल से चमड़े की विभिन्न चीजें तैयार की जाती हैं।

घोड़ों का मूल हम पहले उल्लेख कर चुके हैं कि प्रजेवाल्स्की घोड़ा

मंगोलिया के मैदानों में आज भी पाया जाता है। एक सौ वर्ष पहले उक्रइन की दक्षिणी स्त्रेपियों में तरपन नाम के जंगली घोड़े पाये जाते थे। उससे भी पहले, दूसरे जंगली घोड़े विद्यमान थे। जंगली घोड़ों से पालतू घोड़ों की उत्पत्ति हुई। मनुष्य के प्रभाव में पालतू घोड़े अपने पुरखों से ज्यादा मजबूत और बड़े तगड़े हो गये।

घोड़ों की नस्लें उपयोग की दृष्टि से घोड़ों की नस्लों को निम्नलिखित समूहों में बांटा जा सकता है—भारवाही घोड़े, सवारी के घोड़े और हल्की गाड़ियों में जुतनेवाले घोड़े जो सवारी के घोड़ों के समान ही होते हैं।



आकृति १८३—ब्लादीमिर भारवाही घोड़ा।

भारवाही घोड़ों की सर्वोत्तम नस्लों में से एक है ब्लादीमिर भारवाही घोड़ा (आकृति १८३)। यह नस्ल ब्लादीमिर प्रदेश के कोलखोजों में विकसित की गयी। इस नस्ल के घोड़े लंबे, मुटें-ताजे होते हैं और लंबे डग भरते हैं। ये भारी भारी वोक्स खींच सकते हैं।

सवारी के घोड़ों की एक सर्वोत्तम नस्ल दोन घोड़े की नस्ल है। इसका संवर्द्धन विशाल स्तेपी क्षेत्रों की चरागाहों में चरनेवाले गल्लों में हुआ। इस कारण यह सहज संतोषी नस्ल बड़ी मज़बूत निकली। घुड़दल के लिए यह बढ़िया जानवर है और भार-वहन तथा खेत की जुताई में भी उसका उपयोग किया जा सकता है।

इधर सोवियत संघ के मारशल स० म० वुद्योन्नी के व्यक्तिगत मार्गदर्शन में दोन घोड़े से एक नयी नस्ल विकसित की गयी जो वुद्योन्नी नस्ल कहलाती है। यह दोन घोड़े की तरह ही बड़ा सहनशील घोड़ा है और दौड़ता है उससे तेज़।

हल्की गाड़ियों में जुतनेवाले घोड़ों में से ओर्योल दुंलकी चालवाली नस्ल सर्वोत्तम है। इसका विकास डेढ़ सौ से अधिक वर्ष पहले वोरोनेज प्रदेश में किया गया।

सोवियत संघ के विभिन्न जनतंत्रों और प्रदेशों में उत्कृष्ट घोड़ों की कई अन्य नस्लें हैं जो स्थानीय परिस्थिति की आदी हैं।

प्रश्न— १. पालतू घोड़े के पुरखे कौन हैं? २. भारवाही घोड़ों के विशेष लक्षण कौनसे हैं? ३. सवारी के घोड़ों की सर्वोत्तम नस्लें कौनसी हैं?

६४२. सोवियत संघ में पशु-पालन का विकास

वुनियादी खाद्य-पदार्थ और जूतों तथा कपड़ों के लिए कच्चा माल प्राप्त करने की दृष्टि से पालतू जानवरों का बड़ा महत्वपूर्ण स्थान है।

पशु-पालन के विकास में निर्णयक महत्व की वात है चारे की पूर्ति में सुधार ताकि ढोरों को सारे साल विविध और भरपूर भोजन मिलता रहे। इस उद्देश्य से अनाज की और विशेषकर मक्के की फ़सलों की बुआई में वृद्धि की गयी है। मक्के की डंडियों और पत्तियों से ढोरों के लिए बढ़िया चारा बनाया जाता है।

और उसके भुट्ठों और दानों का उपयोग मुर्गी-वत्तखों और सूअरों की खिलाई में होता है। कंद-मूल, आलू और चारा-गोभी जैसी रसदार चारे की फ़सलें अधिक विस्तृत क्षेत्रों में उगायी जाते हैं। मोथों की निराई और उपयुक्त घास-चारे की बुआई के रूप में चरागाहों को सुधारने के कदम उठाये जाते हैं। विशेष खेतों में मंग-मोठ और जई की मिथित फ़सलें और तिनपतिया, टिमोथी घास, ल्यूसन घास आदि उगायी जाती हैं।

उन्नत कोलखोजों में तथाकथित हरे कन्वेयरों का संगठन किया जाता है। इनसे वसंत के पूर्वार्द्ध से लेकर शरद के उत्तरार्द्ध तक बरावर हरे चारे की पूर्ति होती है।

पशु-पालन में बाड़ों का बड़ा महत्व है। कोलखोजों और राजकीय फ़ार्मों ने अच्छे खासे बाड़े बनाये हैं। जाड़ों में इन जगहों में रखे गये जानवरों का बुरे मौसम और पाले से अच्छी तरह बचाव होता है।

पशु-पालन के विकास में भारी कामों के चहुंमुखी यंत्रीकरण का भी विशेष स्थान है। नियमतः डेयरी-घरों को नल के जरिये पानी पहुंचाया जाता है और वहां स्वचालित जल-पात्र लगाये जाते हैं। पहियेदार या केविल के सहारे चलनेवाले ट्रूकों द्वारा चारा-दाना अंदर लाया जाता है और गोवर हटाया जाता है।

खुराक तैयार करने में कंद-मूल-कटाई और खली-पिसाई के यंत्रों, चारे को गरम भाप देने के वरतनों इत्यादि का उपयोग किया जाता है। गायों का दूध दुहने और भेड़ों का ऊन उतारने जैसे कामों में विजली भी इस्तेमाल की जाती है।

गल्ले बढ़ाने की दृष्टि से ज़रूरी कंदम उठाये जाते हैं। इस सिलसिले में बछड़ों की रक्षा पर सर्वाधिक ध्यान दिया जाता है।

वर्तमान नस्लों के सुधार और नयी नस्लों के विकास की दृष्टि से बड़े पैमाने पर कारंवाइयां की जाती हैं। कोलखोजों को सर्वोत्तम नस्लों के ढोर उपलब्ध कराने की दृष्टि से सरकारी पशु-संवर्द्धन-फ़ार्मों का एक जाल-सा संगठित किया गया है।

पशु-चिकित्सा-सेवा के विकास के फलस्वरूप देश-भर में पशुरोगों के विरुद्ध वस्तुतः बहुत ज़ोरदार कारंवाइयां की जा रही हैं।

ये सभी कार्य संपन्न कराने में कोलखोजों और राजकीय फ़ार्मों के पशु-पालक, गायों को दुहनेवाली औरतें, पशु-पालिकाएं, चरवाहे इत्यादि सक्रिय रूप से हाथ

वंटाते हैं। इनमें से बहुत-से लोग असाधारण सफलताएं प्राप्त करते हैं। उदाहरणार्थ, कारावायेवो राजकीय फ़ार्म की बछड़ा-पालिका समाजवादी श्रमवीर म०त०स्मिरनोवा को ही लो। उन्होंने २२ वर्ष की अवधि में २,००० से अधिक बछड़ों को बड़ा किया। इस अवधि में कोई महामारी नहीं पैदा हुई।

बोलोगदा प्रदेश की कोलखोजों किसान स्त्री अ० य० ल्युस्कोवा ने बड़ा नाम कमाया है। उन्होंने एक साल और २० दिन में एक सूअर से (वाद की पीढ़ियों को लेकर) १७१ संतानें प्राप्त कीं। इन सब का कुल वज्ञन ५,३३० किलोग्राम रहा।

पशु-पालन के विकास में वैज्ञानिक बड़ी सहायता देते हैं। वे उचित खिलाई और रोग नियंत्रण की समस्याओं पर अनुसंधान करते हैं। वैज्ञानिकों के मार्गदर्शन में कोलखोजों और राजकीय फ़ार्मों में बहुत-सी उत्तम नयी नस्लें पैदा की गयी हैं। सारा अनुसंधान-कार्य कोलखोजों और राजकीय फ़ार्मों के किसानों की व्यावहारिक सफलताओं के अध्ययन के आधार पर किया जाता है। अपनी ओर से पशु-पालक अपने व्यावहारिक कार्य में कृषि-विज्ञान की सफलताओं से सहायता पाते हैं। इस प्रकार हमारे देश में वैज्ञानिक सिद्धांत और व्यवहार हाथ में हाथ डाले विकास के पथ पर अग्रसर होते हैं।

पशु-पालन के क्षेत्र में सफल काम करने पर पशु-पालकों को पदक और तमगे दिये जाते हैं। इनमें से सर्वश्रेष्ठ व्यक्तियों को समाजवादी श्रमवीर की उपाधि और लेनिन पदक से विभूषित किया जाता है।

प्रश्न - १. पशु-पालन के विकास के लिए कौनसी बातें सबसे महत्वपूर्ण हैं? २. पशु-पालन में वैज्ञानिकों से किस प्रकार की सहायता मिलती है?

उपसंहार

§ ६३. प्राणि-जगत् की सामान्य रूप-रेखा

प्राणि-जगत् का परिचय प्राप्त करने पर पता चलता है कि विविधता के साथ साथ प्राणियों में वहुत-सी समानता भी होती है। हर प्राणी के शरीर में उपापचय-किया होती है; हर प्राणी अपनी जाति की संतान उत्पन्न करके पीछे छोड़ता है, बच्चे बड़े और परिवर्द्धित होते हैं। प्राणियों की संरचना में भी समानता होती है—उनका शरीर कोशिकाओं से बना हुआ होता है (प्रोटोजोआ में एक कोशिका और दूसरे प्राणियों में अनेक)। दूसरी ओर संरचना की जटिलता के कारण प्राणी एक दूसरे से भिन्न पहचाने जा सकते हैं।

हमने जिन प्राणियों का अध्ययन किया वे उनकी भिन्नताओं के आवार पर निम्नलिखित समूहों में विभाजित हैं— १) प्रोटोजोआ, २) सीलेट्रेटा, ३) कृमि (सपाट कृमि, गोल कृमि और छल्ला कृमि), ४) मोलस्क, ५) आरथ्रोपोडा, ६) रज्जुधारी (रीढ़धारियों सहित)।

प्रोटोजोआ समूह में अतिप्राचीन एककोशिकीय प्राणी (अमीवा, पैरामीशियम, मलेरिया परजीवी) शामिल हैं।

सीलेट्रेटा समूह में ऐसे वहुकोशिकीय प्राणी (हाइड्रा, आदि) आते हैं जिनके संगठन में काफ़ी सरलता दिखाई देती है। इनके शरीरों में कोशिकाओं की केवल दो परतें होती हैं।

कृमि समूह में सीलेट्रेटा से अधिक जटिल संरचनावाले प्राणी (केंचुआ, एस्कराइड, क्लीता-कृमि) शामिल हैं। कृमि का शरीर पेशियों और त्वचा से बनी थैली का सा होता है जिसमें पचनेंद्रियां, उत्सर्जनेंद्रियां और जननेंद्रियां होती हैं और तंत्रिकान्त्र भी।



रंगीन चित्र १. सफेद भालू



रंगीन चित्र २. भूरा भालू

शुनिराज श्री लखितांग दिनेशलु

मुस्तक संश्लेष्ठ.



रंगीन चित्र ३. गोफर




रंगीन चित्र ४. पच्च-मछलियां



रंगीन चित्र ५. नदी की क्रेमछली

- 1 - लघु शृंगिकाएं ; 2 - दीर्घ शृंगिकाएं ; 3 - नखर ; 4 - ग्रांख ;
 5 - जठर ; 6 - रक्त-वाहिनियों की शाखाओं सहित हृदय (हृदय के
 नीचे अंडों से भरा अंडकोश है) ; 7 - जल-श्वसनिकाएं ; 8 - आौदरिक
 पेशियां ; 9 - आंत ; 10 - आौदरिक तंत्रिका-रज्जु ; 11 - पुच्छ मीन-पक्ष।



रंगीन चित्र ६. काकचेफर

1 - नर (शृंगिकाएं बड़ी पट्टियों की बनी रहती हैं); 2 - मादा (शृंगिकाएं छोटी पट्टियों की बनी रहती हैं); 3 - अडे; 4 - विभिन्न अवस्थाओं वाले डिंभ; 5 - प्यूपा।




रंगीन चित्र ७. कोलोरेडो बीटल

1 - अंडे ; 2 - डिंभ (ऊपर - यथातथ ; नीचे - विशालीकृत) ; 3 - प्यूा ;
4 - वयस्क बीटल (बायें - विशालीकृत)



रंगीन चित्र ८. चीनी वलूत का रेशमी कीड़ा
1 - तितली ; 2 - अंडे ; 3 - इल्ली ; 4 - कोओरा ।




रंगीन चित्र ६. तुण-सर्प और वाहपर



रंगीन चित्र १०. रुक



रंगीन चित्र ११. पक्षियों की चुगाई




रंगीन चित्र १२. मुर्गियां

1 - भारतीय जंगली मुर्गी ; 2 - रूसी सफेद मुर्गी ; 3 - पेरवोमाइस्काया
नस्ल ; 4 - यूरलोव ज़ोरदार आवाज़वाली नस्ल ; 5 - नीजनेदेवीत्स्काया
नस्ल ; 6 - ब्रिटिश लड़ाकू मुर्गी ।




रंगीन चित्र १३. जंगली शशक




रंगीन चित्र १४. शशक की अंदरूनी इंद्रियां

- 1 - श्वास-नली ; 2 - फुफ्फुस ; 3 - हृदय ; 4 - डायोफ्राम ;
- 5 - यकृत् ; 6 - पित्ताशय ; 7 - जठर ; 8 - प्लीहा ; 9 - पतली आंत ;
- 10 - सीकम ; 11 - मोटी आंत ; 12 - मलाशय ; 13 - गुरदा ;
- 14 - मत्र-वाहिनी ; 15 - मुत्राशय ।

भूमिराज श्री ललितांग विजयल



रंगीन चित्र १५. मारमोसेट



रंगीन चित्र १६. चिंपैंजी


मोलस्क समूह के प्राणियों के मुलायम, वृत्तखंडरहित शरीर होते हैं और उनपर के आवरणों से सख्त चूने के कवच रसते हैं।

आरथ्रोपोडा समूह में क्स्टेशिया, अरैकनिडा और कीट शामिल हैं। इनकी अंदरूनी इंद्रियां कृमियों और मोलस्कों की तुलना में अधिक जटिल होती हैं। उनका शरीर एक काइटिनीय आवरण में बंद रहता है। यह आवरण इंद्रियों की रक्षा करता है और वहिकाल का काम देता है।

आरथ्रोपोडा के सुविकसित गतिदायी इंद्रियां—वृत्तखंडधारी अंग होते हैं; अधिकांश कीटों के पंख भी होते हैं।

वे अधिक गतिशील जीवन व्यतीत करते हैं जिससे उनके तंत्रिका-तंत्र के विकास में और ज्ञानेंद्रियों की पूर्णता में अधिक उद्दीपन मिलता है। आरथ्रोपोडा का वरताव अन्य समूहों के प्राणियों के वरताव से जटिलतर होता है। उनमें जटिल अनियमित प्रतिवर्ती क्रियाओं (सहज प्रवृत्तियों) का अस्तित्व होता है और अपने जीवन-काल में वे नियमित प्रतिवर्ती क्रियाएं अपना सकते हैं।

रज्जुधारी समूह में अत्यंत सुविकसित प्राणी शामिल हैं, जैसे रीढ़धारी और कुछ अन्य। अन्य में सबसे ज्यादा दिलच्स्प प्राणी लैंसेट-मछली है। यह समुद्र में रेत में धूसकर रहती है। तल की सतह के ऊपर केवल उसके शरीर का अगला सिरा निकला हुआ रहता है। इसमें उक्त प्राणी का स्पर्शिकाओं से घिरा हुआ मुंह शामिल है। पानी के साथ मुंह और गले के जरिये नन्हे नन्हे समुद्री जीव इस प्राणी के पेट में चले जाते हैं। यही लैंसेट-मछली का भोजन है।



आकृति १८४—लैंसेट-मछली का लंबाई में काट (रूप-रेखा)

१(१). स्पर्शिकाओं से घिरा हुआ मुंह ; २(२). पुच्छ मीन-पक्ष ;
३(३). रज्जु ; ४(४). तंत्रिका-नलिका ; ५(५). जल-श्वसनिका-छिद्र ;
६(६). आंत।

बाहरी तौर पर लैसेट-मछली एक छोटी-सी मछली (लंवाई ७-८ सेंटीमीटर) जैसी ही दीखती है पर उसकी संरचना सरलतर होती है (आकृति १६४)। उसके सिर नहीं होता और शरीर का अगला हिस्सा केवल मुख-न्दार से ही पहचाना जा सकता है। उसके सयुग्म मीन-पक्ष भी नहीं होते। अयुग्म मीन-पक्ष पीठ से होकर पूँछ को घेरता हुआ औदरिक हिस्से पर जारी रहता है।

सारे शरीर में फैली हुई रज्जु से कंकाल बनता है। रज्जु के ऊपर तंत्रिका-तंत्र होता है। यह एक सीधी तंत्रिका-नलिका के रूप में होता है, मस्तिष्क और रीढ़-रज्जु में बंटा हुआ नहीं। लैसेट-मछली का रक्त-परिवहन तंत्र रीढ़धारियों की तरह बंद होता है पर उसके हृदय नहीं होता। रज्जु के नीचे पाचन-नलिका होती है। इसके अगले सिरे में बहुत-से जल-श्वसनिका-छिद्र होते हैं।

इस प्रकार, संरचना की सरलता के बावजूद लैसेट-मछली बहुत कुछ रीढ़धारियों के समान है। फ्रै० एंगेल्स ने उसे “कशेरुक रहित कशेरुक दंडी” कहा था।

लैसेट-मछली को¹ रज्जुधारी समूह में रीढ़धारियों के साथ रखा जाता है। वयस्कों या भ्रूणों में रज्जु का अस्तित्व इस समूह के प्राणियों का एक सर्वाधिक विशेष लक्षण है। रज्जु के ऊपर तंत्रिका-तंत्र होता है और नीचे – आहार-नली।

संरचनात्मक लक्षणों के कारण लैसेट-मछली को एक विशेष ‘खोपड़ी रहित’ उप-समूह में रखा जाता है। रीढ़धारियों या खोपड़ीधारियों से रज्जुधारियों का दूसरा उप-समूह बनता है। रीढ़धारियों के अंतःकंकाल होता है जिसका आधार रीढ़ या कशेरुक दंड होता है; उनके खोपड़ी होती है; उनके रक्त-परिवहन तंत्र में हृदय शामिल है। रीढ़धारियों के उप-समूह में मछलियां, जल-स्थलचर, उरग, पक्षी और स्तनधारी शामिल हैं।

प्रश्न – १. प्राणि-जगत् किन समूहों में विभाजित है? २. प्रत्येक समूह की विशेषताएं क्या हैं? ३. रज्जुधारी समूह कौनसे उप-समूहों में विभाजित है? ४. लैसेट-मछली को रज्जुधारी समूह में क्यों रखा जाता है?

§ ६४. प्राणि-जगत् की विविधता और उसके स्रोत

इस पुस्तक में प्राणि-जगत् की जो संक्षिप्त रूप-रेखा प्रस्तुत की गयी है उससे उसकी अतिविविधता की काफ़ी अच्छी कल्पना मिल सकती है। एककोशिकीय शरीरों वाले प्रोटोज़ोआ के साथ साथ हमने बंदर जैसे अत्यंत संगठित स्तनधारियों का भी परिचय प्राप्त किया। बंदर कई एक लक्षणों और बरताव की दृष्टि से मनुष्य के समान होता है।

प्राणियों के लिए अनुकूल वातावरण और उनकी जीवन-प्रणाली के लिए आवश्यक परिस्थितियों में भी यही विविधता दिखाई देती है। कुछ प्राणी पानी में रहते हैं तो कुछ जमीन की सतह पर; कुछ जमीन के अंदर तो कुछ अधिकांश समय हवा में। पर विभिन्न प्राणियों के लिए आवश्यक पानी और जमीन में भी फ़र्क होता है। इस प्रकार कुछ मछलियां समुद्रों और महासागरों में रहती हैं तो कुछ केवल ताजे पानी की नदियों और झीलों में। बहुत-सी मछलियां जीवन का आरंभ ताजे पानी में करती हैं पर बाद में खारे पानी में रहने लगती है या कुछ मामलों में इसके विपरीत होता है। उदाहरणार्थ, सर्पमीन समुद्र में पैदा होता है पर बाद में नदियों में प्रवसन करता है। स्थलचर प्राणियों का भी यही हाल है। उनमें से कुछ जंगलों में रहते हैं, तो कुछ स्तेपियों में और कुछ और रेगिस्तानों में।

प्राणियों के भोजन में भी काफ़ी विविधता पायी जाती है। शिकारभक्षी हिंस्त्र प्राणी दूसरे प्राणियों और अक्सर बड़े बड़े प्राणियों को खा जाते हैं जबकि शाक-भक्षी प्राणी दूसरों को नहीं खाते बल्कि उनके लिए केवल वनस्पति-भोजन की आवश्यकता होती है। कुछ प्राणी दूसरों के परजीवी कहलाते हैं। ये दो प्रकार के होते हैं—वाहरी और अंदरूनी।

वैज्ञानिकों की गिनती के अनुसार विभिन्न प्राणियों के दस लाख से अधिक प्रकार हैं (विशेष बहुलता कीटों की है)। प्रत्येक प्राणी अपने वातावरण और परिस्थितियों से अच्छी तरह अनुकूलित पाया जाता है। इस प्रकार, जैसा कि कुछ विस्तारपूर्वक दिखाया गया है, मछलियां पानी में रहने के लिए अनुकूलित होती हैं, तो पंछी हवा में उड़ने के लिए और परजीवी कृमि अपने 'मेज़वान' कों

नुकसान पहुंचाकर जीने के लिए। यदि किसी प्राणी को उसके लिए आवश्यक परिस्थिति से बच्चित कर दिया जाये या प्रतिकूल वातावरण में तबदील कर दिया जाये तो वह मर जाता है।

हमारी धरती पर रहनेवाले प्राणियों की विविधता का, हर प्रकार के प्राणी के अपने वातावरण से अनुकूलित होने का स्पष्टीकरण हम कैसे दे सकते हैं? आखिर इस विविधता का स्रोत क्या है? प्राणी की संरचना और वरताव के अनुकूलन का विकास किस प्रकार हुआ? वैज्ञानिकों के सामने हमेशा से ये प्रश्न खड़े रहे हैं और उनके अलग अलग उत्तर दिये गये हैं। १६ वीं शताब्दी से पहले, यानी जब तक प्राणियों के जीवन का विस्तृत अध्ययन नहीं हुआ था, हर कोई इस स्पष्टीकरण में संतोष मान लेता था कि “सिरजनहार ने ऐसा बनाया है”。 धर्म ऐसे दृष्टिकोणों का बड़ी उत्सुकता से समर्थन और प्रचार करता था।

पर जैसे जैसे प्राणियों से संबंधित ज्ञान में वृद्धि होती गयी वैसे वैसे स्पष्ट होता गया कि उक्त स्पष्टीकरण गलत है और वैज्ञानिक खोजों के खिलाफ़ है। १६ वीं शताब्दी में फ्रेंच वैज्ञानिक जीन वैप्टिस्त लामार्क (१७४४-१८२६) और ब्रिटिश वैज्ञानिक चार्लस डार्विन (१८०९-१८८२) ने इस प्रश्न का सही और वैज्ञानिक सिद्धांतों पर आधारित उत्तर प्रस्तुत किया। उन्होंने सिद्ध किया कि प्राणिजगत् हमेशा से बैसा ही नहीं रहा है जैसा उनके समय में था पर परिवर्तित और विकसित हुआ है; और यह कि धरती पर सबसे पहले एककोशिकीय प्रोटोजोआ अवतारित हुए और उनमें से जटिलतर प्राणी विकसित हुए। आज का प्राणिजगत्, उसकी विविधता और वातावरण से जूँसका अनुकूलन धरती पर जीवों के अस्तित्व में डेढ़ करोड़ से भी अधिक वर्षों के दौरान हुए विकास के फल हैं।

प्राणिजगत् के ऐतिहासिक विकास से संबंधित लामार्क और डार्विन का सिद्धांत बहुत-से तथ्यों की कसौटी पर सही उत्तरा है। हम देख चुके हैं कि फौसिलीय प्राणियों में बहुत-से ऐसे प्राणी शामिल थे जो आज अस्तित्व में नहीं हैं। उदाहरणस्वरूप फौसिलीय उरगों, आरकिओप्टेरिक्सों, मैमथों और बहुत-से रीढ़विहीन प्राणियों को लिया जा सकता है। रीढ़विहीन प्राणियों में प्रोटोजोआ, प्रवाल, मोलस्क और आरथ्रोपोडा शामिल हैं। इसका अर्थ यह है कि प्राणिजगत् बराबर परिवर्तित होता आया है।

आगे यह दिखाई देता है कि धरती का स्तर जितना प्राचीनतर उतने ही वहां के प्राणी अधिक सरलता से संरचित। इस प्रकार आरक्षियोजोइक युग से संवंधित स्तरों में (पृष्ठ १८७ देखो) रीढ़धारी प्राणियों के कोई अवशेष नहीं मिलते। ये केवल पेलिओजोड़ेइक युग से संवंधित स्तरों में पाये जाते हैं और यहां भी केवल मछलियां, जल-स्थलचर और उरग ही मिलते हैं। पक्षी और स्तनधारी मेसोजोड़ेइक युग के ठीक अंत में जाकर अवतरित हुए। फिर सेनोजोइक युग में ही उनमें बहुलता और विविधता आयी। धरती के स्तरों में प्राणियों के इस प्रकार के विभाजन से प्राणि-जगत् के विकास और सरलतर संरचनावाले प्राणियों से उच्चतर संरचनावाले प्राणियों की उत्पत्ति से संवंधित लामार्क-डार्विन के सिद्धांत का सहीपन सावित होता है।

इसी प्रकार हम डार्विन और लामार्क के इस सिद्धांत के आधार पर ही कि धरती पर सबसे पहले अवतरित एककोशिकीय प्राणियों से ही बहुकोशिकीय प्राणियों की उत्पत्ति हुई, यह स्पष्टीकरण दे सकते हैं कि प्रत्येक प्राणी का विकास, भले ही उसकी संरचना कितनी भी जटिल क्यों न हो, एक कोशिका से ही शुरू हुआ। प्राणि-जगत् के ऐतिहासिक विकास के सिद्धांत के आधार पर ही हम इस तथ्य का स्पष्टीकरण दे सकते हैं कि बैंगची और मछली वाहरी और अंदरूनी दोनों प्रकार की संरचना की दृष्टि से समान हैं; पक्षियों और स्तनधारियों के भ्रून उरगों के भ्रूनों के समान होते हैं। इसी प्रकार के अन्य तथ्य भी स्पष्ट किये जा सकते हैं।

प्राणियों के परिवर्तन और विकास का तथ्य पालतू प्राणियों की उत्पत्ति से सिद्ध होता है। यह सिद्ध किया जा चुका है कि डील-डैल, रंग, कलगी के आकार और अंडे देने की क्षमता की दृष्टि से भिन्नता रखनेवाली मुर्गियों की विभिन्न नस्लें मूलतः भारतीय जंगली मुर्गियों से ही पैदा हुई हैं। इसी प्रकार शशक की विभिन्न नस्लें जंगली शशक से उत्पन्न हुईं। चार्ल्स डार्विन ने सिद्ध किया कि कबूतरों की सभी नस्लों के पुरखे जंगली चट्टानी कबूतर हैं। यह कहे बिना नहीं रहा जा सकता कि पालतू प्राणियों के परिवर्तन और नयी नस्लों की पैदाइश काफ़ी जल्दी, यहां तक कि एक पीढ़ी के देखते देखते होती है।

डार्विन केवल प्राणि-जगत् के विकास से संबंधित तथ्य सिद्ध करके ही नहीं रहे बल्कि उन्होंने इसके कारणों और तरीकों पर भी प्रकाश डाला।

इस बात को ठीक से समझने के लिए हम पहले यह देखेंगे कि पालतू प्राणियों की नयी, अधिक अच्छी नस्लें किस प्रकार पैदा की जाती हैं। प्रत्येक प्राणी अपने समान संतान पैदा करता है—शशक से शशक पैदा होते हैं, गाय से बछड़े, मुर्गी के अंडों से चूजे और इसी प्रकार अन्यान्य प्राणियों से उनके समान संतानें। प्रत्येक प्राणी में आनुवंशिक रूप से उसके माता-पिता के सामान्य लक्षण आते हैं। पर सभी बच्चे विल्कुल एक-से नहीं होते। एक ही मुर्गी द्वारा दिये गये अंडों से निकलनेवाले सभी चूजे पूर्णतया समान नहीं होंगे। उनमें से कुछ बड़े होंगे तो कुछ छोटे, कुछ स्वस्थ और सशक्त तो दूसरे अशक्त। उनका रंग भी भिन्न हो सकता है। जब चूजे बढ़कर मुर्गियां बन जायेंगे तो उनमें से कुछे मुर्गियां दूसरों की अपेक्षा अधिक अंडे देंगी। यह विविधता सबसे पहले और मुख्यतया माता-पिता (यहां मुर्गी और मुर्गी) के लक्षणों पर निर्भर करती है। दूसरे महत्वपूर्ण पहलू हैं विकास की स्थितियां—अंडे तैयार होते समय मुर्गी के लिए काफ़ी भोजन की उपलब्धि, मुर्गी द्वारा या इनक्यूबेटर में सेहाई की स्थिति, चूजों के भोजन का दर्जा, काफ़ी मात्रा में उष्णता, इत्यादि।

नस्ल-संवर्द्धन के लिए चुनते समय स्वाभाविक ही हम सर्वोत्तम मुर्गियों का चुनाव करेंगे। यदि हम अंडों वाली नस्लें पैदा करना चाहेंगे तो सबसे अधिक अंडे देनेवाली मुर्गियां चुनेंगे और मांसवाली नस्लों के लिए आकार में सबसे बड़ी मुर्गियां। यदि कई पीढ़ियों में इस प्रकार का चुनाव जारी रखा जाये तो एक नयी नस्ल पैदा की जा सकती है। नयी नस्लें पैदा करने का यह तरीका कृत्रिम चुनाव कहलाता है। कृत्रिम चुनाव की सहायता से अच्छी नस्लें पैदा करने के लिए उचित देखभाल और योग्य खिलाई परे पूरा ध्यान देना ज़रूरी है।

डार्विन ने सिद्ध किया कि चुनाव प्रकृति में भी होता है। यदि पालतू प्राणी व्यवहारतः एक-सी जीवन-स्थितियों में (समान देखभाल, काफ़ी भोजन, अच्छी परवरिश) भी भिन्न हो सकते हैं तो जंगली प्राणियों में और ज़्यादा फ़र्क़ आना स्वाभाविक ही है। जंगली प्राणियों के जीवन पर सर्दी, सूखा, भारी वर्षा इत्यादि प्राकृतिक परिवर्तनों का सीधा प्रभाव पड़ता है। उनका भोजन भी हमेशा एक-सा नहीं रह पाता। कभी वह काफ़ी बड़ी मात्रा में मिलता है, कभी साधारण आवश्यक मात्रा में और कभी कभी तो अपर्याप्त मात्रा में।

प्राणियों के अस्तित्व के बहुत लंबे समय के दौरान धरती में बराबर

परिवर्तन होते आये हैं और आज भी हो रहे हैं। कहीं नये पहाड़ उभर आये हैं तो कहीं भूमि धंस गयी है, किसी इलाके में मौसम सख्त हो जाता है या इसके विपरीत नरम। इन सतत परिवर्तनशील प्रभावों के कारण प्राणियों में भी परिवर्तन होता है और नयी परिस्थितियों में वही जीवित रहते हैं जो बचे रहने के लिए सर्वाधिक अनुकूलित हुए हैं और जो परिवर्तित नहीं हुए वे लुप्त हो सकते हैं। मेसोज़ोइक युग के अंत में यही हुआ।

नये पर्वतों की रचना के कारण ठंड पैदा हुई और बहुत-से उरग, जिनके शारीरिक तापमान परिवर्तनशील थे, नयी स्थितियों में जीवित रहने के अनुकूल नहीं रहे और नष्ट हो गये।

दूसरी ओर पक्षी और स्तनधारी अपनी अधिक विकसित श्वसनेंद्रियों, रक्त-परिवहन इंद्रियों और स्थायी शारीरिक तापमान के कारण नयी स्थिति में रहने के लिए अनुकूल थे और वे न केवल बचे रहे बल्कि उनका विकास और सारी धरती पर फैलाव भी शुरू हुआ। मेसोज़ोइक युग में रीढ़धारियों में से इनका सबसे अधिक फैलाव हुआ।

इस प्रकार हम देख सकते हैं कि प्रकृति में भी जीवन के लिए आवश्यक वातावरण और परिस्थितियों की दृष्टि से सर्वाधिक अनुकूलित प्राणियों के चुनाव की प्रक्रिया जारी रहती है। प्राणियों की आनुवंशिकता और परिवर्तन-शीलता से संबंधित इस प्रक्रिया को चार्लस डार्विन ने प्राकृतिक चुनाव का नाम दिया।

प्राकृतिक चुनाव के फलस्वरूप केवल वही प्राणी बचे रह सकते हैं जो नयी स्थितियों के लिए अधिक अनुकूलित हैं, जिनकी संरचना जटिलतर है। अतः प्राणियों के विकास के साथ साथ उनकी संरचना में क्रमशः अधिकाधिक जटिलता आती गयी। फिर भी जहां कहीं जीवन के लिए अनुकूल परिस्थितियां प्राप्त हुईं, वहां सरलतर संरचनावाले प्राणी भी (प्रोटोज़ोआ, सीलेंट्रेटा और दूसरे) बचे रहे।



जीन बैप्टिस्त लामार्क

§ ६५. प्राणि-जगत् का विकास

लुप्त और विद्यमान प्राणियों के विकास और संरचना का अध्ययन करते हुए प्राणि-शास्त्रियों ने प्राणियों के ऐतिहासिक विकास का तरीका निश्चित किया है।

इसमें कोई संदेह नहीं कि धरती पर सबसे पहले

एककोशिकीय प्रोटोज़ोआ उत्पन्न हुए। एककोशिकीय

रीढ़रहित प्राणियों का विकास प्रोटोज़ोआ से वहुकोशिकीय प्राणियों का विकास हुआ। सीलेंट्रेटा इनमें अव्वल थे।

प्राचीन सीलेंट्रेटा ने कृमियों को जन्म दिया। कृमि जटिल संरचनावाले जीव हैं जिनमें विभिन्न कार्यों के लिए पृथक् इंद्रियां होती हैं।

प्राचीन कृमियों से मोलस्क और आरथ्रोपोडा उत्पन्न हुए। कृमियों से इनका संबंध इस तथ्य से स्पष्ट होता है कि वहुत-से कीटों की इलियां और डिंभ कृमि की शक्ल के होते हैं और उनमें औदरिक तंत्रिका-रज्जु आदि होते हैं।

काइटिनीय आवरण के कारण आरथ्रोपोडा का जलचर जीवन स्थलचर जीवन में परिवर्तित हुआ] और वे धरती की सतह पर बड़ी मात्रा में फैल सके (अरैकनिडा, कीट)।

रीढ़धारियों या कशेरुक दंडियों की उत्पत्ति लैसेट-मछली

रीढ़धारियों का विकास जैसे सरलतर संरचनावाले दूसरे प्राणियों से हुई। इन

प्राणियों में रज्जु के ढर्द-गिर्द उपास्थीय या अस्थीय कशेरुक परिवर्द्धित हुए। कशेरुकों ने रज्जु का स्थान लिया। रज्जु

केवल कई मछलियों में वची रही जबकि अन्य रीढ़धारी प्राणियों में वह केवल खूनों में पायी जाती है।

लैसेट-मछली जैसे प्राणियों की सरल तंत्रिका-नलिका से रीढ़धारियों के मस्तिष्क और रीढ़-रज्जु विकसित हुए। खोपड़ी के तैयार होने से मस्तिष्क की रक्षा होने लगी। आधुनिक रीढ़धारियों के पुरखों के रक्त-परिवहन तंत्र में हृदय की रचना हुई। सयुग्म अंग उत्पन्न हुए। बाकी इंद्रियां भी जटिलतर हो गयीं। इस कारण रीढ़धारी विकास की दृष्टि से अपने पुरखों से आगे बढ़े। इन पुरखों के लक्षण काफ़ी हद तक लैसेट-मछली में बने रहे हैं।

हमने जिन रीढ़धारियों का अध्ययन किया उनमें निम्नतम संरचनावाली प्राचीन मछलियां हैं जो पानी में रहती हैं। पेलिओजोड़ोइक युग में मछलियों का बहुत ज्यादा फैलाव हुआ। उस समय उच्चतर संरचनावाले पक्षी और स्तनधारी नहीं थे।

प्राचीन क्रासोप्टेरीगी से जल-स्थलचर परिवर्द्धित हुए (§ ४५)। धरती पर क्रासोप्टेरीगी के आने के कारण उनकी संरचना में संवंधित परिवर्तन आये। पेलिओजोड़ोइक युग के कारबनिफेरस कालखंड में जल-स्थलचरों का बहुत बड़ा फैलाव

था। उस समय मौसम गरम और नम था। नम स्थानों में पेड़नुमा फर्न, क्लब मॉस तथा हार्स-टेल इत्यादि वनस्पतियों की समृद्धि थी। इनके अवशेषों से कोयला तैयार हुआ।

पेलिओजोड़ोइक युग के अंत में मौसम फिर से अधिक सूखा हो गया। इससे प्राचीन जल-स्थलचरों में परिवर्तन हुए और उनसे उरग परिवर्द्धित हुए जो स्थलचर जीवन के लिए पूर्णतया अनुकूल रहे (§ ५२)। मेसोजोड़ोइक युग में उरगों का काफ़ी फैलाव हुआ और उनमें काफ़ी विविधता भी आयी।

मेसोजोड़ोइक युग के मध्य में उरगों से पक्षी उत्पन्न हुए (§ ५८)। ये उड़ान के लिए अनुकूलित बन गये और इस माने में उरगों से अधिक सुविधा उन्हें प्राप्त हुई। पक्षियों में और महत्वपूर्ण पहलू रहे उपापचय की तीव्रता और उष्णरक्तता का विकास। साइनोग्नेथस नामक प्राचीन उरगों से प्राचीन स्तनधारी उत्पन्न हुए (§ ६७)।

पक्षियों और स्तनधारियों के उष्ण रक्त, उससे संबंधित जनन की अधिक विकसित प्रणालियों (अंडे सेना और जीवित बच्चे देना) और मस्तिष्क के सशक्त विकास के कारण इन प्राणियों का विस्तृत फैलाव सुनिश्चित हुआ।



चार्ल्स डार्विन

मेसोज़ोइक युग के अंत में जब मौसम अधिक ठंडा हुआ तो उरगों की अपेक्षा पक्षी और स्तनधारी नयी परिस्थितियों के लिए अधिक अनुकूल बन गये। मेसोज़ोइक या 'उरग-युग' के बाद सेनोज़ोइक युग आया जिसमें पक्षियों और स्तनधारियों की प्रधानता रही। विभिन्न परिस्थितियों में जीवन विताने के साथ उन्होंने बहुत-से नये नये रूपों वाले प्राणियों को जन्म दिया।

स्तनधारियों के बाद के विकास के फलस्वरूप अत्यधिक उच्च मात्रा में संरचित प्राणी अर्थात् बंदर और फिर आदमी पैदा हुए।

अतः आधुनिक प्राणि-जगत् निम्न संरचित प्राणियों से उच्च संरचित प्राणियों के लंबे ऐतिहासिक विकास का परिणाम है। धर्म प्राणियों के विकास की प्रक्रिया से इनकार करता है और मानता है कि उन सब को भगवान् ने उत्पन्न किया है। प्राणियों की उत्पत्ति से संबंधित ऐसी धारणाएं विज्ञान से कोसों दूर और स्पष्टतया वैज्ञानिक खोजों के खिलाफ़ हैं।

- प्रश्न - १. रीढ़रहित प्राणि-जगत् का विकास किस क्रम से हुआ?
२. कौनसे लक्षण यह दिखाते हैं कि मछलियों की अपेक्षा जल-स्थलचरों की संरचना अधिक जटिल है?
३. किन स्थितियों में और किस प्रकार क्रासोप्टेरीगी जल-स्थलचरों में परिवर्तित हुए?
४. प्राचीन जल-स्थलचरों से उरग किस प्रकार उत्पन्न हुए?
५. हम किन तथ्यों के आधार पर कह सकते हैं कि पक्षी उरगों से उत्पन्न हुए?
६. इसके प्रमाण क्या हैं कि स्तनधारी उरगों से विकसित हुए?
७. किन संरचनात्मक और जननात्मक लक्षणों के कारण सेनोज़ोइक युग में पक्षियों और स्तनधारियों का विस्तृत फैलाव हो सका?


§ ६६. मनुष्य और प्राणियों के बीच साम्य-भेद

मनुष्य और प्राणियों के बीच साम्य	अत्यधिक विकसित प्राणियों अर्थात् स्तनधारियों का जो परिचय हमने प्राप्त किया उससे यह स्पष्ट होता है कि उनकी संरचना में बहुत-से लक्षण ऐसे हैं जो मनुष्य की संरचना से मिलते-जुलते हैं।
--	--

मनुष्य और स्तनधारियों के शरीर में हमें एक ही प्रकार के इंद्रिय तंत्र नज़र आते हैं - गति की इंद्रियाँ, पचनेंद्रियाँ, श्वसनेंद्रियाँ, रक्त-परिवहन इंद्रियाँ, उत्सर्जनेंद्रियाँ, मस्तिष्क तथा रीढ़-रज्जु और ज्ञानेंद्रियाँ।

शरीर-गुहा की अंदरूनी इंद्रियों की व्यवस्था भी एक-सी पायी जाती है। डायेफ्राम द्वारा यह गुहा वक्षीय और औदरिक गुहाओं में विभाजित रहती है।

मनुष्य और स्तनधारियों की पृथक् इंद्रियों की संरचना में भी समानता है। दोनों के हृदय के चार कक्ष होते हैं और दांत सम्मुख दांतों, सुआ-दांतों और चर्वण-दंतों में बंटे हुए।



आकृति १८५ - मनुष्य सदृश वंदर और मनुष्य के कंकाल।

मनुष्य और स्तनधारियों में जनन भी समान होता है, (जीवित बच्चों का जन्म और स्तनपान)।

विशेषकर मनुष्य और मनुष्य सदृश वंदरों में काफी अधिक साम्य है। ध्यान रहे कि उनका नाम वानर से ही निकला है। उनके पूँछ नहीं होती, उनके चेहरों

पर बाल नहीं होते, कर्ण-पालियां मनुष्य की सी होती हैं, अंगुलियों पर सपाट नाखून होते हैं, अंगूठा अन्य अंगुलियों की विरुद्ध दिशा में रहता है, इत्यादि।


अन्य किसी भी स्तनधारी की अपेक्षा मनुष्य सदृश बंदर का मस्तिष्क मनुष्य के मस्तिष्क से अधिक मिलता-जुलता होता है। बंदर सक्रिय रूप से अपने इदं-गिर्द की परिस्थिति के अनुसार बरतते हैं और मनुष्य की ही तरह सुख, आनंद, भय और क्रोध प्रकट करते हैं। वे हंस और रो भी सकते हैं यद्यपि मनुष्य के समान उनके आंसू और ध्वनियां नहीं होतीं।

यद्यपि मनुष्य के कुछ लक्षण मनुष्य सदृश बंदरों के समान

**मनुष्य और
प्राणियों के बीच** होते हैं तथापि अत्यंत महत्त्वपूर्ण लक्षणों की दृष्टि से मनुष्य उनसे भिन्न है।

भेद मनुष्य केवल पैरों के सहारे और खड़ीं स्थिति में चलता है। मनुष्य सदृश बंदर आसानी से पेड़ों पर चढ़ सकते हैं और ज़मीन पर चल सकते हैं पर ऐसा करते हुए वे झुककर अपने अग्रांगों का सहारा लेते हैं। मनुष्य की टांगें उसके हाथों से लंबी होती हैं जबकि बंदरों के अग्रांग पश्चांगों से लंबे होते हैं (आकृति १८५)।

यद्यपि मनुष्य का हाथ आम तौर पर बंदर के अग्रांग से मिलता-जुलता होता है फिर भी उनमें काफ़ी फ़र्क है (आकृति १८६)। यह सही है कि बंदर का



आकृति १८६ - चिंपैंजी का हाथ (बायें) और
आदमी का हाथ (दायें)।

अंगूठा अन्य अंगुलियों की विरुद्ध दिशा में होता है पर होता है वह अल्पविकसित। उसके अंग मुख्यतया पेड़ों की शाखाओं को पकड़ने के काम आते हैं। मनुष्य का अंगूठा सुविकसित होता है और उसके हाथ तरह तरह के काम कर सकते हैं क्योंकि ये उसकी श्रमेंद्रियों या कर्मेंद्रियों में से हैं।

मनुष्य के शरीर के कुछ पृथक् स्थानों में बाल रहते हैं जबकि बंदर में ये अधिक विकसित रूप में सारे शरीर पर होते हैं।

खोपड़ी की संरचना में काफ़ी फ़र्क पाया जाता है। बंदरों में जबड़ों से बना हुआ अगला हिस्सा अधिक विकसित होता है जबकि मनुष्य में कपाल का हिस्सा, जिसमें मस्तिष्क होता है।

इससे भी अधिक महत्वपूर्ण अंतर मस्तिष्क की संरचना में है। मनुष्य के उच्च विकसित प्रमस्तिष्क गोलार्ध होते हैं। मनुष्य के मस्तिष्क का वजन कभी भी १,२०० ग्राम से कम नहीं होता और २,००० ग्राम तक वजनी हो सकता है पर बंदरों के मस्तिष्क का वजन ४००-६०० ग्राम होता है।

मनुष्य उपकरण बनाता है और श्रम के लिए उनका उपयोग करता है। यह अत्यंत सुसंरचित बंदरों की विसात के बाहर है। मनुष्य की सचेतन गतिविधि उसके मस्तिष्क के ऊंचे विकास और श्रम से संबद्ध है। मनुष्य स्पष्टोच्चारित भाषा बोलते हैं और एक दूसरे को अपने विचार व्यक्त कर सकते हैं। पर मनुष्यों का सबसे विशिष्ट लक्षण है उनका सामाजिक जीवन। मानव-समाज का विकास विशेष नियमों पर आधारित है।

उपकरण बनाने और सचेतन रूप में उनका श्रम के लिए प्रयोग करने की क्षमता और स्पष्टोच्चारित भाषा तथा सामाजिक जीवन के कारण मनुष्य को प्राणि-जगत् के बाहर और उससे ऊंचा स्थान प्राप्त हुआ।

प्राणियों का जीवन आसपास की प्रकृति पर निर्भर है। दूसरी ओर मनुष्य ने प्रकृति के नियम खोज निकाले हैं और वह उसे अपने हितानुसार परिवर्तित करता है।

प्रश्न - १. मनुष्य और स्तनधारियों के बीच कौनसी समानता है?

२. मनुष्य और मनुष्य सदृश बंदरों में कौनसी समानताएं हैं? ३. मनुष्य और प्राणियों के बीच कौनसी भिन्नताएं हैं? ४. हम मनुष्य को प्राणी क्यों नहीं मानते?

§ ६७. मनुष्य का मूल

मनुष्य और प्राणियों, विशेषकर मनुष्य सदृश वंदरों के बीच की समानता केवल संयोगजनित नहीं हो सकती। उससे मनुष्य का प्राणियों के साथ घनिष्ठ संवंध और प्राचीन मनुष्य सदृश वंदरों से उसकी उत्पत्ति का संकेत मिलता है।

बहुत-से तथ्यों से इस निष्कर्ष की पुष्टि होती है। उदाहरणार्थ, मनुष्य के भ्रून के जल-श्वसनिका-छिद्र और पूँछ होती है और उसके विकास की बाद की अवस्था में वह बंदर के भ्रून के समान दिखाई देता है।

कुछ लोगों में पूँछ के विकास और सारे शरीर पर बालों के अस्तित्व जैसी अत्यंत विरली घटनाओं का स्पष्टीकरण केवल प्राणियों से मनुष्य की उत्पत्ति मानने पर ही मिल सकता है। स्पष्टतया ये हमारे प्राणि-पूर्वजों के विशिष्ट लक्षण थे।

मनुष्य के शरीर में कुछ इंद्रियां अविकसित और आम तौर पर अकार्यशील होती हैं इसका स्पष्टीकरण भी प्राणियों से उसकी उत्पत्ति मानने पर ही मिल सकता है। उदाहरणार्थ, मनुष्य की कर्ण-पालियों में अल्पविकसित पेशियां होती हैं जबकि स्तनधारियों में वे कानों को गति प्रदान कर सकती हैं। कुछ लोगों में ये पेशियां अधिक विकसित रहती हैं और इनसे कानों में गति पैदा हो सकती है।

मनुष्य और मनुष्य सदृश वंदर की अत्यधिक समानता उनके घनिष्ठ संवंध का संकेत देती है। वैज्ञानिकों ने सिद्ध कर दिया है कि मनुष्य और आधुनिक मनुष्य सदृश वंदरों के एक ही पुरखे-प्राचीन वंदर थे। काफी समय हुआ ये लुप्त हो चुके हैं।

मनुष्य किस प्रकार वंदरों से उत्पन्न हुआ इस समस्या पर फ्रेड्रिक एगेल्स ने विस्तृत रूप में प्रकाश डाला है।

प्राचीन वंदरों-मनुष्य के पुरखों-ने अपना वृक्षचर जीवन बदलकर स्थलचर जीवन अपनाया और पश्चांगों के सहारे चलना शुरू किया। अप्रांग स्वतंत्र हुए और वंदरों ने उनका उपयोग भोजन प्राप्त करने और लाठियों तथा पत्थरों के सहारे शत्रुओं से अपना बचाव करने के लिए करना आरंभ किया। मनुष्य के पुरखों ने विभिन्न प्राकृतिक चीजों का उपकरणों के रूप में उपयोग करना सीखा और किर खुद ही उपकरण तैयार करने लगे। इस प्रकार मनुष्य ने श्रमात्मक क्रियाकलाप शुरू किये जो उसे प्राणियों से भिन्न दिखाते हैं। हाथों की बहुविध श्रमात्मक गतियों के कारण उनका और विकास हुआ और उनमें पूर्णता आयी।

मनुष्य के श्रमात्मक क्रियाकलापों के दौरान उसके सामाजिक जीवन और साथ साथ स्पष्टोच्चारित भाषण-क्षमता और वुद्धि का भी विकास हुआ। श्रम ने बंदर को मनुष्य बना दिया।

प्रश्न— १. प्राणि-पूर्वजों से मनुष्य की उत्पत्ति दिखानेवाले कौनसे चिह्न मनुष्य के भ्रूण में मिलते हैं? २. बालदार और पूछदार लोगों के अस्तित्व का स्पष्टीकरण हम किस प्रकार दे सकते हैं? ३. मनुष्य के पुरखों ने खड़ी स्थिति में चलना शुरू किया इसका क्या महत्त्व है? ४. मनुष्य के विकास में श्रम का क्या महत्त्व रहा है?

§ ६८. मनुष्य द्वारा प्राणि-जगत् में परिवर्तन

प्राकृतिक नियमों का अव्ययन करके मनुष्य ने अपने हितार्थ प्रकृति का उपयोग करना सीखा। मनुष्य द्वारा प्राणि-जगत् सहित प्राकृतिक स्रोतों के कुशल और सक्थम उपयोग का विशेष स्पष्ट उदाहरण सोवियत संघ में किये गये प्राकृतिक परिवर्तनों में प्रतिविवित है।

सोवियत संघ में कृषि-नाशक प्राणियों और रोगों के उत्पादकों तथा वाहकों के विरुद्ध विस्तृत कार्यवाहियां की जाती हैं। इन कार्यवाहियों के फलस्वरूप सोवियत संघ में टिड़ियों का नामोनिशान लगभग मिट चुका है; बहुत-से स्थानों में मलेरिया के मच्छर नष्ट हो चुके हैं; ठप्पेदार गोफरों की संख्या काफ़ी घट चुकी है, इत्यादि।

ब्यापारिक मछलियों, पश्चियों और फ़रदार प्राणियों की रक्षा के लिए विस्तृत कार्यवाहियां की जाती हैं। इसके फलस्वरूप जंगलों में गोजनों, सैवलों, इत्यादि की संख्या बढ़ गयी है। प्राणियों के फैलाव और नये प्राणियों के ऋतु-अनुकूलन के फलस्वरूप प्रकृति में परिवर्तन किया जा रहा है। इस प्रकार बीवर अब केवल वोरोनेज के रक्षित उपवन में ही नहीं बल्कि २० से अधिक प्रदेशों और इलाकों में फैले हुए हैं। हमारे देश में लगभग ३० वर्ष पहले आयात किये गये ओंडाटा का शिकार अब कई प्रदेशों में किया जाता है। फ़रदार प्राणियों का पालन पशु-पालन की एक नयी शाखा है जो सोवियत संघ में विकसित हो रही है।



इ० ब्ला० मिचूरिन

इवान ब्लादीमिरोविच मिचूरिन (१८५५-१९३५) ने अपना समूचा जीवन फल-वृक्षों की नयी नयी क्रिस्में विकसित करने में लगा दिया। उन्होंने ३०० से अधिक क्रिस्में विकसित कीं। वह न केवल वागावान बल्कि एक सुविख्यात वैज्ञानिक थे और उन्होंने जीवधारियों के जीवन से संबंधित आम नियमितताएं खोज निकालीं। प्राणियों के नये वायोलोजिकल प्रकार उत्पन्न करने के संबंध में मिचूरिन द्वारा विकसित की गयी पद्धतियों का कुशलतापूर्वक उपयोग करनेवालों में से एक हैं म० फ० इवानोव जिन्होंने उक्तिनी स्तेपीय सफेद सूत्रों की नस्ल पैदा करायी (६५६)।

इ० ब्ला० मिचूरिन का आदर्श-वाक्य यह था — “हम प्रकृति की मेहरवानी की प्रतीक्षा नहीं करेंगे बल्कि खुद उसका खजाना हासिल करेंगे”। यह अब प्रगतिशील जीव-वैज्ञानिकों का आदर्श-वाक्य बन गया है।

रूपहली-काली और आर्कटिक लोमड़ियां और सैबल अब पालतू प्राणी बन रहे हैं। इधर गोजन पालतू बन चुका है।

इस प्रकार मनुष्य के योजनावद्ध क्रिया-कलापों के फलस्वरूप प्राणि-जगत् समाज के लिए उपयुक्त रूप में परिवर्तित हो रहा है।

पालतू प्राणियों पर मनुष्य का प्रभाव विशेष सशक्त रहा है। मनुष्य ने न केवल उन्हें साध लिया, पर उनका स्वभाव ही बदल डाला। पालतू प्राणियों का सुधार बराबर जारी है। नयी और अधिकाधिक विकसित नस्लें संबद्धित की जा रही हैं।

नयी नस्लें सुप्रसिद्ध रूसी वैज्ञानिक मिचूरिन द्वारा प्रस्तुत की गयी पद्धति के आधार पर संबद्धित की जा रही हैं।

